

سلسلہ مطبوعات مجلس

۲۱۲

قادیانیت

تحلیل و تجزیہ

مولانا سید ابوالحسن علی حسنی ندویؒ

مجلس تحقیقات و نشریات اسلام لکھنؤ

(جملہ حقوق بحق ناشر محفوظ ہیں)

بار پنجم

۱۴۳۲ھ - ۲۰۱۱ء

نام کتاب	:	قادیانیت تحلیل و تجزیہ
نام مصنف	:	مولانا سید ابوالحسن علی حسنی ندوی
صفحات	:	۱۹۴
تعداد اشاعت	:	۱۱۰۰
کتابت	:	ظہیر احمد کاکوروی
طباعت	:	آزاد پرنٹنگ پریس، نظیر آباد، لکھنؤ
قیمت	:	۱۰۰ روپے

طابع و ناشر

مجلس تحقیقات و نشریات اسلام

پوسٹ بکس نمبر ۱۱۹، ندوۃ العلماء، لکھنؤ

فون نمبر: 0522-2741539 فیکس نمبر: 0522-2740806

مصنف کتاب

مولانا سید ابوالحسن علی ندوی کی شخصیت متعلقہ تعارف نہیں، بلکہ بیرون ملک میں انکا جو ذخار و اعتبار ہے اس کا کچھ اندازہ ان ممتاز زمینی و علمی مراکز کے ناموں سے لگایا جاسکتا ہے جن کے مولانا صدر یا بنیاد رکھنے میں۔ یہاں صرف چند اداروں کے نام دینے سے جائز ہے۔

مولانا کو ۱۹۵۵ء میں فیصل الیوارڈ اور ۱۹۵۸ء میں کشمیر یونیورسٹی کی طرف سے ڈی اے (DOCTOR OF LITERATURE) کی اعزازی ڈگری سے نوازا گیا۔

صدر یا ناظم بے تدوین العلماء کھنؤ، دارالمصنفین، اعظم کتب، آل انڈیا زمینی تعلیمی کونسل، تحریک پیام انسانیت، آل انڈیا مسلم پرسنل لا بورڈ، عالمی رابطہ ادب اسلامی، اسلامک سنٹر آف کثورڈیو یورپی برطانیہ، فاؤنڈیشن فار اسلامک ڈیولپمنٹ سٹیڈی میمبریاکن ایس ایس اے، رابطہ عالم اسلامی مکہ مکرمہ۔ جامعہ اسلامیہ مدینہ منورہ، مجمع اللغة العربیہ دمشق، انگریزی آف ریسرچ ان اسلامک سوشلائزیشن، عثمان (اردن)، رابطہ انجمنات الاسلامیہ، رابطہ، مراسم۔

اہم تصنیفات

- ۱۔ دستور حیات (اردو، عربی، انگریزی، ہندی و بنگلہ میں)
- ۲۔ از کا ان اربعہ (" " " " ")
- ۳۔ نبی رحمت (" " " " ")
- ۴۔ کاروان مدینہ (" " " " ")
- ۵۔ منصب نبوت اور اس کے عالمی مقام حاملین (اردو، عربی اور انگریزی میں)
- ۶۔ نبی و دعوت و عبرت (پانچ جلدوں میں) (" " " " ")
- ۷۔ سیرت سید احمد تہذیب (دو جلدوں میں) (اردو اور انگریزی۔ و بنگلہ میں عربی میں نہیں)
- ۸۔ انسانی دنیا پر مسلمانوں کے عروج و زوال کا اثر (اردو، عربی، انگریزی، فارسی، ترکی اور انگریزی میں)
- ۹۔ مسلم ممالک میں اسلامیت و مغربیت کی کشمکش (اردو، عربی اور انگریزی میں)
- ۱۰۔ نقوش اقبال (" " " ")
- ۱۱۔ مرکز ایمان و مادیت (" " " ")
- ۱۲۔ مذہب و تمدن (" " " ")
- ۱۳۔ مغرب سے کچھ صاف صاف باتیں (" " " ")

- ۱۲۔ نئی دنیا امریکہ میں صاف صاف باتیں (اردو، عربی اور انگریزی میں)
- ۱۵۔ عصر حاضر میں دین کی تفہیم و تشریح (" " ")
- ۱۶۔ قادیانیت - مطالعہ و جائزہ (" " ")
- ۱۷۔ تہذیب و تمدن پر اسلام کے اثرات و اہمیتاں (" " " اور ہندی میں)
- ۱۸۔ دین اسلام اور اولین مسلمانوں کی دو متضاد تصویریں (" " " اور فارسی میں)
- ۱۹۔ اسلامیات اور مغربی مستشرقین (" " ")
- ۲۰۔ تحقیق و انصاف کی عدالت میں ایک مظلوم مصلح کا مقدمہ (" " ")
- ۲۱۔ ہندوستانی مسلمان (" " ")
- ۲۲۔ ہندوستانی مسلمان ایک نظر میں (اردو، انگریزی اور ہندی میں)
- ۲۳۔ درباغے کابل سے درباغے برموک تک (اردو اور عربی میں)
- ۲۴۔ تزکیہ و احسان یا تصوف و سلوک (" " ")
- ۲۵۔ عالم عربی کا المیہ (" " ")
- ۲۶۔ مطالعہ قرآن کے اصول و مبادی (" " ")
- ۲۷۔ مشرق اوسط کی ڈائری (" " ")
- ۲۸۔ مغرب اقصیٰ مرآکش میں (" " ")
- ۲۹۔ جب ایمان کی بہار آئی (" " ")
- ۳۰۔ کاروان زندگی (نہیں جلدوں میں) (" " ")
- ۳۱۔ حدیث پاکستان (دعوت و فکر و عمل) (" " ")
- ۳۲۔ حجاز مقدس اور جزیرۃ العربیہ بزرگ دراندیشوں کے در بیان (" " ")
- ۳۳۔ مولانا محمد یاس اور ان کی دینی دعوت (اردو اور انگریزی میں)
- ۳۴۔ پیام انسانیت (اردو اور ہندی)
- ۳۵۔ مقام انسانیت (" " ")

حسبِ میل تصنیفات صرف اردو میں ہیں:

- ۳۶۔ کاروان ایمان و عزیمت
- ۳۷۔ تذکرہ مولانا فضل رحمن گنج مراد آبادی
- ۳۸۔ سوانح حضرت مولانا عبد القادر رائے پوری
- ۳۹۔ سوانح شیخ الحدیث مولانا محمد زکریا سہارنپوری
- ۴۰۔ صحبتے بالہل دل

- ۴۱۔ حیات مولانا حکیم سید عبدالرحمن حسنی
 ۴۲۔ پاجا سرائف زندگی
 ۴۳۔ پچھلے پچھلے (دو جلدوں میں)
 ۴۴۔ تحفہ دکن
 ۴۵۔ تحفہ کشمیر
 ۴۶۔ تحفہ مشرق
 ۴۷۔ تحفہ انسائیت
 ۴۸۔ تحفہ دین و دانش
 ۴۹۔ دو ہفتے ترکی میں
 ۵۰۔ مشرق اوسط میں کیا دیکھا
 ۵۱۔ مکتوبات مولانا محمد الیاس
 ۵۲۔ مکاتیب یورپ

حسب میل تصنیفات صرف عربی میں ہیں

- ۵۳۔ العرب و الإسلام
 ۵۴۔ النبی الخاتم
 ۵۵۔ أحادیث صریحہ مع اخواننا العرب والمسلمین
 ۵۶۔ نفحات الإیمان بین صنعاء و عثمان
 ۵۷۔ إلى الإسلام من جدید
 ۵۸۔ المبدأ و الجذور فی تاریخ الإسلام
 ۵۹۔ رسائل الأعلام
 ۶۰۔ شخصیات و کتب
 ۶۱۔ قصص النبیین للأطفال (پانچ حصوں میں)
 ۶۲۔ القراءة الراشدة (تین حصوں میں)
 ۶۳۔ مختارات من أدب العرب (دو جلدوں میں)
 ۶۴۔ نظرات فی الأدب
 ۶۵۔ نحو التریبۃ الإسلامیة الحررة
 ۶۶۔ الحضارة الغربیة الواقدة و أثرها فی الجیل المتثقف

فہرست عناوین

”قادیانیت“

۳۵	حکیم صاحب کی شخصیت اور ذہنی مزاج	۱۰-۷	حرفِ گفتنی
	باب دوم: مرزا غلام احمد صاحب کے عقیدہ اور دعوت کا تدریجی ارتقاء اور دعاوی کی ترتیب		باب اول: بخریک کا زمانہ اور ماحول اور اس کی بنیادی و مرکزی شخصیتیں ۱۱-۳۶
	۳۷-۹۲		فصل اول: امیروں صدی عیسوی کا ہندوستان ۱۳
	فصل اول: مرزا صاحب صحت و تبلیغ	۱۷	فصل دوم: مرزا غلام احمد قادیانی
۳۹	اسلام کی حیثیت سے	۱۷	نسب اور خاندان
۳۹	تصنیف و مناظرہ کے میدان میں	۲۰	پیدائش، تعلیم و تربیت
۴۳	تبلیغ و سیاست	۲۱	ملازمت اور مشغولیت
۴۴	کتاب کا انجام	۲۱	اخلاق و اوصاف
۴۵	کتاب پر ایک اجمالی نظر	۲۲	مرزا صاحب کی صحت اور کمزوریاں
۴۵	الہامات و دعاوی	۲۳	مرجحیت اور فارغ البالی
۵۰	”برہن احمدیہ“ میں مرزا صاحب کا عقیدہ	۲۴	نکاح اور اولاد
۵۱	کتاب کا اثر اور اس کا رد عمل	۲۵	وفات
۵۲	آریہ سماج سے مناظرہ	۲۷	فصل سوم: حکیم نور الدین صاحب بھیروی
۵۴	روح کی تبدیلی	۲۷	نشوونما اور تعلیم
۵۵	فصل دوم: مسیح موجود کا دعویٰ	۳۰	قیام وطن اور ملازمت
۵۵	مرزا صاحب اور حکیم صاحب کے تعلقات	۳۱	مرزا صاحب کے تئراروں و تعلق
	۱۸۹۰ء تک مرزا صاحب کا دعویٰ	۳۳	قیام قادیان و خلافت
۵۶	دعویٰ	۳۴	وفات

باب سوم: مرزا صاحب کی سیرت وزندگی پر ایک نظر ۹۳ - ۱۳۸	۵۷	ایک اہم مشورہ انبیاء کا اعلان نبوت کسی تحریک
فصل اول دعوت کے فروغ اور وسیع عام کے بعد مرزا صاحب کی زندگی ۹۵	۵۸	مشورہ سے نہیں ہوتا مرزا صاحب ٹیلی میج ہونے کے
مرزا صاحب کا ابتدائی زمانہ ۹۵	۶۰	صدیقی
حاملین دعوت اور دینی دروہانی شخصیتوں کا طرز عمل ۹۶	۶۳	علمی اشکال اور ان کا حل
صدق نبوت کی ایک دلیل ۹۹	۶۳	دشمن کی تشریح
دین کا داعی یا سیاسی قائد؟ ۹۹	۶۵	دو زرد چادریں
مرزا صاحب کی خانگی زندگی ۱۰۰	۶۶	دشمن کا مینارہ شرقی
مالی اعتراضات ۱۰۱	۶۶	طنز و استہزاء
آمدنی کے نئے ذرائع ۱۰۳	۷۰	اپنے دور کے طبیعیاتی تحقیقات سے موجودیت
قادیان اور رپوہ کی دینی ریاست ۱۰۴	۷۰	جہل کے حساب سے استدلال
فصل دوم: انگریزی حکومت کی تائید و حمایت اور جہاد کی مانعیت ۱۰۵	۷۲	حضرت مسیح کشمیر میں
برطانیہ عظمیٰ اور عالم اسلام ۱۰۵	۷۳	فصل سوم: مسیح موعود کے دعویٰ سے نبوت تک
انبیاء اور ان کے جانشینوں کا طرز عمل ۱۰۷	۷۵	ایک مرتبہ خاکہ
انگریزی حکومت کی تائید و حمایت اور جہاد کی حرمت ۱۰۹	۷۵	اعلان اور صراحت
انگریزی حکومت کا قلمہ اور تعویذ ۱۱۳	۷۶	تصریحات اور چیلنج
خود کا شہر پورا ۱۱۴	۷۸	مستقل نبوت
پادریوں کے مناظرے میں جوش اور تیزی کی وجہ ۱۱۵	۸۰	منکرین نبوت کی تکفیر اور ان کے ساتھ کفار کا معاملہ
	۸۲	عقیدہ تناسخ و تحلول
	۸۷	نبی کی دو بعثتیں
	۸۹	مرزا صاحب کا احساس بزرگی

	فصل دوم: نبوتِ محمدی کے خلاف	انگریزی حکومت کے رضا کار
۱۵۱	بغاوت	۱۱۶ اور جاسوس
	ختمِ نبوت انعامِ خداوندی اور	۱۱۸ اندازہ کی غلطی
۱۵۱	امتِ اسلامیہ کا انبیا زہے	فصل سوم: مرزا غلام احمد صفا کی
۱۵۲	ذہنی انتشار سے حفاظت	۱۲۰ دہشت کلامی اور دہشتام طرازی
	ختمِ نبوت کا زندگی اور تمدن	انبیاء اور ان کے تبعین کا طرز
۱۵۲	پیر احسان	۱۲۰ کلام
۱۵۳	قادیانیت کی جہارت اور حدت	فصل چہارم: ایک پیش گوئی جو
۱۵۵	دعویدارانِ نبوت	۱۲۶ پوری نہیں ہوئی !!
۱۵۸	تفریقِ بین المسلمین	۱۲۶ محمدی حکیم سے نکاح کی پیش گوئی
۱۶۰	ایک غلط اور خطرناک مفروضہ	پیش گوئی کی اہمیت اور اس کی
	مکالمات کو شرط قرار دینے کے	۱۲۷ قطعیت
۱۶۱	نتیجہ	مرزا احمد بیگ کا انکار اور مرزا آغا
۱۶۳	سلسلہ نبوت کے انکار کی روح	۱۳۲ کا اصرار
۱۶۵	مکالمات کے سرچشمہ کا تعین	یاب چہارم: تحریکِ قادیانیت کا
	فصل سوم: قادیانیت کی لاپرواہی	۱۳۹-۱۹۲ تنقیدی جائزہ
	شاخ اور اس کا عقیدہ اور تفسیر	فصل اول: ایک مستقل مذہب
	مولوی محمد علی صاحب اور لاپرواہی	۱۴۱ اور ایک متوازی امت
۱۶۸	شاخ کا موقف اور عقیدہ	۱۴۱ ایک غلط فہمی
۱۷۰	تفسیر "بیان القرآن"	قادیانی تحریک کا متوازی مذہبی
	فصل چہارم: قادیانیت نے	۱۴۲ نظام
۱۸۳	عالمِ اسلام کو کیا عطا کیا؟	خالص ہندوستانی مذہب ہونے کی
۱۹۱	کتاب کے مآخذ	۱۴۷ حیثیت سے قادیانیت کا خیر مقدم



حرفِ گفتنی

الْحَمْدُ لِلَّهِ وَحْدَهُ وَالصَّلَاةُ وَالسَّلَامُ عَلَى مَنْ لَا نَبِيَّ بَعْدَهُ

دسمبر ۱۹۵۶ء کے اوائل اور دسمبر ۱۹۵۷ء کے اوائل میں پنجاب یونیورسٹی کے زیر اہتمام لاہور میں مجلسِ مذاکراتِ اسلامی (اسلاک کلوئیم) کا انعقاد ہوا جس میں عالمِ اسلام اور مغربی ممالک کے بہت سے ممتاز ذمہ دار اہل علم اور اہل فکر نے شرکت کی خاص طور پر مشرق اور وسط کے سربراہِ ردہ علماء نے اپنے ملک کی نمائندگی کی مجلسِ مذاکرات کے ناظم و داعی کی طرف سے دعوت و وصول ہونے کے باوجود راقمِ سطور ان تیار یوں میں نہیں پہنچ سکا مجلس کے اختتام کے بعد ہی جب لاہور پہنچا تو مجلس اس تذکرہ سے گرم تھیں خصوصیت کے ساتھ مصر و شام کے نمائندوں نے شریعتِ اسلامی کی جو پر زور و کالت اور اپنی دینی حیثیت کا جو شاندار مظاہرہ کیا تھا، اس کا اعتراف اور تذکرہ عام تھا۔

اس مجلس میں شرکت کے لئے مصر و شام و عراق کے جو علماء و اساتذہ آئے تھے انھوں نے ہندوستان و پاکستان کی مشہور مذہبی تحریکِ قادیانیت اور اس کے اساسی عقائد و خیالات کے متعلق صحیح معلومات حاصل کرنے کا اشتیاق ظاہر کیا، ان کی جستجو و تحقیق کا مشوق بالکل حق بجانب اور قدرتی امر تھا، اسی سرزمین میں اس تحریک کا ظہور و نشوونما ہوا اور یہیں اس کے متعلق مستند معلومات اور مواد حاصل ہو سکتا ہے اس موقع پر ان کے پاکستانی و ہندوستانی

دوستوں کو اس خلا کا شدت کے ساتھ احساس ہوا کہ ان کو پیش کرنے کے لئے عربی میں جدید طرز کی کوئی کتاب موجود نہیں، اسی احساس کا نتیجہ تھا کہ میں جب لاہور پہنچا تو میرے شیخ و مہتمم حضرت مولانا عبدالقادر صاحب نے پوری مدظلہ نے اس موضوع پر عربی میں ایک مکمل کتاب کی تالیف کا حکم دیا۔

شرق اوسط کی سیاحت اور مصر و شام کے قیام کے دوران میں اگرچہ بارہا اس ضرورت کا خود احساس ہوا تھا، لیکن اس کی طرف توجہ کرنے کی نوبت نہیں آئی تھی، موضوع اقتدا طبع اور اس وقت تک کی ذہنی تربیت کے خلافت تھا، مصنف کا ذوق اس وقت تک قادیانی لٹریچر اور خود مرزا صاحب کی تصنیفات کے مختصر سے مختصر حصہ کے مطالعہ کے لئے کبھی کبھی آمادہ نہیں ہو سکا تھا، اور وہ اس کوچہ سے یکسر نااہل تھا، لیکن اس تحریک نے جس کی تعمیل میں سعادت تھی، اس موضوع کی طرف پوری طرح متوجہ ہونے کی تقریب پیدا کر دی، چند ہی دن میں قیام گاہ کا ایک کمرہ قادیانی لٹریچر کا کتاب خانہ اور دارالتصنیف بن گیا اور پوری کمیٹی اور انہماک کے ساتھ یہ کام شروع ہوا، ایک مہینہ اس علمی و تصنیفی اعتکاف میں اس طرح گزارا کہ گویا دنیا و مافیہا کی خبر نہ تھی اور اے اس موضوع کے کوئی دوسرا موضوع فکر نہ تھا۔

مصنف کا ذہن چونکہ فطرتاً تاریخی واقع ہوا ہے اور وہ اس شہر میں بالکل نووارد تھا، اس لئے اس نے اپنا سفر تحریک کے آغاز سے شروع کیا اور اس کے نشوونما اور ارتقا کی ایک ایک منزل اور ایک ایک مرحلہ کا جائزہ لیتا ہوا چلا گیا، اس کے شاہد اور حلوامات تحریک کی طبی نشوونما کے ساتھ ساتھ پھیل رہے تھے، اس طرز مطالعہ نے تحریک کی فطرت و مزاج اور اس کے اندر بھی ارتقاء اور اس کے مضمرات کے سمجھنے میں بڑی بڑی اور بعض ایسے حقائق کا انکشاف کیا جو اس تحریک کو ایک مکمل شکل میں دیکھنے سے ظاہر نہیں ہو سکتے، مصنف نے مرزا غلام احمد صاحب کی تصنیفات کا بارہ راست مطالعہ کیا اور انھیں کے ذریعہ ان کی

دعوت و تحریک و نظام کو سمجھنے اور ایک غیر جانبدار مؤرخ اور طالبِ حق کی طرح آزادانہ رائے قائم کرنے کی کوشش کی، اس مطالعہ و جستجو کا نتیجہ وہ عربی کتاب تھی جو "القادیانی و القادیانیۃ" (مرزا غلام احمد صفا اور ان کی تحریک قادیانیت) کے نام سے شائع ہو چکی ہے۔

اس کتاب کے تیار ہوجانے کے بعد حضرت مولانا عبد القادر رحمتا مدظلہ کا حکم ہوا کہ اس کا اردو میں ترجمہ بھی کر دیا جائے، چونکہ اس ترجمہ میں اصل عبارتوں کو نقل کرنا تھا، اس لئے دوبارہ اس پورے کتب خانہ کی ضرورت پیش آئی جو لاہور میں فراہم کیا گیا تھا، مناسب سمجھا گیا کہ اس کام کی تکمیل بھی لاہور میں ہو، چنانچہ دوبارہ لاہور کا سفر کیا گیا اور الحمد للہ کہ یہ عربی کتاب اردو میں منتقل ہو گئی، اس کتاب کو ترجمہ کہنے کے بجائے اس موضوع پر مستقل تصنیف کہنا زیادہ صحیح ہو گا، عجاڑ میں (جہاں کتاب میں حوالہ دیا گیا ہے) پوری احتیاط کے ساتھ ایسے صحیح ماخذ سے نقل کی گئی ہیں، عربی کے مقابلہ میں کچھ قیمتی اضافے اور بعض مفید ترمیمیں بھی کی گئی ہیں۔

مناظرانہ و منکلمانہ مباحث کی ہندوستان کے دورِ اخیر میں ایک خاص زبان اوّل حاصلِ سلوب تحریر میں گیا ہے جس کی پابندی ضروری سمجھی جاتی ہے، مصنف نے اس کی پابندی ضروری نہیں سمجھی، اس کتاب میں مناظرانہ جوش کے بجائے مؤرخانہ مناسبت زیادہ ملے گی اور جو لوگوں نے فریقانہ کتابوں کے ایک خاص طرز اور لہجہ کے عادی ہیں، شاید ان کو اس کتاب کو پڑھ کر بالیوسی اور شکایت ہو، لیکن مصنف اس کے لئے معذرت کی ضرورت نہیں سمجھتا، اس نے یہ کتاب جس طبقہ اور جن مقصد کے لئے لکھی ہے اور جو معیار اس کے لئے مقرر کیا ہے، اس کے لئے یہی طرز مناسب تھا۔

میں اپنے ان تمام بزرگوں اور دوستوں کا شکر گزار ہوں جنہوں نے میری علمی رہنمائی کی، ضروری کتابیں فراہم کیں اور اس کام کی تکمیل کے لئے میرے لئے زیادہ سے زیادہ

سہولت اور راحت کا اہتمام کیا، اگرناچیز مصنف نے اس کتاب کی تالیف سے دین کی کوئی خدمت انجام دی ہے تو یقیناً یہ سب اہل حیر میں شریک ہیں۔

قارئین سے آہن میں یہ گزارش کرنی ہے کہ زندگی تو بڑی چیز ہے انسان اپنا حقیقہ سے حقیقہ اندر و ختمہ اور ملکیت بھی بے محل صرف کرنے سے احتیاط کرنا ہے اور اس کی حفاظت کے لئے بھی امین و محافظ کی تلاش کرنا ہے ایمان (جس پر نجات اور آخرت کی ابدی سعادت کا انحصار ہے) یقیناً اس سے زیادہ مستحق ہے کہ انسان اس کے بارے میں پوری احتیاط اور غور و فکر سے کام لے اور جذبہ باو تعلقاً اور دنیوی منافع سے بالکل صرف نظر کر لے یہ کتاب اپنے مستند و مرتب معلومات باقی تحریک کے بیانات اور تحریروں اور تاریخی وثائق کے ذریعہ وہ روشنی اور مواد فراہم کرتی ہے جو ایک سلیم الطبع اور انصاف پسند انسان کو صحیح نتیجہ تک پہنچنے میں مدد دیتے ہیں و علی اللہ قصد السبیل۔

پروفیسر محمد الیاس برنی مرحوم کی کتاب "قادیانی مذہب" نے مصنف کی اقتداء کی رہنمائی کی اور اس سے کتاب کی ترتیب کا خاکہ بنانے میں بڑی مدد ملی، اگرچہ مصنف نے منقولات و اقتباسات پر اکتفا نہیں کیا اور مرزا صاحب اور قادیانی جماعت کی تصنیفات کا براہ راست اور بطور خود مطالعہ کیا، پھر بھی اس جلیل القدر کتاب سے بہت سے قادیانی مآخذ کا علم ہوا، اور کیا بہت سے معلومات حاصل ہوئے اللہ تعالیٰ ان کی دینی حمیت اور علمی خدمت قبول فرمائے اور ان کو اپنے ہمارے رحمت میں جگہ دے۔

ابوالحسن علی

جمعہ ۱۱ ربیع الاول ۱۳۷۸ھ

لاہور

باب اول

تحریک کا زمانہ اور ماحول و اس کی بنیادی مرکزیتیں

www.abulhasanalinadwi.org

فصل اول

انیسویں صدی عیسوی کا ہندوستان

انیسویں صدی عیسوی تاریخ میں اس لحاظ سے امتیاز کھتی ہے کہ اسلامی ممالک میں ذہنی اے چینی اور اندرونی کشمکش اپنے شباب کو پہنچ چکی تھی، ہندوستان اس لیے چینی و کشمکش کا خاص میدان تھا، یہاں بیک وقت مغربی و شرقی تہذیبوں کا جدید قدیم نظام تعلیم اور نظام فکر اور اسلام و سبیت میں محرک کارزار گرم تھا، اور دونوں طاقتیں زندگی کے لئے ایک دوسرے سے نبرد آزما تھیں۔

۱۸۵۷ء کی آزادی کی کوشش ناکام ہو چکی تھی، ہندوستان کے مسلمانوں کے دل شکست کے صدمہ سے زخمی اور ان کا دماغ ناکامی کی چوٹ سے مفلوج ہو رہا تھا، وہ ڈوہری غلامی کے خطرہ سے دوچار تھے، سیاسی غلامی اور تہذیبی ایک طرف تو خیر فاتح انگریزی سلطنت نے نئی تہذیب و ثقافت کی توسیع و اشاعت کا کام شروع کر دیا تھا دوسری طرف ہندوستان کے گوشہ گوشہ میں پھیلے ہوئے عیسائی پادری سبیت کی دعوت و تبلیغ میں خاص سرگرمی دکھا رہے تھے، وہ عقائد میں تزلزل پیدا کر دینے اور عقیدہ اور شریعت اسلامی کے ماحذوں اور حرموں کے بارے میں تشکیک اور بدگمان بنا دینے کو اپنی بڑی کامیابی سمجھتے تھے، مسلمانوں کی نئی نسلیں جس پر اسلامی تعلیمات پورے طور پر اثر نہیں کیا تھا، اس دعوت و تبلیغ کا خاص طور پر ہدف اور اسکول و کالج اس ذہنی انتشار اور اندرونی کشمکش کا خصوصیت کے ساتھ میدان تھے۔

ہنرستان میں قبولِ مسیحیت کے واقعات بھی پیش آتے گئے، لیکن اس وقت کا اصل مسئلہ اور اسلام کے لئے صحیح خطرہ ارتداد نہ تھا، بلکہ الحاد اور عقائد میں تردد و نزاع تھا، عیسائی پادریوں اور مسلمان عالموں میں جا بجا مناظرے اور مباحثے ہوئے جن میں عام طور پر علماء اسلام کو فتح ہوئی اور عیسائیت کے مقابلہ میں اسلام کا علمی اور عقلی تفوق اور استحکام ثابت ہوا، لیکن اس سب کے نتیجے میں بہر حال طبعیتوں میں ایک بے چینی اور افکار و عقائد میں سترزل پیدا ہو رہا تھا۔

دوسری طرف فرق اسلام کا آپس کے اختلاف و تشویش کا صورت اختیار کر گیا تھا، ہر فرقہ دوسرے فرقہ کی تردید میں سرگرم اور کمر بستہ تھا، مذہبی مناظروں اور مجالسوں کا بازار گرم تھا، جن کے نتیجے میں اکثر زد و کوب، قتل و قتال اور عدالتی چارہ چوٹیوں کی نسبت آتی، سارے ہنرستان میں ایک مذہبی خانہ جنگی ہی پر پختگی، اس صورتِ حال نے بھی ذہنوں میں انتشار و تعلقات میں کشیدگی اور طبعیتوں میں بیزاری پیدا کر دی تھی اور علماء کے وقار اور دین کے احترام کو بڑا صدمہ پہنچا تھا۔

دوسری طرف تمام صوفیوں اور جاہل دلی پوشوں کی طریقت و ولایت کو بازو پھیلنے اور پھیلنے سے روکا گیا تھا، انھوں نے اپنے ”شطحات“ و الہامات کی بڑے پیمانے پر اشاعت کی تھی، جا بجا لوگ الہام کا دعویٰ اور عجیب غریب خوارق اور نشاناتوں کی روایت کرتے پھرتے تھے، اس کے اثر سے عوام میں اسرار و رموز، خوارق و کرامات اور غریبی اطلاعات خوابوں اور پیش گوئیوں کے سننے کا غیر معمولی شوق پیدا ہو گیا تھا، جو شخص جینس جتنی زیادہ پیش کرتا اتنا ہی وہ عوام میں مقبول ہوتا اور ان کی عقیدت و احترام کام کر کے بنتا، عیار درویشوں اور چالاک دین فروشوں نے عوام کی اس ذہنیست پورا پورا فائدہ اٹھایا، طبعیتیں اور دماغ ناقابلِ فہم چیز کے قبول کرنے کے لئے ہنری چیز کو ماننے کے لئے، ہر دعوت و تحریک کا ساتھ دینے کے لئے اور ہر وقت

لے وہ کلمات و ملفوظات جو صوفیہ سے غلبہ حال اور ”حکمر“ میں صادر ہوتے ہیں۔

و افسانے کی تصدیق کے لئے تیار ہو گئی تھیں۔

مسلمانوں پر عام طور پر ایسا حنا امید ہی اور حالاً و اس حال سے شکست خوردگی کا غلبہ تھا جسے صدی کی جدوجہد کے (انجام اور مختلف دینی اور سکری تحریکوں کی ناکامی کو دیکھ کر متزلزل اور معمولی ذرائع اور طریقہ کار سے انقلاب حال اور اصلاح سے لوگ باپس ہو چکے تھے اور عوام کی بڑی تعداد کسی مرد عجیب کے ظہور اور کسی علم اور تومین الشریک کی منتظر تھی، کہیں کہیں بیخیال بھی ظاہر کیا جاتا تھا کہ تیرہویں صدی کے اختتام پر مسیح موعود کا ظہور ضروری ہے مجلسوں میں زماۃ آخر کے فتنوں اور واقعات کا چرچا تھا، شاہ نعمت اللہ کی کشمیری کے طرز کی پیش گوئیوں اور لہامات کے سہارا حاصل اور محکم غلط کیا جاتا تھا، خواب، فالوں اور غیبی اشاروں میں مقناطیس کی کشش تھی، اور وہ ٹوٹے ہوئے دلوں کے لئے مومیائی کا کام دیتے تھے۔

پنجاب نے اپنی انتشار و بے چینی، ضعیف الاعتقادی اور دینی ناواقفیت کا خاص مرکز تھا، ہندوستان کا یہ علاقہ انہی برس تک مسلسل سکھ حکومت کے مصائب برداشت کر چکا تھا جو ایک طرح کی مطلق العنان فوجی حکومت تھی، ایک صدی سے کم کے اس عرصہ میں پنجاب کے مسلمانوں کے عقائد میں تزلزل اور دینی حمیت میں خاصا ضعف آچکا تھا، صحیح اسلامی تعلیم عرصہ سے مفقود تھی، اسلامی زندگی اور معاشرے کی بنیادیں متزلزل ہو چکی تھیں، خیالات، دماغوں اور طبیعتوں میں انتشار و پرآگندگی تھی اور مختصراً اقبال کے الفاظ میں ۵

خالصہ شمشیر و قرآن را ببرد

اندر راں کشور مسلمانانی بمرود

اس صورت حال نے پنجاب کو ذہنی بناوت اور ایک ایسی جدت پسند تحریک دیکھنے کے سرسبز و کامیاب ہونے کے لئے موزوں ترین میدان بنا دیا تھا، جس کی بنیاد وانیات

والہذا پر ہر قوم کے بڑے حصہ کا مزاج وہ بن گیا تھا جس کو اقبال نے ان نظموں میں بیان کیا ہے۔

مذہب میں بہت نازہ پسند اس کی طبیعت کرے کہیں منزل تو گزرتا ہے بہت جلد
تحقیق کی بازی ہوتی تو شرکت نہیں کرتا ہو کھیل خریدی کا تو ہر تباہی بہت جلد
تاویل کا پھندا کوئی صیاد لگا دے یہ تلخ نشین سے اترتا ہے بہت جلد

اس نیسویں صدی کا اختتام تھا کہ مرزا غلام احمد صاحب اپنی نئی دعوت و تحریک کے ساتھ منظر عام پر آئے، ان کو اپنی دعوت اور اپنے حوصلوں اور بلند ارادوں کی تکمیل کے لئے مناسب زمانہ اور مناسب جگہ ملی طبیعتوں کی عام بے چینی، عوام کی عجائبی پرستی معتدل ذرائع اصلاح و انقلاب سے بالخصوص، علماء کے وقار و اعتماد کا زوال و تنزلی، مذہبی بحثوں کی گرم بازاری اور اس کے نتیجے میں عامیانہ ذوق، جستجو اور طبیعتوں کی آزادی ہر چیز ان کے لئے معاون اور سازگار ثابت ہوئی، دوسری طرف حکومت وقت نے (جو مجاہدین کی تحریک سے زک ٹھا چکی تھی) اور مسلمانوں کے جذبہ جہاد اور جوش مذہبی پریشانی و ہراساں رہتی تھی) اس تحریک کا خیر مقدم کیا جس نے حکومت برطانیہ کے ساتھ وفاداری اور اخلاص کو اپنے بنیادی عقائد اور مقاصد میں شامل کیا تھا، اور جس کے بانی کا حکومت کے ساتھ قدیم اور غیر مشتبہ تعلق تھا، ان تمام عناصر و اسباب نے مل کر وہ مناسب و معاون ماحول فراہم کیا جس میں یہ تحریک وجود میں آئی اور اس نے اپنے پیرو اور ہم خیال پیدا کر لئے اور ایک مستقل فرقہ کی بنیاد پڑ گئی۔

اسی تحریک کے ظہور اور ارتقاء اس کے مزاج و نظام، اس کے نتائج و اثرات اور اس کی ذہنی و تاریخی حیثیت پر ہم آئندہ صفحات میں تفصیل سے گفتگو کریں گے۔

لہ صرب کلیم۔

فصل دوم

مرزا غلام احمد صاحب قادیانی

نسب اور خاندان

مرزا صاحب کا نسبی تعلق مغل قوم اور اس کی خاص شاخ برلاس سے ہے۔ کتاب البریہ کے حاشیہ پر لکھتے ہیں ”ہماری قوم مغل برلاس ہے، لیکن کچھ عرصہ کے بعد ان کو نذریعہ الہام معلوم ہوا کہ وہ ایرانی النسل ہیں، اسی کتاب کے حاشیہ پر وہ لکھتے ہیں:

”الہام میری نسبت یہ ہے ”لوکان الایمان معلقا بالقریانا لئال جعل من فارس“، یعنی اگر ایمان ثریا سے ملتا تو یہ مرد جو فارسی الاصل ہے وہ جا کر اس کو لے لیتا، اور پھر ایک تیسرا الہام میری نسبت یہ ہے ”ان الذین کفروا رد علیہم رجل من فارس تشکر اللہ سجدہ“، یعنی جو لوگ کافر ہوئے اس مرد

لہ مرزا صاحب کے حالات کے سلسلہ میں ہم نے خود مرزا صاحب کے بیانات و تصریحات اور ان کی تحریروں پر اکتفا کی ہے اس کے بعد ان کے حالات زندگی کے سلسلہ میں اس کتاب کے سب سے بڑا ماخذ ان کے صاحبزادے مرزا بشیر احمد صاحب کی تصنیف ”سیر المہدی“ اور قادیانی جماعت کی دوسری مستند کتاب میں ہے۔ کتاب البریہ ص ۱۳۴۔

اسلئے یہ حدیث صحاح میں الفاظ کے ضعیف اختلاف کیساتھ آئی ہے بعض روایتوں میں ”رجال من فارس بھیجے علماء محمدین نے اسے حضرت سلمان فارسی اور ان ایرانی النسل علماء و اکابر کو مراد لیا ہے جو اپنی قوم ایرانی اور خدمت دینی میں خاص امتیاز رکھتے تھے، انھیں میں امام ابوحنیفہؒ بھیجے ہیں جو فارسی الاصل ہیں۔

جو قاضی الاصل ہے، ان کے مذاہب کو رد کر دیا، خدا اس کی کوشش کا شکر گزار ہے
 یتیم الہما تظاہر کرنے میں کہ ہمارے آیائے اولیٰ قاضی تھے وَالْمَنْعُ مَا أَظْهَرَ الْاٰخِلَۃَ
 نیز اربعین میں لکھتے ہیں :-

”یاد رہے کہ اس خاکسار کا خاندان بظاہر مغلیہ خاندان ہے کوئی تذکرہ
 ہمارے خاندان کی تاریخ میں یہ نہیں دیکھا گیا کہ وہ نبی قاضی کا خاندان تھا،
 ہاں بعض کاغذات میں یہ دیکھا گیا کہ ہماری بعض دادیاں شریف اور مشہور
 سادات میں سے تھیں، اب خدا کے کلام سے معلوم ہوا کہ دراصل ہمارا خاندان
 فارسی خاندان ہے، سو اس پر ہم پورے یقین سے ایمان لاتے ہیں، کیونکہ خاندان
 کی حقیقت جیسا کہ اللہ تعالیٰ کو معلوم ہے کسی دوسرے کو ہرگز معلوم نہیں،
 اسی کا علم صحیح اور یقینی اور دوسرے کا فکری اور ظنی ہے“

مرزا صاحب کے پردادا مرزا گل محمد صاحب جاٹا اور املاک تھے اور پنجاب میں
 ان کی اچھی خاصی ریاست تھی، مرزا صاحب نے ان کی زمینیاں نشان و تزک و احتشام اور کج
 وسیع دسترخوان اور ان کے دینی اثرات کو تفصیل سے لکھا ہے، ان کے انتقال کے بعد اس
 ریاست کو زوال آیا اور کھر ریاست کے دیہاتوں پر قابض ہو گئے، یہاں تک کہ مرزا صاحب کے
 دادا مرزا عطا محمد صاحب کے پاس صرف قادیان رہ گیا، آخر میں سکھوں نے اس پر بھی قبضہ کر لیا
 اور مرزا صاحب کے خاندان کو قادیان سے نکال دیا، ہمارا جرحیت نگاہ کی سلطنت کے
 آخر زمانہ میں مرزا صاحب کے والد مرزا غلام مرتضیٰ قادیان واپس آئے اور مرزا عطا محمد صاحب

۱۵ کتاب البرتہ حاشیہ ۱۳۵ ۱۵۲ ایضاً ۱۵۳ اربعین حاشیہ ۱۷۴

۱۵۴ ملاحظہ ہو حاشیہ کتاب البرتہ ۱۳۶ تا ۱۴۲

اپنے والد صاحب کے علاقہ میں پانچ گاؤں واپس لے لے۔
 مرزا صاحب کا خاندان انگریزی حکومت سے پنجاب میں نئی نئی قائم ہوئی
 تھی شروع سے وفادارانہ و مخلصانہ تعلق رکھتا تھا، اس خاندان کے متعدد افراد نے
 اس نئی حکومت کی ترقی اور اس کے استحکام میں جہاں بازی اور جہاں نثاری سے
 کام لیا تھا اور بعض نازک موقعوں پر اس کی مدد کی تھی، مرزا صاحب کتاب البریہ کے
 شروع میں "اشہار و واجب الاظہار" میں لکھتے ہیں:-

”میں ایک ایسے خاندان سے ہوں جو اس گورنمنٹ کا بچا خیر خواہ ہے میرا والد
 مرزا غلام مرتضیٰ گورنمنٹ کی نظر میں وفادار اور خیر خواہ آدمی تھا، جن کو دربار
 گورنری میں کرسی ملتی تھی اور جن کا ذکر سٹرگرفین صاحب کی تاریخ زمینان
 پنجاب میں ہے اور ۱۸۵۷ء میں انھوں نے اپنی طاقت سے بڑھ کر سرکار
 انگریزی کو مدد دی تھی، یعنی پچاس سوار اور گھوڑے بہیم بچپن کر عین زمانہ غز
 کے وقت سرکار انگریزی کی امداد میں جیسے تھے، ان خدمات کی وجہ سے جو
 چھٹیاں خوشنودی حکام ان کو ملی تھیں، مجھے افسوس ہے کہ بہت سی
 ان میں سے کم ہو گئیں، مگر تین چھٹیاں جو مدت سے چھپ چکی ہیں، ان کی نقلیں
 حاشیہ میں درج کی گئی ہیں، پھر میرے دادا احتساک کی وفات کے بعد میرا بڑا بھائی
 مرزا غلام قادر خدمات سرکاری میں مصروف رہا اور جب تنوں کے گزریے
 مفردوں کا سرکار انگریزی کی فوج سے مقابلہ ہوا تو وہ سرکار انگریزی کی
 طرف سے لڑائی میں شریک تھا۔“

لے ملاحظہ ہو حاشیہ کتاب البریہ ص ۱۲۷ تا ۱۳۲ اشہار و واجب الاظہار مورخہ ۱۸۹۷ء
 ص ۶۷ تا ۶۸ مطبعہ کتاب البریہ

پیدائش، تعلیم و تربیت

مرزا صاحب کو حکومت کے آخری عہد ۱۸۳۹ء تا ۱۸۴۰ء میں ضلع گورداسپور کے قصبہ قادیان میں پیدا ہوئے، خود ان کی تحریروں سے معلوم ہوتا ہے کہ ۱۸۵۷ء کے ہنگامہ کے وقت وہ سولہ سترہ برس کے تھے۔

مرزا صاحب نے اپنے گھر ہی پر توتسطات تک تعلیم پائی، انھوں نے مولوی فضل الہی مولوی فضل احمد اور مولوی گل علی شاہ صاحب سے نحو اور منطق و حکمت کی کتابیں پڑھیں طب کی کتابیں اپنے والد صاحب سے پڑھیں جو ایک حاذق طبیب تھے، مرزا صاحب کو اپنی طالب علی کے زمانہ میں کتابوں کے مطالعہ میں بڑا اہمک تھا، وہ لکھتے ہیں: "ان دنوں میں مجھے کتابوں کے دیکھنے کی طرف اس قدر توجہ تھی گویا میں دنیا میں نہ تھا، میرے والد صاحب مجھے بار بار یہی ہدایت کرتے تھے کہ کتابوں کا مطالعہ کرنا چاہئے، کیونکہ وہ نہایت ہمدرد سے دیتے تھے کہ صحت میں فرق نہ آئے" یہ سلسلہ زیادہ دنوں تک جاری نہیں رہا اور مرزا صاحب کو اپنے والد کے اصرار سے آبائی زمین داری کے حصول کے لئے جدوجہد اور

۱۸۵۲ء حاشیہ کتاب لبرہ ص ۱۴۳، مرزا بشیر الدین محمود جتانی نے اپنے پانچ نامہ میں جو لبرہ مطبعت

برطانیہ کو ۱۹۲۲ء میں پیش کیا تھا، مرزا صاحب کا سن ولادت ۱۸۳۶ء لکھا ہے (ص ۳۵) اس حساب سے

۱۸۵۷ء میں ان کی عمر ۲۱ سال کی ہوتی تھی، یہ ترمیم غالباً اس مقصد کے ماتحت کی گئی ہے کہ

مرزا صاحب کی پیشگوئی پوری ہو جائے جو انھوں نے الہام الہی کے طور پر اربعین میں درج کی ہے،

"لاھینک حیوۃ طیبۃ ثمانین حولاً و قریباً من ذلک" ہم تھے ایک پاک اور آرام کی

زندگی عنایت کریں گے، انہی برس یا اس کے قریب (اربعین ۳۹ ص ۳۹) لکھا کتاب لبرہ ص ۱۵۰

عدالتی کارروائیوں میں مصروف ہونا پڑا، وہ لکھتے ہیں مجھے افسوس ہے کہ بہت سا وقت عزیز میرا ان جھگڑوں میں ضائع ہوا اور اس کے ساتھ ہی والد صاحب مصروف نے زمین راری امور کی نگرانی میں مجھے لگا دیا، میں اس طبیعت اور فطرت کا آدمی نہیں تھا۔

ملازمت اور مشغولیت

مرزا صاحب نے بیا لکوٹ شہر میں ڈپٹی کمشنر کی کچھری بننے میں تنخواہ پر ملازمت کر لی تھی وہ ۱۸۶۲ء سے ۱۸۶۸ء تک چار سال اس ملازمت میں رہے، دوران ملازمت میں انھوں نے انگریزی کی بھی ایک کتابیں پڑھیں، اسی زمانہ میں انھوں نے سختاری کا امتحان دیا، لیکن اس میں ناکامیاب رہے، ۱۸۶۸ء میں وہ اس ملازمت سے استعفا دے کر قادیان آ گئے اور یہ بتور زمینداری کے کاموں میں مشغول ہو گئے، مگر اکثر حصہ وقت کا قرآن شریف کے تدریسی فیصلوں اور حدیثوں کے دیکھنے میں صرف ہوتا تھا۔

اخلاق و اوصاف

مرزا صاحب بچپن ہی سے بہت سادہ لوح تھے، دنیا کی چیزوں کا واقفیت اور استغرائی کیفیت شرف ہی سے ان میں نمایاں تھی، ان کو گھڑی میں چابی دینا نہیں آتا تھا، جب قوت دیکھنا ہوتا تو گھڑی نکال کر ایک کے ہندسہ یعنی عدد سے گن کر

۱۵ کتاب البرہہ ۱۵ سیرۃ المہدی حصہ اول ص ۱۴۳ ۱۵ ایضاً ص ۱۵۵ ۱۵ ایضاً ص ۱۵۵

۱۵ حاشیہ کتاب البرہہ ص ۱۵۵ ۱۵ "یاد لایام" از قاضی محمد تقی پور الدین قادیانی مترجم

اخبار الحکم قادیان خاص نمبر ۲۲ مئی ۱۹۳۴ء ماخوذ از قادیانی مذہب

وقت کا پتہ لگاتے تھے اور انگلی رکھ رکھ کر ہند سے گنتے تھے، اور تھ سے بھی گنتے جاتے تھے، گھر کی دیکھتے ہی وقت نہ پہچان سکتے تھے، لہذا استخراج میں دائیں بائیں جوتے کا امتیاز شکل ہوتا تھا، مرزا بشیر احمد صاحب سیرۃ المہدیؑ میں لکھتے ہیں ایک دفعہ کوئی شخص آپ کے لئے گرگابی لے آیا، آپ نے پہن لی مگر اس کے اُلٹے سیدھے پاؤں آپ کے پتہ نہیں لگتا تھا، اسی دفعہ اُلٹی پہن لیتے تھے، اور پتہ کلیت ہوتی تھی، بعض دفعہ آپ کا اٹھا پاؤں پڑھا، تاؤ ننگ ہو کر فرماتے، ان کی کوئی چیز بھی اچھی نہیں، والدہ صاحبہ نے فرمایا کہ میں نے آپ کی سہولت کے واسطے اُلٹے سیدھے پاؤں کے لئے نشان لگا دیئے تھے، مگر اس کے باوجود آپ اٹھا سیدھا پہن لیتے تھے، اس لئے آپ نے اسے اتار دیا، بار بار پیشاب آنے کی وجہ سے اکثر جیب میں ڈھیلے رکھتے تھے، اور شرمیلی سے غیر معمولی رغبت کی وجہ سے گڑ کے ڈھیلے بھی رکھ لیا کرتے تھے۔

مرزا صاحب کی صحت اور شکایتیں

مرزا صاحب کو جوانی میں ہسٹریا کی شکایت ہو گئی تھی، اور کبھی کبھی اس کا ایسا دورہ پڑتا تھا کہ بیہوش ہو کر گر جاتے تھے، مرزا صاحب کبھی اس کو ہسٹریا اور کبھی مرق سے تعبیر کرتے تھے، ان کو ذیابیطس اور کثرت بول کی بھی شکایت تھی، ایک جگہ یہ لکھتے ہوئے کہ ”میں ایک الم المرض آدمی ہوں“ تحریر فرماتے ہیں:-

”ہمیشہ سردرد، دورانِ سراور کی خواب اور تشنجِ دل کی بیماری

لہ سیرۃ المہدیؑ جلد اول ص ۱۵۱ ۱۵۲ ایضاً ص ۶۷ ۶۸ مرزا صاحب کے حالات مرتبہ
معراج الدین عمر صاحب قادیانی شامل براہین احمدیہ جلد اول ص ۶۷ ۶۸ سیرۃ المہدیؑ جلد اول ص ۱۵۱

دورہ کے ساتھ آتی ہے اور دوسری بیماری جو میرے نیچے کے حصہ بدن میں ہے
 وہ بیماری ذیابیطس ہے کہ ایک ڈکٹر کے دامنگیر ہے اور ایسا اوقات سو سو دفعہ
 رات کو یادن کو پیشاب آتا ہے اور اس قدر کثرت پیشاب سے جس قدر عوارض
 صنعت وغیرہ ہوتے ہیں وہ سب میرے شامل حال رہتے ہیں!

مرزا صاحب نے اپنی جوانی میں مجاہدات اور چنگ کشی بھی کی اور مسلسل روزے بھی رکھے،
 انھوں نے ایک طویل چنگہ کیا جس میں برابر چنگہ ماہ تک روزے رکھے، انھوں نے ۱۸۸۶ء میں تیار پور
 میں ایک چنگہ کھینچا، آخر میں تخرابی صحت اور کمزوری کی وجہ سے ان مجاہدات کا سلسلہ
 ختم کر دیا تھا، ۳۱ مارچ ۱۸۹۰ء کے خط میں حکیم نور الدین صاحب کو لکھتے ہیں "اب طبیعت تھل
 شد کہ مجاہدات نہیں رکھتی، اور ادنیٰ درجہ کی سخت اور خوش و نوجہ سے جلد بگڑ جاتی ہے۔"

مرحبت اور فارغ البالی

مرزا صاحب نے اپنی زندگی محسرت و تنگی اور ایک معمولی حیثیت سے شروع کی،
 لیکن جب دعوت و تحریک نے فروغ پایا، اور وہ ایک شیر التعداد اور مرقہ الحال فرقہ
 کے روحانی پیشوا اور مقتدا ہوئے تو ان کو پوری فارغ البالی حاصل ہو گئی اور وہ امیرانہ
 زندگی گزارنے لگے، ان کو خود بھی اس انقلاب اور ابتدائی اور آخری زندگی کے اس
 تفاوت کا احساس تھا، ۱۹۰۷ء میں ایک موقع پر اپنی اس ابتدائی حالت اور
 موجودہ حالت کا مقابلہ کرتے ہوئے لکھتے ہیں:-

۱۔ ضمیر لرعین ص ۱۳۰ ۲۔ ماہ باختر ص ۱۵۰ ۳۔ سیرۃ المہدی حصہ اول ص ۱۰۰

۴۔ ایضاً ص ۱۰۰ ۵۔ مکتوبات احمدیہ جلد پنجم ص ۱۰۰

”ہماری معاش اور آرام کا تمام مدار ہمارے والد صاحب کی محنت ایک نغمہ آرائی پر منحصر تھا اور میری لوگوں میں ایک شخص بھی نہیں جانتا تھا اور میں ایک گنم آرائی تھا، جو قادیان جیسے ویران گاؤں میں زاویہ گنما میں پڑا ہوا تھا، پھر لڑا کہ خدا نے اپنی پیشگوئی کے موافق ایک نیا کو میری طرف رجوع دے دیا اور ایسی متواتر فریادوں سے ہماری مدد کی کہ میں کا شکر یہ بیان کرنے کے لئے میرے پاس الفاظ نہیں، مجھے اپنی حالت پر خیال کر کے اس قدر بھی امید نہیں تھی کہ دس روپیہ ماہوار بھی آئیں گے، مگر خدا نے تعالیٰ جو غریبوں کو خاک میں اٹھاتا اور شکستوں کو خاک میں ملاتا ہے، اس نے ایسی میری دستگیری کی کہ میں یقیناً کہہ سکتا ہوں کہ اب تک تین لاکھ کے قریب روپیہ اچکا ہے اور شاید اس سے زیادہ ہو۔“ اس کے نیچے حاشیہ پر لکھتے ہیں :-

”اگر چہ میری آمد روٹ کے ذریعہ ہزار روپیے آچکے ہیں، مگر اس سے زیادہ وہ ہیں جو خود مخلص لوگوں نے اکریے اور جو خطوط کے اندر لوٹ آئے اور جن مخلصوں نے ٹوٹ یا سونا اس طرح بھیجا جو اپنا نام بھی ظاہر نہیں کیا، اور مجھے اب تک معلوم نہیں کہ ان کا نام کیا ہیں۔“

نکاح اور اولاد

مرزا صاحب کے ۱۸۵۲ء یا ۱۸۵۳ء میں پہلا نکاح حنا نازن میں کیا، ان بی بی سے دو صاحبزادے مرزا سلطان احمد، مرزا افضل احمد ہوئے، ان بی بی کو ۱۸۹۱ء میں انھوں نے طلاق دے دی تھی، ان کی دوسری شادی ۱۸۸۲ء میں دہلی میں نواب ناصر

۱۵ حقیقۃ الوحی ص ۲۱۱ ۱۶ حقیقۃ الوحی حاشیہ ص ۲۱۱ ۱۷ ریشتر المہدی حصہ دوم ص ۱۵۱

کی صاحبزادی سے ہوئی، مرزا صاحب کی بقیہ اولاد انھیں کے بطن سے ہے ان سے تین صاحبزادے ہیں مرزا بشیر الدین محمود، مرزا بشیر احمد (مصنف بیقر الہدی) اور مرزا شریف احمد۔

وفات

مرزا غلام احمد صاحب نے جب ۱۸۹۱ء میں مسیح موعود ہونے کا دعویٰ کیا، پھر ۱۹۰۱ء میں نبوت کا دعویٰ کیا تو علماء نے اسلام نے ان کی تردید و مخالفت شروع کی، تردید و مخالفت کرنے والوں میں مشہور عالم مولانا شاہ عبداللہ صاحب امرتسری مدیر "اہل حدیث" پیش پیش اور نمایاں تھے مرزا صاحب نے ۵ اپریل ۱۹۰۷ء میں ایک اشتہار جاری کیا جس میں مولانا کو مخاطب کرتے ہوئے تحریر فرمایا:۔

”اگر میں ایسا ہی کذاب و مفتری ہوں جیسا کہ اکثر اوقات آپ اپنے ہر ایک پرچہ میں مجھے یاد کرتے ہیں تو میں آپ کی زندگی میں ہی ہلاک ہو جاؤں گا کیونکہ میں جانتا ہوں کہ مفسد اور کذاب کی بہت عمر نہیں ہوتی اور آخر وہ ذلت و حسرت کے ساتھ اپنے اشد دشمنوں کی زندگی میں ہی ناکام ہلاک ہو جاتا ہے اور اس کا ہلاک ہونا ہی بہتر ہوتا ہے تا خدا کے برزخ کو تباہ نہ کرے۔“

اور اگر میں کذاب و مفتری نہیں ہوں اور خدا کے کلام و مخاطبہ سے مشرف ہوں اور مسیح موعود ہوں تو میں خدا کے فضل سے امید رکھتا ہوں کہ سنت اللہ کے موافق آپ کذبین کی سزا سے نہیں بچیں گے پس اگر وہ سزا جو انسان کے ہاتھوں سے نہیں بلکہ خدا کے ہاتھوں سے یعنی طاعون بھینڈ وغیر

لہ بیقر الہدی حصہ دوم ۱۵۱ صفحہ تفصیل کے لئے ملاحظہ ہو یا تا فیصل دوم ۱۳۷ ملاحظہ ہو یا تا فیصل سوم

ہنگ بیماریاں آپ پر میری زندگی میں وارد نہ ہوئیں، تو میں خدا کی طرف سے نہیں ہے۔

اس اشتہار کے ایک سال بعد ۲۵ مئی ۱۹۰۸ء کو مرزا صاحب بمقام لاہور
بدرشاہ اسپتال میں مبتلا ہوئے، اسپتال کے ساتھ استفسار بھی تھا، رات ہی کو علاج
کی تدبیر کی گئی، لیکن ضعف بڑھتا گیا اور حالت دگرگوں ہو گئی، بالآخر ۲۶ مئی رشتہ کو
دن چڑھے آپ نے انتقال کیا، مرزا صاحب کے خسر میرزا نواب صاحب کا بیان ہے:

”حضرت مرزا صاحب جن رات کو بیمار ہوئے، اس رات کو میں اپنے تقا
پر جا کر سوچا تھا، جب آپ کو بہت تکلیف ہوئی تو مجھے جگا یا گیا تھا،
جب میں حضرت صاحب کے پاس پہنچا تو آپ نے مجھے خطاب کر کے فرمایا
میر صاحب! مجھے ویائی ہیضہ ہو گیا ہے، اس کے بعد آپ نے کوئی ایسی
صاف بات میرے خیال میں نہیں فرمائی، یہاں تک کہ دوسرے دن
دس بجے کے بعد آپ کا انتقال ہو گیا۔“

نفس قادیان لے جائی گئی، ۲۷ مئی ۱۹۰۸ء کو تدفین عمل میں آئی، حکیم نور الدین
صاحب بھیروی خلیفہ اور جانشین مقرر ہوئے۔



۱۔ مولانا نے مرزا صاحب کی وفات کے پورے چالیس برس بعد ۱۵ مارچ ۱۹۴۸ء میں

اسٹی برس کی عمر میں وفات پائی۔ ۲۔ تبلیغ رسالت جلد دہم ص ۱۲

۳۔ حیات ناصر مرتبہ شیخ یعقوب علی صاحب عرفانی۔

فصل سوم

حکیم نور الدین صاحب کھپروی

مذہب و تحریک قادیانیت کی تاریخ میں اہمیت و مرکزیت کے لحاظ سے مرزا صاحب کے بعد حکیم نور الدین صاحب کھپروی ہی کا درجہ ہے۔ بعض اہل نظر کا خیال ہے کہ حکیم صاحب اس پورے سلسلے میں مانع کا درجہ رکھتے ہیں اور اس تحریک نظام کا علمی و فکری سرچشمہ ان کی ذات ہے۔

نشوونما اور تعلیم

حکیم نور الدین صاحب (۱۲۵۵ھ - ۱۸۴۱ء) میں بھیرہ (ضلع سرگودھا سابق شاہ پور پنجاب) میں پیدا ہوئے۔ اس صاحب نے ۱۸۵۷ء میں وہ سولہ برس کے جوان تھے، اور مرزا صاحب ایک ہی دو سال چھوٹے تھے ان کے والد حافظ غلام رسول صاحب بھیرہ کی ایک مسجد میں امام تھے ان کی سوانح میں بتایا گیا کہ وہ نیا فاروقی ہیں۔ ان کی ابتدائی تعلیم اپنے وطن میں ہوئی، اپنی والدہ صاحبہ سے پنجابی زبان میں فقہ کی کتابیں پڑھیں، پھر بچپن میں لاہور گئے، وہاں شیخ محمد قاسم کشمیری فارسی لے حکیم صاحب کے حالات مرقاۃ الیقین فی حیاة نور الدین مصنفہ اکبر شاہ خان صاحبہ تعجب آبادی مانوڈ ہیں، یہ حالات حکیم صاحب کے خود مناشع ہوئے ہیں، اکبر شاہ خان صاحبہ تعنیفات کثیرہ نے جو اس وقت حکیم صاحب کے پیر و اور ان کے شاگرد درشید تھے، قلمبند کر لئے تھے۔

اور مرزا امام ویروی سے کچھ خوش خطی سیکھی، مگر ان دونوں چیزوں کے انھیں کچھ بھری نہیں ہوئی، یہ دونوں استاد شیعہ تھے، ۱۲۷۲ھ میں وہ وطن واپس آئے اور انھوں نے کچھ عرصہ تک میاں حاجی شرف الدین کے کچھ بڑھاپے کی زمانہ میں باضابطہ عربی کی تعلیم شروع ہوئی، حضرت میرا محمد صاحب کے بچپن سے تعلق رکھنے والے ایک تاجر کے ایک اثر و صحبت سے ان کو ترجمہ قرآن کا شوق ہوا اور انھوں نے تقویۃ الایمان اور شارق الاوار شوق سے پڑھیں کچھ عرصہ کے بعد لاہور آ کر کسی قدر علم طب کی تحصیل کی، ابھی ابتدائی تعلیم ہی تھی کہ ۱۸۵۸ء میں انھوں نے لادویسٹری کے نارٹن اسکول میں ملازمت کر لی خود فاری پڑھاتے تھے، اور ایک ماسٹر سے حساب و جغرافیہ پڑھتے تھے، ایک تحصیل امتحان میں کامیابی حاصل کر کے وہ پنڈت دادن خاں میں ہیڈ ماسٹر ہو گئے اور عربی کی تعلیم دوبارہ شروع کی، چار برس کے بعد ملازمت سے تعلق جاتا رہا اور وہ پورے طور پر اپنی تعلیم کی تکمیل کی طرف متوجہ ہوئے کچھ عرصہ مولوی احمد الدین صاحب سے (جو گئے والے قاضی صاحب کے نام سے مشہور تھے) پڑھا، پھر شوق علم میں ہندستان کا سفر کیا اور رام پور میں تعلیم کا سلسلہ جاری رکھا، وہاں شکوہ مولانا حسن شاہ صاحب سے، شرح وقایہ مولوی عزیز اللہ صاحب فتاحی سے، اصول نشانی و بیبذی مولانا ارشد حسین صاحب سے، دیوان غنیتی مولوی سعد اللہ صاحب سے، صدر وغیرہ مولوی عبدالعلی صاحب سے پڑھیں منطق کی مہتمیانہ کتابیں میرزا ہد رسالہ و میرزا ہد ملا جلال بھی میرزا اور بے غنیتی سے پڑھیں، اسی زمانہ میں حکیم صاحب کو مولانا اسماعیل شہید کی حمایت کا بڑا جوش تھا، اور کبھی وہ اپنے اساتذہ سے بڑی بے باکی اور دلیری سے گفتگو کرتے تھے، رام پور سے حکیم صاحب کھنوا آئے اور وہاں کے ایک نامی طبیب حکیم علی حسین صاحب سے طب کی تعلیم شروع کی، حکیم صاحب نے جب نواب

کلب علی خاں مرحوم کی طلبی پر رامپور کا قصد کیا تو وہ بھی ساتھ گئے رامپور کے دوران قیام میں انھوں نے مفتی سعد اللہ صاحب سے مزید ادب کی تعلیم حاصل کی، حکیم نور الدین صاحب حکیم علی حسین صاحب لکھنوی کی صحبت و خدمت میں مجموعی طور پر دو برس رہے رامپور سے عربی کی تکمیل اور درس حدیث کے شوق میں وہ بھوپال آئے جو اس وقت رئیس بھوپال کی قدر دانی اور نامی گرامی علماء کے اجتماع کی وجہ سے ایک بڑا علمی مرکز بن گیا تھا، وہاں مفتی جمال الدین خاں صاحب مدارالہمام نے ان کی سرپرستی کی اور اپنے پاس ٹھہرایا، بھوپال میں انھوں نے مولانا مفتی عبدالقیوم صاحب (فرزند مولانا عبدالحی صاحب بڑھانوی خلیفہ حضرت سید احمد شہید) سے بخاری اور ہدایہ کا درس لیا، بھوپال سے انھوں نے تکمیل علم اور حصول سعادت کی نیت سے حرمین شریفین کا قصد کیا۔

حکیم صاحب نے کراہ معظمہ میں شیخ محمد خزرجی سے الوداؤد اسی حدیث سے صحیح مسلم اور مولانا رحمت اللہ صاحب کیرانوی (صاحب انظار الحق) سے مسلم الثبوت پڑھنا شروع کیا، بعض مرتبہ اساتذہ سے مباحثہ ہوتا تھا، اور ان کا عدم تقلید کا رجحان اور اپنی رائے اور فہم پر اعتماد و اصرار کا اظہار ہوتا تھا۔

یہ یہاں پر یہ لطیفہ قابل شہید ہے جو حکیم صاحب نے اپنے حالات بیان کرتے ہوئے خود دنیا کیا کہ انھوں نے مفتی عبدالقیوم صاحب سے چلتے وقت عرض کیا کہ مجھے وصیت کیجئے، مفتی صاحب نے فرمایا خدا نہ بنا اور رسول نہ بنا، مفتی صاحب نے اس کی تشریح کی کہ خدا نہ بننے سے مراد یہ ہے کہ اگر تمہاری کوئی خواہش پوری نہ ہو تو تم کبیدہ خاطر نہ ہونا اس لئے کہ تعالیٰ لیا بڑی بڑی خدا ہی کی صفت ہے اور اگر کوئی تمہارا فتویٰ نہ مانے تو اس کو جہنمی نہ سمجھا، اس لئے کہ یہ رسول ہی کی صفت ہے کہ اس کی نافرمانی سے لوگ جہنم میں جا سکتے ہیں (مرقاة الیقین ص ۷۹) ۷۵ ملاحظہ ہو مرقاة الیقین ص ۹۷ تا ۹۵

حکیم صاحب نے ابو داؤد ابن ماجہ شیخ محمد خزرجی سے تخم کیں، اسی دوران میں حضرت شاہ عبدالقنی مجددی مکہ معظمہ تشریف لائے، شاہ صاحب جب مدینہ منورہ واپس گئے تو حکیم صاحب بھی مدینہ منورہ حاضر ہوئے اور شاہ صاحب کے ہاتھ پر بیعت شلوک کی اور پچھ پھینے ان کی خدمت میں ٹھہر کر استفادہ کیا۔

قیام وطن اور طرازمت

حکیم صاحب حج و زیارت کا فایز ہو کر اپنے وطن بھیجے واپس آئے اور یہاں کچھ عرصہ قیام کیا، اس دوران میں عمل بالمحدیث اور روم و توجہ کے سلسلے میں ان کے اور اہل شہر کے درمیان بحث و مباحثہ اور رد و کد ہوئی اور اس کے نتیجے میں شہر میں ایک عام برہمی اور شور و شکر پیدا ہوئی، حکیم صاحب کی طبیعت میں لوگوں کی جہالت اور جمود و تعصب اور اپنے تفوق اور بجز کا احساس پیدا ہوا، اسی دوران میں وہ دہلی بھی گئے جہاں لارڈ لٹن کا دربار ہو رہا تھا، وہاں منشی جمال الدین خاں صاحب دارالہمام بھوپال سے دوبارہ ملاقات ہوئی اور وہ اپنے ساتھ ان کو بھوپال لے آئے، کچھ عرصہ وہ وہاں قیام کر کے وطن واپس آئے اور بھیرہ میں مطب مشروع کر دیا، ان کی صداقت اور کمال فن کا شہرہ سن کر بہار اہل جموں نے ان کو اپنا طبیب خاص مقرر کر لیا اور انھوں نے ایک عرصہ تک جموں، پونچھ اور کشمیر کے وایان ریاست کی خدمت کی، حکیم صاحب نے اپنی طبیعتی مہارت، طلاق ساسانی اور علم و ذکاوت سے ریاست میں بڑا اثر و رسوخ پیدا کر لیا تھا، اور وہ ریاست کے امور اور بہار اہل کے مزاج میں خاصے و خیل ہو گئے تھے۔

مرزا صاحب کے تعارف و تعلق

جنوں کے زمانہ قیام ہی میں حکیم صاحب کا مرزا غلام احمد صاحب کے تعارف ہوا، جو بسلسلہ ملازمت سیال کوٹ میں مقیم تھے، غالباً بچہ لے آئے جاتے، وہ سیال کوٹ سے گزرتے تھے، اور ہم مذاقی اور طبی مناسبت کی وجہ سے وہ مرزا صاحب کے ملتے ہوئے جاتے تھے، یہ تعارف و ملاقات بہت جلد دوستی میں تبدیل ہو گئی اور دونوں ایک دوسرے کے بہرام و ہمراز بن گئے، جب مرزا صاحب نے براہین احمدیہ تصنیف کی تو حکیم صاحب نے ”تصدیق براہین احمدیہ“ کے نام سے ایک کتاب شائع کی، حکیم صاحب کی مرزا صاحب سے عقیدت و شفقتگی بڑھتی ہی چلی گئی، وہ مرزا صاحب سے بیعت بھی ہو گئے تھے، اور انھوں نے ان کو اپنا سپر و مرشد اور امام اور مقتدا مان لیا تھا، حکیم صاحب کے مندرجہ ذیل خط سے ان کے اس گہرے تعلق اور عقیدت کا پتہ چلتا ہے۔

”مولانا مرشدنا، امامنا، السلام علیکم ورحمۃ اللہ وبرکاتہ۔“

عالیجناب، میری دعا یہ ہے کہ ہر وقت حضور کی جناب میں حاضر رہوں اور امام زمان سے جس مطالبے واسطے وہ مجھ کو دیکھا گیا ہے، وہ مطالبہ حاصل کروں، اگر اجازت ہو تو میں لوکری سے استغفارے دوں اور دن رات خدمت عالی میں پڑا رہوں، یا اگر حکم ہو تو اس تعلق کو چھوڑ کر دنیا میں پھروں اور لوگوں کو دین حق کی طرف بلاؤں اور اسی راہ میں جان دوں میں آپ کی راہ

سے دونوں کو مذہبِ غیر کے مطالبہ اور آریہ سماج و عیسائیتوں کی تزدید و مناظرہ کا شوق تھا۔

۱۰ ملاحظہ ہو کہ کتابت احمدیہ جلد پنجم خطوطِ امام حکیم صاحب۔

میں قربان ہوں، میرا جو کچھ ہے، میرا نہیں ہے، آپ کا ہے، حضرت پیر و مرشد! میں کمال راستی سے عرض کرتا ہوں کہ میرا سارا مال و دولت اگر دینی اخلاقت میں قربان ہو جائے تو میں مراد کو پہنچ گیا، اگر فریڈا ربرا ہیٹا کے توقف طبع کتابیہ مضطرب ہوں تو مجھے اجازت فرمائیے کہ یہ ایونی خدمت بجا لاؤں کہ ان کی تمام قیمت ادا کر دہ اپنے پاس سے واپس کر دوں، حضرت پیر و مرشد! تا بکار و شرمسار عرض کرتا ہے اگر منظور ہو تو میری سعادت ہے، میرا غنا ہے کہ بڑا بچے طبع کا تمام خرچ مجھ پر ڈال دیا جائے، پھر جو کچھ قیمت میں وصول ہو وہ روپیہ آپ کی ضروریات میں خرچ ہو، مجھے آپ سے نسبت فاروقی ہے، اور سب کچھ اس راہ میں فدا کرنے کے لئے تیار ہوں، دعا فرمائیں کہ میری موت صدیقوں کی موت ہو!

حکیم صاحب مرزا صاحب کے بارے میں ایسے راسخ الاعتقاد تھے کہ جب مرزا صاحب نے فتح اسلام اور توضیح مرام تصنیف کیں اور حکیم صاحب کو ابھی دیکھنے کی نوبت نہیں آئی تھی ایک شخص نے حکیم صاحب سے کہا کہ کیا نبی کریم صلی اللہ علیہ وسلم کے بعد بھی کوئی نبی آسکتا ہے؟ حکیم صاحب نے کہا، نہیں! اس نے کہا اگر کوئی نبوت کا دعویٰ کرے تو پھر؟ حکیم صاحب نے کہا تو پھر ہم دیکھیں گے کہ وہ صادق و راست باز ہے یا نہیں، اگر صادق ہے تو بہر حال اس کی بات کو قبول کریں گے، حکیم صاحب نے یہ روایت خود ہی سنائی اور فیضہ بنا کر فرمایا کہ یہ تو صرف نبوت کی بات ہے، میرا تو ایمان یہ ہے کہ اگر حضرت مسیح موعود صحتاً شریعت ہونے کا دعویٰ کریں اور قرآنی شریعت کو منسوخ قرار دیں تو کبھی مجھے انکار نہ ہو۔ کیونکہ جب ہم نے واقعی آپ کو صادق اور منجانب اللہ پایا ہے تو اب جو کبھی

آپ فرمائیں گے وہی سچی ہوگا اور ہم سمجھ لیں گے کہ آیت خاتم النبیین کے کوئی اور معنی ہوں گے۔
 حکیم صاحب نے جموں کے تعلق ہی کے زمانہ ہی میں مرزا صاحب کی ہدایت و تلقین سے
 عیسائیت کی تردید میں فصل الخطاب کے نام سے ایک کتاب چھاپا جس میں لکھی وہ مرزا صاحب
 کی تصانیف کی طباعت و اشاعت کے مصارف میں بڑی عالی حوصلگی اور دریا دلی سے حصہ
 لیتے رہے اور مرزا صاحب نے بارہا ان سے پیش قدمیوں میں فرمائیں، اور ان کی حمیت اسلامی،
 نصرتِ دینی اور بلینہ تہمتی کا اعتراف کیا مرزا صاحب کا ان کے بارے میں مشہور شعر ہے۔
 چہ خوش بودے اگر ہر یک ز امت نوریں بودے
 ہمیں بودے اگر ہر دل پر از نور یقین بودے

قیام قادیان و خلافت

بعض اسباب اور کارپردازان ریاست کے جوڑ توڑ سے ہمارا جب کی طبیعت حکیم صاحب
 سے کبیرہ اور کشیدہ ہو گئی اور ۱۸۹۳ء یا ۱۸۹۴ء میں تعلق ملازمت ختم ہو گیا، اور حکیم صاحب
 اپنے وطن بھیرہ چلے آئے، جہاں کچھ عرصہ قیام اور مطب کرنے کے بعد وہ مستقل طور پر
 قادیان منتقل ہو گئے اور انھوں نے اپنی زندگی مرزا صاحب کی حمایت اور تحریک
 کی دعوت و اشاعت کے لئے وقف کر دی۔

مرزا صاحب کی وفات (۲۶ مئی ۱۸۹۷ء) پر وہ مرزا صاحب کے خلیفہ، اول قرار پائے،
 لوگوں نے ان کے ہاتھ پر بیعت کی، خلیفۃ المسیح المؤمنین اور نور الدین اعظم ان کا خطاب ہوا
 حکیم صاحب کو ایک عرصہ تک ان لوگوں کی تکفیر میں تردد تھا جو مرزا صاحب کی نبوت پر
 لہذا ۱۸۹۵-۹۹ء مکتوبات احمدیہ جلد پنجم خطوط بنام حکیم صاحب سے مرقاة الیقین۔

ایمان نہیں لائے تھے، لیکن پھر وہ ان کا تکفیر کے قائل ہو گئے، حکیم صاحب کی خلافت کے بارے میں کچھ تنازع بھی پیش آیا اور کچھ لوگوں نے ان کی خلافت پر سخت اعتراضات کئے، ایک ایسے ہی موقع پر انھوں نے ارشاد فرمایا:-

”میں خدا کی قسم کھا کر کہتا ہوں کہ مجھے خدا ہی نے خلیفہ بنایا، سو اب کس میں طاقت ہے کہ وہ اس خلافت کی ردا کو مجھ سے چھین لے، اللہ تعالیٰ کی شہادت ہے چاہا اور اپنے مصالح سے چاہا، مجھے تمھارا امام و خلیفہ بنا دیا، ہزار نالائقیوں مجھ پر کھوپو، مجھ پر نہیں خدا پر لگیں گی، جس نے مجھے خلیفہ بنایا؟“

ایک دوسرے موقع پر فرمایا:-

”مجھے خدا نے خلیفہ بنا دیا ہے اور اب نہ تمھارے کہنے سے معزول ہو سکتا ہوں اور نہ کسی میں طاقت ہے کہ وہ معزول کرے اگر تم زیادہ زور دو گے تو یاد رکھو میرے پاس ایسے خالد بن ولید ہیں جو تمھیں مرتدوں کی طرح مرتدیں گے“

وفات

حکیم صاحب پچھ سال تک منصبِ خلافت پر قائم رہے، وہ گھوڑے سے گر کر زخمی ہوئے اور صاحبِ فرانس ہو گئے اور اسی صدمہ سے ۱۳ مارچ ۱۹۱۷ء کو انتقال کیا، انتقال سے چند روز پہلے ان کی زبان بند ہو گئی تھی، انھوں نے مرزا بشیر الدین محمود

لے ملاحظہ ہو کہ کتاب ”تصنیف مرزا بشیر احمد صاحب باپ ششم ۱۵ رسالہ ریویو آف ایلیجینڈیا“

ص ۲۳۷ جلد ۱۲ (ماخوذ از قادیانی مذہب) ۱۵ رسالہ تشیخہ الاذہان قادیان جلد ۹ ص ۱۱

(ماخوذ از قادیانی مذہب) ۱۵ الغض ۲۳ فروری ۱۹۳۲ء (ماخوذ از قادیانی مذہب)

فرزندِ اکبر مرزا غلام احمد صاحب کو اپنا جانشین و خلیفہ منتخب کیا۔

حکیم صاحب کی شخصیت اور ذہن و مزاج

حکیم صاحب کی دانتان زندگی پڑھ کر معلوم ہوتا ہے کہ انھوں نے بے حد طبیعت پائی تھی، وہ اپنی زندگی کے بڑے حصے میں ذہنی کشمکش میں مبتلا رہے ان میں شروع سے عقل پرستی کا رجحان پایا جاتا تھا، پہلے وہ مذاہبِ اربعہ کی تقلید کی بندش سے آزاد ہوئے اور اس میں اُن کو خاصا غلور ہا، پھر وہ سرسید احمد خاں مرحوم کے لٹریچر سے متاثر ہوئے اور ان کے ذہن نے اُن کی تعلیمات اور اُن کے طرز فکر کو پورے طور پر جذب کر لیا۔ یہ وہ زمانہ تھا کہ ہندوستان میں سائنس اور طبیعیات کی ابتدائی معلومات اور اس کی نئی تحقیقات ہی نئی آئی تھیں اور ہندوستانی مسلمانوں کا عقلیت پسند طبقہ اُن سے بڑا متاثر ہو رہا تھا، جو لوگ دینی رجحان رکھتے تھے، وہ دینی محتاکن اور قرآن کے بیان و تعلیمات کو ان طبیعیاتی معلومات و تحقیقات کے ساتھ منطبق کرتے اور اگر آسانی سے منطبق نہ ہو سکتیں تو قرآن مجید کی آیات اور الفاظ کی بڑی سے بڑی تاویل اور توجیہ کرنے کی کوشش کرتے تھے، حکیم صاحب کا درس تفسیر اس طرز فکر اور اس ذہنی رجحان کا ایک نمونہ تھا۔

مرزا بشیر احمد میرزا المہدیؒ میں لکھتے ہیں "حضرت نور الدین صاحب خلیفہ اول بھی اوائل میں سرسید کے خیالات اور طریق سے بہت متاثر تھے، مگر حضرت صاحب کی

لہ اس کا نمونہ ان کے حلقہٴ درس کے نامور تربیت یافتہ مولوی محمد علی لاہوری کی تفسیر "بیان القرآن" اردو انگریزی میں دیکھا جاسکتا ہے۔

صحیح ہے یہ اثر آہستہ آہستہ دھلتا گیا، لیکن حکیم صاحب کے خیالات کے مطالعہ اور ان کے تلامذہ کی تحقیقات سے معلوم ہوتا ہے کہ خواہ سرتید کے اثر سے، خواہ افتادِ طبع سے وہ آخر تک اس طرز پر قائم رہے اور ان کا ذہن اس سانچہ میں پورے طور پر ڈھل چکا تھا، اور یہ ان کا مزاج بن چکا تھا۔

حکیم صاحب کی شخصیت اور زندگی کا نفسیاتی طریقہ پر مطالعہ کرنے سے یہ بھی معلوم ہوتا ہے کہ روشن خیالی اور عقلیت پسندی کے ساتھ ساتھ ان کے اندر خوش اعتقادی اور دینی گرویدگی کا اچھا خاصا مادہ پایا جاتا تھا، وہ عقلیت اور عدم تقلید کے ساتھ ساتھ "الہامات" اور خوابوں سے بڑے متاثر ہوتے ہیں، اکثر دیکھنے میں آیا ہے کہ روشن خیالی اور حریتِ فکر بلکہ ذہنی بناوت کے ساتھ ساتھ ایک ایسا شخص کی شخصیت میں خوش عقیدگی اور انفعال کا بھی پورا پورا مادہ ہوتا ہے، وہ بعض اداروں، نظاموں اور شخصیتوں کے خلاف بڑے جوش و خروش کے ساتھ علمِ بناوت بلند کرتا ہے اور آخر دم تک ان سے برسرِ جنگ رہتا ہے، لیکن کسی شخصیت و دعوت کے سامنے وہ بالکل سرفاقدہ و سپرانداختہ نظر آتا ہے اور اپنے قوائے فکر کو بالکل معطل کر دیتا ہے، انسان کی زندگی عمل و ردِ عمل کا ایک عجیب مجموعہ اور اس کی شخصیت مختلف عناصر کا ایک ایسا مرکب نظر آتی ہے کہ انسان ایک نفر و شخصیت نہیں بلکہ مختلف شخصیتوں کا ایک مجموعہ ثابت ہوتا ہے، دنیا کی کسی چیز کا سمجھنا انسان کی شخصیت اور اس کے مقاصد و محرکات کے سمجھنے سے زیادہ مشکل نہیں۔

باب دوم

مرزا غلام احمد صفا کے عقیدہ اور دعوت کا تدریجی ارتقاء

اور

دعاویٰ کی ترتیب

فصل اول

مرزا صاحب مُصنّف وِربِ اسلام کی حیثیت سے

تصنیف و مناظرہ کے میدان میں

مرزا غلام احمد صاحب کے متعلق اس وقت تک ہماری معلومات تھیں کہ وہ صنّاع گورداسپور کے ایک قصبہ میں مذہبی کتابوں کے مطالعہ میں مہمکے میں ان کی جو تصنیفات ۱۸۸۰ء کے بعد شائع ہوئی ہیں، ان سے پتہ چلتا ہے کہ ان کے مطالعہ کا موضوع زیادہ تر کتب مذاہب اور خاص طور پر مسیحیت مساتن و دہرم اور آریہ سماج کی کتابیں ہیں۔ یہ دو مذہبی مناظروں کا دور تھا اور ازلِ علم کے طبقہ میں سب سے بڑا ذوق، مقابلہ مذاہب اور مناظرہ فرق کا پایا جاتا تھا، ہم اوپر بیان کر چکے ہیں کہ عیسائی پادری مذاہب مسیحیت کی تبلیغ و دعوت اور دین اسلام کی ترویج میں سرگرم تھے، حکومت وقت جس کا سرکاری مذاہب مسیحیت تھا، ان کی نسبت پناہ اور سرپرست تھی، وہ ہندوستان کو یسوعیہ کا عطیہ اور انجام سمجھتی تھی، دوسری طرف آریہ سماجی مبلغ جو سن و خروش سے اسلام کی ترویج کر رہے تھے، انگریزوں کی مصلحت (۱۸۵۷ء کی متحدہ کوشش اور ہندوستان کے اتحاد کی چوٹ کھا چکے تھے) یہ بھی کہ ان مناظرانہ سرگرمیوں کی ہمت افزائی کی جائے، اس لئے کہ ان کے نتیجے میں ملک میں ایک شکش اور ذہنی و اخلاقی انتشار پیدا ہونا تھا، اور مذاہب اور فرقوں کو ایک ایسی طاقتور حکومت کا وجود غنیمت معلوم ہونا تھا، جو ان سب کی حفاظت

کرے اور جس کے سایہ میں یسعیں و امان کے ساتھ متاخرہ و مباحثہ کرنے میں ایسے ماحول میں جو شخص اسلام کی صداقت اور مذاہبِ غیر کی تردید کا علم بلند کرتا وہ مسلمانوں کا مرکزِ توجہ و عقیدت بن جاتا۔

مرزا صاحب کی حوصلہ مند طبیعت اور دُور بین نگاہ نے اس میدان کو اپنی سرگرمیوں کے لئے انتخاب کیا، انھوں نے ایک بہت بڑی ضخیم کتاب کی تصنیف کا بیڑا اٹھایا جس میں اسلام کی صداقت، قرآن کے اعجاز اور رسول اللہ صلی اللہ علیہ وسلم کی نبوت کو بدلائلِ عقلی ثابت کیا جائے گا اور بیک وقت مسیحیت، سائنس و دھرم، آری سماج اور برہمن سماج کی تردید ہوگی، انھوں نے اس کتاب کا نام "براہین احمدیہ" تجویز کیا۔

براہین احمدیہ اور مرزا صاحب کا چیلنج

براہین احمدیہ کی تصنیف ۱۸۶۹ء سے شروع ہوتی ہے، مصنف نے ذمہ داری لی کہ وہ اس کتاب میں صداقتِ اسلام کی تین تئو دلیلیں پیش کرے گا، مرزا صاحب نے ملک کے دوسرے اہل علم اور اہل نظر حضرات اور مصنفین سے بھی کتاب کے موضوع کے سلسلہ میں خط و کتابت کی اور ان سے درخواست کی کہ وہ اپنے خیالات اور مضامین بھیجیں جن سے اس کتاب کی تصنیف میں مدد لی جائے، جن لوگوں نے ان کی اس دعوت کو قبول کیا، ان میں مولوی چراغ علی صاحب بھی تھے جو سرسید کی بزمِ علمی کے ایک اہم رکن تھے، مرزا صاحب نے ان کے مضامین و تحقیقات کو بھی کتاب میں شامل کیا ہے۔

۱۔ سیرۃ الہدی جلد ۱، ص ۱۵۱۔ لیکن اس کا کہیں کتاب میں حوالہ نہیں، ڈاکٹر عبدالحق صاحب نے اپنی کتاب "چند ہم عصر" ص ۵۵، ۵۶۔ اور ڈاکٹر محمد اقبال نے اپنے ایک مضمون میں اس کا تذکرہ کیا ہے۔ (حرف اقبال ص ۱۳۱)

بالآخر یہ کتاب جس کا سیکڑوں آدمیوں کو انتظار و اشتیاق تھا اچھا حصتوں میں
 (بڑے سائز کے پانچ سو بائیس صفحات) میں چھپ کر نکلی، مصنف نے اس کتاب کے ساتھ
 ایک اعلان بڑی تعداد میں اردو اور انگریزی میں شائع کیا اور اس کو سلاطین و وزراء
 پادری صاحبان اور پرنٹروں کے پاس بھیجا، جس میں انھوں نے پہلی مرتبہ اس کا اظہار کیا کہ
 وہ اسلام کی صداقت ظاہر کرنے کے لئے خدا کی طرف سے مامور ہیں اور وہ گماہل خدا
 کو مطمئن کرنے کے لئے تیار ہیں، اس اشنہا میں صاف صاف کہا گیا ہے :-

”یہ عاجز (مؤلف براہین احمدیہ) حضرت قادر مطلق جل شانہ کی طرف سے
 مامور ہوا ہے کہ نبی امرائلی (یوحنا) کے طرز پر کمال سکینہ و فروتنی و غربت
 و تذلل و تواضع سے اصلاح خلق کے لئے کوشش کرے اور ان لوگوں کو
 جو راہ راست کے بے خبر ہیں، صراطِ مستقیم (جس پر چلنے سے حقیقی نجات حاصل ہوتی ہے)
 اس عالم میں بہشتی زندگی کے آثار اور قبولیت اور محبوبیت کے انوار دکھائی
 دیتے ہیں، دکھاؤ“ اسی غرض سے کتاب براہین احمدیہ تالیف پائی جس میں کی
 ۳۷ جزو چھپ کر شائع ہو چکی ہیں اور اس کا خلاصہ مطلب اشنہا ہر ایسی خط
 ہذا درج ہے، لیکن چونکہ ساری کتاب کا شائع ہونا ایک طویل مدت پر
 موقوف ہے، اسی لئے یہ قرار پایا ہے کہ بالفضل یہ خط مع اشنہا انگریزی
 شائع کیا جائے اور اس کی ایک ایک کاپی بخدمت معزز پادری صاحبان
 پنجاب و ہندوستان و انگلستان وغیرہ بلاد جہاں تک ارسال خط ممکن ہو
 جو اپنی قوم میں خاص طور پر مشہور اور معزز برہمنو صاحبان و آریہ صاحبان
 و نیچری صاحبان و حضرات مولوی صاحبان جو وجود خوارق و کرامات سے

منکر ہیں اور اس وجہ سے اس عاجز سے بدظن ہیں ارسال کی جائے؛
 انہوں نے چیلنج کیا کہ اس کتاب کی کوئی نظیر پیش کی جائے اور کسی مذہب کے
 نمائندے اپنے دین کی صداقت کے لئے اسی تعداد میں یا اس سے کم تعداد میں لائل
 پیش کریں، وہ براہین احمدیہ کے شروع میں لکھتے ہیں :-

”میں جو مصنف اس کتاب براہین احمدیہ“ کا ہوں یہ استشہار اپنی طرف سے
 یہ وعدہ اعام دس ہزار روپیہ مقابلہ حجج ارباب مذہب اور ملت کے جو
 حقانیت قرآن مجید و نبوت محمد مصطفیٰ صلی اللہ علیہ وسلم سے منکر ہیں اتنا
 للخصت شائع کر کے اقرار صحیح قانونی اور عہد جائز و شرعی کرتا ہوں کہ اگر کوئی
 صاحب منکرین میں شراکت اپنی کتاب کی فرقان مجید سے ان سب براہین
 اور دلائل میں جو ہم نے دربارہ حقیقت فرقان مجید اور صدق رسالت حضرت
 خاتم الانبیاء صلی اللہ علیہ وسلم اسی کتاب مقدس اخذ کر کے تحریر کی ہیں اپنی
 الہامی کتاب میں ثابت کر کے دکھلا دیں یا اگر تعداد میں ان کے برابر پیش
 نہ کر سکیں تو نصف ان سے نلث ان سے یا ربع ان یا خمس ان تکال کر
 پیش کرے یا اگر یہ کئی پیش کرنے سے عاجز ہو تو ہمارے ہی دلائل کو نمبر وار
 توڑے تو ان سب صورتوں میں بشرطیکہ تین منصف مقبول و فریقین بالاتفاق
 یہ رائے ظاہر کر دیں کہ ایفائے شرط جیسا کہ چاہئے تھا ظہور میں آ گیا، میں مشہر ایسے
 عجیب کو بلا غلہ سے و حیلے اپنی جائداد قیمتی دس ہزار فیض و دخل دے دوں گا“

لے مرزا غلام احمد صاحب کے مختصر حالات مرتبہ معراج الدین عمر صاحب قادیانی شامل حصہ اول

براہین احمدیہ ۸۶ ۷۵ براہین احمدیہ جلد اول ص ۲۲ تا ۲۳

مرزا صاحب نے مسلمانوں کو اس عظیم خدمت اسلام میں مانی اور دینے اور فراخ دلی اور عالی حوصلگی سے حصہ لینے کی دعوت دی، ایسا معلوم ہوتا ہے کہ ان کی اس دعوت پر مسلمانوں نے اس جوش و خروش سے لیکے نہیں کہی ہیں کی مرزا صاحب توفیق کرتے تھے براہین احمدیہ کی بعد کی جلدوں میں انھوں نے اس کا بڑا شکوہ کیا ہے اور اس پر پتے بڑے رنج کا اظہار کیا ہے۔

ان الشہارت میں جو کتاب کا دیباچہ اور مرزا صاحب کی آئندہ زندگی اور عزائم کی تمہیدی، ایک ہرچیزانہ روح، نیز لوگوں کو مطمئن کرنے اور حقیقت ثابت کرنے کے لئے آسمانی شایوں پر اعتماد نظر آتا ہے، اسی کے ساتھ ساتھ ان الشہارت میں کسی قدر تجارتی اور کاروباری روح بھی جھلکتی ہے۔

تبلیغ و سیاست

مرزا صاحب نے براہین احمدیہ کے تیسرے اور چوتھے حصہ کے شروع میں "اسلامی انجمنوں کی خدمت میں التماس ضروری اور مسلمانوں کی نازک حالت اور انگریزی گورنمنٹ" کے عنوان سے انگریزی حکومت کی کھل کر مدح و توصیف کی اور اس کے مسلمانوں پر احسانات گنائے ہیں اور اس بات کی پُر زور اپیل کی ہے کہ تمام اسلامی انجمنیں مل کر ایک میوریل تیار کر کے اور اس پر تمام سرپروردہ مسلمانوں سے دستخط کر کے گورنمنٹ میں بھیجیں اس میں اپنی خاندانی خدمات کا پیمانہ ذکر ہے، اسی کے ساتھ ساتھ جہاد کی مانعیت کی بھی پُر زور ذکر کیا ہے۔

۱۔ ملاحظہ ہو براہین احمدیہ، التماس ضروری از مولف کتاب (ب)

۲۔ ملاحظہ ہو حصہ دوم "عرض ضروری بحالت بھجوری" ۱۱۱۔ ملاحظہ ہو براہین احمدیہ جلد دوم (ب)

اس طرح مرزا صاحب کی پہلی تصنیف بھی انگریزی حکومت کی منقبت و ثناء اور مسلمانوں کو سیاسی مشورہ دینے سے خالی نظر نہیں آتی۔

کتاب کا انجام

اس کتاب کی تالیف و اشاعت کا سلسلہ ۱۸۸۵ء سے ۱۸۸۶ء تک جاری رہا، جو تھے حصہ پر سلسلہ رک گیا، پانچواں حصہ جو کتاب کا آخری حصہ ہے آغاز تصنیف کے پورے پچیس سال بعد ۱۹۰۰ء میں شائع ہوا، مصنف نے حصہ پنجم میں اس کا اعتراف کیا ہے کہ ۲۳ برس تک اس کتاب کا چھپنا ملتوی رہا، اس دوران میں بہت سے لوگ جنھوں نے کتاب کے چار حصے خریدے تھے اور پوری کتاب کی قیمت داخل کر چکے تھے، انتقال کر گئے بعض لوگوں نے جو نیکی قیمت ادا کر چکے تھے اس پر ناگواری و ماراٹھکی کا اظہار بھی کیا جس کے لئے مصنف نے حصہ پنجم کے مقدمہ میں معذرت بھی کی، اس میں انھوں نے اس کا بھی تذکرہ کیا ہے کہ پہلے اس کا خیال تھا کہ وہ اسلام کی صداقت پر تین سو دلیل پیش کریں گے، لیکن اب انھوں نے اس خیال کو ترک کر دیا ہے، اسی طرح سے پہلے پچاس حصوں میں شائع کرنے کا قصد تھا، لیکن اب پانچ حصوں پر اکتفا کریں گے، اس لئے کہ ان دونوں عددوں میں صرف ایک نقطہ کا فرق ہے، مرزا صاحب لکھتے ہیں:

”پہلے پچاس حصے لکھنے کا ارادہ تھا، مگر پچاس سے پانچ پر اکتفا کیا گیا اور پچھتر پچاس اور

پانچ کے عدد میں صرف ایک نقطہ کا فرق ہے اس لئے پانچ حصوں کو وہ عدد پورا ہو گیا“

مرزا بشیر احمد صاحب نے سیرۃ المہدیٰ میں لکھا ہے:-

سیرۃ المہدیٰ جلد ۱۵ ص ۱۵۰ دیباچہ حصہ پنجم۔ براہین احمدیہ ص ۳۰ ایضاً ص

”اب جب براہین احمدیہ کی چار جلدیں شائع شدہ موجود ہیں ان کا مقدمہ اور حاشی وغیرہ سب دوران اشاعت کے زمانہ کے ہیں اور اس میں اصل ابتدائی تصنیف کا حصہ بہت ہی تھوڑا آیا ہے، یعنی صرف چند صفحات سے زیادہ نہیں اس کا اندازہ اس سے ہو سکتا ہے کہ تین سو دلائل جو آپ نے لکھے تھے اس میں مطبوعہ براہین احمدیہ میں صرف ایک ہی دلیل بیان ہوئی ہے اور وہ بھی نامکمل طور پر“

کتاب پر ایک اجمالی نظر

یہ شخص براہین احمدیہ کا مطالعہ کرے گا وہ مصنف کی بسیار تو لیبی اور ذرا نفسی اور صبر و جفاکشی سے ضرورتاً متاثر ہوگا، یہ نام صفا ایسی ہیں جو مصنف کو عیسائیوں اور آریہ سماجیوں کے نقابلیے میں زیادہ سے زیادہ ایک کامیاب مناظر اور ایک بڑا مصنف ثابت کرتی ہیں، لیکن کتاب کے پڑھنے والے کو اس ضخیم دفتر میں کوئی نادر علمی تحقیق اور مسجیح کے ماتخذ اور اس کی قدیم کتابوں اور اس کے اسرار و حقائق سے اس طرح کی واقفیت نہیں نظر آتی جو مولانا رحمت اللہ صفا کیرانوی (م ۱۳۰۹ھ) مصنف ”اظهار الحق“ و ”ازالۃ الادلہام“ وغیرہ کی تصنیفات میں نظر آتی ہے، نہ وہ شیرینی گفتار اور ندرت استدلال نظر آتی ہے جو مولانا محمد قاسم صاحب تاتوی (م ۱۲۹۶ھ) مصنف ”تقریر دہل پذیر“ و ”حجۃ الاسلام“ وغیرہ کی خصوصیت ہے۔

الہامات و دعای

پڑھنے والے کو اس کتاب میں اس کثرت سے الہامات اور عوارق کثرت

لہ سیرۃ المہدی جلد ۱ ص ۱۷

مکالماتِ خداوندی، پیش گوئیاں اور طویل و عریض دعوے ملتے ہیں جن سے اس کی طبیعت پدمرہ و متعص ہو جاتی ہے اور کتاب ایک پاکیزہ علمی بحث اور ایک مہذب دینی مباحثہ کے بجائے ایک مدعیانہ تصنیف بن جاتی ہے جس میں صنف نے اپنی شخصیت کا صاف صاف اشتهار دیا ہے اور جگہ جگہ اس کا ڈھنڈورا پیٹا ہے۔ کتاب کا مرکزی مضمون اور جوہر یہ ہے کہ الہام کا سلسلہ منقطع ہوا ہے نہ اس کو منقطع ہونا چاہئے، یہی الہام و دعویٰ کی صحت اور مذہب و عقیدے کی صداقت کی سب سے زیادہ طاقتور دلیل ہے، جو شخص رسول اللہ صلی اللہ علیہ وسلم کا اتباع کامل کرے گا، اس کو علم ظاہر اور علم باطن سے سرفراز کیا جائے گا، جو انبیاء علیہم السلام کو اصالتاً عطاء ہوا تھا، اور اس کو علم یقینی اور علم قطعی حاصل ہوگا، اس کا علم کدتی انبیاء کے علم سے مشابہ ہوگا، یہی وہ لوگ ہیں جن کو حدیث میں ائمتہ کے لفظ سے اور قرآن مجید میں صدیق کے لفظ سے یاد کیا گیا ہے، ان کے ظہور کا زمانہ انبیاء کی بعثت کے زمانہ سے مشابہ ہوگا اور انھیں سے اسلام کی حجت قائم ہوگی، اور ان کا الہام یقینی و قطعی الہام ہوگا، اس الہام کے بقا و تسلسل کے ثبوت میں انھوں نے بطور نمونہ اپنے طویل الہامات کا ایک سلسلہ نقل کیا ہے، وہ براہین احمدیہ میں لکھتے ہیں :-

”اس الہام کی مثالیں ہمارے پاس بہت ہیں، مگر وہ جو ابھی اس حاشیہ کے تحریر کے وقت یعنی مارچ ۱۸۸۲ء میں ہوا ہے جس میں یہ لہجہ بطور پیش گوئی ظاہر کیا گیا ہے کہ اس اشتهاری کتاب کے ذریعہ سے

لہ براہین احمدیہ جلد ۳ ص ۲۳۱ و ۲۳۲ باختصار۔

اور اس کے مضامین پر مطلع ہونے سے انجام کار تجالیفین کو شکست
فائن آئے گی اور حق کے طالبوں کو ہدایت ملے گی اور بد عقیدگی دور
ہوگی اور لوگ خدائے تعالیٰ کے انقا اور رجوع دلانے سے مدد کریں
اور متوجہ ہوں گے اور آئیں گے وغیرہ ما من الامور^{لہ}۔

اس کے بعد مرزا صاحب نے وہ طویل تازہ الہام نقل کیا جو تقریباً تمام تر
قرآن مجید کی مختلف آیتوں کے عین مر لوط ٹکڑوں کا مجموعہ ہے یہ الہام 'براہین'
کی تقریباً چالیس سطروں میں آیا ہے اور ان چالیس سطروں میں تقریباً ۵۴، ۵۴
آیتوں کے ٹکڑے ہیں، سچ سچ میں چند حدیثیں بھی ہیں ان دونوں کے علاوہ جو
مرزا صاحب کے حیلے ہیں، وہ ہندوستانی نوعی کا ایک نمونہ ہیں، نمونہ کے طور پر اس کی
آخری سطر میں جس میں نسبتاً آیات کم ہیں، درج کی جاتی ہیں :-

کن فی الدنيا کاتک غریب او عابرسین، وکن من الصالحین
الشدیقین و امر بالمعروف و انہ عن المنکر و صل علی محمد
وال محمد، الصلوٰۃ هو المرئی التي رافعاک الی والقیة علیک
حیة متی، لا الہ الا اللہ فالکتاب و لیطیع و لیوسل فی الارض،
خذ و التوحید، التوحید یا ابناء الفارس، و یشر الذین امنوا
ان لهم قدیم صدق عند ربهم، و اتل علیہم ما وحي الیک
من ربک۔ و لاتصعرو لخلق اللہ و لاتستمعن الناس۔ اصحاب
الصفة و ما ادربک ما اصحاب الصفة تری اعینہم تفتین من

الذم يصون عليك، ربنا اننا سمعنا منا دينا دى للايمن
وداعيا الى الله وسراجا متيرا، املوا

اسی طرح سے جلد چہارم میں ایک لہام نقل کیا گیا ہے وہ بھی اسی طرح سے قرآن مجید
کی آیتوں اور الفاظ قرآنی کا ایک غیر ملوث مجموعہ ہے، اس میں عربیت اور قواعد کی فاش
غلطیاں ہیں، چونکہ مرزا صاحب نے اس کا ترجمہ بھی کر دیا ہے اس لئے متن و ترجمہ دونوں نقل کئے جاتے ہیں:
واذا قيل لهم امنوا كما امن الناس او حربا ان لو كما جاعل كرايمان لا وحييه
قالوا انؤمن كما آمن السفهاء الا لو كرايمان لائىءى من تووه كهنه نبي كرايم ايسا
اظمهم السفهاء ولكن لا يعلمون ايمان لا وحييه يوتون ايمان لائىءى من

۱۔ براہین احمدیہ جلد سوم ص ۲۴۲۔ توجہ دے۔ دنیا میں ایسے رہو جیسے پرہیزی یا مسافر
رہتا ہے اور نیکوں اور صدیقیوں میں شامل ہوا اور نیک کا حکم دوا اور لائی سے روکو اور حضرت محمد اور
آل محمد پر درو بھیجو، درو و صلوات ہی پڑھنے کرنے والی ہے، بیشک میں تجھ کو اپنی طرف اٹھانے والا ہوں
اور میں نے تیری محبت لوگوں کے دل میں پیدا کر دی ہے، خدا کے سوا کوئی معبود نہیں ہے، کھو اور چھینا
چاہئے اور ملک میں بھیجا چاہئے، توجید اختیار کرو، توجید اختیار کرو، اے ایران! الو! بشارت دو
ان لوگوں کو جو ایمان لائے کہ ان کا ان کے رب کے یہاں بڑا پایہ ہے اور ان کو چڑھ کر سناؤ جو
تمہاری طرف تمہارے رب کی طرف سے وحی کی گئی ہے اور مخلوق خدا کے لئے مندرجہ پھلاؤ
اور لوگوں سے نہ گناؤ، چھو ترے والے اور تمہیں کیا خبر کیا ہیں، چھو ترے والے تم دیکھتے ہو
ان کی آنکھوں کو آنسوؤں سے تر ہیں، تم پر درو دیکھتے ہیں، اے ہمارے پروردگار ہم نے ایک
پکارنے والے کو پکارتے ہوئے سنا کہ ایمان کی صدا لگاتا ہے، اللہ کی طرف بلانے والا بن کر، الو
روشن چراغ ابید رکھو۔ ۲۔ ان غلطیوں پر ہم نے علامت استقام بنا دی ہے۔

وَيَجْتَنِبُونَ ان يبدھتوں ۽ قتل
 یا ایہا الکافرون لا عبدا مآبئہ
 قیل ارجعوا الی اللہ فلا ترجعون
 وقیل استخوذوا ولا تستخوذون
 ام تشاہم من خرچ فہم من
 معزم متقلون بل ایٹاہم الخ
 فہم للحق کارہون سبحانہ
 وتعالی عما یصقون لمسب
 الناس ان یتروا ان یقولوا
 امنا وھم لا یفتنون، یجتون
 ان یمعدوا بما لم یفعلوا ولا
 ینفی علی اللہ غافیة ولا
 یصلحہ شی قبل اصلاحہ
 ومن رد من مطیعہ فلا
 مردلہ۔

خیزدار رہو وہی لے وقتوں میں مگر چاہتے ہیں
 اور یہ چاہتے ہیں تم ان سے براہ کرم کو کراے کا رد
 میں اس چیز کی پیشکش نہیں کرنا جس کی تم کہتے ہو
 تم کو کہا گیا کہ خدا کی طرف رجوع کرو تو تم رجوع
 نہیں کرتے اور تم کو کہا گیا تو تم اپنے نفسوں پر
 غالب آ جاؤ، تو تم غالب نہیں آتے، کیا تو ان لوگوں
 سے کچھ زوری مانگتا ہے پس وہ اس تاوان کی
 وجہ سے حق کو قبول کرنا ایک پہاڑ سمجھتے ہیں بلکہ
 ان کو صفت حق دیا جاتا ہے اور وہ حق سے گرا
 کر رہے ہیں خدا نے تعالیٰ ان میں سے ایک کو برتر
 ہے جو وہ لوگوں کی ذات پر لگاتے ہیں کیا لوگ یہ
 سمجھتے ہیں کہ یہ امتحان کے صرف زبانیاں ہیں
 جس سے چھوٹا جاوے گا چاہتے ہیں بولے کاموں کا
 تعریف کی جائے جن کو انھوں نے کیا نہیں اور خدا
 تعالیٰ سے کوئی چیز چھپی نہیں اور جتنا کہہ کی چیز
 کی اصلاح دکرے اصلاح نہیں ہو سکتی اور جو شخص
 اس کے مطیع سے روکیا گیا اس کو کوئی وار نہیں لایا سکتا۔

عربی کے علاوہ اس کتاب میں دو انگریزی کے ابھام بھی درج ہیں۔

لہ براہین احمدیہ جسد پہام ۵۰۹-۵۱۰ ملاحظہ ہو براہین احمدیہ جسد پہام ۵۵۶-۵۵۷

براہین احمدیہ میں مرزا صاحب کا عقیدہ

”براہین احمدیہ کے ان چار حصوں میں جو ۱۸۸۲ء سے ۱۸۸۳ء تک شائع ہوئے ہیں مرزا صاحب نے صرف اس عقیدہ کا اظہار کیا ہے کہ الہام کا سلسلہ برابر جاری ہے اور جاری رہے گا اور انبیاء کی وراثت علم لکھتی اور نور نقیین اور علم قطعی کے باب میں جاری رہے گا اس کتاب میں اپنی ذات کے متعلق وہ بار بار اظہار کرتے ہیں کہ وہ دنیا کی اصلاح اور اسلام کی دعوت کے لئے خدا کی طرف سے مامور اور عصر حاضر کے مجدد ہیں اور ان کے حضرت مسیح سے مماثلت حاصل ہے، اس کتاب میں ان کو حضرت مسیح کے آسمان پر جانے اور دوبارہ اترنے کا بھی اقرار ہے، خود مرزا صاحب نے نزول المسیح کے ضمیمہ میں جو ۱۹۰۲ء کی تالیف ہے، اور براہین احمدیہ کے حصہ پنجم میں جو ۱۹۰۵ء کی تصنیف ہے، اس کا اعتراف اور اس میں مرزا صاحب کا تعجب کیا ہے کہ وہ اس وقت تک عقیدہ رفیع و نزول مسیح کے قائل تھے، براہین احمدیہ میں مرزا صاحب نے یہی شد و مد سے کسی جدید بت پرست اور کسی جدید روحی کا انکار کرتے ہیں، اس لئے کہ قرآن مجید اور اس کی تعلیمات کو کسی طرف کا خطرہ نہیں ہے، اور نہ مسلمانوں کے دورِ نبوت پرستی و مخلوق پرستی کی طرف سے اس جانے کا کوئی اندیشہ ہے، بلکہ اس کے برعکس ”مشرکین کی طبیعتیں بساعت متواتر اسماعِ تعلیم قرآنی اور دائمی صحبتِ اہل توحید کچھ کچھ توحید کی طرف سے میل کرتی جاتی ہیں“ اور نبوت و وحی کا کام انھیں دونوں خطرات کا سدباب کرنا اور انھیں دونوں خرابیوں کی اصلاح ہے، اس لئے اب کسی جدید شریعت اور کسی نئے الہام کی ضرورت نہیں

۱۹۰۵ء ملاحظہ ہو میرۃ الہدیٰ جلد ۳۹ ص ۲۵ ضمیمہ کتاب نزول المسیح ص ۱۰۰ اور براہین احمدیہ حصہ پنجم

اور یہ ثابت ہو گیا کہ رسول اللہ صلی اللہ علیہ وسلم خاتمِ رُسل ہیں، وہ لکھتے ہیں:

”اور جبکہ فرقان مجید کے اصولِ حقہ کا محرف و مبتدل ہو جانا یا پھر ساتھ اس کے تمام خلقت پر ناریکے شرک اور مخلوق پرستی کا بھی چھا جانا عندا عقل محال و ممنوع ہوا تو نئی شریعت و نئے الہام کے نازل ہوتے میں بھی انفرادی عقلی لازم آیا کیونکہ جو امر مستلزم محال ہو، وہ بھی محال ہوتا ہے، پس ثابت ہو کہ آنحضرتؐ حقیقت میں خاتمِ رُسل ہیں۔“

کتاب کا اثر اور اس کا رد و عمل

معلوم ہوتا ہے کہ ہندوستان کے بہت سے علمی و دینی حلقوں میں اس کتاب کا پرچوش استقبال کیا گیا، حقیقت یہ ہے کہ یہ کتاب بہت صحیح وقت پر شائع ہوئی تھی مرزا آصفا اور ان کے دوستوں نے اس کی تشریح و تبلیغ بھی بہت پرچوش و خروش سے کی تھی، اس کتاب کی کامیابی اور اس کی تاثیر کا ایک سبب یہ بھی تھا کہ اس میں دوسرے مذاہب کے چیلنج کیا گیا تھا، اور کتاب جواب دہی کے بجائے حملہ آورانہ انداز میں لکھی گئی تھی، اس کتاب کے خاص معرّفین اور پرچوش تائید کرنے والوں میں مولانا محمد حسین صاحب بٹالوی کو خاص اہمیت حاصل ہے، انھوں نے اپنے رسالہ اشاعت السنۃ میں اس پر ایک طویل تبصرہ یا تقریب لکھی، جو رسالہ کے پچھتر نمبروں میں شائع ہوئی ہے، اس میں کتاب کو بڑے شاندار الفاظ میں سراہا گیا ہے، اور اس کو عصر حاضر کا ایک علمی کارنامہ اور تصنیفی شاہکار قرار دیا گیا ہے، اس کے کچھ عرصہ بعد ہی مولانا مرزا صاحب کے دعاوی اور

لے حاشیہ براہین احمدیہ حصہ چہارم ص ۱۱۱ ۱۲ جلد ہفتم ۱۸۸۵ء ص ۶ تا ۱۱

الہامات سے کھٹک گئے، اور بالآخر وہ ان کے بڑے حریت اور بڑے مقابل بن گئے۔ اس کے برخلاف بعض علماء کو اسی کتاب سے کھٹک پیدا ہوئی اور ان کو یہ نظر آنے لگا کہ یہ شخص نبوت کا دعویٰ ہے یا عقربہ عویٰ کرنے والا ہے، ان صاحب فرست لوگوں میں مولانا عبد القادر صاحب لدھیانوی مرحوم کے دونوں صاحبزادے مولانا محمد صاحب اور مولانا عبد العزیز صاحب خاص طور پر قابل ذکر ہیں، ام ترس کے اہل صریح علماء اور غزنوی حضرات میں سے بھی چند صاحبوں نے ان الہامات کی مخالفت کی اور اس کو مستبعد قرار دیا۔ اس کتاب کی اشاعت نے مرزا صاحب کو دفعۃً قادیان کے گوشہ گنما می سے نکال کر شہرت و احترام کے منظر عام پر کھڑا کر دیا اور لوگوں کی نگاہیں ان کی طرف اٹھ گئیں، مرزا بشیر احمد صاحب نے سیرۃ المہدیٰ میں صحیح لکھا ہے :-

» براہین کی تصنیف سے پہلے حضرت سیح موعود ایک گنما می کی زندگی بسر کرنے تھے، اور گوشہ نشینی میں درویشانہ حالت تھی، گو براہین سے قبل بعض اجاروں میں مضامین شائع کرنے کا سلسلہ اپنے شروع فرما دیا تھا، اور اس قسم کے انتہارات سے آپ کا نام ایک گوشہ پسلیک میں بھی آ گیا تھا مگر بہت کم دراصل مستقل طور پر براہین احمدیہ کے انتہار نے ہی سب سے پہلے آپ کو ملک کے سامنے کھڑا کیا اور اس طرح علم دوست اور مذہبی امور سے نگاؤ رکھنے والے طبقہ میں آپ کا انٹروڈکشن ہوا اور لوگوں کی نظریں اس دیہات کے رہنے والے گنما شخص کی طرف حیرت کے ساتھ اٹھنی شروع ہوئیں جس نے اس تضحی اور اتنے بڑے انعام کے وعدے کے ساتھ اسلام کی حقانیت کے متعلق ایک عظیم انسان کتاب لکھنے کا

۱۰ رسالہ اشاعت السنۃ جیلہ رقم ۷ جون ۱۸۸۲ء

اعلان کیا، اب گویا آفتاب ہدایت جو لاریہا سے قبل طلوع کر چکا تھا اُفق سے بلند ہوتے لگا، اس کے بعد براہین احمدیہ کی اشاعت نے ملک کے مذہبی حلقے میں ایک غیر معمولی توجہ پیدا کر دیا، مسلمانوں نے عام طور پر مصحفِ براہین کا ایک مجتہد ذی شان کے طور پر پذیر مقدم کیا اور مخالفین اسلام کے کیمپ میں بھی اس کو لہ باری سے ایک ہل چل مچ گئی؟^{۱۵}
خود مرزا آصفیہ براہین احمدیہ کی تصنیف سے پہلے اپنی حالت بیان کرنے ہوئے لکھتے ہیں:

”یہ وہ زمانہ تھا جس میں مجھے کوئی بھی نہیں جانتا تھا، نہ کوئی موافق تھا نہ مخالف!
کیونکہ میرا اس زمانے میں کچھ ہی چیز تھی اور ایک حدیث التامل و رزا و دیگر نامی میں پڑھا^{۱۶}
اس کے آگے لکھتے ہیں:-

”اس قصیدہ (قادیان) کے تمام لوگ اور دوسرے ہزار ہا لوگ جانتے ہیں کہ اس زمانہ میں درحقیقت میں اُس مُردہ کی طرح تھا جو قبر میں صد ہا سال سے مدفون ہوا اور کوئی نہ جانتا ہو کہ یہ کس کی قبر ہے“^{۱۷}

آریہ سماج سے مناظرہ

۱۸۶۶ء میں مرزا آصفیہ نے ہوشیار پور میں مرنی دھڑ آریہ سماج سے مناظرہ کیا، اس مناظرہ کے بارے میں انھوں نے ایک مستقل کتاب لکھی جس کا نام ”سرمہ حشتم آریہ“ ہے، یہ کتاب مناظرہ مذہب و فرق میں ان کی دوسری تصنیف ہے۔
پہلے دن کے مناظرہ کا موضوع بحت ”معجزہ شش القمر کا عقلی نقلی ثبوت“

تھا، مرزا صاحب نے اپنی اس کتاب میں نہ صرف اس معجزہ بلکہ معجزات انبیاء کی پر زور
 مدلل و کالت کی ہے، انھوں نے ثابت کیا ہے کہ معجزات و خوارق کا وقوع عقلاً
 ممکن ہے، محدود انسانی عقل اور علم اور محدود انفرادی تجربہ کا اس کا حق نہیں کہ وہ
 ان معجزات و خوارق کا انکار کریں اور اس وسیع کائنات کے احاطہ کا دعویٰ کریں، وہ
 بار بار اس حقیقت پر زور دیتے ہیں کہ انسان کا علم محدود و مختصر اور امکان دائرہ بہت
 وسیع ہے، ان کا اس پر بھی زور ہے کہ مذاہب و عقائد کے لئے ایمان یا الغیب ضروری ہے
 اور اس میں اور عقل میں کوئی منافات نہیں اس لئے کہ عقل غیر محیط ہے، واقعہ یہ ہے کہ
 بعد میں انھوں نے رفع و نزولِ یسح کے بارے میں اور حضرت یسح کے صدیوں تک آسمان میں
 رہنے پر جو عقلی انکشاف پیش کئے ہیں اور بعد میں ان کے اندر جو عقلیت کا حجاب پایا جاتا
 ہے، اس کی تردید میں اس کتاب سے زیادہ موزوں کوئی اور چیز نہیں ہو سکتی، اس کتاب
 میں مصنف کی جو شخصیت نظر آتی ہے، وہ بعد کی کتابوں کی شخصیت سے بہت مختلف ہے۔

رخ کی تبدیلی

مرزا صاحب کو اپنی ان دو کتابوں کے لکھنے کے بعد اپنی شخصیت کا ایک نیا
 انکشاف ہوا، ان کو اپنی تحریری نوکلمانہ و مناظرانہ صلاحیتوں کا علم ہوا اور ان کو
 اندازہ ہوا کہ ان میں اپنے ماحول کو متاثر کرنے اور ایک نئی تحریک و دعوت چلانے کی اچھی
 استعداد ہے معلوم ہوا ہے کہ اس انکشاف نے ان کے ذہن میں ایک نئی تبدیلی پیدا کی،
 اب ان کا رخ عیسائیوں اور آریہ سماجیوں سے مناظرہ کرنے کے بجائے خود علماء
 کو دعوتِ مناظرہ و مقابلہ دینے کی طرف ہو گیا۔

فصل دوم

مسح موعود کا دعویٰ

مرزا صاحب اور حکیم صاحب کے تعلقات

پچھلے صفحات سے ہم کو معلوم ہو چکا ہے کہ حکیم نور الدین صاحب سلسلہ ملازمت جموں میں مقیم تھے، اسی زمانہ میں مرزا صاحب بالکوٹ میں حاکم ضلع کے یہاں ملازم تھے، دونوں میں خاص ذہنی مناسبت اور ذوقی اتحاد تھا، دونوں مذہبی مناظرے و مباحثے کے شائق اور دونوں بلذریعہ صلہ طبیعت رکھتے تھے، ایسا معلوم ہوتا ہے کہ ان میں ہر ایک دوسرے کی شخصیت سے متاثر ہوا، ہم دیکھتے ہیں کہ ان لوگوں کے درمیان ۱۸۸۵ء سے خط و کتابت کا سلسلہ شروع ہو جاتا ہے، مرزا صاحب کے مجموعہ مکاتیب میں پہلا خط حکیم صاحب کے نام ۸ مارچ ۱۸۸۸ء کا ملتا ہے، یہ خط و کتابت برابر جاری رہتی ہے اور دونوں خانگی و ازدواجی امور تک میں ایک دوسرے سے مشورہ کرتے ہیں، مرزا صاحب حکیم صاحب کی ملاقات کے لئے جنوری ۱۸۸۸ء میں کشمیر کا سفر اختیار کرتے ہیں اور ایک ہیبت حکیم صاحب کے پاس قیام کرتے ہیں، مرزا صاحب بالکوٹ میں حکیم صاحب کو الہامات، بیشارات اور نادر علوم و تحقیقات سے مطلع کرتے رہتے ہیں، وہ حکیم صاحب سے علماء کی مخالفت و تکفیر کی بھی شرکاء کرتے ہیں، ۱۵ جولائی ۱۸۹۰ء کے ایک خط میں وہ حکیم صاحب کو تحریر فرماتے ہیں، "اور میں نے سنا ہے ان لوگوں نے کچھ دلی زبان سے کہا کہنا شروع کر دیا ہے اس سے"

معلوم ہوا کہ خدا تعالیٰ ایک بڑے امر کو ظاہر کرنا چاہتا ہے!

۱۸۹۰ء تک مرزا صاحب کا دعویٰ

مرزا آجستانے اس وقت تک صرف مجدد و مامور ہونے کا دعویٰ کیا تھا اور مصنف سیرۃ الہمدی (مرزا بشیر احمد صاحب) کے بقول صرف یہ فرماتے رہے کہ ”مجھے اصلاح خلق کے لئے مسیح ناصری کے رنگ میں قائم کیا گیا ہے اور مجھے مسیح سے ماثلت ہے“ انھوں نے براہین احمدیہ میں اس خیال کو ظاہر کیا تھا کہ دین اسلام کا علیہ کامل حس کا وعدہ **هُوَ الَّذِي ارْسَل رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الدِّينِ كُلِّهِ** میں کیا گیا ہے مسیح موجود کے ذریعے ظہور میں آئے گا جن کی دنیا میں دوبارہ آمد کی احوادیت میں خبر دی گئی ہے وہ صرف حضرت مسیح کی اس پہلی زندگی کا نمونہ ہیں جب وہ اس دنیا میں تھے وہ لکھتے ہیں:

”یہ آیت (هُوَ الَّذِي ارْسَل رَسُولَهُ) جسمانی اور ریاست ملکی کے طور پر حضرت مسیح کے حق میں پیش گوئی ہے اور جس علیہ کاملہ دین اسلام کا وعدہ کیا گیا ہے وہ علیہ مسیح کے ذریعے ظہور میں آئے گا اور جب حضرت مسیح علیہ السلام دوبارہ اس دنیا میں تشریف لائیں گے تو ان کے ہاتھ سے دین اسلام صحیح آفاق اور اقطار میں پھیل جائے گا لیکن اس عاجز پر ظاہر کیا گیا ہے کہ یہ خاکسار اپنی غربت اور انکسار اور توکل اور اتینار اور آیات اور انوار کی رسم سے مسیح کی پہلی زندگی کا نمونہ ہے اور اس عاجز کی فطرت اور مسیح کی فطرت باہم نہایت ہی متشابہ واقع ہوئی ہے گویا ایک ہی جوہر کے دو ٹکڑے یا ایک ہی درخت کے

۱۸ مکتوبات احمدیہ جلد پنجم ص ۷۹ ۱۹ سیرۃ الہمدی حصہ اول ص ۳۹

دو پھل میں اور بتدے اتحاد ہے کہ نظر کشفی میں نہایت ہی باریک تیزا ہے^۱

ایک ہم مشورہ

۱۸۹۱ء عیسوی تقویم کا وہ سال ہے جو مرزا آصقا کی زندگی اور قادیانیت کی تاریخ میں ہمیشہ یادگار رہے گا، اسی سال کے آغاز میں حکیم صقائے ایک خط میں مرزا آصقا کو مشورہ دیا کہ وہ مسیح موجود ہونے کا دعویٰ کریں، ہم کو حکیم صقا کا اصل خط تو نہیں مل سکا، لیکن مرزا آصقائے اس خط کا جو جواب دیا ہے، اس میں حکیم صقا کے اس مشورہ کا حوالہ ہے، یہ خط ان کے مجموعہ مکاتیب میں موجود ہے، اس پر ۲۲ جنوری ۱۸۹۱ء کی تاریخ درج ہے، اس سے اس تحریک کے فکری سرچشمہ کا اور اس کے اصل مجوز و مصنف کا علم ہوتا ہے، مرزا صاحب کے اس تاریخی خط کا اقتباس یہاں نقل کیا جاتا ہے۔

”جو کچھ آن مخدوم نے تحریر فرمایا ہے کہ اگر دمشق حدیث کے مصداق کو علیحدہ چھوڑ کر الگ شیل مسیح کا دعویٰ ظاہر کیا جائے تو اس میں حرج کیا ہے؟ درحقیقت اس عاجز کو شیل مسیح کا کچھ نہیں پتا، یہ فیما بچا ہوتا ہے کہ خدا تعالیٰ اپنے عاجز اور مطیع بندوں میں داخل کر لیں، لیکن ہم ابتلا سے کسی طرح بھاگ نہیں سکتے، خدا تعالیٰ نے نزولیت کا ذریعہ صرف ابتلا ہی کو رکھا ہے، جیسا کہ وہ

۱۔ براہین احمدیہ، حصہ چہارم، ۲۹۵-۲۹۸ء حکیم صقائے اپنے خط میں اگرچہ صرف شیل مسیح کے لفظ لکھے ہیں لیکن جیسا کہ تاریخ اسلام اور ادہام کے مطالعہ سے معلوم ہوتا ہے شیل مسیح اور مسیح موجود دونوں لفظ مترادف ہیں اور مرزا صاحب ان دونوں کو ان کتابوں میں ایک دوسرے کی جگہ استعمال کرتے ہیں، خود تو صیح مرام کے مقدمہ پر لکھتے ہیں کہ ”اس نزول سے مراد درحقیقت مسیح ابن مریم کا نزول نہیں ہے بلکہ استعارہ کے طور پر ایک شیل مسیح کے آنے کی خبر دی گئی ہے جس کا مصداق حسب اعلام واہل اہل بیتؑ ہی عاجز ہے۔“

فرمان ہے اَحْسِبْ لِنَافْسِ اَنْ يَبْرُكُوا اِنْ يَفْعَلُوا اَمَّا وَاَنْتُمْ لَا تَفْعَلُونَ

اس مشورے کے حقیقی اسباب محرکات کیا تھے؟ کیا یہ حکیم صفا کی دوربختی اور دوراندیشی اور جوصلین و طبیعت ہی کا نتیجہ تھا یا یہ حکومت ترکیب کے اشراف سے تھا جس کو ماضی قریب میں حضرت سید احمد صفا کی دینی و روحانی شخصیت اور ان کی تحریک و دعوت بڑا نقصان پہنچ چکا تھا اور اسی دور میں ہمدی سوڈانی کے دعوتی ہمدیت سوڈان پر ایک بردست مشورہ اور بغاوت پیدا ہو چکی تھی اس سب کے نژاد اور اثر کے نظر کے سبب ایک ایسے ہی صورت مناسب تھی کہ کوئی قابل اعتماد شخصیت جس نے مسلمانوں پر اپنی دینی خدمت اور جوش مذہبی سے اثر و رسوخ پیدا کر لیا ہو مسیح موعود کے دعوتی اور اعلان کے ساتھ کھڑی ہو اور وہ مسلمان جو ایک عرصہ سے مسیح موعود کے منتظر ہیں اس کے گرد جمع ہو جائیں؟ ہم توقع کے ساتھ ان سب کی ایک چیز کی تعمین نہیں کر سکتے اور یہ اسباب محرکات کا پتہ لگانا آسان ہے لیکن اس خط سے اتنا ضرورتاً ثابت ہوتا ہے کہ اس تحریک کا آغاز کس طرح ہوتا ہے۔

انبیاء کا اعلانِ نبوت کسی تحریکِ مشورہ سے نہیں ہوتا

یہاں یہ بات بھی یاد رکھنے کے قابل ہے کہ انبیاء و مرسلین کا معاملہ ان خارجی تحریکات و مشوروں اور رہنمائیوں سے بالکل الگ ہے ان پر آسمان سے وحی نازل ہوتی ہے اور ان کو ان کے منصبِ مقام کی قطعی اور واضح طریقہ پر خبر دی جاتی ہے وہ اس لقب سے مستشار ہوتے ہیں اور پہلے دن سے اس کا اعلان اور اس پر اصرار کرتے ہیں ان کے عقیدہ و دعوت کا سلسلہ کسی تجویز یا رہنمائی کا ذہن منت نہیں ہوتا، ان کا پہلے دن سے یہ کہنا ہوتا ہے

۱۵ مکتوبات احمدیہ، جلد پنجم، ص ۲۵

وَيَذُرُ الْأَمْثَالَ وَأَنَا الْقَوْلُ الْمُسْلِمِي
 (الانعام ۶۶)
 وَأَنَا الْقَوْلُ الْمُسْلِمِي
 (الاعراف ۴۳)

مجھے اسی کا حکم ہوا ہے اور میں پہلا فرمانبردار ہوں۔
 اور میں اس پر پہلا یقین کرنے والا ہوں۔

نزول مسیح کا عقیدہ

نزول مسیح کا عقیدہ ایک اسلامی عقیدہ ہے، مسلمان اس عقیدہ سے واقف اور

لے حضرت مسیح کے آسمان پر جانے اور دوبارہ اترنے کا عقیدہ مسلمانوں کے ان عقائد میں سے ہے جن پر قرآن بھی دلالت کرتا ہے اور جو سنو اتر احوادِ نبیہ و آثار سے ثابت ہیں اور جو مسلمانوں میں بلا کسی انقطاع کے تسلسل کے ساتھ چلا آ رہا ہے احافظ ابن کثیر نے اس کی تشریح کی ہے کہ نزول مسیح کی احادیث درج ذیل تواتر کو پہنچ چکی ہیں، احافظ ابن حجر نے فتح الباری میں پورا حسین ابرہی سے تواتر کا نقل کیا ہے علامہ شوکانی نے کا ایک مستقل رسالہ اس موضوع پر المتوضیہ فی تواتر ما جاء فی المنتظر والقبال والہیجہ کے نام سے ہے جہاں تک نقل کا تعلق ہے کسی قابل اعتماد شخصیت کے اس خطا منقول نہیں معتزلہ کی طرف بھی اس کی نسبت صحیح نہیں، علامہ ابن ہزم نے اپنی منہرہ آفاق کتاب الفصل فی الملل والنحل میں صراحت دیا ہے کہ عقیدہ نزول تواتر سے ثابت ہے ان نقول تفصیلات کے لئے مولانا انور شاہ صاحب کی جلیل القدر تصنیف "عقیدہ الاسلام" ملاحظہ کی جائے جہاں تک مسئلہ کے عقلی پہلو کا تعلق ہے تو واقعہ یہ ہے کہ اللہ تعالیٰ کی قدرت کو محیط اور اللہ کی صفات و افعال کو کامل ماننے کے بعد کسی ایسی چیز کے امکان و وقوع میں شک و شبہ کی گنجائش نہیں ہو نقل صحیح اور تواتر سے ثابت ہر خصوصیت کے ساتھ طبیعیات و علوم طبیعیہ کی جدید ترقیات و فتوحات کے بعد دورانِ اوقات کے بے دریغ و فوج کے بعد جو علم و کشفات کا اس ترقی سے پہلے عقلی طور پر محال و ناممکن الوقوع مجھے جلتے تھے اور ایسے زمانہ میں جو بیحد معجزانہ چاند قلیل سے قلیل وقت میں نیا کے گرد چکر لگا لیتے ہیں اور انسان چاند تک پہنچنے اور خلاؤں اور فضا کا محیط میں سفر کرنے کی کوشش کر رہا ہے، فاطر کائنات کے حکم و ارادہ سے کسی ہستی کا زمین سے اوپر جانا اور طویل مدت تک رہنا کیا ناممکن اور مستبعد ہے، اس مسئلہ میں ان عقلی اشکالات کو پیش کرنا جو جو یونانی فلسفہ کی قدیم ہدیت کے خیالی مفروضات اور نظری قیاسات پر مبنی ہیں، ایک ایسی طفلانہ ذہنیت ہے جس کی اس ترقی یافتہ زمانہ میں گنجائش نہیں۔

اس کے قائل تھے، احادیث میں اس کی اطلاع دی گئی ہے اور مسلمان حالات کی خبر لی
 اور یہی حوادث و مصائب کے اثر سے کسی مرد عجب کے نظر بھی تھے اور بالخصوص تیرہویں صدی کے
 خاتمہ پر ظہور میں کاہر چلا بھی تھا احکیم صفا کو اس کا خیال ہو سکتا تھا، کہ مرزا آصقانے اپنی دینی
 خدمات کو جو مقام حاصل کر لیا ہے، اس کی بنا پر مسلمان ان کے اس دعوے سمجھتے کہ تسلیم کر لیں گے۔

مرزا صاحب مثل مسیح ہونے کے مدعی

مرزا آصقانے جس انداز میں حکیم صفا کی پیشکش قبول کرنے سے معذرت کی ہے اور ان کے
 خط سے جس نفسی تواضع اور خشیت کا اظہار ہوتا ہے وہ بڑی قابل قدر چیز ہے اور اس سے
 مرزا آصقا کے وقار میں اضافہ ہوتا ہے، لیکن ان کی کتابوں کا تاریخی جائزہ لینے کے بعد یہ ثابت ہوا اور
 عقیدت جلد تم ہو جاتی ہے، اچانک یہ معلوم ہوتا ہے کہ مرزا آصقانے حکیم صفا کی اس تجویز کو
 قبول کر لیا اور تھوڑے ہی دنوں میں انھوں نے ”مثل مسیح“ ہونے کا دعویٰ اور اعلان کر دیا۔

اس سلسلہ تصانیف کے بعد جن میں اسلام کی خالص حمایت اور مذہبِ نبویؐ کی تردید بھی
 اور جو مسیح موجود کے دعویٰ سے بالکل خالی ہیں، مرزا آصقا کی پہلی تصنیف ”فتح اسلام“ ہے، یہ
 ۱۸۹۱ء میں شائع ہوئی اور یہی وہ تاریخی سن ہے، جو ان کے دو دوروں درمیان حد فاصل کا
 کا دیتا ہے اس کتاب میں پہلی مرتبہ ان کا یہ دعویٰ پڑھنے پر کہ وہ مثل مسیح اور مسیح موجود ہیں وہ لکھتے ہیں:

لے اس سلسلہ کی تین کتابیں ہیں، ”براہین احمدیہ“ ”سورجِ چشمِ آریہ“ اور ”شخصہ حق“۔

۲۔ مرزا ابوالحسن صاحب نے سیرۃ المہدی میں لکھا ہے: حضرت مسیح موجود نے ۱۸۹۰ء کے اوائل
 میں ”فتح اسلام“ تصنیف فرمائی تھی، اور اس کی اشاعت شروع ۱۸۹۱ء میں لڑھیانہ سے
 کی گئی، یہ وہ پہلا رسالہ ہے جس میں آپ نے اپنے مثل مسیح اور مسیحِ ناصر کی وفات کا ذکر کیا ہے، گویا
 مسیح موجود کے دعوے کا یہ سب سے پہلا اعلان ہے، (۲۶۷-۲۶۸ حصہ اول) اس سے یہ بھی
 ثابت ہوتا ہے کہ وہ بھی مثل مسیح اور مسیح موجود کو مترادف الفاظ مانتے ہیں۔

"اگر تم ایماندار ہو تو شکر کرو اور شکر کے سجدات بجا لاؤ کہ وہ جس کا انتظار
 کرتے کرتے تمھارے بزرگ آبا گزر گئے اور بے شمار روہیں اس کے شوق میں ہی سفر
 کر گئیں، وہ وقت تم نے پایا، اب اس کی قدر کرنا یا نہ کرنا، اور اسے فائدہ اٹھانا
 یا نہ اٹھانا تمھارے ہاتھ میں ہے، میں اس کو بار بار بیان کروں گا اور اس کے اظہار
 سے میں رک نہیں سکتا کہ میں وہی ہوں جو وقت پر اصلاح خلق کے لئے بھیجا گیا
 تاؤین کو نازہ طور پر دلوں میں قائم کر دیا جائے، میں اسی طرح بھیجا گیا ہوں جس طرح
 سے وہ شخص بجا کلیم اللہ مرد خدا کے بھیجا گیا تھا، جس کی روح ہیرے پڑیس کے عہدِ مکتو
 میں بہت تکلیفوں کے بعد آسمان کی طرف اٹھائی گئی، سو جب نے و سر اکلیم اللہ جو
 حقیقت میں سب سے پہلا اور سب سے بالا نبیاء ہے، دوسرے فرعونوں کی سرکوبی کے
 لئے آیا جس کے حق میں ہے اِنَّا اَرْسَلْنَا اَيُّكُم رَسُوْلًا مِّنْهُدًى اَعْلَيْكُمْ مَّا
 اَرْسَلْنَا اِلَيْهِ فِرْعَوْنَ وَرَسُوْلًا ؕ تُو اس کو بھی جو اپنی کارروائیوں میں کلیم اول کا
 ثبیل مگر تیرہ میں اس سے بزرگ تر تھا، ایک ثبیل اِیْح کا وہ عہد دیا گیا اور وہ ثبیل اِیْح قوت
 اور طبع اور خاصیت اِیْح ابن مریم کی پا کر اسی زمانہ کی مانند اور اسی مدت کے قریب
 قریب جو کلیم اول کے زمانہ سے اِیْح ابن مریم کے زمانہ تک تھی یعنی چودہویں صدی
 میں سات آتر اور وہ اتنا زنا و صفاتی طور پر تھا جیسا کہ مکمل لوگوں کا صحو کے بعد
 خلق اللہ کی اصلاح کے لئے نزل ہوا ہے اور سب باتوں پر اسی زمانہ کے نمونہ
 زمانہ میں اترا جو اِیْح ابن مریم کے اترنے کا زمانہ تھا تا جتنے والوں کے لئے نشان ہو
 یہ عبارت اگرچہ کافی گنجلک اور الجھی ہوئی ہے (اور شاید ایسا قصد کیا گیا

لے فتح اسلام ص ۷۷

ہے) صراحت کے ساتھ مرزا صاحب کے عقیدہ اور نئے دعویٰ کو ظاہر کرتی ہے، اور یہ کہ وہ ٹیل سیخ ہیں ان کی تینوں کتابیں ”فتح اسلام“، ”توضیح مرام“ اور ”الاولیاء“ جو ۱۸۹۱ء کی تالیف ہیں، اسی موضوع پر میں اور ان میں بار بار اسی بات کو دہرایا گیا ہے، اس کتاب (فتح اسلام) کے دوسرے مقام پر تحریر فرماتے ہیں:-

”سو اس عاجز کو اور بزرگوں کی فطرتی مشابہت سے علاوہ جس کی تفصیل

”براہین احمدیہ میں بہ سبب تمام مندرجہ ہیں حضرت مسیح کی فطرت ایک خاص

مشابہت ہے اور اسی فطرتی مشابہت کی وجہ سے مسیح کے نام پر یہ عاجز

بھیجا گیا تا صلیبی اعتقاد کو پاش پاش کر دیا جائے سو میں صلیب کے توڑنے

اور خنزیریوں کے قتل کرنے کے لئے بھیجا گیا ہوں، میرا آسمان سے اترا ہوا

ان پاک فرشتوں کے ساتھ جو میرے دائیں بائیں تھے“

انھوں نے اپنی کتاب ”توضیح مرام“ اور ”فتح اسلام“ کے بعد دوسری تصنیف

(ہے) کی ابتدا اس صاف و صریح عبارت سے کی ہے:-

”مسلمانوں اور عیسائیوں کا کسی قدر اختلاف کے ساتھ یہ خیال ہے کہ حضرت

سبح من مریم اسی عسری وجود سے آسمان کی طرف اٹھائے گئے ہیں اور

وہ پھر کسی زمانہ میں آسمان سے اتریں گے، میں اس خیال کا غلط ہونا اپنے

اسی رسالہ میں لکھ چکا ہوں اور نیز یہ بھی بیان کر چکا ہوں کہ اس نزول

سے مراد درحقیقت مسیح بن مریم کا نزول نہیں بلکہ استعارہ کے طور پر ایک ٹیل سیخ

کے آنے کی خبر دی گئی ہے، جس کا مصداق حسب علام والہما الہی ہی عاجز ہے“

لے فتح اسلام۔ حاشیہ ص ۹ لے توضیح مرام ص ۷

علمی اشکال اور ان کا حل

حکیم نور الدین جتنا چونکہ احادیث و روایات پر وسیع نظر رکھتے تھے اس لئے وقتاً فوقتاً ان علمی اشکالات پر متنبہ اور ان وقتوں کی طرف بھی متوجہ کرتے رہتے تھے، جو اس دعویٰ کے بعد پیش آتی ہیں اور ان کے حل میں بھی مدد دیتے تھے، اس بارہ میں کہ ان صفا کو جو حضرت مسیح کے لئے واڑ ہوئی ہیں، مرزا صاحب کس طرح اپنے اوپر تطبیق کریں، خاص ذہانت و رہنمائی کی ضرورت تھی یہاں ان اشکالات اور ان کے حل کی چند مثالیں پیش کی جاتی ہیں۔

دشمن کی تشریح

نزول مسیح کی روایات میں جن کی بنیاد پر مرزا صاحب نے مسیح موعود کے دعویٰ کی عمارت اٹھائی ہے، نزول مسیح کی کیفیت اور متعدد تفصیلات بیان کی گئی ہیں ان میں ایک یہ ہے کہ حضرت مسیح کا نزول دشمن میں ہوگا، اب اگر مرزا صاحب مسیح موعود میں تو اس طالع کے صحیح ہونے کی کیا صورت ہے؟ دشمن اور قادیان میں بہت بڑا فاصلہ ہے اور دونوں کافروں کا فرق جو غزائے کے ایک بتدری طالب علم بلکہ ایک عالمی کو بھی معلوم ہے، شاید مرزا صاحب کا ذہن خود اس اشکال کی طرف منتقل نہیں ہوا تھا، حکیم نور الدین صاحب نے (جو حدیث کے ایک اچھے طالب علم رہ چکے تھے) ان کو اس الجھن کی طرف متوجہ کیا، اب بہتر یہ ہے کہ ہم خود مرزا صاحب کی زبان سے سنیں کہ ان کو اس مسئلہ کی طرف کس طرح توجہ ہوئی اور انھوں نے اس کا حل کیا، توجہ بیز کیا "ازالہ اوہام" کے ایک حاشیہ پر لکھتے ہیں :-

"یہ عاجز ابھی اس بات (دشمن کی حقیقت) کی تفتیش کی طرف متوجہ

نہیں ہوا کہ وہ سمجھی کیا ہیں کہ اسی اثناء میں میرے ایک دوست اور محبت وائق مولوی حکیم نور الدین صاحب اس جگہ قادیان میں تشریف لائے اور انھوں نے اس بات کے لئے درخواست کی جو مسلم کی حدیث میں لفظ دمشق و نیز چند ایسے محل الفاظ ہیں ان کے انکشاف کے لئے جناب الہی میں توجہ کی جائے چونکہ ان دنوں میں میری طبیعت علیل اور دماغ ناقابلِ بردہ بہرہ تھا، اس لئے ان تمام مفاد کی طرف توجہ کرنے سے مجبور رہا، صرف تھوڑی سی توجہ کرتے سے ایک لفظ کی تشریح یعنی دمشق کے لفظ کی حقیقت میرے پرکھولی گئی۔^۱ اس کے بعد دمشق کے بارے میں اپنی تحقیق اور انکشاف اس طرح پیش کیا ہے:-

”پس واضح ہو کہ دمشق کے لفظ کی تاویل میں میرے پرن جانب الشرینظاہر کیا گیا ہے کہ اس جگہ ایسے قصہ کا نام دمشق رکھا گیا ہے جس میں ایسے لوگ رہتے ہیں جو زیدی الطبع اور زید پلیدی کی عادات و خیالات کے پیرو ہیں جن کے دلوں میں اللہ و رسول کی کچھ محبت نہیں اور احکام الہی کی کچھ عظمت نہیں جنھوں نے اپنی خواہشوں کو اپنا معمول بنا رکھا ہے اور اپنے نفس امارہ کے حکموں سے ایسے مطیع ہیں کہ نقد سوں اور پا کوں کا خون بھی ان کی نظر میں سہل اور آسان ہے اور آخرت پر ایمان نہیں رکھتے اور خدا تعالیٰ کا موجود ہونا ان کی نگاہ میں ایک پجیرہ مشکہ ہے، چنانچہ سمجھ نہیں آتا اور کیونکہ طبیب کو بیماریوں کی طرف آنا چاہئے، اس لئے ضرور تھا کہ مسیح ایسے ہی لوگوں میں نازل ہو۔“^۲

”پس مسیح کا دمشق میں اترنا صاف دلالت کرتا ہے کہ کوئی شیل مسیح
جو حسین سے بھی بوجہ شائبہ بہت ان دونوں بزرگوں کی مماثلت رکھتا ہے،
یزیدیوں کی تنبیہ اور لزوم کرنے کے لئے جو شیل ہو جو وہیں اترے گا۔^{۱۱}
”مشق کا لفظ محض استعارہ کے طور پر استعمال کیا گیا ہے۔“^{۱۲}

”ترتیب اس نے مجھ سے کہا کہ یہ لوگ یزیدی الطبع ہیں اور قبضہ (قادیان)
مشق کے مشابہ ہے، سو خدا تعالیٰ نے ایک بڑے کام کے لئے اس مشق میں اس عاجز
کو اتارا، بطور مشق عند المنارة البيضاء من المسجد الذي من
دخله كان امنا و تبارك الذي انزلني في هذا المقام“^{۱۳}

ڈونر دچادریں

احادیث میں نزول مسیح کے وقت کی کیفیات اور واقعہ کی جو تفصیلات بیان
کی گئی ہیں ان کو مرزا غلام احمد صاحب اپنے اوپر منطبق کرنے میں ایسی ہونٹنگائیوں اور کڑے آفرینوں
سے کام لیتے ہیں کہ معلوم ہوتا ہے کہ ان کو اپنے قارئین یا سامعین پر یہ اعتماد ہے کہ
وہ بعید سے بعید تاویل اور ناقابل فہم نکتہ بھی قبول کر لیں گے، مرزا صاحب کے مخالفین
نے ان پر اعتراض کیا کہ نزول کی جن احادیث سے وہ استدلال کرتے ہیں اور ان پر
اپنی دعوت و دعویٰ کی بنیاد رکھتے ہیں، ان میں یہ بھی تو لایا ہے کہ جس وقت حضرت مسیح
نزول فرمائیں گے ان پر ڈونر دچادریں ہوں گی اس کے جواب میں فرماتے ہیں۔
”میں ایک اہم امراض آدمی ہوں اور وہ ڈونر دچادریں جن کے بائیس جھٹوں یا

۱۱ انزالہ اوہام ص ۳۳ ۱۲ ایضاً ص ۶۱ ۱۳ ایضاً ص ۶۱

ذکر ہے کہ ان ڈو چادروں میں مسیح نازل ہوگا، وہ ڈو ڈو چادریں میرے شامل
 حال ہیں جن کی تعبیر علم تعبیر الرؤیا کی رو سے ڈو بیماریاں ہیں سو ایک چاد میرے
 اوپر کے حصے میں ہے کہ ہمیشہ سرد درد اور دوران ہوا اور کئی خواب اور تشویش دل کی
 بیماری دورہ کے ساتھ آتی ہے اور دوسری چاد جو میرے نیچے کے حصے بدن میں ہے
 وہ بیماری ذیابیطیس ہے کہ ایک مدت سے دامن گیر ہے اور بسا اوقات تشویش
 دفعہ رات کو یاد ان کو پتیشاب آتا ہے اور اس قدر کثرت پتیشاب سے جس قدر عوارض
 ضعف وغیرہ ہوتے ہیں وہ سب میرے شامل حال رہتے ہیں۔

دشوق کا مینارہ شرقی

حدیثوں میں دشوق کے مینارہ شرقی کا بھی ذکر آتا ہے جس پر حضرت مسیح کا نزول
 ہوگا، مرزا غلام احمد صاحب نے دشوق کے لفظ کی طرح اس کی تاویل کی زحمت برداشت
 کرنے کے بجائے یہ مناسب سمجھا کہ قادیان کے مشرقی حصے میں مینارہ ہی تعمیر کر دیا جائے
 انھوں نے ۱۹۰۰ء میں اس بات کا فیصلہ کر لیا جیسا کہ سیرۃ المہدیؑ معلوم ہوتا ہے اور اس کے
 لئے چندہ کی فہرست بھی کھول دی اور لوگوں کو اس میں چندہ دینے کی ترغیب دی، اور
 ۱۹۰۳ء میں اس کا سنگ بنیا بھی رکھ دیا ہے، لیکن اس مینارہ کی تکمیل ان کی زندگی میں
 نہیں ہو سکی یہ سعادت ان کے صاحبزادے مرزا بشیر الدین محمود احمد صاحب کے حصے میں آئی۔
طرز و اشتہار

ان تینوں تصنیفات میں مرزا صاحب کی طبیعت کا جوش بہت بڑھ گیا ہے اور

۱۔ ضخیمہ از جین نمبر ۳۰ ص ۲۵۷ تا ۲۵۸ اشہار چندہ منارہ المسیح شامل کتاب خطبہ الہامی ص ۱

۲۔ سیرۃ المہدی جلد ۲ ص ۱۵۲

ان کی تحریر میں طنز و تعریض کا ایک ایسا عنصر اور ایسی تلخی آگئی ہے جس کی وجہ سے یہ کتابیں سنجیدہ بحث و نظر کی کتابوں اور اصلاحی و دعوتی تصنیفات کے بجائے ہجو و طنز کی کتابوں میں شامل ہو جاتی ہیں ان کتابوں میں مرزا صاحب نے جو اسلوب تحریر اختیار کیا ہے وہ پیغمبر سے قطع نظر اور مصلحین و مجاہدین کو بھی چھوڑ کر منین و سنجیدہ مصنفین اور باوقار اہل قلم سے بھی کوئی مناسبت نہیں رکھتا، انھوں نے حیا و نزول مسیح کے عقیدہ کا اور اس کے ماننے والوں کا جس انداز میں مذاق اڑایا ہے وہ ایک علمی نیم سے زیادہ امراء کے درباروں اور مصاحبوں کی فقرہ بازیوں سے مشابہ ہے نیز ان کے اندر جو بجا دلانہ روح اور وکیلانہ موثر گافیاں ہیں ان کو کلام نبوت اور مزاج نبوت سے کوئی مناسبت نہیں۔ حضرت مسیح کے آسمان پر اس وقت تک زندہ رہنے کو عقلاً محال ثابت کرتے ہوئے اس میں عقلی انکسالات بتلاتے ہوئے تحریر فرماتے ہیں :-

« ازاں جملہ ایک یہ اعتراض کہ اگر ہم فرض محال کے طور پر قبول کر لیں کہ حضرت مسیح اپنے جسم خاکی کے سمیت آسمان پر پہنچ گئے تو اس بات کے اقرار سے ہمیں چارہ نہیں کہ وہ جسم جیسا کہ تمام حیوانی و انسانی اجسام کے لئے ضروری ہے آسمان پر بھی تاثر زمانہ سے ضرور متاثر ہوگا، اور یہ ضرور زمانہ لا بدی لازمی طور پر ایک دن ضرور اس کے لئے موت واجب ہوگی پھر اس صورت حال میں تو حضرت مسیح کی نسبت یہ ماننا چاہئے کہ اپنی عمر کا دورہ پورا کر کے آسمان ہی پر فروت ہو گئے ہیں، اور کواکب کی آبادی جو آج کل تسلیم کی جاتی ہے

لہ مرزا صاحب کے زمانہ میں علوم طبیعیہ نے اتنی ترقی نہیں کی تھی، اور دوسرے سیاروں اور خلاؤں کے

متعلق ایسے تجربات نہیں ہوئے تھے کہ ان کو معلوم ہوتا کہ زمان و مکان (TIME & SPACE) کس

(باقی صفحہ ۶۸ پر)

اسی کے کسی قبرستان میں دفن کئے گئے ہوں گے اور اگر پھر فرض کے طور پر
 اب تک زندہ رہتا ان کا تسلیم کر لیں، تو کچھ شک نہیں کہ اتنی مدت کے گزرنے
 پر پیر فرقت ہو گئے ہوں گے اور اس کام کے ہرگز لائق نہیں ہوں گے کہ
 کوئی خدمت دینی ادا کر سکیں، پھر ایسی حالت میں ان کا دنیا میں تشریف
 لانا بجز ناحق کی تکلیف کے اور کچھ فائدہ بخش نہیں معلوم ہوتا؛
 ایک جگہ حدیث کے کلمے **وَيَقْتُلُ الْخَنَازِقَ** کے عام فہم معنی پر تشریح کرتے ہوئے لکھتے ہیں:
 ”کیا حضرت مسیح کا زمین پر اترنے کے بعد عہد کام ہی ہو گا کہ وہ خنزیروں
 کا شکار کھیلنے پھریں گے اور بہت کتے ساتھ ہوں گے اگر یہی مسیح ہے تو پھر
 سکھوں اور چاروں اور سانیوں اور گنڈلیوں وغیرہ کو جو خنزیر کے شکار کو
 دوست رکھتے ہیں خوشخبری کی جگہ ہے کہ ان کی خوب بن آئے گی“
 ایک دوسری جگہ نزول مسیح کی حقیقت پر تبصرہ کرتے ہوئے لکھتے ہیں:-

(باقی ص ۶۷ کا) زمینی قوانین اور پیمانے دوسرے ممالک اور علاقوں میں نافذ نہیں اور وہاں وقت کا
 تصور اور اس کا پیمانہ یہاں کے تصور اور پیمانہ سے بالکل مختلف ہے، یہاں کے ایک ہزار سال وہاں کی ایک
 ساعت کے برابر ہو سکتے ہیں تو اسی طرح تغیر و فناء اور احسان و ضرورت میں دونوں عالم بہت مختلف ہیں
 انسان کی یہ قدیم کمزوری ہے کہ وہ اپنے معلومات اور تجربات اور اپنے زمانے کے شہوات و کمالات پر
 ضرورت سے زیادہ اعتماد کرتا ہے اور ان کی بنا پر بہت سی حقائق کا جو ابھی اس کے علم و تجربہ میں نہیں
 آنے شروع سے انکار کرتے لگتا ہے **بَلْ كَذَّبُوا بِمَا لَمْ يُحِطُوا بِعِلْمِهِ وَلَمَّا يَا ذمَّ حَمْدًا وَيْلَهُ**
 (پولس-۳۹) بات یہ ہے کہ جھٹلانے لگے جس کے سمجھنے پر انھوں نے قابو نہ پایا اور ابھی آئی نہیں اس کی

حقیقت۔ ۱۵ ازالہ اوہام ۲۵-۲۶ ۵۲ ایضاً ص ۲۱

”ایسا نہ ہو کہ کسی غبارہ (سیلون) پر چڑھنے والے اور پھر تمہارے سامنے اترنے والے کے دھوکے میں آجاؤ، سو ہوشیار رہنا آئندہ تم اپنے اس جے ہوئے خیال کی وجہ سے کسی ایسے اترنے والے کو ابن مریم نہ سمجھ بیٹھنا“^۱

ایک جگہ عقیدہ نزول مسیح کا تذکرہ کرتے ہوئے لکھتے ہیں :-

”بھائیو، اس بحث کی دو ٹوٹائیں تھیں :-

(۱) ایک تو ابن مریم کا آخری زمانہ میں جسم خاکی کے ساتھ آسمان سے اترنا تو اس ٹانگ کو تو قرآن شریف اور نیز بعض احادیث نے بھی مسیح ابن مریم کے فوت ہو جانے کی خبر دے کر توڑ دی ہے۔

(۲) دوسری ٹانگ وہاں یہود کا آخری زمانہ میں ظاہر ہونا تھا، سو اس ٹانگ کو صحیح مسلم اور صحیح بخاری کی منفق علیہ حدیثوں نے جو صحابہ کبار کی روایت سے ہیں دو ٹوٹے کر دیا اور ابن صبا کو وہاں یہود ٹھہرا کر آخر مسلمانوں کی جماعت میں داخل کر کے مار بھی دیا، اب جبکہ اس بحث کی دو ٹوٹائیں ٹوٹ گئیں تو پھر اب تیرہ سو برس کے بعد یہ مردہ جن کے دونوں پیر نہیں کیوں اور کس کے سہارے سے کھڑا ہو سکتا ہے؟

ایک دوسری جگہ اسی مستح کے انداز میں لکھتے ہیں :-

”کیا احادیث پر اجماع ثابت ہو سکتا ہے کہ مسیح آکر جنگوں میں خنزیریوں کا شکار کھیلتا پھر سے گا، اور وہاں خانہ کعبہ کا طواف کرے گا اور ابن مریم بیماریوں کی طرح دو آدمیوں کے کاندھے پر ہاتھ دھر کے فرض

طوات کو یہ بجالائے گا، کیا معلوم نہیں کہ جو لوگ ان حدیثوں کی تشریح کرنے والے گزریے ہیں، وہ کیسے بے ٹھکانا اپنی ٹیکس ہانک ہے ہیں؟
ایک دوسری جگہ علماء اہل سنت کو خطاب کرتے ہوئے ارشاد ہوتا ہے :-
”اے حضرات مولوی صاحبان! جبکہ عام طور پر قرآن شریف سے مسیح کی وفات ثابت ہوتی ہے، اور ابتداء سے آج تک بعض اقوال صحابہ و مفسرین بھی اسی کو مانتے ہی چلے آتے ہیں تو آپ لوگ ناحق کی ضد کیوں کرتے ہیں، کہیں عیسائیوں کے خدا کو مرنے بھی تو دو اکت تک اس کو حی لا میوت کہتے جاؤ گے، کچھ اتنا بھی ہے؟“

اپنے دور کے طبیعیاتی تحقیقات سے مرعوبیت

مرزا صاحب کی اس دور کی تصنیفات سے معلوم ہوتا ہے کہ وہ اپنے زمانہ کے علوم طبیعیات کی ان معلومات سے بہت مرعوب ہیں جن کا اس زمانہ میں ہندوستان میں نیا نیا سرچا ہوا تھا حالانکہ علوم طبیعیہ اس وقت یورپ میں بھی درطفولیت میں تھے اور مرزا صاحب کی معلومات اس سلسلہ میں اور بھی سمری اور (SECOND HAND) ہیں معلوم ہوتا ہے کہ عقیدہ نزول مسیح کے انکار کا ایک بڑا محرک یہی ہے کہ یہ عقیدہ سائنس کی جدید معلومات و مسائل سے مطابقت نہیں رکھتا اور یہ جدید تعلیم یافتہ طبقے کے عقلی تصحیح کا باعث ہو گا، انزالہ اوہام میں ایک جگہ لکھتے ہیں :-
”اس فلسفی الطبع زمانہ میں جو عقلی شائستگی اور ذہنی تیزی اپنے ساتھ رکھتا ہے، ایسے عقیدہ کے ساتھ دینی کامیابی کی امید رکھنا ایک بڑی بھاری

غلطی ہے، اگر افریقہ کے ریگستان یا عرب کے صحرائیوں اور بدوؤں میں
 یا سمندر کے جزیروں کے اور وحشی لوگوں کی جماعتوں پر ایسے بے سربا یا تیس
 پھیلانے تو شاید آسانی سے پھیل سکیں لیکن ہم ایسی تعلیمات کو جو عقل و تجربہ
 اور طبی اور فلسفہ سے کھلی نئی الفت اور نئے ہمارے نبی صلی اللہ علیہ وسلم کی طرف سے
 ثابت نہیں ہو سکتیں، بلکہ ان کے مخالف حدیثیں ثابت ہو رہی ہیں، ہم یافتہ
 لوگوں میں ہرگز نہیں پھیل سکتے اور نہ یورپ امریکہ کے محقق طبع لوگوں کی
 طرف جو اپنے دین کی لغویات سے دست بردار ہوئے ہیں بطور ہدیہ اور تحفہ بھیج
 سکتے ہیں، جن لوگوں کے دل و دماغ کو نئے علوم کی روشنی نے انسانی قوتوں
 میں ترقی دے دی ہے وہ ایسی باتوں کو کیونکر تسلیم کریں گے جن میں سراسر
 خدائے تعالیٰ کی توہین اور اس کے کتابی اصول کی تفسیح پائی جاتی ہے؟

اس طرح کی تنقیدات کو پڑھ کر محسوس ہوتا ہے کہ لکھنے والا سرسرمہ چشم آریہ
 کا مصنف نہیں ہے جس نے معجزات کے امکان و وقوع پر زور دار بحث کی ہے
 اور اس سے انکار کیا ہے کہ عقل اور محدود انسانی تجربوں کی بنا پر ان مافوق الطبیعیات
 چیزوں کا انکار کرنا درست ہے۔

۱۔ معلوم نہیں مرزا صاحب نے دوسرے عقائد غیبیہ جی، ملائکہ، جنت و نار وغیرہ کے اعتقاد اور
 ان کی تبلیغ کو کس طرح گوارا فرمایا اور دین کے مطالبہ ایمان بالغیب کو جو دین کی روح اور ہدایت کی
 شرط و اساس ہے کس طرح قبول کیا، اقتباس بالاسے اس ذہنی مرعوبیت اور علوم جدید کی
 نقیض کا اندازہ ہوتا ہے، جو انیسویں صدی کے نصف آخر میں سطحی النظر مصنفین اور
 نیم تعلیم یافتہ اصحاب کا شعار بن گئی تھی۔ ۲۵ ازالہ اوہام ۱۳۵۵

جمل کے حساب سے استدلال

اس کتاب میں مرزا صاحب نے جمل کے اعداد سے بھی بہت استدلال کیا ہے اور یہاں ان کا انداز باطنی مصتفین اور داعیوں سے مل جاتا ہے جو اعداد جمل سے بڑے بڑے دینی مخالفین اور عقائد ثابت کرتے تھے، وہ لکھتے ہیں :-

”مجھے کشفی طور پر مندرجہ ذیل نام کے اعدادِ حروف کی طرف توجہ دلائی گئی ہے کہ دیکھو یہی مسیح ہے کہ جو تیرہویں صدی کے پوپ سے ہونے پر ظاہر ہونے والا تھا، پہلے سے ہی تاریخ ہم نے نام میں مقرر کر رکھی تھی اور وہ یہ نام ہے مرزا غلام احمد قادیانی“ اس نام کے عدد پوپ سے تیرہ سو ہیں اور اس قصیدہ قادیان میں بجز اس عاجز کے اور کسی شخص کا غلام احمد نام نہیں بلکہ میرے دل میں ڈالا گیا ہے کہ اس وقت بجز اس عاجز کے تمام دنیا میں غلام احمد قادیانی کسی کا بھی نام نہیں اور اس عاجز کے ساتھ اکثر بیعت اللہ جہاں ہے کہ وہ سبحانہ محض اسرار اعدادِ حروف تہجی میں میرے پر ظاہر کر دینا ہے“
دوسری جگہ لکھتے ہیں :-

”اب اس تحقیق سے ثابت ہے کہ مسیح ابن مریم کی آخری زمانہ میں آنے کی قرآن شریف میں پیشگوئی موجود ہے قرآن شریف میں جو مسیح کے نکلنے کی چودہ سو برس مدت ٹھہرائی ہے، بہت سے اولیاء بھی اپنے مکاشفات کی رو سے اس مدت کو مانتے ہیں اور آیت: ”وَإِنَّا عَلَىٰ“

لہ اذالہ اوہام ص ۹

ذَهَابٍ بِهٖ تَقْدِرُ وَرَدُّهُ عِيسَى كَيْفَ سَجَلْ بَارُوهُ بِمُؤْتَمِرٍ عَدَمِ هِيَ اِسْلَامِي چاندیکا
 ۱۲۷۲
 مسیح کی راتوں کی طرہ اشارہ کرتی ہے جس میں نئے چاند کے نکلنے کی اشارت چھپی
 ہوئی ہے، جو غلام احمد قادیانی کے عدوں میں بحساب حمل پائی جاتی ہے!

ان کتابوں میں مرزا صاحب نے احادیث میں آئے ہوئے الفاظ و کلمات کی تشریح
 و تاویل اور ان کا مصداق تجویز کرنے میں ایسی قیاضی اور بے تکلفی سے کام لیا ہے جو کسی
 مصنف اور شاعر کے لئے اپنے کلام کی تشریح میں بھی مشکل ہے، انھوں نے ان تمام الفاظ کو
 مجازاً و استعارات قرار دے دیا ہے اور ان باطنیہ مفہومین کی یاد تازہ کر دی ہے جو دینی
 اصطلاحات اور ان شرعی الفاظ کے (جس کے لفظ اور معنی دونوں تو اس سے پہلے آئے ہیں) ایسے
 دور از کار اور مضحک معنی بیان کرتے تھے جن کے لئے نہ کوئی لغوی بنیاد تھی نہ عقلی اور
 اس طرح اُمت میں الحاد و فساد کا ایک بڑا دروازہ کھول دیا تھا، مرزا صاحب نے ازلاء اوہام
 میں بار بار تصریح کی ہے کہ آنحضرت صلی اللہ علیہ وسلم پر ابن میکم اور دجال کی حقیقت پورے
 طور پر واضح نہیں ہوئی تھی اور اللہ تعالیٰ نے آپ کو اس کا صرف اجمالی علم عطا کیا تھا۔

حضرت مسیح پر

مرزا صاحب نے فات مسیح کے بارہ میں برابر غور و غوض کرتے رہے، یہاں تک کہ
 آخر میں ان کی تحقیق یہ ہوئی کہ ان کا انتقال کشمیر میں ہوا اور وہ وہیں مدفون ہوئے
 لہ واضح ہے کہ سورہ مومنوں کی یہ آیت آسمانی بارش کے متعلق ہے پوری آیت اس طرح ہے:

”وَ اَنْزَلْنَا مِنَ السَّمَاءِ مَاءً مُّكْتَرًا فَاصْبَتْ فِي الْاَرْضِ مِمَّا نَا عَلٰى ذَهَابٍ بِهٖ تَقْدِرُ وَرَدُّهُ“
 (المؤمنون - ۱۸)
 ۲۵ ازلاء اوہام، حصہ دوم ۳۳۸ ۳۵ ایضاً ۳۴۶

اس سلسلہ میں انھوں نے حسبِ عادت بڑی باریک بائیں پید کی ہیں جو ان کی مضمون آفرینی کی دلیل ہیں، انھوں نے ثابت کیا ہے کہ کشمیری زبان میں کشمیر کا لفظ "کاشیر" ہے اور پتہ چلتا ہے کہ یہ لفظ اصل میں عبرانی زبان کا ہے جو دو چیزوں سے مرکب ہے ایک "ک" جو مائمت و تشبیہ کے لئے استعمال ہوتا ہے اور ایک "اشیر" جس کے معنی عبرانی زبان میں "شام" کے ہیں، یعنی شام کی طرح جب حضرت عیسیٰ علیہ السلام نے فلسطین سے ہندوستان کے اس علاقہ کی طرف ہجرت کی جو اپنی آب و ہوا کی خوبی، موسم کی خوشگوار اور سرسبز و شادابی میں شام سے بہت مشابہ ہے تو اللہ تعالیٰ نے حضرت عیسیٰ کو تسلی دینے اور ان کا دل خوش کرنے کے لئے اس کا نام "کاشیر" رکھ دیا، الف کثرت استعمال سے ساقط ہو گیا، اور وہ "کاشیر" بن گیا، پھر انھوں نے ثابت کیا ہے کہ سری نگر کے محلہ خان یار میں "یوذا سف" کی قبر کے نام سے جو قبر مشہور ہے، وہ حضرت مسیح ہی کی قبر ہے، جس کو شاہزادہ کے لقب سے یاد کیا جاتا تھا، انھوں نے اپنی اس نادر تحقیق کو ثابت کرنے اور یوذا سف اور ان کی قبر کو حضرت مسیح کی قبر قرار دینے میں ایسی خیال آرائی اور نکتہ آفرینی سے کام لیا ہے کہ وہ ایک علمی تحقیق سے زیادہ شاعری اور افسانہ نویسی معلوم ہونے لگتی ہے اور مستشرقین جو رائل کو پہاڑ بنانے میں خاص ملکہ رکھتے ہیں ان کے سامنے گرد نظر آنے لگتے ہیں۔

اس مقام پر پہنچ کر مرزا صاحب کے روحانی تجربات اور عادی کی ایک منزل طے ہو جاتی ہے، وہ اس منزل پر مسیح موعود ہونے کے مدعی ہیں اور اس کو عقلی و نقلی دلائل سے ثابت کرتے ہیں۔

فصل سوم

مسح موعود کے دعویٰ سے نبوت تک

ایک مرتب خاکہ

مرزا صاحب کی تصنیفات کا غیر جانبدارانہ مگر ناقدرانہ مطالعہ کرنے سے پڑھنے والے کو پیشہ ہونے لگتا ہے کہ ان کے اعلانات اور دعویٰ کے تدریجی منازل ایک مرتب اسکیم اور خاکے کے ماتحت ہیں اور انھوں نے ان منزلوں کو طے کرنے اور ان کا اعلان کرنے میں بڑے صبر و تحمل اور احتیاط سے کام لیا، وہ الہام علم باطنی اور علم یقینی کو رسول اللہ صلی اللہ علیہ وسلم کے اتباع کامل کا لازمی نتیجہ اور ایک قدرتی منزل قرار دیتے ہیں جو فرائضت فی الرسول کے بعد لازمی طور پر پیش آتی ہے، وہ نبوت اور نبی کا لفظ صافاً صافاً زبان سے کہے بغیر صفا نبوت اور خصائص نبوت پر گفتگو کرتے ہیں اور یہ ثابت کرتے ہیں کہ یہ صفات افراد امت اور کلمائے امت کو بطریق تعینت و وساطت حاصل ہوتی ہیں اس منطلق اور ان مقدمات کا طبعی نتیجہ یہی ہونا چاہئے تھا کہ ایک ن مرزا صاحب نبوت کا دعویٰ کر دیں اور اس کی اپنی زبان سے تصریح کر دیں، ایسا معلوم ہوتا ہے کہ وہ اس کے لئے مناسب ماحول اور مناسب تقریب کا انتظار کر رہے تھے، وہ اس کا اطمینان کر لینا چاہتے تھے کہ کیا لوگوں کی عقیدت اور ان کا جذبہ اطاعت اس درجہ پر پہنچ گیا ہے کہ وہ ان

دوسرے دعاوی کی طرح اس کو بھی قبول کر لیں گے؟

اعلان اور صراحت

بالآخر یہ واقعہ پیش آگیا، تیسرے ۱۹۶۱ء کی بات ہے، مولوی عبد الکریم صفا نے جو جمعہ کے خطیب تھے، ایک خطبہ جمعہ پڑھا جس میں مرزا صاحب کے لئے نبی اور رسول کے الفاظ استعمال کئے، اس خطبہ کو سن کر مولوی سید محمد حسن صفا امر وہوئی نے بہت پت پت جواب کھائے، جب یہ بات مولوی عبد الکریم صفا کو معلوم ہوئی تو پھر انھوں نے ایک خطبہ پڑھا اور اس میں مرزا صاحب کو مخاطب کر کے کہا کہ اگر میں غلطی کرتا ہوں تو حضور مجھ سے تباہ نہیں ہیں حضور کو نبی اور رسول مانتا ہوں، جب جمعہ ہو چکا اور مرزا صاحب جانے لگے تو مولوی صفا نے پیچھے سے مرزا صاحب کا کپڑا پکڑ لیا اور درخواست کی کہ اگر میرے اس عقائد میں غلطی ہو تو حضور درست فرمائیں، مرزا صاحب کا کھڑے ہو گئے اور فرمایا مولوی صفا ہمارا بھی یہی مذہب اور دعویٰ ہے جو آپ نے بیان کیا، یہ خطبہ سن کر مولوی محمد حسن صفا غصہ میں بھرے واپس آئے اور مسجد کے اوپر ٹہلنے لگے، جب مولوی عبد الکریم صفا واپس آئے تو مولوی محمد حسن صفا ان سے لڑنے لگے، آواز بہت بلند ہو گئی تو مرزا صاحب مکان سے نکلے اور یہ آیت پڑھی: **يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ** (محرک ۲۱)

اس طرح مولوی عبد الکریم صفا کے اعلان خطبہ سے اس نئے دور کا اقتصاد ہو گیا اور مرزا صاحب کو معلوم ہو گیا کہ لوگ اتنے راسخ الایمان ہو چکے ہیں کہ وہ ان کے

لے ماخوذ از تقریر سید سرور شاہ صاحب قادیانی، جلسہ سالانہ قادیان، مندرجہ اخبار الفضل

قادیان جلد ۱۰ نمبر ۱۵، مورخہ ۲۲ جنوری ۱۹۶۳ء نیز ملاحظہ ہو تحقیقت النبوة ص ۱۲۴

ہر دعویٰ کو تسلیم کر سکتے ہیں، مرزا صاحب کے بڑے صاحبزادے مرزا بشیر الدین محمود نے بڑی خوبی سے اس حقیقت کو ظاہر کیا ہے کہ مرزا صاحب اپنے کو ان صفات سے موصوف کرتے تھے جو غیر انبیاء میں پائی ہی نہیں جاسکتیں پھر بھی وہ نبوت کا انکار کرتے تھے، لیکن ان کو حیل سے انصاف کا احساس ہوا اور ان کو یہ اندازہ ہوا کہ ان صفات میں اور ان دعویٰ میں جو ابھی تک کرتے رہے ہیں، مطابقت نہیں ہے تو انھوں نے اپنی نبوت کا کھلا اعلان کر دیا، مرزا محمود صاحب لکھتے ہیں :-

”خلاصہ کلام یہ کہ حضرت مسیح موعود و چونکہ ابتدائی نبی کی تعریف یہ خیال فرماتے تھے کہ وہ نبی ہے جو نئی شریعت لائے یا بعض حکم مروج کرے یا ملاد واسطہ نبی ہو، اس لئے یا وجود اس کے کہ وہ سب شرائط جو نبی کے لئے واقع ہیں، آپ میں پائی جاتی تھیں آپ نبی کا نام اختیار کرنے سے انکار کرتے تھے اور گو ان ساری باتوں کا دعویٰ کرتے رہے جن کے پائے جانے سے کوئی شخص نبی ہو جاتا ہے، لیکن چونکہ آپ ان شرائط کو نبی کی شرائط نہیں خیال کرتے تھے، بلکہ محض ان کے شرائط سمجھتے تھے، اس لئے اپنے آپ کو محض نبی کہنے رہے اور نہیں جانتے تھے کہ میں دعویٰ کی کیفیت تو وہ بیان کرنا ہوں جو نبیوں کے سوا اور کسی میں پائی نہیں جاتی اور نبی ہونے سے انکار کرتا ہوں، لیکن جب آپ کو معلوم ہوا کہ جو کیفیت اپنے دعوے کی آپ شروع دعویٰ سے بیان کرتے چلے آئے ہیں، وہ کیفیت نبوت ہے نہ کہ کیفیت محدثیت تو آپ نے اپنے نبی ہونے کا اعلان کیا ہے“

لے حقیقت النبوة حصہ اول از مرزا بشیر الدین محمود، ص ۱۲۷

بہر حال خواہ مرزا صاحب کے اتنے عرصہ تک ٹھٹھا ہوا ہے نبوت نہ کرنے کی وجہ یہ ہو کہ ان کے خیال میں نبی کے لئے تمہی شریعت لے کر آنا اور بعض احکام سابقہ کو منسوخ کرنا اور نبوت کا بلا واسطہ ہونا ضروری تھا یہاں تک کہ ان کی غلط فہمی دور ہوئی اور خدائے ان کو اس اعلان پر یا موری کیا، یا اس تاخیر کی وجہ یہ تھی کہ ان کے نزدیک بھی اس کا وقت نہیں آیا تھا، اور ان کو اس کے لئے مناسب وقت اور ماحول کا انتظار تھا، اس میں شبہ نہیں کہ وہ بالآخر اس طبعی نتیجے تک پہنچ گئے جس پر ان کو اپنے ان دعاوی کے بعد پہنچنا چاہئے تھا۔

تصریحات اور چیلنج

جیسا کہ مرزا بشیر الدین محمود صاحب کا بیان ہے ۱۹۰۲ء سے یہ بات طے ہو گئی ہے مرزا صاحب اپنی تصنیفات میں اس کو بصراحت لکھنے لگے ان کے رسائل کا وہ مجموعہ جس کا نام "العین" ہے، منصب جدید کے اعلانات اور تصریحات سے بھر لیا گیا۔ مرزا صاحب کی صاف گوئی اور صراحت بڑھتی چلی گئی، انھوں نے ۱۹۰۲ء میں

لے مرزا صاحب نے ابتداء میں اپنے قارئین سے وعدہ کیا تھا کہ وہ چالیس کی تعداد میں رسائل لکھیں گے لیکن انھوں نے چار نمبروں پر اس سلسلہ کو ختم کر دیا، اس کی وجہ وہ خود بیان کرتے ہیں "در حقیقت وہ امر ہو چکا جس کا میں نے ارادہ کیا تھا، اس لئے میں ان رسائل کو صرف چار نمبر ختم کر دیا اور آئندہ شروع نہیں ہو گا جس طرح ہمارے خدائے عزوجل نے اول پچاس نمازیں فرض کیں پھر تخفیف کے پانچ کو بجائے پچاس کے قرار دے دیا، اس طرح میں بھی اپنے رب کی ممت پر ناظرین کے لئے تخفیف تصدیق کر کے نمبر ۴ کو بجائے نمبر چالیس کے قرار دیتا ہوں" (العین ص ۱۲۷)

ایک رسالہ تحفۃ الندوہ کے نام سے لکھا جس کے مخاطب مجلس ندوۃ العلماء کے ارکان اور وہ تمام علماء تھے جو ندوہ کے اجلاس امرتسر (متفقہ ۱۹۰۲ء) میں شرکت کے لئے آئے تھے، مرزا صاحب اس رسالہ میں لکھتے ہیں:-

”پس جیسا کہ میں نے بار بار بیان کر دیا ہے کہ یہ کلام جو میں سنا تا ہوں قطعی اور یقینی طور پر خدا کا کلام ہے جیسا کہ قرآن اور تورات خدا کا کلام ہے اور میں خدا کا ظلی اور برزخی طور پر نبی ہوں اور ہر ایک مسلمان کو دینی امور میں میری اطاعت واجب ہے اور ہر ایک جس کو میری تبلیغ پہنچ گئی ہے گو وہ مسلمان ہے مگر مجھے اپنا حکم نہیں ٹھیرانا اور نہ مجھے مسیح موعود ماننا ہے اور نہ میری وحی کو خدا کی طرف سے جانتا ہے وہ آسمان پر قابل مٹواؤ ہے کیونکہ جس امر کو اس نے اپنے وقت پر قبول کرنا تھا رد کر دیا، میں صرف یہ نہیں کہتا کہ میں اگر بھوٹا ہوتا تو ہلاک کیا جاتا بلکہ میں یہ بھی کہتا ہوں کہ موسیٰ اور عیسیٰ اور داؤد اور آنحضرت صلی اللہ علیہ وسلم کی طرح میں سچا ہوں اور میری تصدیق کے لئے خدا نے دس ہزار سے بھی زیادہ نشان دکھلائے ہیں، قرآن نے میری گواہی دی ہے، رسول اللہ صلی اللہ علیہ وسلم نے میری گواہی دی ہے کہ جو یہی زمانہ ہے پہلے نبیوں نے میرے آنے کا زمانہ متعین

لہ فیض محمدی سے وحی پانے کو مرزا صاحب علی نبوت کے تعبیر کرتے ہیں ملاحظہ ہو حقیقت الوحی ص ۲۷
 لہ ایک غلطی کا ازالہ میں مرزا صاحب لکھتے ہیں: وہ اپنی ذات سے نہیں بلکہ اپنے نبی کے سر حقیقت سے لیتا ہے اور نہ اپنے لئے بلکہ اسی کے جلال کے لئے، اسی لئے اس کا نام آسمان پر محمد اور احمد ہے اس کے یہ معنی ہیں کہ محمد کی نبوت آخر محمد ہی کو ملی مگر برزخی طور پر مگر کسی اور کو (ص ۵)

کر دیا ہے اور قرآن بھی میرے آنے کا زمانہ متعین کرتا ہے کہ جو یہی زمانہ ہے، اور
میرے لئے آسمان نے بھی گواہی دی ہے زمین نے بھی، اور کوئی نبی انہیں جو
میرے لئے گواہی نہیں دے چکا!

اسی طرح ”حقیقۃ الوحی“ میں لکھتے ہیں :-

”عرض اس حصہ کثیر وحی الہی اور امور غیبیہ میں اس امت میں ہی

ایک فرد مخصوص ہوں اور جس قدر مجھ سے پہلے اولیاء اور ابدال اور اقطاب
اس امت میں گذر چکے ہیں، ان کو یہ حصہ کثیر اس نعمت کا نہیں دیا گیا،
پس اس وجہ سے نبی کا نام پانے کے لئے میں ہی مخصوص کیا گیا اور دوسرے
تمام لوگ اس نام کے مستحق نہیں!

مرزا صاحب کی تمام البعد تصنیفات ان تصریحات اور غیر شدتہ عباراتوں کے لبر نہیں
جن کا اس مختصر کتاب میں استیعاب ممکن نہیں جس کو مزید تفصیل اور تحقیق کی ضرورت ہو،
اس کو مرزا صاحب کی کتاب ”حقیقۃ الوحی“ اور ”البشر الہدین“ کی کتاب ”حقیقۃ النبوة“ کا مطالعہ کرنا چاہیے

مستقل نبوت

مرزا صاحب کی تصنیفات سے یہ بھی ثابت ہوتا ہے کہ وہ اپنے نبی مستقل صداد
شرعیہ ہونے کے بھی قائل تھے، انھوں نے ”البعین“ میں شرعی یا صاحب شریعت

لہ تحفۃ الندوہ ص ۱۱۱ میرزا صاحب کا محض دعویٰ ہے جو سراسر تاریخی ناواقفیت اور کوتاہ علمی پر
مبنی ہے امت محمدیہ میں نبی بڑی تعداد میں جس کا اللہ تعالیٰ کے سوا کسی کو علم نہیں ایسے اولیاء کے کیا کر دیتے ہیں
جن پر باتوں کی طرح فیوض روحانی الہامات ربانی اور علوم و معارف کا فیضان ہوا لیکن ان میں سے نے
بھی اس کو وحی الہی کا نام نہیں دیا اور نہ کوئی دعویٰ کیا۔ حقیقۃ الوحی ص ۱۹۱

نبی کی تعریف کی ہے کہ جس کی وحی میں امر و نہی ہوا اور وہ کوئی قانون مقرر کرے اگرچہ یہ امر و نہی کسی نبی سابق کی کتاب میں پہلے آچکے ہوں، ان کے نزدیک صاحبِ شریعت نبی کے لئے اس کی شرط نہیں کہ وہ بالکل جدید احکام لائے، پھر وہ قصاصاً دعویٰ کرتے ہیں کہ وہ اس تعریف کے مطابق صاحبِ شریعت اور نقل نبی ہیں، وہ لکھتے ہیں:-

”ما سوا اس کے یہ بھی تو سمجھو کہ شریعت کیا چیز ہے؟ جس نے اپنی وحی کے ذریعے سے چند امر و نہی بیان کئے اور اپنی امت کے لئے ایک قانون مقرر کیا، وہی صاحبِ شریعت ہو گیا پس اس تعریف کی رو سے بھی ہمارے مخالف ملزم ہیں کیونکہ میری وحی میں امر بھی ہیں اور نہی بھی مثلاً یہ الہام ”قُلْ لِّلّٰہِ عِبَادَتٌ یَّخْتَصُّہَا مَنۡ یَّشَآءُ“
 اَبْصَارِہُمْ وَیَحْفَظُوۡا اٰمُوۡرَہُمْ ذٰلِکَ اٰیٰتِہُمۡ بِرَہْمٰنِ اِحْمٰدِہِ مِیۡن
 درج ہے اور اس میں امر بھی ہے اور نہی بھی اور اس پر تیس برس کی مدت بھی
 گزر گئی اور ایسا ہی اب تک میری وحی میں امر بھی ہوتے ہیں اور نہی بھی اور اگر
 کہو کہ شریعت سے وہ شریعت مراد ہے جس میں نئے احکام ہوں تو یہ باطل
 ہے، اللہ تعالیٰ فرماتا ہے ”اِنَّ هٰذَا لَفِی الصُّمُوۡمِ الْاٰوَّلٰیۃِ مِیۡثَاقِہٖۤ اٰتِیٰہِمْ
 وَمُوۡسٰی“ یعنی قرآنی تعلیم تو ریت میں بھی ہو جود ہے۔“

بعض اہم قطعی و متواتر احکام شریعت کو پوری صراحت و توثیق کے ساتھ منسوخ
 و کالعدم کر دینا بھی اس بات کی دلیل ہے کہ وہ اپنے کو ایسا صاحبِ شریعت اور صاحبِ امر و نہی
 نبی سمجھتے تھے، جو قرآنی شریعت کو منسوخ کر سکتا ہے، چنانچہ جہاد جیسے مخصوص قرآنی حکم کو
 جس پر امت کا تعامل اور نوا تر ہے اور جس کے متعلق صریح حدیث ہے ”الجہاد ما عین الی

یوم القیامۃ کی ممانعت کرنا اور اس کو منسوخ قرار دینا اس کا روشن ثبوت ہے، جہاد کی منسوخی و ممانعت کے سلسلے میں یہاں پر صرف ایک قیناس کافی ہوگا، اربعین کے حاشیہ پر لکھتے ہیں:-

”جہاد یعنی دینی لڑائیوں کی شدت کو خدائے تعالیٰ آہستہ آہستہ کم کرتا گیا ہے حضرت موسیٰ کے وقت میں اس قدر شدت تھی کہ ایمان لانا بھی قتل سے بچا نہیں سکتا تھا، اور شیر خوار بچے بھی قتل کئے جاتے تھے، پھر ہمارے نبی صلی اللہ علیہ وسلم کے وقت میں بچوں، بوڑھوں اور عورتوں کا قتل کرنا حرام کیا گیا اور پھر بعض قوموں کے لئے بجائے ایمان کے صرف ہزیمت سے کمبواخذہ سے نجات پانا قبول کیا گیا اور پھر مسیح موعود کے وقت قطعاً جہاد کا حکم موقوف کر دیا گیا“

منکرین نبوت کی تکفیر اور ان کے ساتھ کفار کا معاملہ

دعوائے نبوت کا قدرتی اور منطقی نتیجہ یہ ہے کہ وہ تمام لوگ جو اس جدید نبوت پر ایمان نہیں رکھتے ان کی تکفیر کی جائے، خود مرزا صاحب نے اس کو صرف نبی تشریحی ہی کا حق تسلیم کیا ہے کہ اس کے نہ ماننے والوں کی تکفیر کی جائے وہ لکھتے ہیں:-

”یہ نکتہ یاد رکھنے کے لائق ہے کہ اپنے دعویٰ سے انکار کرنے والے کو کافر کہنا یہ صرف ان نبیوں کی نشان ہے جو خدا تعالیٰ کی طرف سے شریعت اور احکام جدیدہ لائے ہیں لیکن صاحب شریعت کے اسوا جس قدر علم اور حدت ہیں، گو وہ کیسے ہی جناب الہی میں اعلیٰ شان رکھنے ہوں اور خلعت مکارم الہیہ

لے اربعین نمبر ۳، حاشیہ ۵۸، جہاد کی منسوخی اور حرمت کے متعلق مرزا صاحب کے واضح اور مفصل بیانات باب سوم کی فصل دوم میں ملاحظہ ہوں۔

سے سرفراز ہوں ان کے انکار سے کوئی کافر نہیں بن سکتا!

اس کے بعد مرزا صاحب کی تصنیفات ان سب لوگوں کی تکفیر سے جو ان پر ایمان نہیں رکھتے بھری ہوئی ہیں، یہاں پر صرف چند اقتباسات پیش کئے جاتے ہیں، مرزا صاحبؒ براہین احمدیہ کے حصہ پنجم میں تحریر فرماتے ہیں:-

”انہیں دنوں میں آسمان سے ایک فرقہ کی بنیاد ڈالی جائے گی اور خدا اپنے منہ سے اس فرقہ کی حمایت کے لئے ایک کرنا بجائے گا، اور اس کرنا کی

آواز سے ہر ایک سید اس فرقہ کی طرف کھینچا آئے گا، بجز ان لوگوں کے جو شقی ازلی ہیں، جو دوزخ کے بھرنے کے لئے پیدا کئے گئے ہیں“

مرزا صاحب کے الہام میں جو آپ نے ۲۵ مئی ۱۹۰۸ء کو شائع کیا ہے کہا گیا ہے:-
”مجھے الہام ہوا ہے کہ جو شخص تیری پیروی نہیں کرے گا اور تیری حیت میں داخل نہیں ہوگا، وہ خدا اور رسول کی نافرمانی کرنے والا ہے جی ہوگا“

ایک دوسری جگہ ارشاد ہے:-

”خدا نے تعالیٰ نے میرے پر ظاہر کیا ہے کہ ہر ایک وہ شخص جس کو میری دعوت پہنچی ہے، اور اس نے مجھے قبول نہیں کیا ہے، وہ مسلمان نہیں ہے“

”حقیقۃ الوحی“ میں فرماتے ہیں:-

”کفر و کفریہ قسم پر دال ہے: (اول) ایک یہ کہ ایک شخص اسلام سے ہی انکار

لے، تریاق القلوب ص ۱۳ حاشیہ ۵۷ براہین احمدیہ حصہ پنجم ص ۸۲-۸۳

۳۷ معیار الاخبار ص (ماخوذ از فتاویٰ مذہب) ۵۴ از ذکر حکیم ص ۲۲ مرتبہ ڈاکٹر عبد الحکیم صاحب بقول از اخبار الفضل مورخہ ۱۵ جنوری ۱۹۳۵ء۔

کرتا ہے اور آنحضرت صلی اللہ علیہ وسلم کو خدا کا رسول نہیں مانتا (دوم)
 دوسرے یہ کفر کہ وہ مثلاً مسیح موعود کو نہیں مانتا، اور اس کو باوجود اتمام
 حجت کے جھوٹا مانتا ہے جس کے ماننے اور سچا جاننے کے بارے میں خدا اور
 رسول نے تاکید کی ہے اور پہلے نبیوں کی کتابوں میں بھی تاکید پائی جاتی ہے
 یہاں لے کر وہ خدا اور رسول کے فرمان کا منکر ہے کافر ہے اور اگر خود سے
 دیکھا جائے تو یہ دونوں قسم کے کفر ایک ہی قسم میں داخل ہیں کیونکہ جو شخص باوجود
 شناخت کر لینے کے خدا اور رسول کے حکم کو نہیں مانتا، وہ بموجب نصوص
 صریحہ قرآن و حدیث کے خدا اور رسول کو بھی نہیں مانتا!

اور یہی مرکزی قادیانی جماعت کا عقیدہ ہے اس کے امیر قائد مرزا بشیر الدین صاحب
 صاحب اپنی کتاب "آئینہ صداقت" میں فرماتے ہیں :-

"مگر مسلمان جو حضرت مسیح موعود کی بیعت میں شامل نہیں ہوئے تو وہ
 انھوں نے حضرت مسیح موعود کا نام بھی نہیں سنا وہ کافر اور دائرۃ اسلام سے خارج ہے"

اس سلسلہ میں خلیفہ بشیر الدین صاحب اور قادیانی جماعت کے ذمہ دار
 حضرات کی تصریحات کا احاطہ مشکل ہے، اس کے لئے مرزا بشیر احمد صاحب
 کی کتاب "کلمۃ الفصل" کا مطالعہ کافی ہوگا۔

غیر احمدی مسلمانوں کو کافر سمجھنے کی بنیاد پر مستند قادیانی جماعت نے ان پر
 کفار کے تمام فقہی احکام جاری کئے، چنانچہ قادیانیوں کو ممانعت ہے کہ وہ مسلمانوں
 کے ساتھ شادی بیاہ کے تعلقات کہیں، مرزا بشیر الدین محمود صاحب نے ایک تقریر فرمایا

لہ حقیقۃ الوحی ۱۸۹۹-۱۸۰۰ ۵۲ آئینہ صداقت ص ۳۵ (ماخوذ از قادیانی مذہب)

حضرت مسیح موعود کا حکم اور زبردست حکم ہے کہ کوئی احمدی غیر احمدی کو اپنی لڑکی نہ دے اس کی تعمیل کرنا بھی ہر ایک احمدی کا فرض ہے، اور انوارِ خلافت میں فرماتے ہیں "اور آپ (مرزا غلام احمد صاحب) سے ایک شخص نے بار بار پوچھا اور کئی قسم کی مجبوریوں کو پیش کیا، مگر آپ نے اس کو یہی فرمایا کہ لڑکی کو بٹھائے رکھو لیکن غیر احمدیوں میں نہ دو، آپ کی وفات کے بعد اس نے لڑکی غیر احمدیوں کو دے دی تو حضرت خلیفۃ اول حکیم نور الدین نے اس کو احمدیوں کی امامت سے ہٹا دیا اور جماعت سے خارج کر دیا اور اپنی خلافت کے پچھرا لوگوں میں اس کی توبہ قبول نہ کی یا جو دیکھ وہ بار بار توبہ کرتا رہا، ایک جگہ اس حکیم کی مزید تفصیل کرتے ہوئے فرماتے ہیں:

"غیر احمدیوں کی ہمارے مقابلہ میں وہی حیثیت ہے جو قرآن حکیم ایک مومن کے مقابلے میں اہل کتاب کی قرار دے کر تعلیم دیتا ہے کہ ایک مومن اہل کتاب عورت کو بیاہ لا سکتا ہے، مگر مومنہ عورت کو اہل کتاب ہمیں بیاہ سکتا، اسی طرح ایک احمدی غیر احمدی عورت کو اپنے جلالہ عقد میں لا سکتا ہے، مگر احمدی عورت شریعت اسلام کے مطابق غیر احمدی مرد کے نکاح میں نہیں دی جا سکتی، حضور (مرزا رضا) فرماتے ہیں "غیر احمدی کی لڑکی لے لینے میں حرج ہمیں ہے، کیونکہ اہل کتاب عورتوں سے بھی نکاح جائز ہے بلکہ اس میں تو فائدہ ہے کہ ایک اور انسان ہدایت پاتا ہے اپنی لڑکی کسی غیر احمدی کو نہیں دینی چاہئے، اگر لے تو لے، شک لینے میں حرج ہمیں دینے میں گناہ ہے" ۹۳

لہ برکاتِ خلافت مجموعہ نقارہ میرزا بشیر الدین محمود صفا خلیفۃ قادیان ص ۵۷ (ماخوذ از قادیانی مذہب) ۵۷ انوارِ خلافت ص ۹۱-۹۲ ۳۷ احکم، ۱۴ اپریل ۱۹۰۹ء (ماخوذ از قادیانی مذہب)

اسی طرح سے غیر احمدی کے پیچھے نماز پڑھنا ان کے نزدیک درست نہیں
خود مرزا صاحب نے اربعین کے حاشیہ پر لکھا ہے۔

”اس کلام الہی سے ظاہر ہے کہ تکفیر کرنے والے اور تکذیب کی راہ
اختیار کرنے والے ہلاک شدہ قوم ہے، اس لئے وہ اس لائق نہیں ہے کہ
میری جماعت میں سے کوئی شخص ان کے پیچھے نماز پڑھے، کیا زندہ مردہ
کے پیچھے نماز پڑھ سکتا ہے، پس یاد رکھو جیسا کہ خدا نے مجھے اطلاع دی ہے،
تمہارے پر حرام ہے تمہارے پر حرام ہے اور قطعی حرام ہے کہ کسی مکفر اور کذاب
یا متروک کے پیچھے نماز پڑھو“

اسی طرح سے ان کو مسلمانوں کی نماز جنازہ پڑھنے کی بھی ممانعت ہے،
اخبار الفضل“ (۱۵ دسمبر ۱۹۲۱ء) میں ہے: ”حضرت مرزا صاحب نے اپنے بیٹے
(فضل احمد صاحب مرحوم) کا جنازہ اس لئے نہیں پڑھا کہ وہ غیر احمدی تھے،
میاں بشیر الدین احمد صاحب ایک مکتوب میں جو اخبار الفضل (۱۳ اپریل ۱۹۲۶ء)
میں درج ہوا ہے، لکھتے ہیں: ”میرا یہ عقیدہ ہے کہ جو لوگ غیر احمدیوں کے پیچھے نماز
پڑھتے ہیں، ان کا جنازہ جائز نہیں کیونکہ میرے نزدیک وہ احمدی نہیں ہے،
انھوں نے یہاں تک فتویٰ دے دیا ہے کہ غیر احمدی بچے کا بھی جنازہ پڑھنا درست
نہیں، جس طرح عیسائی بچے کا جنازہ نہیں پڑھا جا سکتا، اگرچہ وہ معصوم ہی ہوتا
ہے، اسی طرح کسی غیر احمدی بچے کا بھی جنازہ نہیں پڑھا جا سکتا ہے، اسی حکم کی
تعمیل میں چودھری ظفر اللہ خان صاحب نے (جو پاکستان کے وزیر خارجہ تھے)

لہ اربعین ۳۲، حاشیہ ۳۲، الفضل جلد ۹، نمبر ۲، ۳، الفضل قادیان جلد ۱، نمبر ۲

بانی پاکستان مسٹر جناح کے جنازہ میں موجود ہونے کے باوجود شرکت نہیں کی۔ اس عقیدہ کا لازمی نتیجہ یہ ہے کہ جو عبادات و فرائض قادیانی سلسلہ میں داخل ہونے سے پہلے ادا کئے گئے ہیں وہ باطل سمجھے جاتے ہیں اور یہ سمجھا جاتا ہے کہ ان سے فرض ادا نہیں ہوا، چنانچہ ایک استفتاء کے جواب میں یہ لکھا گیا کہ ”جس نے اس زمانہ میں حج فرض ادا کیا ہو کہ آپ (مرزا صاحب) کا دعویٰ پوری طرح شائع ہو چکا اور ملک کے لوگوں پر عموماً اتمام حجت کر دیا گیا اور حضور (مرزا صاحب) نے غیر احمدی امام کے پیچھے نماز پڑھنے سے منع فرمایا تو اس کا حج فرض ادا نہیں ہوا!“

عقیدہ تناسخ و حلول

مرزا صاحب کی بعض عبارتوں سے مترشح ہوتا ہے کہ وہ تناسخ و حلول کے بھی قائل تھے، اور ان کے نزدیک تباہ علیہم السلام کی روح اور طبیعت ایک دوسرے کے جسم میں ظہور کرتی رہی ہے، ”ترباقت القلوب“ میں ہے:-

”غرض جیسا کہ صوفیوں کے نزدیک مانا گیا ہے کہ مراتبِ ہود دو ریہ ہیں اسی طرح ابراہیم علیہ السلام نے اپنی خواہ اور طبیعت اور دلِ شاہت کے لحاظ سے قریباً اڑھائی ہزار برس اپنی وفات کے بعد پھر عبد اللہ سپر عبد المطلب کے گھر میں جنم لیا اور محمد کے نام سے پکارا گیا!“

ایک دوسری کتاب میں لکھتے ہیں:

”اسی جگہ یہ نکتہ بھی یاد رکھنے کے لائق ہے کہ ہمارے نبی صلی اللہ علیہ وسلم

لے اخبار المحکم قادیان، مئی ۱۹۳۲ء، ص ۱۵۵، حاشیہ۔

کی روحانیت بھی اسلام کے اندرونی مفاسد کے غلبہ کے وقت ہمیشہ ظہور فرماتی رہتی ہے اور حقیقت پھر یہ کاحلول کسی کامل منبع میں جلوہ گرہنما ہے اور جو احادیث ہیں آیہ ہے کہ ہمدی پیدا ہوگا، اس کا نام میرا ہی نام ہوگا اس کا خلق میرا ہی خلق ہوگا، اگر یہ حدیثیں صحیح ہیں تو اسی نزول روحانیت کی طرف اشارہ ہے۔

آئینہ کمالاتِ اسلام میں ایک دوسری جگہ لکھتے ہیں :-

”میرے پرکشفا یہ ظاہر کیا گیا ہے کہ بہ زہر ناک ہوا جو عیسائی قوم سے دنیا میں پھیل گئی ہے، حضرت عیسیٰ کو اس کی خبر دی گئی تب ان کی روح روحانی نزول کے لئے حرکت میں آئی اور اس نے جوش میں آکر اور اپنی امت کو ہلاکت کا مفدہ پروازیا کر زمین میں اپنا قائم مقام اور شبیہ چاہا جس کا ایسا ہم طبع ہو گیا وہی ہو، اس کو خدا نے وعدہ کے مطابق ایک شبیہ عطا کی اور اس میں مسیح کی ہمت اور سیرت اور روحانیت نازل ہوئی اور اس میں اور مسیح میں نشدت اتصال کیا گیا، گویا وہ ایک ہی جوہر کے دو ٹکڑے بنائے گئے اور مسیح کی توہمات نے اس کے دل کو اپنا قرار گاہ بنایا اور اس میں ہو کر اپنا تقاضا پورا کرنا چاہا پس ان معنوں اس کا وجود مسیح کا جو دیکھنا اور مسیح کے پر جوش ارادات اس میں نازل ہوئے جن کا نزول الہامی استغارا میں مسیح کا نزول قرار دیا گیا۔“

نبی کی دو بعثتیں

مرزا صاحب کا یہ بھی عقیدہ اور اعلان ہے کہ آنحضرت صلی اللہ علیہ وسلم کی دو بعثتیں تھیں، یہاں انھیں کے عربی متن و ترجمہ کی دو عبارتیں نقل کی جاتی ہیں:-

واعلم ان نبینا صلی اللہ علیہ وسلم	اور جان کہ ہائے نبی صلی اللہ علیہ وسلم
وسلم كما بعث في الالف الف	جیسا کہ پانچویں ہزار میں مبعوث ہوئے
كذلك بعث في آخر الالف	ایسا ہی مسیح یوحنا کی بڑی صورت اختیار
السادس باجماع يوم المسيح الموعود	کر کے چھٹیں ہزار کے آخر میں مبعوث ہوئے

آگے چل کر لکھتے ہیں کہ بعثتِ ثانیہ بعثتِ اولیٰ سے کہیں زیادہ طاقتور کامل و روشن ہے!

بل الحق ان روحا یتہ علیہ	بلکہ حق یہ ہے کہ آنحضرت صلی اللہ علیہ
السلام کان في آخر الالف	وسلم کی روحانیت چھٹے ہزار کے آخر
السادس اعق في هذه الايام	میں یعنی ان دنوں میں نسبت ان لوگوں
اشدا و اقوی و اکمل من	اقوی اور اکمل اور اشد ہے بلکہ چودھویں
ملك الاحوام بل بالبد والتام	رات کے چاند کی طرح ہے۔

مرزا صاحب کا احساس بزرگی

نبوت اور کمالات نبوت کے بارے میں مرزا صاحب کا احساس بزرگی جو ایک خاص نفسیاتی کیفیت ہے اس قدر بڑھا ہوا تھا کہ وہ اول تو اپنے کو تمام

له خطبہ الہامیہ ص ۱۸ ۱۷ ایضاً ص ۱۸

ہوئے خطبہ الہامیہ میں وہ لکھتے ہیں:

فَلَمَّا لَمْ تَطْلُعْ رُوحَانِيَّةٌ نَبِيَّةٌ
صَلَّى اللهُ عَلَيْهِ وَسَلَّمَ فِي الْاَلْفِ الْاَلْفِ
بِاجْمَالِ صِفَاتِهَا وَمَا كَانَ ذَلِكَ الزَّمَانُ
مَنْهَى تَرْفِيقَاتِهَا لِمَا كَانَتْ قَدَمًا اَوَّلَى
لِمَعَارِجِ مَا اَلْتَمَّهَا تَمَكُّلَتْ وَقَمَلَتْ
تِلْكَ الرُّوحَانِيَّةُ فِي الْخِرَالِ الْاَلْفِ
السَّادِسِ اعْتَقَى فِي هَذَا الْحَيَاةِ مَا
خَلَقَ اَدَمَ فِي الْخِرَالِ الْيَوْمِ السَّادِسِ
يَا ذُو اَللّٰهِ اَحْسِنِ الْخَالِقِيْنَ
عَاتَمَتْ رُوحَانِيَّةٌ نَبِيَّةٌ
خَيْرَ الرُّسُلِ مَطْهَرًا مِنْ اُمَّتِهِ لَتَبْلُغَ
كَمَالَ ظُهُورِهَا وَغَلْبَةَ نُورِهَا
مَكَانَ وَوَعَدَ اللهُ فِي الْكِتَابِ
الْمِيْنِ قَانَ اَذَلِكَ الْمَطْهَرِ الْمَوْجُودِ
وَالنُّوْرِ الْمَعْمُودِ

اسی طرح ہمارے نبی کریم صلی اللہ علیہ وسلم
کی روحانیت نے پانچویں ہزار میں اجمالی
صفات کے ساتھ ظہور فرمایا اور وہ زمانہ
اس روحانیت کی ترقیات کا انتہی تر تھا
بلکہ اس کے کمالات کے موارج کے لئے
پہلا قدم تھا، پھر اس روحانیت نے چھٹے
ہزار کے آخر میں یعنی اس وقت پوری طرح
سے تجلی فرمائی، جیسا کہ آدم چھٹے دن کے
آخر میں احسن الخالقین خدا کے اذن سے
پیدا ہوا اور خیرِ رسل کی روحانیت نے
اپنے ظہور کے کمال کے لئے اور اپنے نور کے
غلبہ کے لئے ایک نئے ظہور اختیار کیا، جیسا کہ
خدا تعالیٰ نے کتاب میں میں وعدہ فرمایا
تھا، پس میں وہی منظر ہوں، وہی نور
مہرود ہوں۔

”اعجاز احمدی“ میں تو انھوں نے اپنے مباحثات و آیات کو معجزہ نبوی پر ترجیح
دینے کی بھی کوشش کی ہے، وہ کہتے ہیں:

لے خطبہ الہامیہ ۱۴۴-۱۴۸

لخصت الفقہ المذہب وان لی غسال الفقہ وان للمشرقان اکتفہ

اور خود ہی اس کا ترجمہ کیا ہے اور اس کے لئے چاند کے خسوف کا نشان ظاہر ہوا اور میرے لئے چاند و سورج دونوں کا، اب کیا تو انکار کرے گا؟^۱
مرزا صاحب کے یہ ارشادات اس بات کے لئے کافی تھے کہ ان کے غالی عقیدہ مند اور ان کے جانشین اس پر ایک بلند عمارت تعمیر کر لیں، جیسا کہ فرق و مذاہب کی تاریخ میں ہمیشہ پیش آیا ہے، چنانچہ ان کے بہت سے تابعین ان کو اکثر انبیاء پر صراحت کے ساتھ فضیلت دینے لگے، خود مرزا بشیر الدین محمود صاحب نے تحقیق النبوت میں لکھا ہے:

”دنیا میں بہت سے نبی گزے ہیں، مگر ان کے شاگرد محدثیت کے

درجہ سے آگے نہیں بڑھے سوائے ہمارے نبی علیہ السلام کے جو اس کے فیضان نے

اس قدر وسعت اختیار کی کہ اس کے شاگردوں میں علماء و بہت سے محدثوں کے

ایک نے نبوت کا بھی درجہ پایا، اور نہ صرف یہ کہ نبی بنا بلکہ اپنے مطاع کے

کمالات کو ظلی طور پر حاصل کر کے بعض اولوالعزم نبیوں کے بھی آگے نکل گیا؟^۲

مرزا بشیر الدین محمود صاحب کے پرجوش تابعین نے اس بات کو اور بھی آگے

بڑھا دیا، افضل قادیان (جلد ۱، نمبر ۸۵) میں ہے۔

”حضرت مسیح موعود علیہ السلام نبی تھے، آپ کا درجہ مقام کے لحاظ

سے رسول کریم صلی اللہ علیہ وسلم کا شاگرد اور آپ کا نسل ہونے کا تنہا،

دیگر انبیاء علیہم السلام میں سے بہتوں سے آپ بڑے تھے، ممکن ہے

سب سے بڑے ہوں؟^۳

۱۔ اعجاز احمدی ص ۲۷ تحقیق النبوة ص ۲۵۷ ۲۔ مورخہ ۱۹ اپریل ۱۹۶۷ء (ماخوذ از قادیان پڑت)

باب سوم

مرزا صاحب کی سیرت و زندگی پر ایک نظر

وہ ایک ترقی پذیر فرقہ اور ایک آسودہ حال طبقہ کے روحانی پیشوا اور مقتدائے اعظم تھے، ہر طرف سے تحائف نذرانوں اور پیشکشوں کا دریا منڈھتا تھا اور وہ ہزاروں آدمیوں کی روحانی عقیدت اور خلوص و محبت کا مرکز تھے، ظاہر ہے کہ یہ ساری دولت و فایز الہامی و خوش حالی ایک دینی دعوت اور تحریک کے راستہ سے آئی تھی، اور ایک دینی جذبہ ہی لوگوں کے ایشیا اور مرزا آصاحب کی مالی خدمت کا محرک تھا، ایک مؤرخ اور سوانح نگار اور ایک نقاد اس موقع پر یہ دیکھے گا کہ اس انقلابِ حال نے مرزا آصاحب کی زندگی اور ان کے رویوں کی تبدیلی پیدا کی، مرزا آصاحب ایک بڑی دینی دعوت لے کر اور ایک بہت بڑے دعوے اور اعلان کے ساتھ (جس سے بڑا دعویٰ اور اعلان مذہب کی اصطلاحاً اور زبان میں ممکن نہیں) کھڑے ہوئے تھے، اس لئے یہ بات دیکھنے کی ہے کہ ان کی زندگی کو اس دعوت اور دعوے سے کیا مطابقت اور مناسبت ہے؟ ہر مروجہ عالم سیر الانبیاء (صلی اللہ علیہ وسلم) کی حیاتِ طیبہ سے موازنہ کرنا اور اس سلسلہ میں کچھ نام آسانی میں لانا تو سوہا و ب اور مذاقِ سلیم رکھ ہی بار ہے یہ وہ بارگاہِ قدس ہے کہ

نفسِ گم کردہ می آید صغیر و باریزید اینجا

لیکن اُمتِ محمدی کے ان افراد کی زندگی سے موازنہ بیجا نہ ہوگا، جو کسی دینی تحریک و دعوت کے علمبردار اور اپنے زمانہ کے مقتدا اور روحانی پیشوا تھے۔

حالیین دعوت اور دینی و روحانی شخصیتوں کا طرز عمل

اسلام کی تاریخ و دعوت و تجدید کے مطالعہ سے معلوم ہوتا ہے کہ جو لوگ اپنے زمانہ میں دینی دعوت و اصلاح کے علمبردار تھے، اور جنہوں نے اپنے لئے اتباعِ نبوی کا

راستہ انتخاب کیا اور جن کو خدا نے حلاوتِ ایمانی سے نوازا وہ کام کیا، ان کو جس قدر
 محبت حاصل ہوئی اور جس قدر ان کے لئے فائزہ الیالی اور آسودہ زندگی کے اسباب
 ہتیا ہوئے، اسی قدر ان میں زہد کا جذبہ، ایثار و قناعت کا جوش، دولتِ امارت کے
 وحشت اور آخرت کا شوق بڑھا، ان کی ساری زندگی اسلِ حصولِ ولیقین کے ماتحت
 تھی کہ اصل زندگی آخرت کی زندگی ہے "اللَّهُمَّ لَا عَيْشَ إِلَّا عَيْشُ الْآخِرَةِ" دینی
 اور روحانی شخصیتوں کی تاریخ میں ہر جگہ یہی نظر آتا ہے کہ وہ اس دنیا میں سافرانہ
 گزر کرتے تھے، اور ان کے سامنے ہمیشہ یہ ارشادِ نبوی رہتا ہے :-

مالی و ولد دنیا و ما انا و الدنیا مجھے دنیا سے کیا سروکار ہے میری مثال تو ایسے
 الاکر الی استنزل تحت شجرۃ ثم سوار کی ہی ہے جس نے کچھ دیکھا نہ تھکتے سایہ
 راح و ترکھا۔ (احمد-ترمذی ابن ماجہ) میں آرام کیا، پھر اٹھا اور چھوڑ کر چل پڑیا۔
 ان کی کیفیت وہ رہتی تھی جو حضرت علی رضی اللہ عنہ کے ایک رفیق نے
 ان کی تعریف کرتے ہوئے بیان کی ہے :-

يَسْتَوْجِسُّ مِنَ الدُّنْيَا وَ زَهَرَتْهَا دُنْيَا اور بہا دُنْيَا سے ان کو وحشت ہوتی
 وَيَسْتَأْنِسُ بِاللَّيْلِ وَ ظِلْمَتِهَا كَانَ رات کی تاریکی میں ان کا دل لگتا تھا آنکھیں
 وَ اِنَّهُ غَزْبُ الرَّادِّ مَعَهُ طَوِيلُ الْفِكْرَةِ پُر آپ بہ وقت فکر و غم میں ڈوبے ہوئے،
 يَقْلِبُ كَفَّهُ وَ يَخَاطِبُ نَفْسَهُ بِعَيْبِهِ رُفَا زمانہ پُر تعجب، نفس کے ہر وقت تجاہل
 مِنَ الْبَلَاءِ مَا خَشِيَ وَمِنْ الْبَطْءِ كِطْرَا وہ مرغوب جو معمولی اور بڑا بھڑکا ہوا
 مَا حَشِبَ۔ (صِفَةُ الصَّفْوَةِ) غدا وہ مرغوب جو عزیزانہ اور سادہ ہو۔

اور لیائے تفریقین اور اسلام کی جلیل القدر روحانی شخصیتوں کا یہاں فر

نہیں، حضرت عمر بن عبدالعزیز کا بھی یہاں تذکرہ نہیں کہ وہ بھی ایک خلیفہ راشد
 تھے، رسول اللہ صلی اللہ علیہ وسلم کے غلاموں میں ایسے صاحب شوکت و عظمت لاطین
 گذرے ہیں جن کا زہد و تقشف، جفاکشی، احتیاط و وسع قباہے شاہی میں فقیری
 و درویشی اور تخت سلطنت پر پوری نشینی آج بھی تاریخ میں یادگار اور انسانیت
 کے لئے سرمایہ افتخار ہے، نورالدین زنگی، صلاح الدین ایوبی، ناصرالدین محمود،
 مظفر حلیم اور سلطان اورنگ زیب عالمگیر نے جس طرح کی زندگی گذاری وہ
 زہد و درویشی کا اعلیٰ نمونہ ہے، خود مرزا صاحب کے زمانہ میں ایسے داعی الی اللہ علیہ ربانی
 اور شائخ طریقت موجود تھے، جو روپیہ پر رات گزارنے کو گناہ سمجھتے تھے اور جو کچھ
 ان کے پاس آتا تھا وہ فقراء اور اہل حاجت میں تقسیم کر دیتے تھے، جن کا حال یہ تھا کہ
 جس قدر آسودگی کے ایسا ب زیادہ ہوتے تھے، اور جس قدر لوگوں کا مجموعہ ان کی نظر
 بڑھتا تھا، جس قدر تحائف و ہدایا کی بارش ہوتی تھی، اسی قدر ان کا استغناء اور
 زہد ترقی کرتا تھا، مرزا صاحب ہی کے زمانے میں مولانا فضل رحمن گنج مراد آبادی،
 مولانا رشید احمد گنگوہی، مولانا سید عبداللہ غزنوی، مولانا محمد نعیم فرنگی علی جیسے
 لے سلطان کے سوانح نگار اور ان کے معتمد خاص قاضی ابن شداد لکھتے ہیں کہ سلطان نے
 اپنے ترکیز صورت، ۲۴ درہم چھوٹے تھے، کوئی ملک مکان، جامد او، باغ، گاؤں، زراعت نہیں
 چھوڑی، ان کی خیمہ و کیفین میں ایک پیسہ بھی ان کی میراث سے صرف نہیں ہوا، اسرار ان
 قرض سے کیا گیا، یہاں تک کہ قبر کے لئے گھاس کے پونے بھی قرض سے آئے، کفن کا انتظام ان کے
 وزیر و کاتب قاضی فاضل نے کسی جائز و حلال ذریعہ سے کیا، اور یوں سلطان کا حال ہے،
 جس کے قبضہ میں شام، مصر، سوڈان، عراق و عجا ز اور مشرق وسطیٰ کا پورا علاقہ تھا۔

حضرات موجود تھے، جنہوں نے فقرِ محمدی کا ایک نمونہ دنیا کے سامنے پیش کیا۔

صدقِ نبوت کی ایک دلیل

ایسی زاہدانہ زندگی جس میں اول سے آخر تک کوئی تفاوت نہ ہو، غربت و امارت کے زمانہ میں یکساں طرزِ عمل اور دولتِ دنیا سے بے تعلق و بے اثری خود مرزا صاحب کے نزدیک نبوتِ محمدی کی صداقت کی ایک دلیل ہے، وہ لکھتے ہیں:-

”اور پھر جب مدتِ مدید کے بعد غلبہ اسلام کا ہوا تو ان دولتِ اقبال کے دنوں میں کوئی خزانہ اکٹھا نہ کیا، کوئی عمارت نہ بنائی، کوئی یادگار بنیاد نہ ہوئی، کوئی سامانِ نشاہت، عیش و عشرت تجویز نہ کیا گیا، کوئی اور ذاتی نفع نہ اٹھایا بلکہ جو کچھ آیا وہ سب تمیموں اور مسکینوں اور بیوہ عورتوں اور مفروضوں کی خبر گیری میں خرچ ہوتا رہا اور کبھی ایک وقت بھی سیر ہو کر نہ کھایا؛

دین کا داعی یا سیاسی قائد؟

اب ہم اس معیار کو سامنے رکھ کر جو خود مرزا صاحب نے ہم کو دیا ہے اور جو مزاجِ نبوت کے عین مطابق ہے، ہم خود مرزا صاحب کی زندگی کا مطالعہ کرتے ہیں، ہم کو اس مطالعہ میں نظر آتا ہے کہ جب ان کی تخریک پھیل گئی اور وہ ایک بڑے فرقہ کے روحانی پیشوا اور اس کی عقیدتوں اور فیاضانہ اولوالعزمیوں کا مرکز بن گئے تو ان کی ابتدائی اور اس آخری زندگی میں بڑا فرقہ نمایاں ہوا، ہمیں

لے حالات کے لئے ملاحظہ ہو، مزہنہ الخواطر جلد ہفتم۔ ۱۷۰ براہین احمدیہ، حصہ اول ص ۱۱۱

اس موقع پر ان کے حالات دین کے داعیوں اور مبلغوں اور درگاہ نبوت کے فیض یافتہ نفوس قدسیہ سے الگ سیاسی قائدین اور ترقیاتی تحریکوں کے بانیوں کے ملتے جلتے نظر آتے ہیں اور ان کی آخری زندگی میں (جو سفر آخرت اور لقاء الہی کا زمانہ ہے) ترقی اور عیش و تنعم کے وہ مناظر نظر آتے ہیں جو طالع آزما سیاسی رہنماؤں کی زندگی میں نظر آتے ہیں یہاں تک کہ یہ چیز ان کے مخلص و مقرب ساتھیوں کے لئے بھی اضطراب کا باعث ہوئی اور دل کی بات زبانوں پر آنے لگی۔

مرزا صاحب کی خانگی زندگی

مرزا صاحب کی خانگی زندگی جس ترقی اور جیسے تخیل اور تنعم کی تھی وہ رائج الاعتقاد مسیحی کے لئے بھی ایک شہرہ و راجحہ کا موجب بن گئی تھی، خواہ اس کا اندازہ جس نے ایک روز اپنے مخصوص دوستوں کے سامنے اس بات کا تذکرہ کیا کہ ان کے گھر کی جو بیسیاں مرزا صاحب کے گھر کی رہائش اور میاں زندگی دیکھ چکی ہیں وہ کسی طرح سے ایشیا و قسطنطنیہ اور سلسلہ کی اشاعت و ترقی کے لئے اپنی ضرورتوں کے پس منظر کے روپیہ بھیجنے کے لئے تیار نہیں، انھوں نے ایک مرتبہ مولوی محمد علی صاحب (امیر خیر احمد لاہور) اور قادیانی جماعت کے مشہور عالم مولوی سرور شاہ صاحب قادیانی سے کہا:۔

”میرا ایک سوال ہے جس کا جواب مجھے نہیں آتا، میں اسے پیش کرتا ہوں آپ اس کا جواب دیں، پہلے ہم اپنی عورتوں کو یہ کہہ کر کہ انبیاء و صحابہ الی زندگی اختیار کرنی چاہئے کہ وہ کم و خشک کھاتے اور شرم پہنتے تھے، اور باقی بچا کر اللہ کی راہ میں دیا کرتے تھے، اسی طرح ہم کو بھی کرنا چاہئے، غرض ایسے وعظ

کر کے کچھ روپیہ بچاتے تھے، اور پھر وہ قادیان بھیجتے تھے، لیکن جب ہماری
 بیبیاں خود قادیان گئیں وہاں پر رہ کر ابھی طرح وہاں کا حال معلوم کیا تو
 واپس آ کر ہمارے سر پر چڑھ گئیں کہ تم تو پڑے چھوٹے بڑے ہم نے تو قادیان میں
 جا کر خود انبیاء و صحابہ کی زندگی کو دیکھ لیا ہے، جس قدر آرام کی زندگی اور
 قیامت میں وہاں پر عورتوں کو حال ہے اس کا عشرہ عشر بھی باہر نہیں حالانکہ ہمارا
 روپیہ کیا یا ہوا ہوتا ہے اور ان کے پاس جو روپیہ جاتا ہے وہ قومی اعتراض
 کے لئے قومی روپیہ ہوتا ہے، لہذا تم چھوٹے ہو، جو چھوٹ بول کر اس عرصہ دراز
 تک ہم کو دھوکا دیتے رہے اور آئندہ ہم ہرگز تمہارے دھوکے میں نہ آویں گے،
 پس وہ اب ہم کو روپیہ نہیں دیتیں کہ ہم قادیان بھیجیں۔“

خواجہ صاحب نے یہ بھی فرمایا:۔

”ایک جواب تم لوگوں کو دیا کرتے ہو پھر تمہارا وہ جواب میرے آگے
 نہیں چل سکتا کیونکہ میں خود واقف ہوں۔“
 اور پھر بعض زیورات اور بعض کپڑوں کی خرید کا مفصل ذکر کیا۔

مالی اعتراضات

معلوم ہوتا ہے کہ مرزا صاحب کے زمانہ میں ان کی نگرانی میں ننگر کا جو انتظام
 تھا اس سے بہت سے خالصین مطمئن نہیں تھے، ان کے نزدیک اس میں بہت سی غنوائیاں
 ہوتی تھیں، اس بحث نے بہت طویل کھیلتی، معترضین میں خواجہ کمال الدین

لہ کشف الاختلاف از سرور شاہ قادیانی ص ۱۱

پیش پیش تھے اور مولوی محمد علی صاحب بھی ان کے مؤید تھے، خواجہ کمال الدین صاحب کے ایک موقع پر مولوی محمد علی صاحب کے فرمایا:۔

”کیسے غضب کی بات کہ آپ جانتے ہیں کہ قوم کاروپر کیسے جنت کے صحیح ہوتا ہے اور جن اغراض قوی کے لئے وہ اپنا پیٹ کاٹ کر روپیہ دیتے ہیں وہ روپیہ ان اغراض میں صرف نہیں بنا بلکہ بجائے اس کے شخصی خواہشات میں صرف ہوتا ہے اور پھر وہ روپیہ بھی استفادہ نہیں ہے کہ اس قسم میں قدرتی کام اپنے شروع کے موئے ہیں اور روپیہ کی کمی کی وجہ سے پورے نہیں ہو سکے اور ناقص حالت میں پڑے ہوئے ہیں اگر یہ لوگوں کا روپیہ اچھی طرح سے سمجھا جائے تو اکیلے اسی سے وہ سارے کام پورے ہو سکتے ہیں؛ یہ اعتراضات مرزا صاحب کے کان تک بھی پہنچے اور انھوں نے اس پر بڑی ناگواری و ناراضگی کا اظہار کیا، مولوی سرور شاہ صاحب لکھتے ہیں:۔

”مجھے بچتہ ذرا میرے معلوم ہوا ہے کہ حضرت مسیح موعود علیہ الصلوٰۃ والسلام نے بہت اظہار رنج فرمایا ہے کہ باوجود میرے تبنانے کے خدا کا فتنا یہی ہے کہ میرے وقت میں لوگوں کا انتظام میرے ہی ہاتھ میں ہے اور اگر اس کے خلاف ہوا تو لوگوں کو نہ ہو جائے گا، مگر یہ خواہ میرے بغیر ایسے ہیں کہ بار بار مجھے کہتے ہیں کہ لوگوں کا انتظام ہمارے سپرد کرو اور مجھ پر بدظنی کرتے ہیں؛“

خود مرزا صاحب نے اپنے انتقال سے کچھ پہلے اس مالی الزام کا تذکرہ اور اپنے رنج و ملال کا اظہار کیا، مرزا بشیر الدین صاحب مولوی حکیم نور الدین صاحب کے نام ایک خط میں لکھتے ہیں:۔
”حضرت صاحب نے اپنی وفات پہلے صبح ن وفات ہوئی اسی دن بیماری

لہ کشف الاختلاف ص ۱۱۱ ایضاً ص ۱۱۱

کچھ ہی پہلے کہا کہ خواجہ (کمال الدین) صاحب اور مولوی محمد علی صاحب وغیرہ مجھ پر
 بدظنی کرتے ہیں کہ میں تو مکار و پیر کھا جاتا ہوں، ان کو ایسا نہ کرنا چاہیے تھا اور
 انجام اچھا نہ ہوگا، چنانچہ اپنے فرمایا کہ آج خواجہ صاحب مولوی محمد علی صاحب کا
 ایک خط لیکر آئے اور کہا کہ مولوی محمد علی نے لکھا ہے کہ لنگر کا خرچ تو حقوڑا سا
 ہوتا ہے باقی ہزاروں روپیہ جو آتے وہ کہا جاتا ہے اور گھر میں اگر آپ نے
 بہت غصہ ظاہر کیا، کہا یہ لوگ ہم کو حرام خور سمجھتے ہیں، ان کو اس روپیہ
 سے کیا تعلق! اگر آج میں الگ ہو جاؤں تو سب آمن بند ہو جائے۔

پھر خواجہ صاحب نے ایک ڈیپوٹیشن کے موقع پر جو عمارت مدرسہ کا چنڈ
 لینے گیا تھا، مولوی محمد علی سے کہا کہ حضرت (مرزا) صاحب آپ تو خوب
 عیش و آرام سے زندگی بسر کرتے ہیں، اور ہمیں تعلیم دیتے ہیں کہ اپنے خرچ
 گھٹا کر بھی چندہ دو جس کا جواب مولوی محمد علی نے یہ دیا کہ ہاں میں کھانا
 تو نہیں ہو سکتا لیکن بشریت ہے کیا ضرور کہ ہم نبی کی بشریت کی پیروی کریں!

آمدنی کے نئے نئے ذرائع

مرزا صاحب ہی کی زندگی میں قادیان کے مشہور متقرہ "میں جگہ پانے کے
 لئے جو شرائط وضع کی گئیں اور ایک قبر کی جگہ کے لئے جو گراں قدر قیمت اور نذرانہ

لے مرزا بشیر الدین محمود صاحب کا خط بنام مولوی حکیم نور الدین صاحب خلیفہ اول مدرسہ حقیقت
 الاختلاف مہتمم مولوی محمد علی امیر جماعت احمدیہ لاہور صنف، ہم نے مانی اعتراضات کے سلسلے
 میں صرف مخصوص و مستعمل تعلق کے بیانات پر اکتفا کیا ہے، ورنہ ڈاکٹر عبدالحکیم صاحب کی
 کتاب الذکر الحکیم وغیرہ میں اس سلسلہ کا بہت مواد موجود ہے۔

رکھا گیا اور اس کا جس ترغیب و تشویق کے ساتھ اعلان کیا گیا، اس نے قرون وسطیٰ کے ارباب کلیسا کے "پروانہ غفران" کے بیچ و نثر اور حجت کی قبیلہ فروشی کی یاد تازہ کر دی، اور مرکز قادیان کے لئے آمدنی کا ایک وسیع و متنقل سلسلہ شروع ہو گیا اور وہ رفتہ رفتہ سلسلہ قادیانیت کا ایک عظیم محکمہ بن گیا، قادیان کے ترجمان "الفضل" نے اپنی ایک شاعت میں صحیح لکھا ہے :-

دہ بقدرہ بہشتی اس سلسلہ کا ایک ایسا مرکزی نقطہ ہے اور ایسا عظیم الشان

اسٹیٹیشن یعنی محکمہ ہے جس کی اہمیت ہر دوسرے محکمہ سے بڑھ کر ہے۔

قادیان اور ربوہ کی دینی ریاست

اس سلسلے آغاز کا انجام یہ ہوا کہ تحریک قادیانیت کا مرکز قادیان اور

تقسیم ہند کے بعد سے اس کا جانشین ربوہ ایک اہم دینی ریاست بن گیا، جس میں

قادیان کے "خاندان نبوت" اور اس کے صدر نشین مرزا بشیر الدین محمود کو آثار و ریاست

کے وہ سب لوازم، ایک مذہبی آمر اور مطلق العنان فرماں روا کے سب اختیار آتا

اور خوش باشی و عیش و کوشی کے وہ سب مواقع ہتیا ہیں، جو اس زمانہ میں کسی بڑے

سے بڑے انسان کو ہتیا ہو سکتے ہیں اس دینی و روحانی مرکز کی اندرونی زندگی

اور اس کے امیر کی اخلاقی حالت جن بن صباح باطنی کے قلعہ الموت کی یاد تازہ کرتی

ہے، جو پانچویں صدی ہجری میں مذہبی استبداد اور عیش و عشرت کا ایک پُر اسرار مرکز تھا۔

۱۔ تفصیل کے لئے ملاحظہ ہو مرزا صاحب کا رسالہ "الوصیت" ص ۲۳ تا ۲۳

۲۔ "الفضل" قادیان جلد ۲۴ نمبر ۶۵ مورخہ ۱۵ ستمبر ۱۹۳۶ء

۳۔ ملاحظہ ہو راحت بیگ صاحب کی کتاب "دور حاضر کا مذہبی آمر"

فصل دوم

انگریزی حکومت کی تائید و حمایت
اور جہاد کی ممانعت

برطانیہ عظمیٰ اور عالم اسلام

انیسویں صدی کے آغاز میں عالم اسلام پر یورپ کے حملے شروع ہو چکے تھے، اور اس نے ممالک اسلامیہ کو اپنے اثر و اقتدار میں لے لیا تھا، یورپ کی اس شرقی ترکانہ میں برطانیہ عظمیٰ پیش پیش اور مشرق میں مغربی پیش قدمیوں اور سیاسی و مادی سیادت کا علمبردار و نقیب تھا، ہندوستان اور مصر اس کے زیر اقتدار تھے، دولت عثمانیہ اس کی ریشہ دو اینیوں اور سازشوں کا ہدف اور جزیرۃ العرب اس کی ہوس اقتدار سے ہر وقت خطرہ میں تھا۔

ہندوستان پر ۱۸۵۷ء سے پہلے ہی عملاً انگریزی تسلط قائم ہو چکا تھا، شاہجہاں دا اورنگ زیب کے جانشین انگریزوں کے وظیفہ خوار اور سیاسی طور پر مغلوب ہو کر رہ گئے تھے، انگریز ملک کی بساط سیاست کے اصل نشاط اور سیاہ سپید کے مالک تھے، ۱۶۹۹ء میں ہندوستان کے مرد مجاہد سلطان ٹیپو نے میدان کارزار میں شہادت سے سرخروئی حاصل کی اور انگریزوں کے حق میں ملک کا سیاسی مطلع بالکل صاف ہو گیا، سلطنت کے استحکام پر اعتماد کر کے پادریوں نے مسیحیت کی تھانسی

تبلیغ شروع کی، اس تبلیغ کا نشانہ قدرتی طور پر زیادہ تر مسلمان تھے جن سے براہ راست ملک حاصل کیا گیا تھا، تعلیمات اسلام اور اصول اسلام کا مضحکہ اڑایا جانے لگا، ملک میں اخلاقی و اجتماعی انتشار و بظلمی کا دور دورہ ہوا، اسلام کی اجتماعی زندگی کی بنیادیں تزلزل میں آگئیں، مغربی تہذیب نے مسلمانوں کے گھروں اور ان کے دل و دماغ پر پھیلاہ مارا، نوجوانوں اور تعلیم یافتہ طبقہ میں اس کا دھیشن کے طور پر شروع ہوا۔

اس سب کے رد و عمل میں ۱۸۵۷ء کا ہنگامہ ظہور میں آیا، جس میں علم قیادت مسلمانوں کے ہاتھ میں تھا، جیسا سب کو معلوم ہے، انگریز اس محرکہ میں کامیاب ہوئے اور یہ ملک ایسٹ انڈیا کمپنی کے انتظام سے نکل کر براہ راست تاج برطانیہ کے ماتحت ہو گیا، زخم خوردہ فاتحین نے ہنگامہ کے اصل ذمہ دار "باعتی مسلمانوں" سے سخت انتقام لیا، انھوں نے ان کو بے عزت کیا، ان کے علماء و صلحاء اور رؤساء و شرفاء کو بچھانسیوں پر چڑھایا، اسلامی اوقات ضبط کر لئے، شرفیادہ ملازمت کے دروازے ان پر بند کر دیئے، ملک کے نظم و نسق سے ان کو کلیتہً بے دخل کر دیا، وہ ایک شکست خوردہ قوم کے ذلیل افراد بن کر رہ گئے، اور اس ملک میں قرآن کی اس ابدی حقیقت کی تفسیر و تصویر نظر آئی :-

إِنَّ الْمُلُوكَ إِذَا أَسْخَوْا آقْبَسَتْ
أَعْيُنُهُمْ فَوَجَعُوا بِأَعْيُنِهِمْ
بے شک بادشاہ وقاحت جب کہ سنی ہیں
(فانحانہ) داخل ہوتے ہیں تو اس کو تباہ کرتے

لے تفصیل کے لئے ملاحظہ ہو، ڈاکٹر سرولیم ہتھری کی کتاب OUR INDIAN MUSSALMANS

اور سر سید کی "اسباب بغاوت ہند"۔

اَدْلَةٌ (الغزل ۳۴) اور اس کے معزز ترین شہریوں کی ذلیل قرار دیتے ہیں
انگریز اس ملک میں محض ناخدا ترس فرما کر اور جاہل حاکم نہ تھے بلکہ وہ ایک
ایسی تہذیب کے بھی علمبردار تھے جو اس ملک میں فساد و انحاد اور اخلاقی انتشار کا
سختی تھی، وہ علماً ان تمام اقدار حیات کے منکر اور ان اخلاقی و دینی معیاروں کے
منحرف تھے جن پر اسلام کے اخلاقی و اجتماعی نظام کی بنیاد ہے، وہ ایک جرائم
پیشہ قوم تھے جس کی ناپسندیدہ عالم اسلام پر مظالم اور ایسی جرائم سے دلغہ ہے۔

انبیاء اور ان کے جانشینوں کا طرز عمل

انبیاء علیہم السلام اور ان کے جانشینوں اور پیروؤں کی جو کچھ تاریخ اور
سیرت دنیا میں محفوظ ہے اس سے صاف معلوم ہوتا ہے کہ وہ ہمیشہ ظالموں اور
مجرموں کے خلیف اور مد مقابل رہے ہیں اور انھوں نے ہمیشہ ہر ایسی بات سے
احتراز کیا ہے جس سے ان کی تائید اور امداد ہوتی ہو، حضرت موسیٰ علیہ الصلوٰۃ
والسلام کا یہ قول قرآن مجید میں منقول ہے :-

رَبِّ يٰمَآ اَنْعَمْتَ عَلٰى فُلَانٍ اَكُوْنُ

ظٰهِرًا لِّلْمُجْرِمِيْنَ (سورہ قصص ۱۷) گنہگاروں اور مجرموں کا مددگار نہ ہوں گا۔

کفر و ظلم اور اس کے علمبرداروں کے خلاف ان کے دل میں جو جذبہ اور
غصہ تھا، اس کا اظہار ان کی اس مشہور دعا سے ہوتا ہے، جو انھوں نے فرعون سے
اور اس کے ارکان سلطنت کے خلاف کی تھی۔

يٰمَآ اَتٰكَ اٰيٰتِ رَبِّكَ فَتَعْتٰ وَتَعْلٰءُ
اے رب ہمارے تو نے فرعون کو اور اس کے

زَيْنَةً وَأَمْوَالًا فِي الْحَيَاةِ الدُّنْيَا
 رَبَّنَا لِيُبَيِّنُوا عَلَيْنَا سُبُلَ نِعْمَتِكَ
 الطُّعْسُ عَلَى أَمْوَالِهِمْ وَأَشْدُّ
 عَلَى قُلُوبِهِمْ فَلَا يُؤْمِنُوا بِهَا
 يَوْمَ الْقِيَامَةِ

سزاواروں کو دنیا کی زندگی میں رون اور
 مال دینا ہے جس کا نتیجہ ہوگا کہ تم میرے راستے
 سے بہکاؤ گے۔ رب ان کی دولت پر بھارت
 پھیرے اور ان کے دل سخت کر دے کہ تم تک
 روزِ ناکِ عذاب نہ دیکھیں۔ ایمان نہ لائیں۔

خود اللہ تعالیٰ نے مسلمانوں کو خطاب کر کے فرمایا ہے۔

وَلَا تَرْكَبُوا إِلَى الَّذِينَ ظَلَمُوا
 فَمَا تَسْأَلُهُمُ النَّارَ وَمَا لَهُمْ
 مِنْ دُونِ اللَّهِ مِنْ أَوْلِيَاءَ ثُمَّ
 لَا تُنصَرُونَ ﴿۱۰۸﴾ (سورہ بقرہ ۱۰۸)

اور مت جھکوان کی طرف جو ظالم ہیں
 پھر تم کو لگے گی آگ اور اللہ کے سوا
 تمہارا کوئی مددگار نہ ہوگا، پھر کہیں
 مدد نہ پاؤ گے۔

رسول اللہ صلی اللہ علیہ وسلم کی حدیث ہے:-

أَفْضَلُ الْجِهَادِ كَلِمَةٌ حَقِيْقَةٌ
 عِنْدَ سُلْطَانٍ بَاجِرٍ

جہاد کی اعلیٰ ترین قسم ظالم بادشاہ
 کے سامنے حق بات کہنا ہے۔

رسول اللہ صلی اللہ علیہ وسلم اور صحابہ کرام، ان کے سچے جانشینوں نے
 کسی جاہر حکومت اور کسی باطل طاقت کے ساتھ کبھی تعاون نہیں کیا اور ان کی
 زبان بھی اس کی تعریف و تائید سے ملوث نہیں ہوئی، اسلام کی تبلیغ و دعوت و عزیمت
 سلاطین و قریب کے سامنے کلمہ حق کہنے کے واقعات اور ظالموں کے مقابلے میں علم جہاد
 بلند کرنے کے کارناموں سے بھری ہوئی ہے، اسل افضل جہاد سے تاریخ اسلام کا کوئی
 مختصر سے مختصر جہاد اور کوئی چھوٹے سے چھوٹا گوشہ بھی خالی نہیں ہے۔

انگریزی حکومت کی تائید و حمایت اور جہاد کی حرمت

لیکن قرآن مجید کی ان روشن تعلیمات اور روح اسلام کے بالکل برخلاف اور انبیاء و مرسلین صحابہ تابعین اور ان کے تبعین کے اُسوہ حسنہ کے برعکس مرزا غلام احمد صاحب جن کو موزن اللہ اور مرسل من عند اللہ ہونے کا دعویٰ ہے اپنے عہد کے طاغوت اکبر انگریزی تعریف میں رطب اللسان ہیں وہ اسی حکومت کی تائید و حمایت میں سرگرم نظر آتے ہیں جو اسلامی حکومت کی قاصب اور اسلامی اقتدار کی سب سے بڑی حمایت اور اپنے زمانے میں فساد و ساجاد کی سب سے بڑی علمبرار تھی وہ ایسے کھلے لفظوں میں اس حکومت کی مدح و ثنا کرتے ہیں جس کے لئے ایک صاحب ضمیر انسان تیار نہیں ہو سکتا، ان کو شروع سے اس مسئلے کا اتنا اہتمام تھا کہ ان کی کوئی تصنیف مشکل سے اس سے خالی نظر آتی ہے انھوں نے اپنی پہلی اور سب سے اہم تصنیف براہین احمدیہ کے حصہ اول میں جس طرح اس حکومت کی تعریف و توصیف کی ہے اور اس کے احسانات و خدمات گناہ میں اور جس طرح اسلامی انجمنوں کو مسلمانوں کی طرف سے وفاداری کا محضر پیش کرنے اور جہاد کو منسوخ و ممنوع قرار دینے کا مشورہ دیا ہے وہ پچھلے صفحات میں گزر چکا ہے یہ سلسلہ آخر وقت تک جاری رہا، اس موضوع پر انھوں نے ایک وسیع کتب خانہ تیار کر دیا، جس میں انھوں نے پارا پارہ اپنی وفاداری اور اخلاص اور اپنی خانہ دانی خدمات اور انگریزی حکومت کی تائید و حمایت میں اپنی سرگرمی اور انہماک کا ذکر کیا ہے اور ایک ایسے زمانے میں جب مسلمانوں میں دینی حمیت کو بیدار کرنے کی سخت ضرورت تھی بار بار جہاد کے حرام و ممنوع ہونے کا اعلان کیا، یہاں پر نہایت اختصا کے ساتھ

صرف چند بجارتیں اور اقتباسات پیش کئے جاتے ہیں ایک جگہ لکھتے ہیں :-

”میری عمر کا اکثر حصہ اس سلطنت انگریزی کی تابع و محاربت میں گزر رہا ہے اور میں نے مانت جہاد اور انگریزی اطاعت کے بارے میں اس قدر کتابیں لکھی ہیں کہ اگر وہ اکٹھی کی جائیں تو پچاس الماریاں تک بھر سکتی ہیں، میں نے ایسی کتابوں کو تمام ممالک عرب، مصر اور شام اور کابل اور روم تک پہنچا دیا ہے، میری ہمیشہ یہ کوشش رہی ہے کہ مسلمان اس سلطنت کے سچے خیر خواہ ہو جائیں اور ہمدی خوبی اور سچ خوبی کی بے اصل روایتیں اور جہاد کے جوش دلائے والے مسائل جو محققوں کے دلوں کو خراب کرتے ہیں ان کے دلوں سے معدوم ہو جائیں۔“

اپنی کتاب ”شہادت القرآن“ کے آخر میں لکھتے ہیں :-

”میرا مذہب جس کو میں بار بار ظاہر کرتا ہوں، یہی ہے کہ اسلام کے دو حصے ہیں ایک یہ کہ خدائے تعالیٰ کی اطاعت کرے، دوسرے اس سلطنت کی جس نے امن قائم کیا، جو جس نے ظالموں کے ہاتھ سے اپنے ساعے میں پناہ دی ہو، سو وہ سلطنت حکومت برطانیہ ہے۔“

ایک درخواست میں جو لیفٹیننٹ گورنر پنجاب کو ۲۲ فروری ۱۸۹۸ء کو پیش کی گئی تھی، لکھتے ہیں :-

”دوسرا اقبال گزارش یہ ہے کہ میں تبدیلی عمر سے اس وقت تک جو قریباً ساٹھ برس کی عمر تک پہنچا ہوں، اپنی زبان اور قلم سے اہم کام میں مشغول ہوں کہ تمام مسلمانوں کے دلوں کو گورنمنٹ انگلشیہ کی سچی محبت اور خیر خواہی اور ہمدردی کی طرف پھیریں

۱۵ تریاق القلوب ص ۱۵۱۰ اشتمار گورنمنٹ کی توجہ کے لائق ص ۳۰۰ کتاب شہادت القرآن کے آخر میں۔

اور ان کے بعض کم فہمیوں کے دلوں سے غلط خیال جہاد و غیرت کے دور کروں جو
 دل صفائی اور مخلصانہ تعلقات سے روکتے ہیں اور یہ دیکھتا ہوں کہ مسلمانوں کے دلوں
 پر میری تحریروں کا بہت ہی اثر ہوا، اور لاکھوں نساؤں میں تبدیلی پیدا ہو گئی۔
 ایک دوسری جگہ لکھتے ہیں :-

”میں نے بیسیوں کتابیں عربی، فارسی اور اردو میں اس غرض سے تالیف کی ہیں کہ اس
 گورنمنٹ محسنہ سے ہرگز جہاد درست نہیں بلکہ سچے دل سے اطاعت کرنا ہر ایک
 مسلمان کا فرض ہے چنانچہ میں نے یہ کتابیں بصرف زر کثیر چھاپ کر بلادِ اسلام میں پہنچائیں
 اور یہ جاننا ہوں کہ ان کتابوں کا بہت سا اثر اس ملک پر بھی پڑا ہے اور جو لوگ
 میرے ساتھ مریدی کا تعلق رکھتے ہیں وہ ایک ایسی جماعت تیار ہوتی جاتی
 ہے کہ جن کے دل اس گورنمنٹ کی سچی خیر خواہی سے برابر ہیں ان کی
 اخلاقی حالت اعلیٰ درجہ پر ہے اور میں خیال کرتا ہوں کہ وہ تمام اس ملک کے
 لئے بڑی برکت ہیں اور گورنمنٹ کے لئے دلی جاں نثار۔“

ایک دوسری جگہ لکھتے ہیں :-

”مجھ سے سرکار انگریزی کے سختی میں جو خدمت ہوئی وہ بھی کسی کیس پچاس ہزار
 کے قریب کتابیں اور رسائل اور اثنہا آرا چھپوا کر اس ملک و نیز دوسرے
 بلاد اسلام میں ان مضمون کے شائع کئے کہ گورنمنٹ انگریزی ہم مسلمانوں کی محسن شاہ
 لہذا ہر ایک مسلمان کا فرض ہونا چاہئے کہ اس گورنمنٹ کی سچی اطاعت کرے

لئے تبلیغ رسالت جلد سہم ص ۱۵۰ عربیہ لسانی خدمت گورنمنٹ عالیہ انگریزی من جاباب
 مرزا غلام احمد قادری صاحب مندرجہ تبلیغ رسالت جلد ششم ص ۶۵ مولف میر تقی علی صاحب قادری

اور دل سے اس دولت کا شکر گزار اور دعا گو رہے اور یہ کتابیں میں نے مختلف زبانوں
 یعنی اردو، فارسی، عربی میں تالیف کر کے اسلام کے تمام ملکوں میں پھیلا دیں یہاں تک کہ
 اسلام کے دو مقدس شہروں کو اور مدینے میں بھی بخوبی شائع کر دیں اور روم کے
 پای تخت قسطنطنیہ اور بلا د شام اور مصر اور کابل اور افغانستان کے متفرق شہروں
 میں جہاں تک ممکن تھا، اشاعت کر دی گئی، جو کتب تیار ہو کر لاکھوں انسانوں نے
 جہاد کے وہ غلیظ خیالات چھوڑ دیئے جو ناقہم تلوؤں کی تعلیم سے ان کے
 دلوں میں تھے یہ ایک ایسی خدمت مجھ سے ظہور پائی ہے کہ مجھے اس بات پر فخر
 ہے کہ بڑے انڈیا کے تمام مسلمانوں میں اس کی نظیر کوئی مسلمان دکھلا نہیں سکا،
 مرزا صاحب کی خصوصی توجہ مسئلہ جہاد پر مرکوز تھی جو انگریزی حکومت کے لئے
 نہ صرف ہندوستان میں بلکہ تمام ممالک اسلامیہ میں (جن کا بڑا حصہ برطانیہ کے
 زیر اقتدار آچکا تھا) خاص تشویش اور اضطراب کا باعث تھا، مرزا صاحب نے جہاد
 کے دائمی طور پر نسوخ اور منسوخ ہو جانے کا اعلان فرمایا اور اس کو اپنے مسیح موعود
 ہونے کا نشان قرار دیا، چندہ منارۃ المسیح کے اعلان میں فرماتے ہیں :-
 ”تیسرے وہ گھنٹہ ہوا اس مینا رے کے کسی حصہ دلو اور نصیب کر لیا جائے گا، اس
 نیچے حقیقت مخفی ہے کہ تا لوگ اپنے وقت کو پہچان لیں کہ آسمان کے دروازوں کے
 کھلنے کا وقت آگیا، اسے زمینی جہاد بند کئے گئے اور لڑائیوں کا خاتمہ ہو گیا
 جیسا کہ حدیثوں میں لکھا گیا تھا کہ جب مسیح آئے گا تو دین کے لئے لڑنا حرام کیا جائے
 گا، سو آج سے دین کے لئے لڑنا حرام کیا گیا، اب کس کو بوجہ دین کے لئے تلوار

اٹھاتا ہے اور غازی نام رکھا کہ کافروں کو قتل کرتا ہے وہ خدا اور اس کے رسول کا
 نافرمان ہے صحیح بخاری کو کھولو اور اس حدیث کو پڑھو جو مسیح موعود کے حق میں
 ہے یعنی بیض العرب جس کے معنی ہیں کہ جب مسیح آئے گا تو بہادی لڑائیں گے
 خاتمہ ہو جائے گا، مسیح آچکا اور یہی ہے جو تم سے بول رہا ہے^۱
 جہاد کے اس موقوت ہونے کو وہ اپنی "بعثت" کا مقصد اعظم قرار دیتے ہیں
 "ترباق القلوب" کے ضمیمہ "اشہار واجب الانظار" میں لکھتے ہیں :-

"عرض میرا اس لئے ظاہر نہیں ہوا کہ جنگ جہاد کا میدان گرم کروں بلکہ اس لئے
 ظاہر ہوا ہوں کہ پہلے مسیح کی طرح صلح اور آشتی کے دروازے کھولوں اگر صلح کاری کی
 بنیاد درمیان نہ ہو تو پھر بار بار اس سلسلہ فضول ہے اور اس پر ایمان لانا بھی فضول"^۲
 ایک جگہ اور بھی صفائی اور اختصار کے ساتھ لکھا ہے :-

"میں یقین رکھتا ہوں کہ جیسے جیسے میرے مرید بڑھیں گے ویسے ویسے جہاد
 کے مقصد کم ہوتے جائیں گے کیونکہ مجھے مسیح اور ہمدی مان لینا ہی ملکہ جہاد کا انکار کرنا ہے"^۳

انگریزی حکومت کا قلعہ اور تعویذ

مرزا صاحب نے اپنے عربی رسالہ "نور الحق" میں پوری صفائی اور وضاحت
 کے ساتھ یہاں تک لکھ دیا ہے کہ ان کا وجود انگریزی حکومت کے لئے ایک قلعہ اور حصار
 اور تعویذ کی حیثیت رکھتا ہے اپنی خدمات گناتے ہوئے لکھتے ہیں :-

قلی ان اتعی التفرڈ فی ہذہ
 الخدمات ولی ان اقول انی وجدہ
 مجھے حق ہے کہ میں دعویٰ کروں کہ میں ان خدا
 میں فریبوں اور مجھے حق ہے کہ میں یہ کہوں کہ

۱۔ اشہار چند منارۃ الی مسیح ب صمیر خطیہ الہامیہ ۲۔ ترباق القلوب ص ۳۳۵ ۳۔ تبلیغ رسالت جلد ہفتم

فی ہذا التائیدات ولی ان
 اقول انی مرز لها وحصی
 حافظہ من الآفات وبشرنی
 لی وقال ما کان اللہ ليعذبہم
 وانت فیہم فلیس للذولۃ
 نظیری ومثیلی فی نصری و
 عونی وستعلم الذولۃ ان
 کانت من المتوسمین^۱۔

میں اس حکومت کے لئے تھیوڈورا اور ایسا قلعہ
 ہوں جو اس کو آفات مہائے محفوظ
 رکھے والہیے اور میری زندگی مجھے بشارت ہی
 اور فرمایا کہ اللہ ان کو خدا نہیں دے گا جب تک
 تم ان میں بڑی حقیقت اس حکومت کے پاس میری کوئی
 ہمسرا نہ ہو۔ تاہم میں میرا کوئی شیل نہیں
 اگر خدا نے اس حکومت کو نگاہ اور مرثیہ شامی
 عطا کی ہے تو وہ اس کی تصدیق کرے گی۔

خودکاشتہ پودا

مرزا صاحب نے اس درخواست میں پروفیسرینٹ گورنر پنجاب کو ۲۲ فروری
 ۱۸۹۸ء میں پیش کی تھی، یہاں تک لکھا ہے:-

یہ اتنا س ہے کہ سرکار دولت مدار ایسے خاندان کی نسبت جس کو پچاس
 سال کے متواتر تجربے سے ایک فادار جاں نثار خاندان ثابت کر چکی اور جس کی
 نسبت گورنمنٹ عالیہ کے معزز حکام نے ہمیشہ مستحکم رائے سے اپنی چٹھیات
 میں یہ لکھا ہی رہا ہے کہ وہ قیوم سے سرکار انگریزی کی خیر خواہ اور خدمت گزار
 اس خودکاشتہ پودے کی نسبت نہایت محرم و احتیاط اور حقین و توجہ سے کالے اور
 اپنے ماتحت حکام کو انشا و فرمائے کہ وہ بھی اس خاندان کی ثابت نشوونما و ارجحی
 اور اخلاص کا لحاظ رکھ کر مجھے اور میری عیالت کو عینت اور مہربانی کی نظر سے رکھیں^۲۔

۱۔ نورالحق ص ۳۲ ۲۔ تبلیغ رسالت جلد ہفتم ص ۱۹

کسی درخواست میں اپنے اور اپنی جماعت کے لئے سرکار انگریزی کی تمک پڑوہ اور نیک نامی حاصل کردہ اور مورد مراہم گورنمنٹ کے الفاظ آئے ہیں۔

پادریوں کے مناظرے میں جوش اور تیزی کی وجہ

مرزا صاحب کو انگریزی حکومت کے ساتھ ایسا اخلاص اور اس کی خیر خواہی کا ایسا جذبہ تھا کہ وہ مسلمانوں کے جوش نفرت کو کم کرنے کے لئے مختلف تدبیریں کرتے تھے، انھوں نے عیسائی مناظرین اور پادریوں کے مقابلے میں جس جوش اور سرگرمی کا اظہار کیا، اس کی وجہ یہ بیان کی ہے کہ ان عیسائی پادریوں نے اسلام کی تردید اور پیغمبر اسلام کی توہین میں ایسا رویہ اختیار کیا تھا جس سے مسلمانوں میں جوش و اشتعال پیدا ہو جاتے اور حکومت وقت کو نقصان پہنچنے کا خطرہ تھا، اس لئے میں نے بھی مصلحت و قصداً ان کی تردید میں جوش و تاثر کا اظہار کیا تاکہ مسلمانوں کا جوش طبیعت فرو ہو جائے اور ان کو تسکین ہو، وہ لکھتے ہیں :-

”میں اس بات کا بھی اقرار ہی ہوں کہ جبکہ بعض پادریوں اور عیسائی مشنریوں کی تخریب نہایت سخت ہو گئی اور حد اعتدال سے بڑھ گئی اور انھوں پر ”نور افشاں“ میں جو ایک عیسائی اخبار لہجہ ناز سے نکلتا ہے، نہایت گندی تخریبیں شائع ہوئیں اور ان مولفین نے ہمارے نبی صلی اللہ علیہ وسلم کی نسبت نحو ذبا اللہ ایسے الفاظ استعمال کئے تو مجھے ایسی کتابوں اور اخباروں کے پڑھنے سے یہ اندیشہ دل میں پیدا ہوا کہ مبادا مسلمانوں کے دلوں میں جو ایک جوش رکھنے والی قوم ہے ان کلمات کا کوئی سخت اشتعال

دینے والا اثر پیدا ہو، تب میں نے ان جوشوں کو ٹھنڈا کرنے کے لئے صحیح اور پاک نیت سے یہی مناسب سمجھا کہ اس عام جوش کو دبانے کے لئے حکمت عملی یہی ہے کہ ان تخریرات کا کسی قدر سختی سے جواب دیا جائے تا مریخ انصاف انسانوں کے جوش فرو ہو جائیں اور ملک میں کوئی بے امنی پیدا نہ ہو۔

انگریزی حکومت کے رضا کار اور جاسوس

ان تعلیمات اور اس عقیدہ اور تبلیغ کا قدرتی نتیجہ یہ تھا کہ انگریزی حکومت کی وفاداری اور اخلاص اور اس کی خدمت کا جذبہ قادیانی جماعت کے ذہن اور اس کی سیرت و اخلاق کا ایک جزو بن گیا اور انگریزی حکومت کو اس جماعت میں سے ایسے مخلص خادم اور ایسے مستعد رضا کار ہاتھ آئے جنہوں نے ہندوستان اور ہندوستان سے باہر حکومت کی گراں قدر خدمات انجام دیں اور اس کی خاطر اپنا خون بہانے سے بھی دریغ نہیں کیا، افغانستان میں عبداللطیف قادیانیت کا ایک پر جوش داعی تھا جو جہاد کی برطانوی راہنمائی کرتا تھا، وہ افغان قوم کے اس جذبہ جہاد کو فضا کرنے کے درپے تھا، جس نے کبھی اس ملک میں کسی غیر مسلم فاتح یا حکمران کے قدم جمے نہیں دیئے اور جو انگریزی حکومت کو ہمیشہ پریشان کرتا رہا ہے، اسی بنا پر حکومت افغانستان نے اس کو قتل کر دیا۔ مرزا بشیر الدین محمود صاحب نے خود اس کا ایک اطالوی مصنف کی کتاب کے حوالے سے ذکر کیا ہے وہ فرماتے ہیں:-

۱۔ ملاحظہ ہو ضمیمہ نمبر ۳۳۔ منسلک کتاب تریاق القلوب ص ۳۱ بعنوان "حضور گورنمنٹ"

عالیہ میں ایک عاجزانہ درخواست

”وہ اطالوی مصنف لکھتا ہے کہ صاحبزادہ عبداللطیف صاحب کو اس وجہ سے شہید کیا گیا کہ وہ جہاد کے خلاف تعلیم دیتے تھے اور حکومت افغانستان کو خطرہ لاحق ہو گیا تھا کہ اس سے افغانوں کا جذبہ حریت کمزور پڑ جائے گا، اور اس پر انگریزوں کا اقتدار چھا جائے گا“
اسی خطبہ میں وہ ارشاد فرماتے ہیں :-

”اگر ہمارے آدمی افغانستان میں خاموش رہتے اور وہ جہاد کے باب میں جماعت احمدیہ کے مسلک کو بیان نہ کرتے تو شرعی طور پر ان پر کوئی اعتراض نہ تھا مگر وہ اس بڑھے ہوئے جوش کا شکار ہو گئے جو انہیں حکومت برطانیہ کے متعلق تھا، اور وہ اسی ہمدردی کی وجہ سے سختی سزا ہو گئے جو قادیان سے لے گئے تھے“

اسی طرح ملا عبدالحلیم و ملا نور علی قادیانی کے پاس سے ایسی دستاویزیں اور خطوط برآمد ہوئے جن سے ثابت ہوتا تھا کہ وہ افغانی حکومت کے غدار اور انگریزی حکومت کے ایجنٹ اور جاسوس ہیں۔

اجاز الفضل نے افغانی اخبار ”امان افغان“ کے حوالے سے اس اطلاع کو شائع کیا، وہ لکھتا ہے :-

”افغان گورنمنٹ کے وزیر داخلہ نے مندرجہ ذیل اعلان شائع کیا ہے:
کابل کے دو اشخاص ملا عبدالحلیم چہار آسیائی اور ملا نور علی دوکاندار قادیانی عقائد کے گرویدہ ہو چکے تھے، اور لوگوں کو اس عقیدہ کی تلقین کے

لہ اخبار الفضل، مورخہ ۶ اگست ۱۹۲۵ء ۲۷ ایضاً۔

انھیں صلاح کی راہ سے بھٹکا رہے تھے، جمہور نے ان کی اس حرکت سے
 مشتعل ہو کر ان کے خلاف دعویٰ دائر کر دیا اس کا نتیجہ یہ ہوا کہ مجرم ثابت
 ہو کر عوام کے ہاتھوں سنجینبہ ۱۱ رجب کو عدم آباد پہنچاے گئے، ان کے
 خلاف مدت سے ایک اور دعویٰ دائر ہو چکا تھا اور مملکتِ افغانستان کے
 مصارع کے خلاف غیر ملکی لوگوں کے سازشی خطوط ان کے قبضے سے پائے گئے
 جن سے پایا جاتا ہے کہ وہ افغانستان کے دشمنوں کے ہاتھ بک چکے تھے!

مرزا بشیر الدین محمود صاحب نے اپنے اس پانسامہ میں جو ۱۹ جنوری ۱۹۲۲ء
 کو پریس آف ویلز کو پیش کیا تھا، ان واقعات کا فخریہ ذکر کیا اور ظاہر کیا کہ یہ سب
 فریادیں انگریزی حکومت کے ساتھ اخلاص و وفاداری کا نتیجہ ہیں۔

بحرم عشق تو ام می کشد غوغا نیست
 تو نیز بر سر بام آ کہ خوش تا نا نیست

اندازہ کی غلطی

مرزا صاحب حکومت برطانیہ کا اقبال اور اس کی وسعت و استحکام
 دیکھ کر یقین رکھتے تھے کہ ہندوستان میں انگریزی حکومت کو کبھی زوال نہیں آئے گا
 ان کے نزدیک اس سے وفاداری کا اظہار اور اس کی قسمت کی اپنی قسمت کو وابستہ کر لینا
 ایک بڑی سیاسی دور بینی اور اعلیٰ درجہ کی تدبیر کی بات تھی، حقیقت یہ ہے کہ جو شخص

۱۱۸ THE PRINCE OF WALES - ۱۹۲۵

- ROYAL HIGHNESS THE PRINCE OF WALES (P. P-7-9)

دینی فراست اور سیاسی بصیرت دونوں سے محروم ہو اس کا یہی فیصلہ اور اندازہ ہو گا، ان کے علم و ادراک پر یہ بات بالکل مخفی رہی کہ ان کے انتقال پر نصف صدی نہ گزرنے پائے گی کہ غیر متزلزل انگریزی حکومت جس کو وہ "سایہ الہ" اور دولت دین پناہ" سمجھتے تھے، ہندوستان سے اس طرح کوچ کر جائے گی کہ جیسے کبھی یہاں اس کا وجود نہ تھا، اور نہ صرف ہندوستان میں بلکہ ساری دنیا میں اس کا تبارہ اقبال غروب ہو جائے گا۔


مرزا غلام احمد صاحب نے اس غیر اسلامی اور مخالفت اسلام حکومت سے جس طرح اپنی نیاز مندی کا اظہار کیا ہے، اور جس جوش کے ساتھ مسلمانوں کو محکومی اور غلامی کی زندگی کو نعمت سمجھنے کی تلقین کی ہے اس کو اس منصب و مقام سے کچھ مناسبت نہیں جس کے وہ مدعی ہیں۔

اقبال مرحوم نے اسی بواجبی اور تضار کی طرف اپنے اشار میں اشارہ

کیا ہے

شیخ او گورد فرنگی رامرید گرچہ گوید از مقام بائزید
گفت دین را رونق از حکومت زندگانی از خودی محرومیت

دولت اختیار را رحمت شمر و
روصہا گرد کلمہا کرد و مرو



لہ پس چہ باید کردے اقوام شرقیہ

فصل سوم

مرزا غلام احمد رضا کی درشت کلامی

اور دشنام طرازی

انبیاء اور ان کے تبعین کا طرز کلام

انبیاء علیہم السلام اور ان کے تبعین کے متعلق یقین اور توازن سے معلوم ہے کہ وہ نہایت شیریں کلام، پاکیزہ زبان، صابر و متحمل، عالی ظرف، فراخ حوصلہ اور دشمن نواز ہوتے ہیں وہ دشنام کا جواب سلام سے، بدعا کا جواب عاس سے، تکبر کا جواب فروتنی سے اور رذالت کا جواب شرافت سے دیتے ہیں ان کی زبان کبھی کسی کے دشنام اور کسی بخش کلام سے آلودہ نہیں ہوتی، طنز و تعریض، تفسیح و تضحیک، ہجو، طعنه، صلح جگت وغیرہ سے ان کی فطرت عالی کو کوئی مناسبت نہیں ہوتی، وہ اگر کسی کی تزدید یا مذمت کرتے ہیں تو سادہ اور واضح الفاظ میں، وہ کسی کے نسب پر حملہ کرنے اس کے خاندان یا آبا و اجداد پر الزام لگانے اور درباری شاعروں اور لطیفہ گوؤں کی طرح چٹکی لینے اور فقرہ چیت کرنے کے فن سے بالکل نا آشنا ہوتے ہیں ان کا کلام (مواظقت و مخالفت دونوں موقعوں پر) ان کی سیرت اور فطرت کی طرح پاکیزہ، معتدل، متوازن اور واضح ہوتا ہے، صحابہ کرام آنحضرت صلی اللہ علیہ وسلم کی تعریف میں فرماتے ہیں:

ما کان رسول اللہ صلی اللہ علیہ وسلم زعاعاً ناسخاً

علیہ وسلم فاحشًا ولا متفحشًا ولا
صَحَابًا فِي الاسواق (ترمذی) میں خلافت و قاریاں کرنے والے تھے۔

خود آپ نے مومن کی تعریف کرتے ہوئے فرمایا :-

ليس المومن بالطعان ولا
مومن نه طعن وينع كونه والا نهونا ہے

باللعان ولا الفاحش ولا المتفحش
نه لعنت كهيجه والا نه نخت كونه فحش كلام
(ترمذی)

اس کے مقابلے میں آپ نے منافق کی صفات میں ایک صفت یہ بھی بیان کی ہے:

وَإِذَا خَاصَمَ فَجَرَ
جیساں کا کسی سے جھگڑا ہوتا ہے تو

(بخاری و مسلم) فوراً گالی گلوج پراتر آتا ہے۔

حضرات انبیاء علیہم السلام اور باخصوص جناب سید الانبیاء علیہ الصلوٰۃ

والسلام کی شان تو بہت رفیع ہے ان کے غلام بھی ان بہتیموں سے بلند ہوتے ہیں،

ان کو اپنے دشمنوں اور بدخواہوں کے حق میں اکثر یہ کہتے ہوئے سنا گیا ہے:

ہر کہ مارا یا رنیو دایز داو ریا ریا د

س کہ مارا رنج دادہ راحقش بسا ریا د

ہر دوا حاسے نہد و در راہ ما از دشمنی

ہر گلے کہ باغ عرش بشگند بے خار یا د

خود مرزا صاحب کو تسلیم ہے کہ پیشواؤں اور ان ہستیوں کے لئے جو امامت

اور ذہنی عظمت کے مرتبہ سے سرفراز ہوں تحمل، ضبط نفس اور عفو و حلم کی صفت

بہت ضروری ہے "ضرورۃ الامام" میں لکھتے ہیں :-

"چونکہ اماموں کو طح طرح کے اوباشوں ہتھلوں اور بد زبان لوگوں سے

واسطہ پڑتا ہے اس لئے ان میں اخلاقی درجہ کی اخلاقی قوت کا ہونا ضروری ہے، تاکہ ان میں طیش نفس اور مجنونانہ جوش پید نہ ہو اور لوگ ان کے فیض سے محروم نہ رہیں یہ نہایت قابل شرم بات ہے کہ ایک شخص خدا کا دوست کہلا کر پھر اخلاقِ رذیلہ میں گرفتار ہو اور درشت بات کا ذرا بھی تحمل نہ ہو سکے اور جو امامِ زمان کہلا کر ایسی کچی طبیعت کا آدمی ہو کہ ادنیٰ بات میں مٹھیں بھاگ آتا ہے آنکھیں نیلی پیلی ہوتی ہیں وہ کسی طرح سے امامِ زمان نہیں ہو سکتا!

لیکن اس کے بالکل برعکس مرزا غلام احمد صاحب نے اپنے مخالفین کو (جن میں جلیل القدر علماء اور عظیم المرتبت مشائخ تھے) ان الفاظ سے یاد کیا ہے اور ان کی ان الفاظ میں بھوک اور خاک ڈرائی ہے کہ باریا تہذیب کی نگاہیں نیچی اور جیا کی پشیمانی عرق آلود ہو جاتی ہے ان مخالفین کے لئے ذریتۃ البغایا (بدکار عورتوں کی اولاد) کا کلمہ تو مرزا صاحب کا کلیہ کلام ہے ان کی اس بھوک کے زیادہ تیز اور شوخ نمونے عربی نظم و نثر میں ہیں لیکن چونکہ اصنافِ ادب میں طرزِ نثر یا بھوک یا کازر جہ سے زیادہ نازک اور نکل کام ہے اس لئے یہاں چند ہی نمونوں کے ترجمے پیش کئے جاتے ہیں:-

کتاب ”انجام آتھم“ کے ضمیمہ میں فرماتے ہیں:-

”اگر یہ گالی دیتے ہیں تو میں نے اُن کے کپڑے اتار لئے ہیں اور ان کو

ایسا مُردار بنا کر چھوڑ دیا ہے جو پھپھانا نہیں جاتا“

دوسری جگہ اپنے مخالفین کو اس طرح یاد کرتے ہیں:-

۱۔ ص ۵۲ ملاحظہ ہو آئینہ کمالات اسلام ص ۵۲۷ نورا الحق حصہ اول ص ۱۲۳

انجام آتھم ص ۲۸۲ وغیرہ وغیرہ ص ۱۵۸

”دشمن ہمارے بیابانوں کے خنزیر ہو گئے ہیں اور ان کی عورتیں
کیتوں سے بڑھ گئی“

انہوں نے اپنے حریف مقابل مولوی سعد اللہ صاحب لدھیانوی کو
اُن الفاظ میں یاد کیا ہے کہ قلم بھی اُس کا ترجمہ کرنے سے معذرت کرتا ہے، اس لئے
عربی داں اصحاب کے لئے اصل اشعار نقل کر دیے جاتے ہیں:-

ومن اللثام اری رجیلا فاسقا غولا لعینا نطفة السقفاء

فلس بمیدت مفسد و مؤرور ففس میسمتی السعد فی الجھلاء

اذینتی فینا فلت بصادق ان لم تفت بالخزری یا ابن یغاء

انہوں نے ایک ہی مقام پر اپنے عصر کے اکابر و علماء و شیوخ کو جو اسلامی
ہندوستان کا جوہر اور عالم اسلام کے چیدہ و برگزیدہ بزرگ اعانت بانتر اور
جید عالم تھے، اپنے ہجو تشنیع کا نشانہ بنایا ہے ان میں مولانا محمد حسین بٹالوی، مولانا
سید زید حسین محدث دہلوی، مولانا عبدالحق حقانی، مفتی عبدالنور ٹوکی، مولانا
احمد علی سہارنپوری، مولانا احمد حسن امر و ہوی اور حضرت مولانا زین الدین احمد صاحب گنگوہی
جیسے اعظم رجال ہیں، ان کے لئے انہوں نے ذیاب و کلاب، شیطان لعین،
شیطان اعمیٰ، محول اغوی اور شقی و ملعون کے الفاظ استعمال کیے ہیں۔

اسی طرح اپنے زمانے کے مشہور عالم اور شیخ طریقت پیر میر علی شاہ صاحب
گوڑوی کی شان میں ایک ہجو یہ قصیدہ لکھا ہے جس کے دو شعروں کا ترجمہ انہیں کے

۱۔ نجم الہدیٰ ص ۱۵۱ ۵۲ انجام آتھم ص ۲۸۱-۲۸۲

۳۔ ملاحظہ ہو انجام آتھم کے آخیں مرزا صاحب کا طویل عربی مکتوب ص ۲۵۱-۲۵۲

قلم سے حسب ذیل ہے :-

”پس میں نے کہا کہ اے گوڑا کی زمین تجھ پر لعنت تو ملعونوں کے سبب سے ملعون ہو گئی، پس تو قیامت کو ہلاکت میں پڑے گی، اس فرمایہ نے کہینہ لوگوں کی طرح گالی کے ساتھ بات کی ہے اور ہر ایک آدمی خصوصاً مسکے وقت آزیابا جاتا ہے“

اب مطاعن اور درشت کلامیوں سے بھی ان کی پرپوش طبیعت کو نکسین نہیں ہوتی، وہ بعض موقعوں پر بخالفین پر لعنت کرتے ہوئے لعنت کی تعداد کو کسی ایک ہندسہ میں ظاہر کرنے کے بجائے لفظ لعنت کو علیحدہ علیحدہ لکھتے ہیں، ضمیمہ نزول المسیح میں انھوں نے مولانا متاء اللہ صاحب کے لئے دس مرتبہ لعنت لکھا ہے اور نور الحق میں عیسائیوں کے لئے ایک ہزار بار لعنت کا لفظ لکھا ہے یہ ”لعنت نامہ“ ان کے جوش طبیعت کا عجیب مرتق ہے۔

یہاں پر ہزار صاحب کے طرز کلام کے چند مزید نمونے پیش کئے جاتے ہیں جن میں انھوں نے اپنے مخالف علماء کو مجموعی طور پر مخاطب کیا ہے، انجام آختم کے ایک حاشیہ پر تحریر فرماتے ہیں :-

”اے بد ذات فرقہ مولویان! تم کب تک حق کو چھپاؤ گے، کب وہ وقت آئے گا کہ تم یہودانہ خصلت کو چھوڑو گے، اے ظالم مولویو! تم پرافسوں کہ تم نے جس نے ایمانی کا پیرا لپیٹا وہی عوام کا لانا نام کو بھی پلا لیا“

ایک دوسری جگہ لکھتے ہیں :-

”دنیا میں سب جانداروں سے زیادہ پلید اور کرہمت کے لائق خنزیر ہے“

۱۷۱-۱۷۲ نور الحق ص ۱۲۵ تا ۱۲۷ ۱۷۳ انجام آختم حاشیہ ص ۲۱


مگر خنزیر سے زیادہ پلید وہ لوگ ہیں جو اپنے نفسانی جوش کے لئے حق اور
دیانت کی گواہی کو چھپاتے ہیں، اے مردانِ خرد و دلویلو! اور گندی رو جو تم پر
افسوس کرتی ہے میری عداوت کے لئے اسلام کی سچی گواہی کو چھپایا، اے
اندھیرے کے کیڑے! تم سچائی کے تیز شعاعوں کو کیونکر چھپا سکتے ہو؟

اسی تحریر میں لکھتے ہیں :-

”مگر کیا یہ لوگ قسم کھالیں گے؟ ہرگز نہیں کیونکہ یہ جھوٹے ہیں اور
کتوں کی طرح جھوٹ کا مردار کھا رہے ہیں“

یہ موضوع نہ تو مختصر سطور کے لئے خوشگوار ہے نہ قارئین کتاب کے لئے

دبچپ و مرغوب اس لئے ہم انہیں چند نمونوں پر اکتفا کرتے ہیں۔ ع
قیاس کن ز گلستان من بہار مرا



فصل پہلام

ایک پیش گوئی جو پوری نہیں ہوئی!!

محمدی بیگم سے نکاح کی پیش گوئی

۱۸۸۵ء میں مرزا غلام احمد صاحب نے (جبکہ ان کی عمر پچاس سال کی تھی)

اپنے ایک رشتہ دار مرزا احمد بیگ کی نو عمر صاحبزادی محمدی بیگم سے نکاح کا پیام دیا۔ ان کا بیان ہے کہ وہ خدا کی طرف سے اس بات کے لئے مامور تھے اور خدا نے صاف اور صریح الفاظ میں اس کام کی تکمیل کا وعدہ فرمایا تھا، وہ اپنے ایک

اشتراک میں جو ۱۰ جولائی ۱۸۸۸ء کو شائع اور تقسیم ہوا لکھتے ہیں :-

”اس خدائے قادر حکیم مطلق نے مجھے فرمایا کہ اس شخص (احمد بیگ)

کی دختر گلان کے نکاح کے لئے سلسلہ جنیاتی کر اور ان کو کہہ دے کہ تمام

سلوک اور عروت تم سے اسی شرط کے ساتھ کیا جائے گا اور یہ نکاح

تمہارے لئے موجب برکت اور ایک رحمت کا نشان ہوگا اور ان تمام

برکتوں اور رحمتوں سے حصہ پاؤ گے جو اشتہار ۲ فروری ۱۸۸۶ء

میں درج ہیں، لیکن اگر نکاح سے انحراف کیا تو اس لڑکی کا انجام

نہایت ہی برا ہوگا اور جس کسی دوسرے شخص سے یہاں ہی جائے گی وہ

روز نکاح سے اڑھائی سال تک اور یہاں ہی والد اس خضر کا تین سال

تک فوت ہو جائے گا اور ان کے گھر پر فقر و آرزوئی اور مصیبت پڑے گی،

اور درمیانی زمانہ میں بھی اس دختر کے لئے نکاحی کراہت اور عدم کے امر میں آئیں گے اور
 "ازالہ اوہام" میں اس پیشگوئی کا تذکرہ اس طرح کرتے ہیں :-
 "خدا نے تعالیٰ نے پیش گوئی کے طور پر اس عاجز پر ظاہر فرمایا کہ مرزا
 احمد بیگ لہ مرزا کا ماں بیگ ہوشیار پوری کی دختر کلان تنجا کا ہوا ہے
 نکاح میں آئے گی اور وہ لوگ بہت عداوت کریں گے اور بہت فتنے آئیں گے اور
 کوشش کریں گے کہ ایسا نہ ہو لیکن آخر کار ایسا ہی ہوگا اور فرمایا کہ خدائے تعالیٰ ہر طرح
 سے اس کو تمھاری طرف لائے گا، باگرہ بچنے کی حالت میں یا سیوہ کر کے اور ہر ایک
 روک روک رہا ہے اٹھائے گا اور اس کام کو ضرور پورا کرے گا، کوئی نہیں جو اس کو
 روک سکے" ۱۱

پیشگوئی کی اہمیت اور اس کی قطعیت

یہ سئلہ اگرچہ ایک خانگی مسئلہ تھا، اور کسی مورخ یا ناقد کو ایسے خانگی و ذاتی مسائل
 سے کوئی بحث نہیں ہونی چاہئے، دنیا میں لوگ شادی کے پیام دیتے ہیں کبھی منظور ہوتے ہیں
 کبھی منظور نہیں ہوتے لیکن اس پیام اور اس واقعہ کو ایک خاص اہمیت اور امتیازی
 حیثیت حاصل ہے، مرزا صاحب نے اس کو اپنے صدق و کذب کا معیار اور اپنی صداقت کی
 دلیل کے طور پر پیش کیا ہے، وہ اسی اشتہار میں اپنی اس پیشگوئی کا ذکر کرنے کے بعد فرماتے ہیں :-

لے یہ اشتہار ریاض ہند نامہ رسر کا چھپا ہوا ۲۶ × ۲۰ کے آٹھ صفحات میں ہے اس کو مرزا صاحب نے
 مجسمہ "آئینہ کمالات اسلام" میں نقل کیا ہے (ص ۱۱۸) اور قاسم علی صاحبی حمیدی نے "تسلیم و مالک"

حصہ اول میں درج کیا ہے (ص ۱۱۸-۱۱۷) ۱۱۷ ازالہ اوہام ص ۱۹۔

”یہ خیال لوگوں کو واضح ہو کہ ہمارا صدق یا کذب جاننے کے لئے ہماری
پیش گوئی سے بڑھ کر اور کوئی محکمۂ امتحان نہیں ہو سکتا۔“

یہ بھی خیال ہو سکتا ہے کہ بعض اوقات غیبی اطلاع کے سمجھنے میں شبہا ہوا جاتا
ہے اور ملہم الفاظ کے اشتراک کی وجہ سے اس کا کوئی غلط مصداق ٹھہر لیتا ہے لیکن
خود مرزا صاحب کی تحریر سے معلوم ہوتا ہے کہ اس پیش گوئی میں جو بڑی تحدیٰ اور
چیلنج کے ساتھ مخالفوں کے سامنے پیش کی گئی تھی، اس شبہہ کا کوئی جواز نہیں دہرا کرتی:

”جن پیش گوئیوں کو مخالفت کے سامنے دعویٰ کے طور پر پیش کیا جاتا ہے وہ

ایک خاص طور کی روشنی اور ہدایت اپنے اندر رکھتی ہیں اور ملہم لوگ حضرت

اصدیت میں خاص طور پر توجہ کر کے ان کا زیادہ تر انکشاف کر لیتے ہیں۔“

ممکن ہے لوگ اس پیش گوئی کو زیادہ اہمیت نہ دیتے، مرزا صاحب کی زندگی میں

ان پیش گوئیوں میں کوئی نئی بات نہ تھی، ان کی تصدیقات، اشتهارات اور ان کی دعوتی

زندگی ان پیش گوئیوں سے پھری ہوئی ہے لیکن اس پیش گوئی میں خاص انفرادیت اور

شخص ہے، مرزا صاحب نے اس کو ایک نشان آسمانی اور فیصلہ آسمانی کے طور پر پیش کیا

اور اس کو نہ صرف اپنے صدق و کذب بلکہ اسلام کی فتح و شکست کا معیار بنا دیا، وہ

۱۰ جولائی ۱۸۸۸ء کے مذکورہ بالا اشتهار میں لکھتے ہیں:-

”پھر ان دنوں میں جو زیادہ تصریح اور تفصیل کے لئے بار بار توجہ کی گئی تو

معلوم ہوا کہ خدائے تعالیٰ نے یہ فقرہ رکھا ہے کہ وہ مکتوباً لیه (مرزا احمد بیگ)

کی دستکراں کو جس کی نسبت درخواست کی گئی تھی، ہر ایک روک دو کر کے بعد

انجام کار اسی عاجز کے نکاح میں لائے گا، اور بے دینوں کو مسلمان بنا دے گا،
 اور گمراہوں میں ہدایت پھیلا دے گا، چنانچہ عربی الہام میں اس بابے میں یہ ہے:
 كذَّبُوا يَا بَيْتَنَا وَكَانُوا يَهْتَمُّونَ بِفَيْسِكْفِيكُمُ احَدَهُ وَيَرْتَدُّهَا إِلَيْكَ
 لِانْتِدَائِلَ لِكَلِمَتِ احَدِهِ اِنْ رِيكَ فَاعَالِ مَا يَبْرِدُ اَنْتَ مَعِيَ وَاِنَا مَعَكَ
 عَسَى اَنْ يَبْعَثَكَ رَبُّكَ مَقَامًا مَحْسُودًا۔ یعنی انھوں نے ہمارے نشانوں کے
 جھٹلایا اور وہ پہلے سے ہنسی کر رہے تھے، سو خدا نے تعالے ان سب کے تذکرے کے
 لئے جو اس کام کو روک رہے ہیں تمہارا مددگار بنو گا اور انجام کار اس کی اس
 لڑائی کو تمہاری طرف واپس لائے گا، کوئی نہیں جو خدا کی باتوں کو ٹال سکے،
 تیرا رب وہ قادر ہے کہ جو کچھ چاہے وہی ہو جاتا ہے تو میرے ساتھ اور میں تیرے
 ساتھ ہوں اور مقرب وہ مقام تجھے ملے گا جس میں تیری تعریف کی جائے گی
 یعنی گودل میں احمق اور نادان لوگ بدباطنی اور بدطنی کی راہ سے بدگوئی
 کرتے ہیں اور زالائق باتیں موندھ پر لاتے ہیں لیکن آخر کار خدا نے تعالے کی
 مدد دیکھ کر شرمندہ ہوں گے اور سچائی کے کھلنے سے چاروں طرف تعریف ہوگی!^۱
 اس کے بعد بھی امکان تھا کہ لوگ اپنی مشغولیتوں میں اس قصہ کو بھول جاتے لیکن
 مرزا صاحب کو اس درجہ اس پیش گوئی کی تکمیل یقین تھا کہ وہ بار بار اس کا اعادہ کرتے رہتے تھے اور
 زیادہ سے زیادہ طاقتور اور موثر الفاظ میں اس کا اعلان فرماتے تھے وہ آسمانی فیصلہ میں فرماتے ہیں:
 ”اشترار دہم جو لائی ۱۸۸۸ء کی پیش گوئی کا انتظار کریں جس کے ساتھ یہ بھی
 الہام ہے: وَيَسْعَلُونَكَ احْقَ هُوَ قَوْلِ اِي وَرَبِّي اِنَّهُ لِحَقِّ وَهِيَ اَنْتُمْ

لے آئینہ کمالاتِ اسلام ص ۲۸، تبلیغ رسالت حصہ اول ص ۱۱۶

بمعجزین زوجینا کہا المبدال لکلماتی وان یرو آیة یعرضوا
 ویقولوا سحر مستهزاً اور تجھ سے پوچھتے ہیں کہ کیا یہ بات سچ ہے کہ ہاں مجھے
 اپنے رب کی قسم ہے کہ یہ سچ ہے اور تم اس بات کو وقوع میں آنے سے روکنہ نہیں سکتے،
 ہم نے خود اس سے تیزانقہ نکاح باندھ دیا ہے میری باتوں کو کوئی بدلا نہیں سکتا اور
 نشان دیکھ کر منہ پھیریں گے اور قبول نہیں کریں گے اور کہیں گے کہ کوئی بچا قریب یا چکا باز
 اپنے اس عربی خط میں جو علماء و مشائخ ہندوستان کے نام تحریر کیا ہے وہ فرماتے ہیں:

والمقدار قد رمبہم من عند الرب	تقدیر تقدیر میرم ہے جس کا خدا کی طرف از فیصلہ
العظیم وسیاتی وقتہ بفضل اللہ	ہو چکا ہے اور اس کا وقت بفضل خدا اگر ہے کاہم
الکریم فوالذی بعث لنا محمدی	ہے اس ذات پاک کی جس نے محمد مصطفیٰ صلوات اللہ
المصطفیٰ وجعلہ خیر الرسل	علیہ السلام کو مسوخت فرمایا اور آپ کو تمام انبیاء
وخیر الودع۔ ان ہذا حق	اور تمام مخلوق میں افضل بنا یا ہے ایک اور حق ہے
مسوخت تری والی اجعل ہذا	تم کو خود نظر آئے گا اور میں اس مشکوئی کو اپنے
التبایع معیار الصدقی وکذبی	صدقہ وکذب کا معیار ٹھہرانا ہوں اور میں نے
وما قلت الا بعد ما انبت	اس وقت تک یہ بات نہیں کہی جب تک مجھ اپنے
من ربی؟	رب کا طرف اس کی اطلاع نہیں ہی گئی۔

”ازالہ اوہام“ میں اس پیش گوئی کی عظمت اور اس کے نشان آسمانی ہونے کو
 بیان کرتے ہوئے لکھتے ہیں:-

”اس (پیش گوئی) کی نسبت آریوں کے بعض منصف مزاج لوگوں نے بھی

شہادت دی ہے کہ اگر بیٹن گوی پوری ہو جائے تو ملا شہ خدر کا قتل ہے اور بیٹنگوی
ایک سخت قوم کے مقابل پر ہے، انھوں نے گویا دشمنی اور عناد کی نلو اوریں کھینچی ہوئی
ہیں اور ہر ایک کو جس کو ان کے حال کی خبر ہوگی وہ اس بیٹن گوی کی عظمت
خوب سمجھتا ہوگا، جو شخص اشتہار کو پڑھے گا، وہ گویا ہی متعصب ہوگا اس کے
اقرار کرنا پڑے گا کہ مضمون اس بیٹن گوی کا انسان کی قدرت کے بالا تر ہے۔
مرزا صاحب کو فترتِ عمالات اور قربِ وفات کے خطرہ سے جب کبھی اس بارے میں
ترجمہ ہوا جدید الہام کے ذریعے سے ان کو اس کا اطمینان دلا دیا گیا "ازالہ اوہام" میں لکھتے ہیں:
"جب بیٹن گوی معلوم ہوئی اور ابھی پوری نہیں ہوئی تھی، اسی وقت تک
یعنی جولائی ۱۸۹۱ء ہے پوری نہیں ہوئی، تو اس کے بعد اس عاجز کو ایک
سخت بیماری آئی، یہاں تک کہ قریب موت کے ذمیت پہنچ گئی، بلکہ موت کو سامنے
دیکھ کر مصیبت بھی کر دی گئی، اس وقت گویا بیٹنگوی آنکھوں کے سامنے آگئی اور
یہ معلوم ہو رہا تھا کہ اب آخری دم ہے، اور کل جنازہ نکلنے والا ہے، تب میں نے
اس بیٹنگوی کی نسبت خیال کیا کہ شاید اس کے اوقتی ہوں جو میں سمجھ نہیں سکا
تو یہی حالت میں قریب الموت میں مجھے الہام ہوا الحق من ربہ ولا
تکون من المفلین یعنی یہ بات تیرے رب کی طرف سے سچ ہے تو کیوں شک کرتا؟
غرض محمدی بیگم سے نکاح مرزا صاحب کے نزدیک ایک طے شدہ امر تھا، جس کا فیصلہ
آسان پر ہو چکا تھا اور میں تفسیر و تحلف کا کوئی امکان نہ تھا، انھوں نے اس کو نہ صرف
اپنے صدق و کذب بلکہ اپنے خیر و دینے والے کے صدق و کذب کا معیار بنا دیا تھا، اور
لہ ازالہ اوہام ص ۱۹۹ ۲۷ ایضاً ص ۳۹۸

چونکہ اپنے کو وہ اسلام کا صحیح نمائندہ اور وکیل اور اپنی عزت کو اسلام کی عزت سمجھتے تھے، اس موقع پر اسلام کی فتح و شکست کا سوال کھڑا کر دیا تھا۔

مرزا احمد بیگ کا انکار اور مرزا صاحب کا اصرار

مرزا احمد بیگ نے مرزا غلام احمد صاحب کا پیام نام منظور کر دیا، اور اپنے ایک عزیز مرزا سلطان محمد سے اپنی لڑکی کا عقد کر دینے کا فیصلہ کر لیا مرزا صاحب کو اس کا علم ہوا، مسئلہ (خود مرزا صاحب کے جوش اور خود اعتمادی کی وجہ سے) خاندانی حد سے نکل کر پبلک میں آچکا تھا، اور اخباروں اور رسالوں کا عنوان اور مجلسوں کا موضوع سخن بنا ہوا تھا، ہندو مسلمانوں اور سکھوں کو اس مسئلہ سے ایسی بھسی پیدا ہو گئی تھی جو اپنی خصوصیت اور امتیازی شان کی وجہ سے بالعموم شاہی خاندان اور شاہی سرکری تادیبوں اور رشتہ داروں سے بھی نہیں ہوتی، مرزا صاحب نے بار بار کے انتہا آرا اور تحریری سے خود اس مسئلہ کو پیچیدہ اور نازک بنا دیا تھا، لڑکی کے خاندان کے لوگوں (جو مرزا صاحب سے ذہنی اختلاف بھی رکھتے تھے) اور جن کی خود داری اور شرافت کو مرزا صاحب کے اعلانات اور تہمیر سے ٹھیس لگی تھی، لڑکی کو مرزا صاحب کے جہاز عقد میں دینے سے انکار کر دیا، مسئلہ اب ایسا مابہ النزاع اور سنجیدہ بن گیا تھا کہ مرزا صاحب کے لئے اس رشتہ کا ہو جانا ضروری تھا، وہ اتنے واضح اور قطعی الفاظ میں اس کی پیشین گوئی اور یقین دہانی کر چکے تھے کہ ان کے لئے اس سے دستبردار ہونا ممکن تھا نہ اس کی تاویل، خود مرزا صاحب اصولاً اس کے قائل تھے کہ ہم کو پیشین گوئی کی تکمیل کے لئے خود بھی جدوجہد اور زنجیر کرنی چاہئے، اور یہ اس کے منصب و مقام کے منافی نہیں ہے۔

لہ وہ حقیقتہً الوحی میں لکھتے ہیں: "اگر وحی الہی کوئی بات بطور مشکوک ظاہر فرمادے اور ممکن ہو کہ انسان (باقی ص ۱۳۳ پر)

اسی بنا پر نزول مسیح کی پیشگوئی کے ایک جزو منارہ تشریحی، کی تفسیر کا انھوں نے اہتمام کیا تھا اور اپنی زندگی میں اس کا آغاز کر دیا تھا، اسی اصول کی بنا پر انھوں نے محمدی بیگم کے ولی اس کے والد اور اس کے رشتہ داروں کو ہر طرح سے اس رشتہ پر یکادہ کرنے کی کوشش کی، انھوں نے اس کے لئے ترغیب و ترہیب کے تمام ذرائع اختیار کئے، ان کی درخواست اور اجولائی ۱۸۸۸ء کے اشتہار میں بھی دونوں پہلو (ترغیب و ترہیب) موجود ہیں، وہ عقد بوجانے کی حالت میں نعاماً خداوندی کا وعدہ کرتے ہیں اور انکار کی حالت میں اس کے اُپر بوجانے کی پیش گوئی کرتے ہیں۔ اس موقع پر انھوں نے لڑکی کے والد مرزا احمد بیگ و اس کے بیٹھو پھامرا علی شہریگ اور بھوپھی اور ان دوسرے اعرہ کو جو اس رشتہ کے بارے میں شور و مفید ہو سکتے تھے، ٹری بی اجت اور خوشامد کے خط لکھے کہ وہ اپنے اثر و رسوخ سے کالے کر یہ رشتہ کر دیں مرزا احمد بیگ کو ایک خط میں لکھتے ہیں:

”اگر آپ نے میرا قول اور بیان مان لیا تو مجھ پر بھریانی اور احسان اور میرے ساتھ نیکی ہوگی، میں آپ کا شکر گزار ہوں گا، اور آپ کی دراز می عمر کے لئے اہم الامین کے جناب میں دعا کروں گا اور آپ سے وعدہ کرتا ہوں کہ آپ کی لڑکی کو اپنی زمین اور ملک و کار کا ایک تہائی حصہ دوں گا اور میں سچ کہتا ہوں کہ ان میں سے جو کچھ مانگیں گے میں آپ کو دوں گا۔ دوسرے خط میں لکھتے ہیں:-

”میں اب بھی عاجزی اور ادب سے آپ کی خدمت میں متمس ہوں کہ اس رشتہ سے

(باقی صفحہ ۱۳۲ کا) بغیر کسی فتنہ اور ناجائز طریق کے اس کو پورا کر کے لے لیتے ہاتھ سے اس پیشگوئی کو پورا کرنا نہ صرف جائز بلکہ مسنون ہے۔“ ص ۱۹۱

لے کلرہ فضل رحمانی مؤلفہ قاضی فضل احمد صاحب (ماخوذ از قادیانی مذہب) کلرہ فضل رحمانی مرزا صاحب کے ان خطوط کا مجموعہ ہے جو انھوں نے محمدی بیگم کے رشتہ داروں اور سرپرستوں کو بھیجے، ان خطوط کی صحت اور ان کی مرزا صاحب کی نسبت سے مرزا صاحب کو بھی انکار نہ تھا۔ ۱۲

آپ انحراف نہ فرمائیں کہ یہ آپ کی لڑکی کے لئے نہایت درجہ موجب برکت ہوگا اور خدا تعالیٰ ان برکتوں کا دروازہ کھولے گا جو آپ کے خیال میں نہیں ہے۔
مرزا علی شیر بیگ کے نام ایک خط میں لکھتے ہیں:-

”اگر آپ کے گھر کے لوگ سخت متقابلہ کر کے اپنے بھائی کو سمجھانے تو کیوں نہ سمجھ سکتا، کیا میں پوچھتا ہوں چاہتا ہوں جو کچھ کو لڑکی دینا عاریبانگ تھی بلکہ وہ تو اب تک ہاں میں ہاں ملاتے رہے اور اپنے بھائی کے لئے مجھے چھوڑ دیا، اور آپ اس لڑکی کے نکاح کے لئے سب ایک ہو گئے، یوں تو مجھے کسی کی لڑکی سے کیا عرض ہو کہ میں سچا مگر یہ تو آرمایا گیا کہ جن کو میں خواستیں سمجھتا تھا، اور جن کی لڑکی کے لئے چاہتا تھا کہ اس کی اولاد ہو اور وہ میری وارث ہو، وہی میرے خون کے پیاسے، وہی میری عزت کے پیاسے ہیں کہ چاہتے ہیں کہ خواہم اور اس کا رویا ہو، خدا بے نیاز ہے جس کو چاہے رویا کرے مگر اب تو وہ مجھے آگ میں ڈالنا چاہتے ہیں۔“
آپ نے مرزا احمد بیگ کے نام ایک خط میں یہ بھی لکھا:-

”آپ کو شاید معلوم ہوگا کہ یہ عین گوئی اس عاجز کی ہزار ہا لوگوں میں مشہور ہو چکی اور میرے خیال میں شاید دس لاکھ سے زیادہ آدمی ہوگا جو اس مشکوئی پر اطلاع رکھتا ہے۔ اسی خط میں لکھتے ہیں:-

”میں نے لاہور میں جا کر معلوم کیا کہ ہزاروں مسلمان مساجد میں نماز کے بعد اس مشکوئی کے ظہور کے لئے بصدق دل دعا کرتے ہیں۔“

لے ایضاً ۱۳۴ کلمہ فضل رحمانی (ماخوذ از تارخ دیانی منہرب)
۱۳۴ ایضاً

مرزا صاحب کو معلوم ہوا کہ ان کی بہو عزت بی بی فضل احمد مرحوم کی اہلیہ اور اس کی والدہ اہلیہ مرزا علی شیر بیگ جو لڑکی کی پھوپھی تھیں مرزا صاحب کی نکاح کی مخالفت اور مرزا سلطان محمد سے محمدی بیگم کے نکاح کے لئے سامعی اور موثقیہ ہیں، مرزا صاحب نے اپنے سے محمدی مرزا علی شیر بیگ کو لکھا :-

”میں نے ان کی خدمت میں (اہلیہ مرزا علی شیر بیگ کی خدمت میں) خط لکھ دیا ہے کہ اگر آپ اپنے ارادہ سے باز نہ آئیں اور اپنے بھائی (مرزا احمد بیگ) کو اس نکاح سے روک نہ دیں تو جیسا کہ آپ کی خود قضا ہے میرا بیٹا فضل احمد بھی آپ کی لڑکی (عزت بی بی) کو اپنے نکاح میں نہیں رکھ سکتا، بلکہ ایک طرف جب (محمدی) کا کسی شخص سے نکاح ہو گا تو دوسری طرف فضل احمد آپ کی لڑکی کو طلاق دے دے گا اگر نہیں دے گا تو میں اس کو عاق اور لا وارث کر دوں گا، اور اگر میرے لئے احمد بیگ سے مقابلہ کرو گے اور یہ ارادہ اس کا بند کر دو گے تو میں بدل جان حاضر ہوں اور فضل احمد کو جواب میرے قبضہ میں نہ پہنچے سے درست کر کے آپ کی لڑکی کی آبادی کے لئے کوشش کروں گا اور میرا مال اس کا مال ہو گا۔“

مرزا صاحب نے عزت بی بی سے بھی اپنی والدہ کے نام خط لکھوایا جس میں اس نے لکھا کہ اگر انھوں نے اپنی روش نہ بدلی تو واقعی مرزا صاحب میرے شوہر سے مجھے طلاق دلا دیں گے اور میری خانہ بربادی ہو جائے گی۔

فضل احمد مرحوم نے اپنی بیوی کو طلاق دے دی، مرزا صاحب کے دوسرے صاحبزادے مرزا سلطان احمد بھی محمدی بیگم کے گھر والوں کے ہمنوا تھے اور ان کی والدہ

لہ کلہ فضل رحانی علیہ ایضاً

ان کے ساتھ تھیں، اس لئے مرزا صاحب نے مرزا سلطان احمد کو بالفاظ خود عاق اور محروم الارث اور ان کی والدہ کو طلاق دے دی۔

بالآخر ۲۱ اپریل ۱۸۹۲ء کو محمدی بیگم کا مرزا سلطان محمد سے نکاح ہو گیا، مگر مرزا غلام احمد صاحب اس کے بعد بھی پیش گوئی کی تکمیل سے بائوس نہیں ہوئے انھوں نے ۱۹۰۱ء میں عدالت ضلع گورداسپور میں حلفیہ بیان میں کہا:۔

”سچ ہے وہ عورت میرے ساتھ بیاہی نہیں گئی مگر میرے ساتھ اس کا بیاہ ضرور ہو گا جیسا کہ پیش گوئی میں درج ہے، وہ سلطان محمد سے بیاہی گئی، میں سچ کہتا ہوں کہ اس عدالت میں جہاں ان باتوں پر جو میری طرف سے نہیں ہیں بلکہ خدا کی طرف سے ہیں ہنسی کی گئی ہے، ایک وقت آجیگا کہ عجیب اثر پڑے گا اور سب کے ذمات سے سر نیچے ہوں گے۔

عورت اب تک زندہ ہے، میرے نکاح میں وہ عورت ضرور آئے گی

امید یقین کامل ہے، خدا کی باتیں ہیں، ہلتی نہیں، ہو کر رہیں گی۔

مرزا صاحب نے اپنے پہلے اשתہار میں پیش گوئی کی تھی کہ ”جس کسی دوسرے شخص سے محمدی بیگم کا نکاح ہو گا وہ اڑھائی سال کے اندر انتقال کر جائے گا، یہ چھائی سال کی مدت گزری اور مرزا سلطان محمد صاحب بقید حیات تھے اور خوشگوار ازدواجی زندگی گزار رہے تھے، مرزا صاحب نے اس میعاد کے گزر جانے کے بعد اس میں تو سیخ فرمادی، وہ اپنے اשתہار مورخہ ۶ ستمبر ۱۸۹۶ء میں لکھتے ہیں:۔

”عذاب کی میعاد ایک نقد میرعلق ہوتی ہے جو خوف اور رجوع سے دوسرے

لقین رسالت جلد دوم ص ۱۱۱ اخبار الحکم ۱۰ اگست ۱۹۰۱ء (ماخوذ از قادیانی نہرہ تحقیق ثنائی)

وقت پر جا پڑتی ہے جیسا کہ تمام قرآن اس پر شاہد ہے لیکن نفسِ مٹین کوئی
یعنی اس عورت کا اس عاجز کے نکاح میں کیا تقدیر مبرم ہے جو کسی طرح
ٹل نہیں سکتی کیونکہ اس کے لئے الہام الہی میں یہ فقرہ موجود ہے کہ لا تبدل
لکلمات اللہ یعنی میری بات گزرنے نہیں گئی اور اگر مل جائے خدا کا کلام باطل ہے۔

اسی انتہا میں دوسری جگہ اس التوا کی حکمت بیان کرتے ہیں :-

”قرآن بتلا رہا ہے کہ ایسی مٹین کو بیٹوں کی میعادیں منقطع تقدیر کا قسم
میں سے ہوتی ہیں لہذا ان کے تبدیل اور تغیر کے وجوہ پیدا ہونے کے وقت
ضرورۃً تاریخیں اور میعادیں ٹل جاتی ہیں یہی سنت الہیہ ہے جس سے
قرآن بھرا پڑا ہے پس ہر ایک پیشگوئی جو وحی اور الہام کے ذریعے سے ہوگی،
ضرور ہے کہ وہ اسی سنت کے موافق ہو جو خدا تعالیٰ کی کتابوں میں قرار پائی
ہیں اور اس زمانہ میں اس یہ فائدہ بھی تصور ہے کہ جو علوم ربانی دنیا سے
اٹھ گئے ہیں پھر ان لوگوں کی ان پر نظر پڑے اور معادہ قرآنی کی تجدید ہو جائے
مرزا صاحب کہ بہر حال اس پیشگوئی کے صحیح ہونے پر اصرار اور اس کی تکمیل

کا یقین تھا، انجام، ہم میں لکھتے ہیں :-

”میں بار بار کہتا ہوں کہ نفسِ پیشگوئی داماد احمد بیگ (سلطان محمد)
کی تقدیر مبرم ہے اس کی انتظار کرو، اگر میں جھوٹا ہوں تو یہ پیشگوئی پوری
نہیں ہوگی اور میری موت آجائے گی“

مرزا سلطان محمد کی زندگی میں اللہ تعالیٰ نے بڑی برکت دی، وہ پہلی جنگِ عظیم

لے تبیلین رسالتِ حصہ سوم ۱۱۵ ۱۱۶ ایضاً ۱۱۷ ۱۱۸ انجامِ آختم ص ۳ (حاشیہ)

میں شریک ہوئے اور زخمی ہوئے لیکن بچ گئے اور مرزا صاحب کی وفات کے بعد عرصہ تک زندہ رہے۔

مرزا صاحب نے ۱۹۰۸ء میں وفات پائی اور یہ نکاح جو یقول ان کے آسان پر ہو چکا تھا، زمین پر نہ ہو سکا لیکن جماعت کے راسخ العقیدہ افراد کے نزدیک اب بھی اس کے متعلق قطعی فیصلہ نہیں کیا جاسکتا اور جب تک نسل آدم کا سلسلہ باقی ہے اس پیشگوئی کے تحقق کا امکان ہے حکیم نور الدین صاحب نے اس کی عجیب تقریر فرمائی، وہ اپنے ایک مضمون میں جو وفات مسیح موعود کے عنوان سے ۱۹۰۸ء میں قادیان کے رسالہ ”ریویو آف ریجنلر“ میں شائع ہوا تھا لکھتے ہیں:-

”اب وہ تمام اہل اسلام کو جو قرآن کریم پر ایمان لائے اور لاتے ہیں ان آیات کا یاد دلانا مفید سمجھ کر لکھتا ہوں کہ جب مخاطبیت میں مخاطب کی اولاد اور مخاطب کے جانشین اور اس کے مائل داخل ہو سکتے ہیں تو احمدیہ کی لڑکی یا اس لڑکی کی لڑکی کیا داخل نہیں ہو سکتی اور کیا آپ کے علم قرآن میں بنات البنات (لڑکیوں کی لڑکیوں) کو حکم بتانا نہیں مل سکتا اور کیا مرزا (صاحب) کی اولاد مرزا (صاحب) کی عصمت نہیں میں نے تو بارہا عرض کیا مجھ کو کہہ کہ اگر حضرت (مرزا صاحب) کی وفات ہو جائے اور یہ لڑکی نکاح میں نہ آوے تو میری عقیدت میں تزلزل نہیں آسکتا“

لے ”ریویو آف ریجنلر“ قادیان جلد ۷، نمبر ۲۶، ۱۹۰۸ء جون و جولائی ۱۹۰۸ء ص ۲۴۹

(ماخوذ از قادیانی مذہب)

باب چہارم

تحریک فادیانیت کا تنقیدی جائزہ!

Handwritten scribbles or faint text in the bottom left corner.

فصل اول

ایک مستقل مذہب اور ایک متوازی اُمت

ایک غلط فہمی

قادیانیت کے بارے میں ایک غلط فہمی یہ ہے کہ وہ مسلمانوں کے صد ہا ذہنی و علمی اختلافات اور مکاتبِ فکر میں سے ایک ذہنی و علمی اختلاف رائے اور ایک خاص مکتبِ فکر ہے اور اس کے پیرو اُمتِ اسلامیہ کے مذہبی فرقوں اور جماعتوں میں سے ایک مذہبی فرقہ اور جماعت ہیں اور یہ اسلام کی کلامی و فقہی تاریخ کا کوئی انوکھا واقعہ نہیں۔ لیکن قادیانیت کا تحقیقی و تنقیدی مطالعہ کرنے سے یہ غلط فہمی اور خوشگمانی دور ہو جاتی ہے اور ایک منصف مزاج انسان اس نتیجہ پر پہنچ جاتا ہے کہ قادیانیت ایک مستقل مذہب اور قادیانی ایک مستقل اُمت ہیں جو دینِ اسلام اور اُمتِ اسلامیہ کے بالکل متوازی چلتے ہیں اور اس کو یہ محسوس ہوتا ہے کہ مرزا بشیر الدین محمود صاحب کے اس بیان میں کوئی مبالغہ اور غلط بیانی نہیں کہ "حضرت مسیح موعود علیہ السلام کے منہ سے نکلے ہوئے الفاظ میرے کانوں میں گونجتے رہتے ہیں" آپ نے فرمایا:-

"یہ غلط ہے کہ دوسرے لوگوں سے ہمارا اختلاف صرف وفاتِ مسیح یا اور چند مسائل میں ہے، اللہ تعالیٰ کی ذاتِ ربوبی کی صلے اللہ علیہ وسلم قرآن نماز روزہ، حج، زکوٰۃ غرض کہ آپ نے تفصیل سے بتایا کہ ایک ایک چیز میں ہیں ان سے اختلاف ہے"

۱۔ خطبہ جمعہ مرزا بشیر الدین محمود صاحب، مذہبِ اخبار الغفل "مورخہ سہ جولائی ۱۹۳۱ء۔

اور یہ کہ :-

”حضرت خلیفہؑ اول نے اعلان کیا تھا کہ ان کا (مسلمانوں کا) اسلام اور ہے اور ہمارا اور ہے۔“

اسلام کی تاریخ میں اس سے پہلے ایک اور تحریک کی نظیر ملتی ہے جس نے اسلام کا نام لینے ہوئے اور اپنے دائرہ عمل کو مسلمانوں کے اندر ہی محدود رکھنے ہوئے اسلام کے نظام عقائد و افکار اور نظام زندگی کے بالکل متوازی ایک نظام اعتقاد و فکر اور ایک نظام زندگی کی بنیاد ڈالی اور اسلام کے دائرہ میں ریاست اندرون ریاست کی تعمیر کی کوشش کی یہ تحریک باطنیت یا اسماعیلیت جس سے قادیانی تحریک کو حیرت انگیز نمانت حاصل ہے۔

قادیانی تحریک کا متوازی مذہبی نظام

قادیانی تحریک اسلام کے دینی نظام اور زندگی کے ڈھانچے کے مقابل میں ایک نیا دینی نظام اور زندگی کا نیا ڈھانچہ پیش کرتی ہے وہ دینی زندگی کے تمام شعبوں و مطالبوں کی بطور خود خانہ پرسی کرنا چاہتی ہے وہ اپنے پیروؤں کو جدید نبوت، جدید مرکز محبت و عقیدت نئی دعوت نئے روحانی مرکز اور مقدس نئے مذہبی شعائر نئے مقدس ائمہ اکابر نئے تاریخیں اور شخصیتیں عطا کرتی ہے، غرض یہ کہ وہ قلب و دماغ اور فکر و اعتقاد کا نیا مرکز قائم کرتی ہے اور یہی وہ چیز ہے جو اس کو ایک فرقہ اور فتنی یا کلامی دبستان یا مکتب خیال سے زیادہ ایک مستقل مذہب اور نظام زندگی کی شکل عطا کرتی ہے اس کے اندر اس بات کا ایک واضح رجحان پایا جاتا ہے کہ وہ نئی مذہبی بنیادوں پر ایک نئے معاشرے کی تعمیر کرے

۱۵ ایضاً موضوع ۳۱ دسمبر ۱۹۱۴ء لے ملاحظہ ہو ہمارا اسماعیلی مذہب اور اس کا نظام آرزو اکثر راہنما
پروفیسر نظام کالج حیدرآباد۔

اور مذہبی زندگی کو ایک نئی شکل اور مستقل وجود بخینے، اس کا قدرتی نتیجہ یہ ہے کہ جو افراد خلوص اور جوش کے ساتھ اس تحریک و دعوت کو قبول کرتے ہیں، اور اس کے دائرہ میں آجاتے ہیں، ان کے فکر و اعتقاد کا مرکز بدل جاتا ہے اور ان کی زندگی میں قدیم دینی مرکزوں اور اداروں (اپنے وسیع معنی میں) اور شخصیتوں کی جگہ پر جدید دینی مرکز اور ادارے اور شخصیتیں آجاتی ہیں اور وہ ایک نئی اُمت بن جاتے ہیں جو اپنے جذبات، طرزِ فکر، عقیدت و محبت میں ایک مستقل شخصیت اور وجود کے مالک ہوتے ہیں، انفرادیت اور تقابل کا یہ رجحان قادیانیت کے اندر شروع سے کام کر رہا ہے اور وہ اب بلوغ و پختگی کے اس درجہ پر پہنچ گیا ہے کہ قادیانی اصحاب نے تکلفی اور سادگی کے ساتھ اسلامی شعائر و مقدسات کے ساتھ قادیانی شعائر اور مقدسات کا مقابلہ کرتے ہیں اور ان کا ہم پلہ اور مساوی قرار دینے میں صحابہ کرام کو اسلام کے دینی نظام میں جو مرکز و مقام حاصل ہے، وہ ظاہر ہے لیکن قادیانی اصحاب مرزا صاحب کے رفقاء اور ہم نشینوں کو صحابہ رسول ہی کا درجہ دیتے ہیں، ایک قادیانی ذہن مرزا اس ذہنیت کی اس طرح توجہ دیتی ہے:

”ان دونوں گروہوں (صحابہ کرام اور رفقائے مرزا غلام احمد صحتاً)

میں تفریق کرنی یا ایک کو دوسرے سے مجموعی رنگ میں افضل قرار دینا ٹھیک

نہیں یہ دونوں قرتے درحقیقت ایک ہی جماعت میں ہیں صرف زمانہ

کا فرق ہے، وہ یغثِ اولیٰ کے تربیت یافتہ ہیں اور یہ یغثِ ثانیہ کے یہ

اسی طرح وہ مرزا غلام احمد صاحب کے مدفن کو مقدس رسول اور گنبد خضراء کا سائل

و تشبیہ بتاتے ہیں، ”الفضل“ نے ۱۸ دسمبر ۱۹۲۲ء کی اشاعت میں قادیان کے

لہ الفضل ۲۸، مئی ۱۹۱۸ء۔

شیعہ زہریت کا یہ بیان شائع کیا تھا، جس میں ان کے شرکائے جلسہ کی دینی جہے سی اور بزدلی کی شکایت کرتے ہوئے جو قادیان حاضر ہونے کے باوجود مرزا صاحب کے مدفن پر جاضری نہیں دینے کہا گیا ہے۔

”کیا حال ہے اس شخص کا جو قادیان دارالامان میں آئے اور دو قدم چل کر مقبرہ ہشتی میں حاضر نہ ہوا، اس میں وہ روضہ مطہرہ ہے جس میں اس خدا کے برگزیدہ کا جسم مبارک مدفون ہے جسے افضل الرسل نے اپنا سلام بھیجا اور جس کی نسبت حضرت خاتم النبیین نے فرمایا: **يُدْفَنُ مَعِيَ فِي قَابِوِجِي**۔ اس اعتبار سے مدینہ منورہ کے گنبد خضرا کے انوار کا پورا پورا تو اس گنبد بیضا پر پڑ رہا ہے اور آپ گویا ان برکات سے حصہ لے سکتے ہیں جو رسول کریم صلی اللہ علیہ وسلم کے مرقد منور سے مخصوص ہیں کیا ہی قیمت ہے، وہ شخص جو احمدیت کے حج اکبر میں اس شخص سے محروم رہے!

قادیانی اصحاب اس دینی و روحانی تعلق کی بنا پر جو نئی نبوت اور نئے اسلام کا مرکز ہونے کی بنا پر قادیان کے ساتھ قائم ہوتا ہے یہ اعتقاد رکھتے ہیں کہ قادیان اسلام کے نقاباً مقدس میں سے ایک اہم ترین اور عظیم ترین مقام ہے اور وہ مکہ معظمہ اور مدینہ منورہ کے ساتھ قادیان کا نام لینا ضروری سمجھتے ہیں مرزا بشیر الدین محمود صاحب نے اپنی ایک تقریر فرمایا: ”ہم مدینہ منورہ کی عزت کر کے خانہ کعبہ کی ہنگ کرنے والے نہیں ہو جاتے اسی طرح ہم قادیان کی عزت کر کے مکہ معظمہ یا مدینہ منورہ کی توہین کرنے والے نہیں ہو سکتے، خدا تعالیٰ نے ان تینوں مقامات کو مقدس کیا اور

ان تینوں مقامات کو اپنی تجلیات کے اظہار کے لئے چنا۔
خود زغالام احمد خاں نے قادیان کو سرزمین حرم سے تشبیہ و تمثیل دی، وہ فرماتے ہیں:

زمین قادیاں اب محترم ہے
ہجوم خلق سے ارض حرم ہے

ان کے نزدیک قادیان کا ذکر قرآن مجید میں موجود ہے اور سید اقصیٰ سے مراد
مسیح موعود کی مسجد ہے، منارۃ المسیح کے (شہنشاہ) (۲۸ مئی ۱۹۰۰ء) میں لکھا ہے:

”جیسا کہ سیرمکانی کے محاذ سے خدا تعالیٰ نے آنحضرت صلی اللہ علیہ وسلم کو

مسیح حرام سے بیت المقدس تک پہنچا دیا تھا، ایسا ہی سیرزمانی کے محاذ سے

آن جناب کو شوکتِ اسلام کے زمانہ سے جو آنحضرت صلی اللہ علیہ وسلم کا زمانہ

تھا، برکاتِ اسلامی کے زمانہ تک جو مسیح موعود کا زمانہ ہے پہنچا دیا، پس اس پہلو

کی رو سے جو اسلام کے انتہائی زمانہ تک آنحضرت صلی اللہ علیہ وسلم کا کثیرتی

ہے، مسجد اقصیٰ سے مراد مسیح موعود کی مسجد ہے، جو قادیان میں واقع ہے جس کی

نسبت براہین احمدیہ میں خدا کا کلام یہ ہے مُبَارَكٌ وَمُبَارَكٌ وَكُلُّ آدَمِ

مُبَارَكٌ مِمَّحَلٍ فِيهِ، اور یہ مبارک کا لفظ جو بضم فاعل اور فاعل

واقع ہوا، قرآن شریف کی آیت بارکنا حوالہ کے مطابق ہے، پس

کچھ شک نہیں جو قرآن شریف میں ”قادیان“ کا ذکر ہے،

ان سب بیانات اور قادیان کے بارے میں عقائدات کا منطقی اور طبعی نتیجہ

یہی ہونا چاہئے تھا کہ اس کے لئے تندرہ حال کر کے سفر کرتے اور وہاں سال بہ سال

۱۹۳۵ء تا ۱۹۳۷ء درمیان ۵۳۰۰۰ سے زائد یعنی مجموعی طور پر مقدس مقام

حاضر ہونے کو حج ہی کا ایک مقدس عمل بلکہ ایک طرح کا حج سمجھا جانے لگا پچنانچہ
قادیانیت کے رہنماؤں اور ذمہ داروں نے سفر قادیان کو ظلی حج کا لقب دیا ہے اور
اس کو ان لوگوں کے لئے جو خانہ کعبہ کے حج کو نہ جاسکیں، حج اسلام کا "حج بدل"
قرار دیا ہے، مرزا بشیر الدین محمود صاحب نے اپنے ایک خطبہ جمعہ میں ارشاد فرمایا ہے۔

”چونکہ حج پر ذہبی لوگ جاسکتے ہیں جو قدرت رکھتے اور انہیں میںوں حالانکہ
الہی تحریکات پہلے غریبوں میں پھلتی اور پختی ہیں اور غریب کو حج سے شریعت نے معذور
کر رکھا ہے اس لئے اللہ تعالیٰ نے ایک وظلی حج مقرر کیا تاکہ وہ قوم جس سے وہ اسلام
کی ترقی کا کام لینا چاہتا ہے اور تا وہ غریب یعنی ہندوستان کے مسلمان اس میں شامل ہو سکیں۔“

اس بابے میں اتنا غلو ہونے لگا کہ قادیان کے سفر کو حج بیت اللہ پر ترجیح دی
جانے لگی اور اس ذہنیت کا لازمی و قدرتی نتیجہ ہے کہ قادیانیت ایک نڈ اور جدید
مذہب اور اس کا مرکز ایک نڈ اور جدید مذہب کا روحانی مرکز تقرر ہے جس سے نئی زندگی اور
نئی مذہبی توانائی حاصل کی جاسکتی ہے، اسی بنا پر ایک قادیانی بزرگ نے ارشاد فرمایا کہ:

”جیسے احمدیت کے لبریل الہی حضرت مرزا آصفا کو چھوڑ کر جو اسلام باقی
رہ جاتا ہے وہ خشک اسلام ہے، اسی طرح اس حج ظلی کو چھوڑ کر لاکھ حج بھی
خشک حج رہ جاتا ہے، کیونکہ وہاں پر آج کل حج کے مقاصد پورے نہیں ہوتے۔“

انفرادیت کا حجان اور ایک مستقل دین اور نئی تاریخ کے آغاز کا احساس تباہ کیا
کہ قادیانی حضرات نے اپنی نئی تقویم کی بنیاد ڈال دی اور سال کے مہینوں کے نئے ناموں کی تاریخ
لکھنے لگے قادیانیت کے سرکاری ترجمان "الفضل" میں مہینوں کو نام چھیننے ہیں وہ حسب ذیل ہیں:

۱۔ الفضل یکم وسمبر ۱۹۳۲ء ۲۔ پیغام صلح جلد ۲۱ نمبر ۲۲۔

صلح ، تبلیغ ، امان ، شہادت ، ہجرت ، احسان
وفا ، ظہور ، تنوک ، اتحاء ، نہوت ، فتح

خالص ہندوستانی مذہب ہونے کی حیثیت سے قادیانیت کا تخریر مقدم

ان مذہبی تصور اور انفرادیت کے رجحانات کا نتیجہ یہ ہے کہ مذہب و تحریک قادیانیت کا ذہنی و روحانی و سیاسی مرکز بجائے جزیرۃ العرب اور مکہ معظمہ و مدینہ طیبہ کے (جو اسلام کا گہوارہ اور اس کی زندگی کا سرچشمہ اور ابدی مرکز ہیں) قادیان بننے لگا جو اس نئے مذہب و تحریک کے ظہور اور نشوونما کا مرکز ہے اس قدر ترقی نتیجہ یہ ہوگا کہ قادیانیت اور اس کے پیروؤں کی وابستگی عربیہ حجاز سے روز بروز کم ہوتی چلی جائے گی اور اس کی دچھپیاں اور توہمات ہندوستان میں محدود ہونے لگیں گی جس کی سر زمین سے یہ دعوت و تحریک نکلی اور جس کی خاک سے اس کا یاتی اور داعی پیدا ہوا اور بالآخر اسی میں نشوونما پا کر اور اپنی زندگی کی منزلیں طے کر کے دفن ہوا، یہ اس آغاز او طریق فکر کا قدرتی نتیجہ ہے جو اپنے وقت پر ظہور پذیر ہوگا اور اس طرح درخت کے پھل کپڑی کو تعجب نہیں ہونا چاہئے، اس تحریک و دعوت کے مزاج اور اس کے طریق کار کے اس منطقی نتیجہ پر بھی تعجب کا کوئی موقع نہیں۔

قادیانیت کے اس مزاج اور اس کے اس مزاج کا ہندوستان کے ان قوم پرستوں پر جوش خیر مقدم کیا جن کو ہندوستان کے مسلمانوں سے یہ پرانی شکایت ہے کہ ان کی اصلی وابستگی سر زمین حجاز سے ہے اور وہ ہمیشہ عرب کی طرف دیکھتے ہیں اس عنصر کے نزدیک ہندوستانی قومیت متخدد یہ بات تشویش اور انتشار کا باعث ہے کہ ملک کی آبادی کا ایک اہم اور کثیر النعداد عنصر ایک بیرونی ملک سے روحانی و قلبی تعلق رکھے اور اس کا

دینی مرکز اس کی روحانی شخصیتیں اس کے مقامات مقدسہ اور اس کا عزیز ترین تاریخی
 سرماہی ہندوستان کے بجائے کسی اور ملک یا حصہ زمین میں ہو، ہندوستان کے اس قوم پرست
 عنصر نے قادیانیت کا اس حیثیت سے پرچوش استقبال کیا ہے کہ وہ ایک نیا ہندوستانی
 تحریک ہے اور اس کا روحانی مرکز ہندوستان سے باہر ہونے کے بجائے ہندوستان کے
 اندر ہے ان کے نزدیک ہندوستان کی مشترک قومیت کے نقطہ نظر سے یہ ایک بڑا
 مسرت بخش اور اطمینان آفرین رجحان اور امید کی ایک کرن ہے ایک ہندو اخبار
 کے ایک ہندو مضمون نگار ڈاکٹر سنگر داس نے بڑی خوبی کے ساتھ اس عنصر کی ترجیحی کی
 ہے اور اس تبدیلی کو بیان کیا ہے جو احمدیت ایک مسلمان کے ذہن اور رخ میں پیدا
 کر دیتی ہے انھوں نے اس نکتہ کو سمجھنے میں بڑی ذہانت کا ثبوت دیا ہے کہ قادیانیت ایک
 اسلامی فرقہ نہیں بلکہ ایک مستقل مذہب اور ایک متوازی قوم ہے جو ہندو ہندوستانی
 بنیادوں پر ایک نئے مذہب اور ایک نئے معاشرہ کی تعمیر کرتی ہے ڈاکٹر صاحب لکھتے ہیں:-

”سب اہم سوال جو اس وقت ملک کے سامنے درپیش ہے وہ یہ ہے کہ
 ہندوستانی مسلمانوں کے اندر کس طرح قومیت کا جذبہ پیدا کیا جائے کبھی ان
 ساتھ ہوئے، معاہدے اور سپکیٹ کے بجائے نہیں بھی لاپرواہی کے ساتھ ملازمتی
 کوشش کی جاتی ہے مگر کوئی تیسری کارگر نہیں ہوتی ہندوستانی مسلمان اپنے
 آپ کو ایک الگ قوم تصور کئے بیٹھے ہیں اور وہ دن رات عربی کے گیت
 گاتے ہیں اگر ان کا بس چلے تو ہندوستان کو بھی عرب کا نام دے دیں۔“

اس نکتہ میں اس یا ایسی کے عالم میں ہندوستانی قوم پرستوں اور صحابیان
 وطن کو ایک ہی امید کی شعاع دکھائی دیتی ہے اور وہ آتش کی جھلک جھلکیوں کی

تخریک ہے جس قدر مسلمان احمدیت کی طرف راغب ہوں گے وہ قادیان کو اپنا
مکہ تصور کرنے لگیں گے اور آخر میں محبت ہندو قوم پرست بن جائیں گے، مسلمانوں
میں احمدیہ تحریک کی ترقی ہی عربی تہذیب اور پان اسلام کا خاتمہ کر سکتی ہے
اؤ ہم احمدیہ تحریک کا قومی نگاہ سے مطالعہ کریں، پنجاب کی سر زمین میں ایک شخص
مرزا غلام احمد قادیانی اٹھنا ہے اور مسلمانوں کو دعوت دیتا ہے کہ اے مسلمانو!
خدا نے قرآن میں جس نبی کے آنے کا ذکر کیا ہے وہ میں ہی ہوں آؤ! میرے جھنڈے
تیلے جمع ہو جاؤ اگر نہیں آؤ گے تو خدا تمہیں قیامت کے روز نہیں بخشے گا اور تم
دوزخی ہو جاؤ گے، میں مرزا اٹھتا کے اس اعلان کی صداقت یا باطلت پر بحث
نہ کرتے ہوئے صرف یہ ظاہر کرنا چاہتا ہوں کہ مرزائی مسلمان بننے سے مسلمانوں
میں کیا تبدیلی پیدا ہوتی ہے ایک مرزائی مسلمان کا عقیدہ ہے کہ:-

- ۱۔ خدا سے سب پر لوگوں کی برتری کے لئے ایک انسان پیدا کرنا ہے جو اس وقت کا نبی ہوتا ہے
- ۲۔ خدا نے عرب کے لوگوں میں ان کی اخلاقی گراؤٹ کے زمانہ میں حضرت
محمد صلی اللہ علیہ وسلم کو نبی بنا کر بھیجا۔

۳۔ حضرت محمد (صلی اللہ علیہ وسلم) کے بعد خدا کو ایک نبی کی ضرورت محسوس
ہوئی اور اس لئے مرزا صاحب کو بھیجا کہ وہ مسلمانوں کی رہنمائی کریں۔

میرے قوم پرست بھائی سوال کریں گے کہ ان عقیدوں میں ہندوستانی
قوم پرستی کا کیا تعلق ہے؟ اس کا جواب یہ ہے کہ جس طرح ایک ہندو کے
مسلمان ہو جانے پر اس کی شردھا اور عقیدت رام کرشن، وید گیتا اور رامائن
سے اٹھ کر قرآن اور عرب کی بھومی میں منتقل ہو جاتی ہے، اسی طرح جب کوئی

مسلمان احمدی بن جانا ہے تو اس کا زاویہ نگاہ بدل جاتا ہے حضرت محمد صلی اللہ علیہ وسلم میں اس کی عنقیدت کم ہوتی چلی جاتی ہے، علاوہ بریں جہاں اس کی خلافت پہلے عرب اور ترکستان (ترکی) میں تھی اب وہ خلافت قادیان میں آجاتی ہے اور مکہ مدینہ اس کے لئے روایتی تھا مگر وہ جلتے ہیں۔

کوئی بھی احمدی چاہے عرب ترکستان ایران یا دنیا کے کسی گوشہ میں بیٹھا ہو وہ روحانی شگفتی کے لئے قادیان کی طرف منہ کرتا ہے، قادیان کی سرزمین اس کے لئے پیڑ پھوس (سرزمین نجات) ہے اور اسی میں ہندوستان کی فضیلت کا راز پنہاں ہے، ہر احمدی کے دل میں ہندوستان کے لئے پیغمبر ہو گا کیونکہ قادیان ہندوستان میں ہے مگر آج کل بھی ہندوستانی تھے اور اب جتنے خلیفے اس فرقہ کی رہبری کر رہے ہیں وہ سب ہندوستانی ہیں۔“
اگے چل کر لکھتے ہیں:-

”بہی ایک وجہ ہے کہ مسلمان احمدی تحریک کو مشکوک نگاہوں سے دیکھتے ہیں وہ جانتے ہیں کہ احمدیت ہی عربی تہذیب اور اسلام کی دشمن ہے خلافت تحریک میں بھی احمدیوں نے مسلمانوں کا ساتھ نہیں دیا کیونکہ وہ خلافت کو بجا کرکی یا عرب میں قائم کرنے کے قادیان میں قائم کرنا چاہتے ہیں یہ باعام مسلمانوں کے لئے جو بہر وقت پان اسلامزم و پان عربی سنگٹھن کے خواب دیکھتے ہیں کتنی ہی بالوس کن ہو مگر ایک قوم پرست کے لئے باعث مسرت ہے۔“

لے مضمون ڈاکٹر شکر داس مہرہ بی۔ ایس۔ سی۔ ایم۔ بی۔ بی۔ ایس مندرجہ اجازت بندے مازم

مؤرخ ۲۲ مارچ ۱۹۳۲ء

فصل دوم

نبوتِ محمدی کے خلاف بغاوت

ختمِ نبوتِ انعامِ خداوندی اور امتِ اسلامیہ کا اٹیا ہے

یہ عقیدہ کہ دینِ کمال ہو چکا ہے اور محمد رسول اللہ صلی اللہ علیہ وسلم خدا کے آخری پیغمبر اور خاتم النبیین ہیں اور یہ کہ اسلام خدا کا آخری پیغام اور زندگی کا مکمل نظام ہے ایک انعامِ خداوندی اور مہربانی الہی تھا جس کو خدا نے اس امت کے ساتھ مخصوص کیا، اسی لئے ایک یہودی عالم نے حضرت عمر رضی اللہ عنہ کے سامنے اس پر بڑے رشک اور حسرت کا اظہار کیا اور کہا کہ قرآن کی ایک آیت ہے جس کو آپ لوگ پڑھتے رہتے ہیں اگر وہ ہم یہودیوں کی کتاب میں نازل ہوتی اور ہم سے متعلق ہوتی تو ہم اس دن کو جس میں یہ آیت نازل ہوئی ہے اپنا قومی تہوار اور یومِ جشن بنا لیتے، اس کی مراد سورہ مائدہ کی اسی آیت **الْيَوْمَ اكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا** سے تھی جس میں ختمِ نبوت اور کمالِ نعمت کا اعلان کیا گیا ہے، حضرت عمر رضی اللہ تعالیٰ عنہ نے اس نعمت کی جلالت و عظمت سے اس اعلان کی اہمیت سے انکار نہیں کیا، صرف اتنا فرمایا کہ ہمیں کسی نئے یومِ مسرت اور تہوار کی ضرورت نہیں یہ آیت خود ایسے موقع پر نازل ہوئی ہے جو اسلام میں ایک عظیم الشان اجتماع اور عبادت کا دن ہے اس موقع پر دو وعیدین جمع تھیں، یومِ عرفہ (۹ ذی الحجہ) اور روزِ جمعہ۔

ذہنی انتشار سے حفاظت

اس عقیدے نے اسلام کو انتشار پیدا کرنے والی اور ملت کی وحدت کو پارہ پارہ کرنے والی ان تحریکوں اور عقولوں کا نشانہ بننے سے بچایا جو تاریخ اسلام کی طویل مدت اور عالم اسلام کے وسیع ترین رقبے میں وقتاً فوقتاً سر اٹھاتی رہیں، اسی عقیدہ کا فیض تھا کہ اسلام ان تہذیبانِ نبوت اور تہذیبوں اسلام کا باز بچہ اطفال بننے سے محفوظ رہا جو تاریخ کے مختلف وقفوں اور عالم اسلام کے مختلف گوشوں میں پیدا ہوتے رہے۔ ختم نبوت کے اسی حصار کے اندر یہ ملت ان بدعیوں کے دستبردار و پرورش سے محفوظ رہی جو اس کے ڈھانچے کو بدل کر ایک نیا ڈھانچہ بنانا چاہتے تھے اور وہ ان تمام سازشوں اور خطرناک حملوں کا مقابلہ کر سکی جس سے کسی پیغمبر کی امت اس سے پہلے محفوظ نہیں رہی اور اتنے طویل عرصہ تک اس کی ذہنی اور اعتقادی وحدت اور یکسانی قائم رہی، اگر یہ عقیدہ اور یہ حصار نہ ہوتا تو یہ امت واحدہ ایسی مختلف اور متعزز امتوں میں تقسیم ہو جاتی جن میں سے ہر امت کا روحانی مرکز الگ ہوتا، علمی و تہذیبی سرچشمہ الگ ہوتا، ہر ایک کی الگ تاریخ ہوتی، ہر ایک کے الگ مذاہب اور مذہبی پیشوا اور عقائد ہوتے، ہر ایک کا الگ ماضی ہوتا۔

ختم نبوت کا زندگی اور تمدن پر احسان

عقیدہ ختم نبوت درحقیقت نوع انسانی کے لئے ایک نئی طرف و انبیاء ہے، وہ اس بات کا اعلان ہے کہ نوع انسانی میں بلوغ کو پہنچ گئی ہے اور اس میں یہ لیاقت پیدا ہو گئی ہے کہ وہ خدا کے آخری پیغام کو قبول کرے اب انسانی معاشرے کو کسی نئی وحی کسی نئے

آسمانی پیغام کی ضرورت نہیں اس عقیدے سے انسان کے اندر خود اعتمادی کی روح پیدا ہوتی ہے اس کو یہ معلوم ہوتا ہے کہ دین اپنے نقطہ عروج کو پہنچ چکا ہے اور اب دنیا کو اس سے پیچھے جانے کی ضرورت نہیں اب دنیا کو نئی وحی کے لئے آسمان کی طرف دیکھنے کے بجائے خدا کی سپردگی ہوئی طاقتوں سے فائدہ اٹھانے اور خدا کے نازل کئے ہوئے دین و اخلاق کے بنیادی اصولوں پر زندگی کی تنظیم کے لئے زمین کی طرف اور اپنی طرف دیکھنے کی ضرورت ہے، عقیدہ ختم نبوت انسان کو پیچھے کی طرف لے جانے کے بجائے آگے کی طرف لے جاتا ہے وہ انسان کے سامنے اپنی طاقتوں کو صرف کرنے کا جذبہ پیدا کرتا ہے وہ انسان کو اپنی جدوجہد کا حقیقی میدان اور رخ بتلاتا ہے اگر ختم نبوت کا عقیدہ نہ ہوتا انسان ہمیشہ تذبذب سے اعتمادی کے عالم میں رہے گا، وہ ہمیشہ زمین کی طرف دیکھنے کے بجائے آسمان کی طرف دیکھے گا، وہ ہمیشہ اپنے مستقبل کی طرف سے غیر مطمئن اور تشنگ رہے گا، اس کو ہرگز تیرہ ہزار شخص یہ بتلائے گا کہ گلشنِ انسانیت اور روضہ آدم ابھی تک نامکمل تھا، اب وہ برگِ بار سے مکمل ہوا ہے، اور وہ یہ سمجھنے پر مجبور ہو گا کہ جب اس وقت تک یہ نامکمل رہا تو آتشِ کبر کی کبا ضمانت ہے، اس طرح وہ بجائے اس کی آبیاری اور اس کو پھل پھول اور پھولوں سے متمتع ہونے۔۔۔ باغبان کا منظر رہے گا جو اس کو برگِ بار سے مکمل کرے۔

قادیانیت کی جسارت اور حیرت

اسلام کے خلاف وقتاً فوقتاً جو تحریکیں اٹھیں ان میں قادیانیت کو خاص امتیاز حاصل ہے وہ تحریکیں یا تو اسلام کے نظام حکومت کے خلاف تھیں یا شریعت اسلامی کے خلاف

۱۔ ملاحظہ ہو مرزا صاحب کا شعر:
روضہ آدم کہ تھا وہ نامکمل اب تک میرے آنے سے ہوا کمال بھلا برگِ بار

لیکن قادیانیت درحقیقت نبوتِ محمدی کے خلاف ایک سازش ہے وہ اسلام کی
ایریت اور امت کی وحدت کو جانچ ہے اس نے ختم نبوت کے انکار کر کے اس سرحدی
خط کو بھی عبور کر لیا جو اس امت کو دوسری امتوں سے ممتاز و منفصل کرتا ہے اور جو کسی
ملکت کے حدود کو حاضر کرنے کے لئے قائم کیا جاتا ہے، ڈاکٹر برہمچرا قبال نے اپنے ایک
انگریزی مضمون میں جو ہندوستان کے شہور اخبار اسٹیٹس مین (STATESMAN) میں شائع
ہوا تھا، بڑی خوبی سے قادیانیت کی اس بھارت اور وحدت کو واضح کیا ہے وہ فرماتے ہیں:

”اسلام لازماً ایک نبی جوامت ہے جس کے حدود مقرر ہیں یعنی وحدتِ الوہیت
پر ایمان انبیاء پر ایمان اور رسول کریم کی ختم رسالت پر ایمان دراصل یہ آخری
یقین ہی وہ حقیقت ہے جو مسلم اور غیر مسلم کے درمیان وجہ امتیاز ہے اور اس امر
کے لئے فیصلہ کن ہے کہ فرد یا گروہ ملت اسلامیہ میں شامل ہے یا نہیں، مثلاً برہمن سماج
خدا پر یقین رکھتے ہیں اور رسول کریم کو خدا کا پیغمبر مانتے ہیں لیکن انھیں ملت اسلامیہ
میں شمار نہیں کیا جاسکتا کیونکہ قادیانیوں کی طرح وہ انبیاء کے ذریعہ وحی کے
تسلل پر ایمان رکھتے ہیں اور رسول کریم کی ختم نبوت کو نہیں مانتے، جہاں تک
مجھے معلوم ہے کوئی اسلامی فرقہ اس حدِ فاصل کو عبور کرنے کی بھارت نہیں کر سکا
ایران میں بہائیوں نے ختم نبوت کے اصول کو صریحاً جھٹلایا لیکن ساتھ ہی انھوں نے
یہ بھی تسلیم کیا کہ وہ الگ جماعت ہیں اور مسلمانوں میں شامل نہیں ہیں، ہمارا ایمان
ہے کہ اسلام بحقیقت نبی کے خدا کی طرف سے ظاہر ہوا لیکن اسلام بحقیقت
سورائشی یا ملت کے رسول کریم کی شخصیت کا مرکب و منہج ہے میری رائے میں
قادیانیوں کے سامنے صرف دو راہیں ہیں یا وہ بہائیوں کی تقلید کریں یا ختم نبوت

کنا ویلوں کو چھوڑ کر اس اصول کو پورے مفہوم کے ساتھ قبول کر لیں ان کی جدید
 نالیوں میں اس عرض سے ہے کہ ان کا شمار حلقہٴ اسلام میں ہوتا کہ انھیں سیاسی
 فواید پہنچ سکیں!

ایک دوسرے مضمون میں لکھتے ہیں :-

”مسلمان ان تحریکوں کے معاملہ میں زیادہ حساس ہو جو اس کی وحدت
 کے لئے خطرناک ہیں پھر ایسی مذہبی جماعت جو تاریخی طور پر اسلام سے
 وابستہ ہو لیکن اپنی بناؤ نئی نبوت پر رکھے اور بزرگم خود اپنے الہامی پر اذخفاوند
 رکھنے والے تمام مسلمانوں کو کافر سمجھے مسلمان اسے اسلام کی وحدت کے لئے ایک
 خطرہ تصور کرے گا اور یہ اس لئے کہ اسلامی وحدت ختم نبوت سے ہی استوار ہوتی ہے“
 آگے چل کر لکھتے ہیں :-

”یہ ظاہر ہے کہ اسلام جو تمام جماعتوں کو ایک رسی میں پروئے کا دعویٰ
 رکھتا ہے ایسی تحریک کے ساتھ کوئی ہمدردی نہیں رکھ سکتا جو اس کی موجودہ
 وحدت کے لئے خطرہ ہو اور مستقبل میں انسانی سوسائٹی کے لئے مزید فتران کا باعث ہے“

دعویدارانِ نبوت

مرزا غلام احمد صفا کی جدوجہد اور تحریکِ کالامی اور فتنی نتیجہ یہ ہونا چاہئے کہ نبوت
 کی حرمت و عظمت اور اس منصب کی آبرو اور شرف اٹھ جائے، انھوں نے نبوتِ ابراء و صل
 پر جو زور قلم صرف کیا اور اس کی جس طرح تبلیغ و اشاعت کی انھوں نے الہام کو جو اس

لئے حوت اقبال ۱۳۶-۱۳۷ء قادیانی اور جمہور مسلمان "حوت اقبال ۱۲۶-۱۲۳

دی اور اس پیش طرح نبوت کی بنیاد رکھی، اس کا نتیجہ یہی ہونا چاہئے کہ نبوت
باز بھیچے اطفال بن جائے وہ اگرچہ نبوت کے اجراء و تسلسل کی تقریح میں اپنی نبوت کے
امکان و ثبوت کے لئے کرتے ہیں اور ختم نبوت کا انکار محض اپنی حد تک ہے ورنہ
آنے والوں کے لئے وہ اپنے ہی کو خاتم النبیین سمجھتے ہیں، علامہ اقبال کے طبع الفاظ میں:

»خود بانی احمدیت کا استدلال جو قرون وسطیٰ کے متکلمین کے لئے زیادہ ہو سکتا
ہے یہ ہے کہ اگر کوئی دوسرا نبی نہیں ہو سکے تو پیغمبر اسلام کی روحانیت نامکمل
رہ جائے گی، وہ اپنے دعوے کے ثبوت میں کہ پیغمبر اسلام کی روحانیت میں پیغمبر خیر
توت تھی، خود اپنی نبوت کو پیش کرتا ہے لیکن آپ اس سے پھر دریافت کریں کہ
محرصلہ الشر علیہ وسلم کی روحانیت ایک سے زیادہ نبی پر کرنے کی صلاحیت
رکھتی ہے؟ تو اس کا جواب نفی میں ہے، یہ خیال اس بات کے متضاد ہے کہ
محرصلہ الشر علیہ وسلم آخری نبی نہیں، میں آخری نبی ہوں، اس امر کے سمجھنے
کے بجائے کہ ختم نبوت کا اسلامی تصور نوع انسان کی تاریخ میں بالعموم
اور ایشیا کی تاریخ میں بالخصوص کیا تہذیبی قدر رکھتا ہے، بانی احمدیت کا
خیال ہے کہ ختم نبوت کا تصور ان حضوں میں کہ محرصلہ الشر علیہ وسلم کا کوئی
پیرو نبوت کا دہرہ حاصل نہیں کر سکتا، خود محرصلہ الشر علیہ وسلم کی نبوت کو

لہ خطبہ الہامی میں مرزا صاحب فرماتے ہیں: فكان خاليا و وضع لينة اعنى المنعم عليه من
هذه العبارة فارد الله ان يتم التناء ويكمل البناء بالبننة الاحيرة ايتها الناظر
(مغلا) خود ہی اس کا ترجمہ فرماتے ہیں اور اس عمارت میں ایک اینٹ کی جگہ خالی تھی یعنی
منعم علیہم ہیں خدا نے ارادہ فرمایا کہ اس پیش گوئی کو پورا کرے اور آخری اینٹ کے ساتھ
بنا کر کمال تک پہنچا دے پس میں وہی اینٹ ہوں؟

ناکمل پیش کرتا ہے جب میں بانی احمدیت کی انقیات کا مطالعہ ان کے
 دعوئے نبوت کی روشنی میں کرتا ہوں تو معلوم ہوتا ہے کہ وہ اپنے دعویٰ کے ثبوت
 میں پیغمبر اسلام کی تخلیقی قوت کو صرف ایک نبی یعنی تحریک احمدیت کے بانی کی پیدائش
 تک محدود کر کے پیغمبر اسلام کے آخری نبی ہونے سے انکار کر دیتا ہے اس طرح یہ
 نیا پیغمبر جھپکے سے اپنے روحانی مورث کی ختم نبوت پر تصرف ہو جاتا ہے۔
 لیکن لوگوں کا ذہن اس نکتہ کے سمجھنے سے قاصر ہے کہ آنحضرت صلی اللہ علیہ
 وسلم کی نبوت آفرینی کی قوت ایک فرد واحد کے لئے مخصوص اور اس کی ذات تک محدود
 ہو اور نہ اس سے پہلے اس قوت نے اپنا فعل کیا ہوا اور نہ اس شخص کے بعد (جو بغتہ مری
 کے تیرہ سو سال بعد آیا ہے اور اس کے بعد معلوم نہیں دینا کو کتنے ہزار سال تک ہوتا ہے)
 فعل کر سکے، چنانچہ دوسروں کا ذکر خود مرزا بشیر الدین محمود صاحب نے لکھا ہے کہ:-

”خدا تعالیٰ کافروں کی نسبت کہتا ہے مَا قَدَرُوا اللَّهَ حَقَّ قَدْرِهِ یعنی
 انھوں نے خدا تعالیٰ کی قدر کو نہیں سمجھا اور یہ سمجھ لیا ہے کہ خدا کے خزانے ختم ہو گئے
 اس لئے کسی کو کچھ دے نہیں سکتا، اسی طرح یہ کہتے ہیں کہ خواہ کتنا ہی زیادہ
 اتقا میں بڑھ جائے، پرہیز گاری اور تقویٰ میں کئی بیویوں سے آگے گزرائے،
 معرفت الہی کتنی ہی حاصل کرے لیکن خدا اس کو کبھی نبی نہیں بنائے گا
 اور کبھی نہیں بنائے گا، ان کا یہ سمجھنا خدا تعالیٰ کی قدر کو ہی نہ سمجھنے کی وجہ
 ہے اور نہ ایک نبی کیا میں تو کہتا ہوں ہزاروں نبی ہوں گے۔“

چنانچہ مرزا غلام احمد صاحب کے بعد لوگوں کو نبوت کا دعویٰ کرنے کی عام جرأت

ہو گئی اہم کو کم سے کم ہندستان کی تاریخ میں جو خاصی حد تک تفصیل کے ساتھ محفوظ ہے اکبر کے سوا کسی شخصیت کا علم نہیں جس نے ختم نبوت کے انکار اور دین جدید کے ظہور کی جسارت کی ہو۔ اکبر نے بھی اس منظم اور واضح طریقہ پر جدید نبوت کا دعویٰ نہیں کیا تھا لیکن مزاحمت کے بعد یہ دروازہ عمومی طور پر کھل گیا، پروفیسر الیاس برنی صاحب نے ۱۳۵۵ھ تک سات مرتبہ ان نبوت کا حوالہ دیا ہے اس میں کوئی شبہ نہیں کہ اگر زیادہ اہتمام سے ان مرتبہ ان نبوت کی ”مردم شماری“ ہو تو صرف پنجاب میں اس گہرت زیادہ تعداد ثابت ہوگی ان مرتبہ ان نبوت کی کثرت اور خام خیالی پر خود مرزا بشیر الدین صاحب نے احتجاج فرمایا، انھوں نے ایک تقریر میں فرمایا۔

”دیکھو ہماری جماعت میں ہی کتنے مدعی نبوت کھڑے ہو گئے ہیں ان میں سے سوائے ایک کے سب کے متعلق ریخیال رکھتا ہوں کہ وہ اپنے نزدیک بھوٹ نہیں بولتے واقفیرا تبدیل نہیں ہوا ہوتے اور کوئی تعجب نہیں اب بھی ہوتے ہوں مگر نقص یہ ہوا ہے کہ انھوں نے اپنے الہاموں کو سمجھنے میں غلطی کھائی ہے ان میں سے بعض سے مجھے ذاتی واقفیت ہے اور میں گواہی دے سکتا ہوں کہ ان میں خلاص پایا جاتا تھا“

خشیت الہی پائی جاتی تھی آگے خدا تعالیٰ ہی جانتا ہے کہ میرا ریخیال کہاں تک درست ہے مگر ابتداء میں ان کی حالت مخلصانہ تھی، آج الہاموں کا ایک حصہ خدائی الہاموں کا تھا مگر نقص یہ ہو گیا کہ انھوں نے الہاموں کی حکمت کو نہ سمجھا اور دھوکہ کھا گئے“

تفریق بین المسلمین

ان جدید نبوتوں سے عالم اسلام میں جو زبردست انتشار مسلمانوں میں

لہ الفضل یکم جنوری ۱۹۳۵ء

جو عظیم الشان تفریق اور امت واحدگی جو اقوام تک تقسیم ہوگی اس کے تصور سے بھی ایک مسلمان کو وحشت ہوتی ہے لاپرواہیت و ذہب بیزاری کے اس دور میں خود بخود لوگوں میں "انا الحق" اور "انا اللہ" کہنے کا ذوق نہیں رہا لیکن مرزا غلام احمد صفا کے لٹریچر کے اثر اور سبک سرفرازی کی تبلیغ سے اگر آج عالم اسلامی میں نبوت کے دعوے کا ذوق پیدا ہو جائے اور عالم اسلام کے مختلف گوشوں میں مختلف اشخاص اپنا اپنا علم نبوت بلند کر دیں اور جو اس علم کے نیچے نئے نئے نبوت کے لازمی نتیجے کے طور پر ان کی تکفیر ترقی کر دیں تو عالم اسلام میں کیسا ذہنی اور ذہنی انتشار اور تضاد پیدا ہوگا، اور کس طرح عالم اسلام مختلف ذہنی محاذوں میں تقسیم ہو جائے گا اور جو امت رنگ و نسل اور قوم و وطن کی تفریق مٹانے اور ساری نوع انسانی کو ایک دوسرے کا بھائی اور بہرہ دینا لے آئی ہے وہ کس طرح ذہنی تعصبات اور باہمی تفریق و تکفیر کا نشانہ ہو کر رہ جائے گی اس خطرہ کو مولانا محمد علی لاہوری نے بھی محسوس کیا اور بڑی خوبی اور قوت کے ساتھ اپنے ایک مضمون میں اس کا اظہار کیا ہے لیکن انھوں نے غور نہیں کیا کہ اس خطرہ کا دروازہ مرزا غلام احمد صفا کے کھولا ہے اور اسلام کی پوری تاریخ میں وہ پہلے شخص ہیں جنھوں نے نبوت کے اجراء و تسلسل کو ایک نبوت اور تخریک کے طور پر پیش کیا ہے مولوی محمد علی صفا اہل بصیرت کو خطاب کرتے ہوئے لکھتے ہیں:-

”خدا را غور کرو کہ اگر یہ عقیدہ میاں صفا کا درست ہے کہ نبی آتے رہیں گے اور ہزاروں نبی آئیں گے، جیسا کہ انھوں نے بالصراحت ”انوار خلافت“ میں لکھ دیا ہے تو یہ ہزاروں گروہ ایک دوسرے کو کافر کہنے والے ہوں گے یا ہمیں اور اسلامی وحدت کہاں ہوگی؟ یہ بھی مان لو کہ وہ سائے نبی احمدی جماعت

لے میاں صاحب اس عقیدہ کے مصنف یا موجد نہیں ہیں انھوں نے صرف مرزا صفا کی ترجمانی کی ہے۔

میں ہی ہوں گے پھر احمدی جماعت کے کتنے منکر طے ہوں گے آخر گزشتہ سنتوں سے تم اتنے ناواقف نہیں ہو کہس طرح نبی کے آنے پر ایک گروہ اس کے ساتھ اور ایک خلافت ہوئے وہ خدا جو محمد رسول اللہ صلی اللہ علیہ وسلم کے ہاتھ پر گل دنیا کی قوموں کو ایک کرنے کا ارادہ ظاہر کر چکا ہے کیا اب وہ مسلمانوں اس طرح منکر طے کر دے گا کہ ایک دوسرے کو کافر کہہ لے یہ ہوں اور آپس میں تعلقات اخوت اسلامی کے تدرہ گئے ہوں یاد رکھو اگر اسلام کو کل ادیان پر غالب کرنے کا وعدہ سچا ہے تو یہ مصیبت کا دن اسلام کو بھی نہیں آسکتا کہ ہزاروں نبی اپنی اپنی اولیاں علیہ علیہ لائے پھرتے ہوں اور ہزار ہا ڈیڑھ اینٹ کی مسجدیں ہوں جن کے پیاری اپنی اپنی جگہ ایمان اور نجات کھینکے اور اپنے ہونے ہوں اور دوسرے نام مسلمانوں کو کافر اور بے ایمان قرار دے لے ہوں ۱۱

ایک غلط اور خطرناک مفروضہ

مرزا غلام احمد صفا کا ایک مفروضہ جس نے اسلامی ذہن کے لئے بے چینی اور اسلامی معاشرہ کے لئے انتشار کا ایک مستقل دروازہ کھول دیا ہے یہ ہے کہ وہ مکالمات و مخاطبات الہیہ کو مذہب کی صداقت کی شرط اور اتباع اور مجاہدات کا قدرتی نتیجہ تسلیم کرتے ہیں ان کے نزدیک جس مذہب میں مکالمات و مخاطبات الہیہ کا سلسلہ جاری نہ ہو وہ مذہب مردہ اور باطل ہے بلکہ شیطانی مذہب ہے اور جہنم کی طرف لے جاتا ہے اور جس مذہب کے پیروں کو مجاہد کے باوجود اس دولت سے سرفراز نہ ہوں وہ گمراہ محروم اور تائب ہیں

۱۱-۲۹-۵۰

وہ براہین احمدیہ کی جلد پنجم میں لکھتے ہیں:-

”ایسا نبی کیا عزت اور کیا منزلت اور کیا تاثیر اور کیا قوت قدسیرہی ذات میں رکھتا ہے جس کی پیروی کے دعوے کرنے والے صرف اندھے اور نابینا ہوں اور خدا تعالیٰ اپنے مکالمات و مخاطبات سے ان کی آنکھیں نہ کھولے، یہ کس قدر لغو اور باطل عقیدہ ہے کہ ایسا خیال کیا جائے کہ بعد اُن حضرت صلے اللہ علیہ وسلم کے وحی الہی کا دروازہ ہمیشہ کے لئے بند ہو گیا ہے اور اگر وہ کو قیامت تک اس کی کوئی بھی اُمد نہیں صرف قصصوں کی پوجا کروا پس کیا ایسا مذہب کچھ مذہب ہو سکتا ہے جس میں براہ راست خدا تعالیٰ کا کچھ بھی پتہ نہیں لگتا جو کچھ میں قصے میں اور کوئی اگرچہ اس کی راہ میں اپنی جان بھی فدا کرے اس کی رضا جوئی میں فنا ہو جائے اور ہر ایک چیز پر اس کو اختیار کرے تب بھی وہ اس پر اپنی شناخت کا دروازہ نہیں کھولتا اور مکالمات اور مخاطبات سے اس کو مشر نہیں کرتا۔ میں خدا تعالیٰ کی قسم کھا کر کہتا ہوں کہ اس زمانہ میں مجھ سے زیادہ بیزار ایسے مذہب سے اور کوئی نہ ہوگا، میں ایسے مذہب کا نام شیطانِ مذہب رکھتا ہوں نہ کہ رحمانی اور میں یقین رکھتا ہوں“

مکالمات کو شرط قرار دینے کے نتائج

مرزا صاحب نے ”مکالمات و مخاطبات الہیہ“ کو معرفتِ نجات اور صداقت و حقیقتِ نیت کی شرط قرار دیکر اس مذہب کو جس کو اللہ تعالیٰ نے سہل اور سہر شخص کے لئے قابلِ عمل

لے براہین احمدیہ حصہ پنجم ص ۱۸۳

قرار دیا تھا، نہایت مشکل اور نہایت محدود بنا دیا، اللہ تعالیٰ فرماتا ہے۔

يَوْمَئِذٍ اِنَّكُمْ لِكُلِّ الَّذِي سَخَّرَ لَكُمْ مِنْ اَنْفُسِكُمْ رِجَالٌ مِّمَّنْ
الَّذِينَ تَخْتَفَوْنَ مِنْهُمْ وَارْتَمَوْا بِهَا
الْحَسْرَةَ (البقرہ - ۱۸۵)

وَمَا جَعَلَ عَلَيْكُمْ فِي الدِّينِ مِنْ
حَرَجٍ ط (الحج - ۷۸)

لَا يَكْفِيكُمْ اِنَّكُمْ لَفِي السَّعْيِ
الَّذِينَ تَخْتَفَوْنَ مِنْهُمْ وَارْتَمَوْا بِهَا
الْحَسْرَةَ (البقرہ - ۲۸۶)

لیکن اگر معرفت و نجات کے لئے مکالمات و مخاطبات الہیہ شرط ہیں تو اس دین سے زیادہ دشوار چیز کوئی نہیں اس لئے کہ بکثرت لوگ اس مکالمہ الہام سے فطرتاً مناسبت نہیں رکھتے اور خواہ وہ کیسے ہی مجاہدات کریں مکالمہ الہام کا دروازہ ان پر نہیں کھلتا، بہت سے لوگ اس فطری مناسبت رکھتے ہیں مگر ان کو ان مجاہدات کی (جو مکالمہ اور مخاطبت الہیہ کے لئے شرط ہیں) فرصت یا توفیق نہیں، وہ عالمگیر مذہب جو ساری انسانیت کی فلاح کے لئے آیا ہے اور سب کو خدا کے دین کی دعوت دیتا ہے ہر قوت نجات اور مغفرت و رضا اور وصول الی اللہ کے لئے ایسی کڑی شرط نہیں لگا سکتا جس کو کروڑوں انسانوں میں سے چند پورا کر سکیں۔ پھر قرآن مجید میں یونین اور فلاح یا قیامت انسانوں کی صفات ملاحظہ ہوں۔

سورة المؤمنون کا پہلا آیت پڑھئے۔ فَذَٰلِكَ اَلْمُؤْمِنُونَ ۝ الَّذِيْنَ هُمْ فِيْ صَلَاتِهِمْ
خَاشِعُونَ ۝ سورة الفرقان کا آخری آیت پڑھئے۔ وَعِبَادُ الرَّحْمٰنِ الَّذِيْنَ
يَمْسُحُوْنَ عَلٰى اَلْاَرْضِ هٰؤُنٰٓءَا ۝ اور خود پہلی سورة کی پہلی آیت پڑھئے۔

اَللّٰهُمَّ اِنِّكَ لَآ تَرٰى فِيْهِ ۝ اس کتاب میں کچھ نکتہ نہیں رہتا بلکہ یہ ہے

هُدًى لِّلْمُتَّقِينَ ۝ الَّذِينَ يُؤْتُونَ
 بِالْغَيْبِ وَيُقِيمُونَ الصَّلَاةَ وَمِمَّا
 رَزَقْنَاهُمْ يُعْمَلُونَ ۝ (البقرہ-۱۳۱)

ڈرنے والوں کو جو کہ یقین کرتے ہیں یہ بھی
 چیزوں کا اور قائم رکھتے ہیں نماز کو اور جو ہم نے
 روزانہ ہم سے عطا کیا ہے، وہ اس میں خرچ کرتے ہیں۔

اس میں کہیں بھی مکالمہ الہی کو ہدایت و فلاح کی مشروط قرار نہیں دیا گیا بلکہ اس کے
 برعکس ایمان بالغیب کو ہدایت کی پہلی مشروط قرار دیا گیا ہے اور ایمان بالغیب کا مفہوم ہی
 یہ ہے کہ نبی کے اعتماد پر (جس کو اللہ تعالیٰ اجنبائی طور پر مکالمہ الہی کے لئے انتخاب فرماتا
 ہے) غیبی حقائق کو چونکہ عقل اور جو اس ظاہر ہی کی مدد سے معلوم نہیں کئے جاسکتے تسلیم کیا
 جائے، اگر مراد اصحا کا ارشاد تسلیم کر لیا جائے کہ مکالمہ الہی معرفت اور نجات کے لئے مشروط
 ہے تو ایمان بالغیب کی ضرورت باقی نہیں رہتی اور اس پر قرآن مجید کا اصرار سمجھ میں نہیں آتا۔
 پھر صحابہ کرامؓ کی زندگی ہمارے سامنے ہے پوچھا جاسکتا ہے کہ ان میں سے کتنے
 مکالمات و مخاطبات الہیہ سے سرفراز تھے؟ اور حدیث تالیخ سے کتنوں کے متعلق ثابت
 کیا جاسکتا ہے کہ ان کو مکالمہ و مخاطبہ حاصل تھا؟ کوئی شخص جو اس دور کی تالیخ اور
 اس جماعت کے مزاج و حالات بلکہ انسانی طبائع و نفسیات سے واقف ہے اس کا دعویٰ
 نہیں کر سکتا کہ ایک لاکھ افراد سے متجاوز اس قدر جماعت کو مکالمہ و مخاطبہ خداوندی
 حاصل تھا اور جب صحابہ کرامؓ کا یہ حال تھا تو بعد کے لوگوں کا کیا ذکر؟

سلسلہ نبوت کے انکار کی روح

مکالمات و مخاطبات الہیہ کی یہ اہمیت اور عمومییت درحقیقت نبوت کے خلاف
 درپردہ بغاوت اور ایک مخفی سازش ہے مکالمات و مخاطبات کے اس عزم و تسلسل کے بعد

عقلاً و عملاً سلسلہ انبیاء کی ضرورت باقی نہیں رہتی قرآن مجید اور تمام آسمانی مذاہب کے انسانوں کو ہدایت اور معرفت الہی کے حصول، ذات و صفات اور نشاۃ خداوندی کی شناخت اور حقائق غیبی کے علم کو سلسلہ نبوت سے وابستہ اور مربوط کیا ہے قرآن ہدایت یافتہ مومنین کی زبان سے کہتا ہے:-

اَلْحَمْدُ لِلّٰهِ الَّذِي هَدَانَا لِهٰذَا
وَمَا كُنَّا لِنَهْتَدِيَ لَوْلَا اَنْ هَدَانَا
اللّٰهُ ۗ لَقَدْ جَاءَتْ رُسُلًا مِنَّا
بِالْحَقِّ ط (الاعراف - ۴۳)

فکر اس اللہ کا جس نے ہم کو یہاں تک
پہنچا دیا اور ہم نہ تھے راہ پانے والے
اگر نہ ہدایت کرتا ہم کو اللہ نے شک لائے
رسول ہمارے رب کی سچی بات۔

دوسری جگہ ذات و صفات کے بارے میں مشرکانہ و جہالانہ خیالات و عقائد کی تردید کرتے ہوئے ارشاد ہے:-

سُبْحٰنَ رَبِّنَا الَّذِي يَوْمُرَ الْاَحْزَابِ
يَصِفُوْنَ ۗ وَ سَلَّمَ عَلٰى الْمُرْسَلِيْنَ
وَ اَلْحَمْدُ لِلّٰهِ رَبِّ الْعٰلَمِيْنَ ۝
(الصّٰفّٰت - ۸۲-۸۰)

پاک ذات ہے تیرے رب کی وہ پڑو نگار
عزت والا پاک ہے ان باتوں سے جو
بیان کرتے ہیں اور اسلام ہے رسولوں پر اور
سب خوبی اللہ کو جو رب ہے مائے جہاں کا۔

بعثت انبیاء کی حکمت و مصلحت بتلاتے ہوئے فرماتا ہے:-

لَيَلَّا يَكُوْنَنَّ لِلنَّاسِ عَلٰى اللّٰهِ حِجَّةٌ
بَعْدَ الرُّسُلِ ۗ (النساء - ۱۶۵)

تاکہ لوگوں کے لئے اللہ پر الزام کا
موقع نہ رہے۔

مرزا غلام احمد رضا کے فلسفہ تسلسل و بقائے وحی اور مکالمات و مخاطبات الہیہ کے عمومی و لزوم پر اگر وقت نظر سے غور کیا جائے اور اس کی علمی تحلیل و تخریج کیا جائے

تو اس میں ختم نبوت کے بجائے سلسلہ نبوت کے انکار کی روح نظر آئے گی اور ہدایت و معرفت الہی بھی مسموم اور جدید تخریب استحضار اور روح (SPIRITUALISM) وغیرہ کی طرح ایک روحانی تجربہ اور عمل بن کر رہ جائے گی۔


مکالمات کے سرچشمہ کا تعین

پھر ان مکالمات و مخاطبات الہی کی تنقید کا کیا مینا ہے؟ اور اس کی کیا ضمانت ہے؟ کہ انسان جو کچھ سُن رہا ہے وہ خود اس کے باطن کی آواز یا اس کے ماحول اور تربیت کی صدائے بازگشت یا اس کی اندرونی خواہشات اور سوسائٹی کے اثرات کا نتیجہ نہیں؟ جن لوگوں نے مکاشفات و مکالمات کے قدیم مجموعے دیکھے ہیں، ان کو معلوم ہے کہ ان کا کتنا بڑا حصہ ان غلط مفروضات و نظریات کی تصدیق اور تبلیغ کرتا تھا، جو قدیم علم الاضنام (MYTHOLOGY) نے پیدا کر دیئے تھے، مصر کی فلاطونیت جدیدہ (NEW PLATONISM) کے روحانی شاہدات اور ربانی مکالمات ملاحظہ ہوں! کیا ان کے مکاشفات اور مکالمات نے اس وقت کے صنمیت اور فلسفیانہ مفروضات کی تصدیق نہیں کی؟ خود اسلامی دور میں بعض اہل مکاشفہ و مکالمہ عقل اول سے مصافحہ کرنا اور اس سے ہم کلام ہونا بیان کرتے ہیں جو محض فلسفہ قدیم بلکہ یونانی علم الاضنام کا ایک ذہنی تجل تھا، خود مرزا صاحب کے مکالمات و مخاطبات میں کتنا بڑا حصہ ان کے زمانہ ماحول اور تربیت کے تحت الشعور اثرات کا نتیجہ اور اس انحطاط پذیر اور سائل بی زوال معاشرے کا عکس معلوم ہوتا ہے جس میں انہوں نے نشوونما پایا اور جس میں وہ اپنی دعوت کے رکھڑے ہوئے بلکہ کتنا بڑا حصہ وہ ہے جس کے متعلق

ایک مبصر کو جو ہندوستان کی سیاسی تاریخ سے واقف ہے محسوس ہوتا ہے کہ اس کا سرشمیہ عالم غیب کے بجائے ہندوستان کا سیاسی اقتدار اعلیٰ ہے ڈاکٹر سر محمد اقبال نے جو فلسفہ کے بھی ایک عظیم فاضل ہیں اور انھوں نے مرزا صاحب کی تحریک اور ان کے مکالمات والہامات کا بھی نظر غائر سے مطالعہ کیا ہے اس حقیقت کو اپنے مخصوص علمی انداز میں خوب اضح کیا ہے اس مضمون میں جو انھوں نے بنڈرت جو اہر لال تہرو کے بعض شہرت و سولات کے جواب میں لکھا تھا، فرماتے ہیں:-

”میں یہ ضرور کہوں گا کہ بانی احمدیت نے ایک آواز سنی لیکن اس امر کا نصفہ کہ یہ آواز اس خدا کی طرف سے تھی جس کے ہاتھ میں زندگی اور طاقت ہے یا لوگوں کے روحانی افلاس سے پیدا ہوئی اس تحریک کی نوعیت پر منحصر ہونا چاہئے جو اس آواز کی آفریدہ ہے اور ان افکار و جذبات پر بھی جو اس آواز نے اپنے سننے والوں میں پیدا کئے ہیں قارئین یہ سمجھیں کہ میں انتہاء استعمال کر رہا ہوں، اقوام کی تاریخ حیات بتلاتی ہے کہ جب کسی قوم کی زندگی میں انحطاط شروع ہو جاتا ہے تو انحطاط ہی الہام کا ماخذ بن جاتا ہے اور اس قوم کے شعراء، فلاسفہ، صوفیہ، مذہبین اس سے متاثر ہو جاتے ہیں اور مبلغین کی ایک ایسی جماعت وجود میں آجاتی ہے جس کا مقصد واحد یہ ہوتا ہے کہ منطق کی سحر آفرین قوتوں سے اس قوم کی زندگی کے ہر اس پہلو کی تعریف و تحسین کرے جو نہایت ذلیل و قبیح ہوتا ہے، یہ مبلغین غیر شعوری طور پر یا یوسمی کو امید کے درخشاں لباس میں پھیپھڑا دیتے ہیں، کردار کے روایتی اقتدار کی بیخ کنی کرتے ہیں اور اس طرح ان لوگوں کا

روحانی قوت کو مشاہدیت میں جو ان کا فنکار ہو جاتے ہیں ان لوگوں کی
 قوت ارادی پر ذرا غور کرو تو انہیں الہام کی بنیاد پر یقین کی جاتی ہے کہ
 اپنے سیاسی ماحول کو اٹل سمجھو پس میرے خیال میں وہ تمام ایک جڑ چھوٹا
 نے احمدیہ کے ڈرامہ میں حصہ لیا ہے، زوال اور انحطاط کے ہاتھوں
 میں محض سادہ لوح کھپتلی بنے ہوئے تھے۔



فصل سوم

قادیانیت کی لاہوری شاخ اور اس کا عقیدہ

اگر تفسیر مولوی محمد علی حسنا اور لاہوری شاخ کا موقف اور عقیدہ قادیانیت کی اس شاخ نے جس کا مرکز قادیان اور اب ریلوہ ہے اور جس کی قیادت مرزا غلام احمد صاحب کے فرزند اکبر مرزا بشیر الدین محمود حسنا کرتے ہیں مرزا غلام احمد حسنا کی نبوت کے عقیدہ کو اپنی جماعت کی اساس بنایا ہے، وہ پوری وضاحت اور استقامت کے ساتھ اس عقیدہ پر قائم ہے، اس عقیدہ پر علمی و اسلامی نقطہ نظر سے جو تفتیش کی جائے اور اس کو اسلام سے جس قدر بعید اور اس کے لئے خطرناک سمجھا جائے وہ درست ہے لیکن اس میں کوئی شبہ نہیں کہ اس شاخ نے ایک واضح اور قطعی موقف اختیار کیا ہے اور اپنی اخلاقی برائت کا ثبوت دیا ہے اور اس میں کوئی شبہ نہیں کہ وہ مرزا صاحب کے منشاء کی صحیح ترجمانی و نائنندگی اور ان کی تعلیمات و تصریحات کی محض صدائے بازگشت ہے۔

لیکن لاہوری شاخ کا موقف (جس کی قیادت مولوی محمد علی حسنا کرتے ہیں) بڑا عجیب اور ناقابل فہم ہے، مرزا حسنا کی تصنیفات اور تحریروں کا مطالعہ کرنے والا قطعی اور یقینی طور پر دیکھتا ہے کہ وہ حسنا صحت نبوت کے مدعی ہیں اور جو اس پر ایمان نہ لائے، اس کی تکفیر کرتے ہیں، اگر الفاظ کے معنی متعین ہیں اور لغت اور اہل زبان کا قول

اس بابے میں قول فیصل ہے، اور اگر یہ صحیح ہے کہ مرزا آقا نے یہ کتابیں ملک کی زبان میں
 افادہ عام کے لئے لکھی ہیں تو اس میں شبہ باقی نہیں رہتا کہ وہ اپنی کتابوں میں پکار
 پکار کر کہہ رہے ہیں کہ میں نبی ہوں صاحبِ وحی ہوں آقا امروہی اور صاحبِ شریعت
 ہوں، میرا منکر کافر اور جہنمی ہے لیکن مولوی محمد علی آقا صاحب کے خود ان کی ذات
 اور ان کی اولاد سے زیادہ بہتر ہیں وہ اپنے عقیدہ میں ان کی عظمت اور ان کے
 دینی کارناموں اور خدا کی آبرو کو بچانا چاہتے ہیں اور دراصل وہ شعوری اور
 غیر شعوری طریقہ پر اپنے قلبی تعلق اور دینی عقیدت کی حفاظت کرنا چاہتے ہیں،
 اور اپنی روح اور دینی شعور کو اس صدمہ کی تکلیف سے بچانا چاہتے ہیں جو ان کے
 نبوت کے دعوے اور عام مسلمین کی تکفیر سے پہنچتی ہے، وہ ثابت کرتے ہیں کہ مرزا آقا
 نے کہیں اصطلاحی نبوت کا دعویٰ نہیں کیا، انھوں نے اس سلسلہ میں جہاں جہاں
 نبوتِ وحی، کفر وغیرہ کے الفاظ استعمال کئے ہیں وہ محض صوفیانہ اصطلاحات
 اور مجازات و استعارات ہیں ظاہر ہے کہ معروف و مروج الفاظ اور تہذیبی
 اصطلاحات کو تصوف کا ہر اور مجاز و استعارہ ثابت کرنے کے بعد مصنف اور مرزا
 کی تقریر و تحریر کی ہر طرح کی تاویل و توجیہ ہو سکتی ہے اور پھر کسی چیز کا بھی ثبوت ممکن نہیں۔
 مولوی محمد علی آقا صاحب کو چودھویں صدی کا مجدد و اعظم اور صلح اکبر اور
 اس سے بڑھ کر مسیح موعود مانتے ہیں، اور اس نقطہ پر دونوں شاخوں کا اجتماع
 ہو جاتا ہے، ان کی تفسیر میں مرزا صاحب کے مسیح موعود ہونے کے اشارات موجود ہیں
 سورہ بقرہ کی آیت: **وَرَسُولًا إِلَىٰ بَنِي إِسْرَائِيلَ** کی تفسیر کرتے ہوئے

کہتے ہیں :-

”محمد صلی اللہ علیہ وسلم جو کافۃ الناس کی طرف مبعوث ہو گئے اور جن کا زمانہ عنیوت قیامت تک ممتد ہے کسی دوسرے رسول یا نبی کا محتاج اپنے آپ کو سمجھنا اس نعمتِ عظمیٰ کی ناشکر گزاری ہے پس حدیث میں جو ابن مریم کے آنے کی پیش گوئی ہے اس کے معنی صرف یہی ہو سکتے ہیں کہ اس اُمت میں سے کوئی شخص ابن مریم کے رنگ میں آجائے، جس طرح ایاس کے دوبارہ آنے کی پیش گوئی یوں پوری ہوئی کہ حضرت یحییٰ ایاس کے رنگ میں آگئے، حضرت عیسیٰ کو قرآن کریم کی یہ تصریح اُمتِ محمدیہ میں آنے سے روکتی ہے!“

انہوں نے اپنی تصنیفات میں عام طور پر مرزا صاحب کے لئے ”مسح موعود“ کا لقب استعمال کیا ہے، ہمیں یہاں پر اُن کے اس عقیدہ کے بجائے ان کی تفسیر پر ایک نظر ناقدانہ ڈالتی ہے اور یہ دیکھنا ہے کہ اس سے کس رجحان کا پتہ چلتا ہے اور وہ کس طرح کا ذہنی اور ذہنی فہم پیدا کر سکتی ہے؟

”تفسیر بیان القرآن“

ایسا معلوم ہوتا ہے کہ مولوی محمد علی صاحب لاہوری کے ذہن نے سر تیز کے لٹریچر اور ان کی تفسیر قرآن کے اُسلوب اور ان کے فکر کو پورے طور پر جذب کر لیا تھا مولوی نور الدین صاحب کے درس تفسیر اور صحبت نے اس رجحان اور ذوق کو مزید

لہ تفسیر بیان القرآن، حصہ اول ص ۱۷۱

۱۷۰ مثال کے طور پر صورت ”النَّبُوَّةُ فِي الْإِسْلَامِ“ اور ”رَدُّ تَكْفِيرِ رَافِلٍ قَبْلَهُ“ ملاحظہ ہوں۔

نقویت اور غذا پہنچائی، وہ اس طبقہ اور گروہ کے بہترین نمائندہ ہیں جس کو اسلام کے تعلق اور عصرِ جدید کے سامنے قرآن پیش کرنے اور جدید تعلیم یا قیامتہ طبقہ میں اس کی اشاعت کا شوق ہے لیکن اُس کی ذہنی ساخت اور اس کی گزشتہ تعلیم و تربیت غیبی محتائق اور ماورائے عقل واقعات کو قبول کرنے سے بالکل قاصر ہے اس نے سائنس اور علومِ جدیدہ کے تحقیقات یا (صحیح تر الفاظ میں) مشہور نظریات و مسائل کو مستکبات و بدیہیات کے طور پر تسلیم کر لیا ہے اور ان کو کسی چیز کے (خواہ وہ مذہب کی تعلیمات اور صحفِ سماوی کے مضامین ہوں) رد و قبول کے لئے معیار و میزان سمجھ لیا ہے اس کا ذہن اور اس کی ثقافت حقیقتاً عالمِ غیب اور معجزات و خوارق کو تسلیم کرنے سے بیا کرتی ہے، لیکن وہ اپنے نسلی یا ذہنی لگاؤ کی وجہ سے قرآن مجید اور اسلام کے خصوص سے بھی دستبردار نہیں ہو سکتا، اس لئے اس نے درمیان کی راہ بینہ کالی ہے کہ ان محتائق غیبی اور معجزات و ما فوق الفطرۃ واقعات کی تشریح اس طرح کی جائے کہ جدید نظریات و معلومات سے وہ متصادم نہ ہوں اور ان کے تسلیم کرنے میں ذہن پر غیر ضروری بار نہ پڑے اس مقصد کے حصول کے لئے وہ آیاتِ قرآنی کی تفسیر و تاویل میں ہر طرح کا تکلف اور ہر طرح کی موٹس کافی کرنے کے لئے تیار رہتا ہے اور ہر کمزور سے کمزور چیز کا سہارا لینے سے بھی اس کو غدر نہیں وہ اپنی ان تشریحات اور تاویلات میں اصولِ تفسیر زبانِ ادب کے قواعد و عرف و استعمالِ قدیم کلام کی سند و حجت، قرآن کے مخاطبین اولین اور اہل زبان کے فہم متقدمین کی تفاسیر، غرض ہر اس چیز سے جو اس راہ میں حارج اور قرآن مجید اور فہمِ جدید کی تطبیق میں خلل انداز ہو دستبردار ہونے کے لئے تیار ہے، سرسید مرحوم کی تفسیر کا

منیم دفتر اول مولوی محمد علی لاہوری کے تفسیری نوٹس اور حواشی اس طرز تفسیر کا بہترین نمونہ ہیں، یہاں پر نہایت اختصار کے ساتھ صرف چند نمونے پیش کئے جاتے ہیں:-

۱۔ سورہ بقرہ میں فرمایا گیا ہے کہ جب حضرت موسیٰ نے اپنی قوم بنی اسرائیل کے لئے (جو ایک بے آب دشت میں بڑھی تھی) پانی مانگا تو ارشاد ہوا کہ اپنا عصا چٹان پر مارو، چنانچہ اس عمل سے قدرت الہی سے بارہ چشمے پھوٹ نکلے اور بنی اسرائیل کے بارہ قبائل نے آسودہ ہو کر اپنی پیاس بجھائی۔

وَإِذِ اسْتَسْقَىٰ مُوسَىٰ لِقَوْمِهِ فَقُلْنَا اضْرِبْ بِعَصَاكَ الْحَجَرَ فَانْفَجَرَتْ

مِنْهُ اثْنَا عَشَرَ عَيْنًا قَدْ عَلِمَ كُلُّ اُنَاسٍ مَّشْرَبًا (البقرہ - ۶۰)

آیات کی اس تفسیر کی رو سے جو عربی کے الفاظ سے سمجھ لیتی ہے اور آج تک عہد رسالت سے اس وقت تک کی جاتی رہی ہے، یہ باننا پڑتا ہے کہ بنی اسرائیل کے لئے چٹان سے پانی کے چشمے مافوق الفطرۃ اور خارق عادت طریقہ پر جاری ہوئے یہ بات چونکہ روزمرہ کے مشاہدہ اور طبعیات و علم طبقات الارض کے عام قوانین سے الگ ہے اس لئے اس ظاہری معنی کو چھوڑ کر مولوی محمد علی صاحب نے ضرب اور عصا کے وہ معنی بیان کئے ہیں جو کلام عرب میں خاص ترکیب اور خاص محاورات میں بطور مجاز و استعارہ کے مراد لئے جاتے ہیں یعنی ضرب فی الارض کے معنی زمین میں چلنا، عصا کے معنی اجتماع و امتلا و اور جماعت اور پھر الفاظ کے ان مجازی معنی کی مدد سے آیت کا ترجمہ یہ کیا ہے کہ ”اپنی جماعت کے ساتھ پہاڑ پر چلے جاؤ“ اور اس کی تفسیر یہ کی ہے کہ اللہ تعالیٰ نے

حضرت موسیٰؑ کو کسی پہاڑ پر چلے جانے کی ہدایت فرمائی جہاں ان کو بارہ چشتے مل گئے، یہ سب تکلفات انھوں نے اس لئے گوارا کئے کہ اس معجزہ اور خارق عادت واقعہ کے ماتنے اور اس کا ثبوت پیش کرنے سے وہ بچ جائیں اور ان کے قارئین کے ذہن پر ایمان بالغیب اور تصدیقِ معجزات کا بوجھ نہ پڑے۔

۲۔ اسی سورہ کی آیت ہے :-

وَإِذْ قَاتَلْتُمُوهُمْ فَادْرَءْتُمْ
فِيهَا وَاللَّهُ مُخْرِجٌ مَا كُنْتُمْ
تَكْتُمُونَ ۝ فَظَلْنَا امْرُؤًا
بِعَضِّهَا كَذَّالِكُمْ يَعْنِي اللَّهُ
الْمَوْلَىٰ وَيُرِيكُمْ آيَاتِهِ لَعَلَّكُمْ
تَتَّقُونَ ۝

اور جب تم نے ایک شخص کو قتل کر دیا
پھر آپس میں اختلاف کیا اور
الشر ظاہر کرنے والا تھا جو تم چھپاتے
تھے، پس ہم نے کہا اس کو اس کے
بعض سے مارو، اس طرح الشر مرد کو
زندہ کرتا ہے اور تمہیں اپنے نشان

دکھاتا ہے تاکہ تم عقل سے کالو۔ (البقرہ - ۴۲، ۴۳)

اس کے مشہور معنی اور عام تفسیر یہی ہے کہ بنی اسرائیل میں ایک قتل ہو گیا تھا، قاتل کا پتہ نہیں چلتا تھا، مقتول کے ورثاء نے حضرت موسیٰؑ سے اس کے متعلق دریافت کرنے کی درخواست کی، اس سے پہلے ان کو امتحاناً ایک گائے ذبح کرنے کا حکم ہوا تھا اور انھوں نے بعد از خرابی بسیار اس حکم کی تعمیل کی تھی اور انہوں نے حکم الہی کی مصلحت اور اس کی تعمیل کا فائدہ بتلانے کے لئے حکم دیا کہ اسی گائے کا ایک ٹکڑا مقتول کے جسم سے مس کرو، وہ اپنے قاتل کا نام بتلائے گا، بنی اسرائیل کو

لہ بیان القرآن، جلد اول، ۶۹-۷۰

احکام الہی کی عظمت اور ان کی تعمیل کی برکت و منفعت بتلانے کے لئے طریقیہ
تہایت مناسب و معززوں تھا، اور ایک خالی الذہن آدمی آیات کے سیاق و سباق
سے یہی سمجھے گا لیکن چونکہ اس میں کئی مافوق الفطرتہ اور خارق عادت واقعات
کو تسلیم کرنا پڑتا ہے، اس لئے مولوی محمد علی صاحب نے اس کی بالکل الگ تفسیر
بیان کی ہے، وہ لکھتے ہیں :-

”قرائن صفائی سے بتاتے ہیں کہ ان الفاظ میں کسی نبی کے قتل کا ذکر
ہے، دوسری طرف یہ بھی ظاہر ہے کہ ایسا نبی جس کے قتل میں اختلاف ہو اور
اور کامیابی نہ ہوئی ہو وہ مسیح علیہ السلام ہیں گویا قوم یہود کی یہ اعتقاد
کا نقشہ کھینچا ہے کہ ایک طرف تو گائے تک کو ذبح کرنے میں اس قدر
لیبت و لعل کرتے ہیں اور دوسری طرف ایک عظیم الشان نبی کو قتل
کرنے میں اس قدر دلیری ہے، رہا یہ سوال کہ ”فَقَتَلْنَا أَحْمَرَ لُؤْلُؤًا بِبَعْضِهَا“
سے کیا مراد ہے؟ ”أَحْمَرَ لُؤْلُؤًا“ میں ضمیر نفس کی طرف جاتی ہے کیونکہ بعض
وقت نفس کی ضمیر بلحاظ معنی مذکر آجاتی ہے اور ”بَعْضِهَا“ کی ضمیر فعل قتل
کی طرف جاتی ہے یعنی بعض قتل سے اُس کو مار دیا فعل قتل پورا اس پر
وارد نہ ہونے دو اور یہی سچ ہے کہ حضرت مسیح پر پورا فعل قتل وارد نہیں
ہوا صلیب پر آپ صرف تین گھنٹے رہے اور اتنی تھوڑی دیر میں کوئی
شخص صلیب کی موت سے مر نہیں سکتا، آپ کے ساتھ جو پورا صلیب دیئے
گئے تھے، ان کی ہڈیاں توڑی گئیں، آپ کی ہڈیاں نہیں توڑی گئیں یہی
”فَأَحْمَرَ لُؤْلُؤًا بِبَعْضِهَا“ ہے اور ”كَذَلِكَ يُحْيِي اللَّهُ الْمَوْتَى“ کہہ کر بتلادیا کہ

جس کو تم مردہ خیال کر بیٹھے تھے، اسے خدا نے یوں زندہ رکھا!

آیات کی تفسیر اس ذہنیت کا بہترین نمونہ ہے ایک معجزہ کے وقوع سے بچنے کے لئے کس طرح تکلف سے کام لیا گیا ہے اور کس طرح مؤثرات کی صنمیر کو مذکر اور مذکر (فعل قتل) کی صنمیر کو مؤثرات ثابت کیا گیا ہے اور سیاق و سباق کے بالکل خلاف ان آیات کو حضرت مسیحؑ سے متعلق کیا گیا ہے۔

۳۔ قرآن مجید نے حضرت مسیحؑ کا یہ قول بار بار دہرایا ہے کہ میں بطور معجزہ اور ثبوت نبوت کے تمہارے سامنے مٹی کے جانور بنانا ہوں اور پھر ان کو پھونک مار کر ہوا میں پرندوں کی طرح اڑاتا ہوں "إِنِّي أَخْلُقُ لَكُمْ مِنَ الطِّينِ كَهَيْئَةِ الطَّيْرِ فَأَنْفُخُ فِيهِ فَيَكُونُ طَيْرًا بِإِذْنِ اللَّهِ" (سورۃ آل عمران - ۴۹) اس میں بے جا چیزوں میں روح ڈالنے کے معجزہ سے بچنے کے لئے مولوی محمد علی صاحب نے اس آیت کو تمام تراستعارات پر مشتمل بنایا ہے وہ لکھتے ہیں :-

”برنگ استعارہ یہاں طیر سے مراد ایسے لوگ ہیں جو زمین اور زمینی چیزوں سے اوپر اٹھ کر خدا کی طرف پرواز کر سکیں اور یہ بات آسانی سے سمجھیں سکتی ہے کہ کس طرح زمینی کے نفع سے انسان اس قابل ہو جاتا ہے کہ وہ زمینی خیالات کو ترک کر کے عالم روحانیت میں پرواز کرے“

۴۔ سورۃ النمل میں آتا ہے کہ حضرت سلیمانؑ نے تخریثِ نعمت کے طور پر فرمایا :-

يَا أَيُّهَا النَّاسُ عَلِمْنَا مَا مَنَعُكَ الطَّيْرِ
لَمَّا كُنْتُمْ لَهَا كَاذِبِينَ
وَإِذْ نَادَىٰ مِنْ تَحْتِهَا
أَنْ يَرْسُلْنَا نَكُنَّا شُرَكَاءَ فِيهَا
فَأَنزَلْنَا عَلَيْهَا الْمَاءَ
فَصَالَا فِيهَا فَجَرَدْنَاهَا
أَجْرًا حَرًّا فَاذْكُرْكُنَّ
فَمَا تَكْفُرْنَ (النمل ۱۶)

گئی ہے اور ہمیں ہر ایک چیز دی گئی۔

چونکہ کسی انسان کا پرندوں کی بونی سمجھنا عام مشاہدات و تجربات کے خلاف ہے، اس لئے مولوی محمد علی صاحب نے اس سے نامہ بری مراد لی ہے، وہ لکھتے ہیں :-

”سلطنت کے سامانوں میں یا مخصوص قدیم زمانہ میں سب سے بڑا کام جو پرندوں سے لیا جاتا تھا، وہ نامہ بری کا کام تھا جو مجازاً وہ نامہ جو پرندہ ایک جگہ سے دوسری جگہ لے جاتا ہے منطلق الطیر ہی کہلائے گا۔“
 اگلی آیت ”حَتَّىٰ اِذَا تَوَاعَىٰ وَاِذِ النَّهْلِ قَالَتْ تَمَلَّكَ يٰ اَيُّهَا النَّهْلُ اِذْ خُلُوْا مَسْكٰكًا“ میں وادی النمل سے مراد مشہور تفسیر اور تفسیر موصی کے مطابق چیونٹیوں کا گانوں نہیں بلکہ ان کے نزدیک یہ ایک عرب قبیلہ بنی نملہ نام کی وادی تھی اور نملہ سے مراد اسی کا ایک فرد تھا، وہ لکھتے ہیں :-

”یہ کوئی قوم تھی جن کو علم ہوا کہ حضرت سلیمان اپنی افواج کے ساتھ آ رہے ہیں تو انھوں نے کہا کہ ایسا نہ ہو ہم خواہ مخواہ مخالفت سمجھ کر مارے جائیں۔“

۵۔ سورہ سباء میں حضرت سلیمان کے متعلق ارشاد ہے :-

قَلَمًا فَمَضَيْنَا عَلَيْهِ الْمَوْتَ	سو جب ہم نے اس پر سلیمان پر موت کا
مَا دَلَّهُمْ عَلَىٰ مَوْتِهِ اِلَّا آيٰتُ	حکم صادر کیا تو انھیں (حیات کو) اس کی
الْاَرْضِ تَاْكُلُ مِنْ سَائِغَةِ ج	موت کا پتہ کسی چیز نے نہ دیا مگر گھن کے
(السياۃ ۱۲)	کیڑے نے جو اس کا عصا کھاتا رہا۔

مفسرین اس کی تفسیر میں لکھتے ہیں کہ "حضرت سلیمان علیہ السلام جنوں کے ہاتھ سے مسجد بیت المقدس کی تجدید کر رہے تھے، جب معلوم ہوا کہ میری موت آپہنچی جنوں کو نقشہ بنا کر آپ ایک شیشہ کے مکان میں در بند کر کے عبادتِ الہی میں مشغول ہو گئے، اسی حالت میں فرشتہ نے روح قبض کر لی، آپ کی نعش مبارک لکڑی کے سہارے کھڑی رہی، کسی کو آپ کی وفات کا احساس نہ ہوا، وفات کے بعد مدت تک جن بدستور تعمیر کرتے رہے، جب تعمیر پوری ہو گئی، جس عصا پر ٹیک لگا رہے تھے، گھٹن کے کھانے سے گرا، تب سب کو وفات کا حال معلوم ہوا، اس سے جنات کو خود اپنی غیبِ الہی کی حقیقت کھل گئی، اور ان کے معتقد انسانوں کو بھی پتہ لگ گیا کہ اگر انھیں غیب کی خبر ہوتی تو کیا اس ذلت آمیز تکلیف میں پڑے رہتے؟

اس میں بھی چونکہ چند غیر معمولی واقعات اور آیاتِ قدرت کو تسلیم کرنا پڑتا ہے، اس لئے مولوی محمد علی صاحب نے "کتابۃ الادب" اور "مسنات" کے بالکل الگ معنی بیان کر کے لکھا ہے:-

"اصل بات یہ ہے کہ حضرت سلیمان کی وفات کے جلد ہی بعد اس سلطنت کی حالت خراب ہو گئی، حضرت سلیمان کے بیٹے رجیام کے تخت نشین ہونے کے تھوڑی دیر بعد رجیام کی انگلیخت پرنی اسرائیل نے کچھ مطالبات پیش کئے، اس وقت حضرت سلیمان کے پرانے مشورے رجیام کو مشورہ دیا کہ وہ قوم کو تنگ نہ کرے اور ان کے مطالبات

لے حاشیہ مولانا شبیر احمد عثمانیؒ

قبول کر لے، مگر اس نے بجائے ان مشیروں کی بات سننے کے اپنے
 نوجوان ساتھیوں کے کہنے پر بنی اسرائیل کے مطالبات کا سخت جواب
 دیا اور ان پر سختی کرنے کی ٹھانی جس کا نتیجہ یہ ہوا کہ دس قومیں باغی ہو گئیں
 اور حضرت سلیمان کی سلطنت برباد ہو گئی اور جیعام کی حکومت صرف
 ایک چھوٹی سی شاخ پر رہ گئی، اس کا لازمی نتیجہ یہ ہوا کہ غیر اسرائیلی
 قومیں بھی آزاد ہو گئیں (دیکھو سلاطین یا ایلیا) بس دائۃ الارض یہی جیعام
 حضرت سلیمان کا بیٹا ہے جس کی نظر صرف زمین تک محدود تھی، اور
 سلیمان کے عصا کا کھایا جانا اس کی سلطنت کی بربادی ہے اور جن سے مراد
 غیر قومیں ہیں جنہوں نے اب تک بنی اسرائیل کی ماتحتی کا جو اٹھایا تھا؛
 ۶۔ وَفَقَدَّ الطَّيْرُ فَقَالَ مَا لِيَ لَا أَرَىٰ
 اور خبر لی اڑنے جا نوروں کی تو کہا کیا
 الْهَذَا هَذَا مَا كَانَ مِنَ الْعَالَمِينَ
 ہے جو میں نہیں دیکھتا، ہڈ ہڈ کو یا بچے

(النمل۔ ۲۰) وہ غائب۔

قدیم زمانہ سے اس وقت تک سب سے ہڈ ہڈ سے مراد مخصوص پرندہ سمجھا ہے اور
 سیاق و سباق بھی یہی بتلاتا ہے اس لئے کہ اوپر حضرت سلیمان کے پرندوں کی زبان
 جاننے کا ذکر ہے، اور پرندوں ہی کا اس موقع پر وہ جائزہ لے رہے ہیں "وَفَقَدَّ الطَّيْرُ"
 لیکن چونکہ اس واقعہ میں ایک غزابت اور خارق عادت بات ہے کہ پرندہ سے
 کوئی انسان بات چیت کرے اور اس کا محاسبہ کرے، اور وہ اپنی کارگزاری پیش
 کرے اس لئے مولوی محمد علی حسکا کے نزدیک ہڈ ہڈ سے مراد حضرت سلیمان کے صیغہ خیر رانی

کا افسر اعلیٰ یا خفیہ پولیس کا انسپکٹر جنرل مراد ہے وہ لکھتے ہیں :-
 ”ہندو کسی شخص کا نام ہے جو اس محکمہ خبر رسانی سے تعلق رکھتا ہے
 اور جس کی موجودگی جائزہ کے وقت ضروری تھی، کیونکہ ہندوں کے خبر رسانی
 کا ہی کام لیا جاتا تھا تو حضرت سلیمان نے جب ہندوں کو طلب کیا تاکہ
 سب سامانوں کی حالت سے واقفیت حاصل کریں تو افسر محکمہ کو غائب
 پایا تو فرمایا، ہند کہاں ہے؟ اور ہندوں اور جاہلوں کے ناموں پر
 انسانوں کے نام عام طور پر رکھے جاتے ہیں، فکس (لومٹی) اور ولت
 (بھڑیا) وغیرہ آج ہند قومیں بھی اپنے نام رکھتی ہیں اور ہندوں میں
 طوطا رام اور مسلمانوں میں شیر اور باز بلکہ شیر ماز عام نام ہیں عرب میں بھی
 ایسے نام رکھے جاتے تھے، جیسے اسد وغیرہ“

۷۔ قُلْ أُوْحٰی الْاٰتِیَۃِ اَسْمَآءَ
 نَعَزَّوَمِنَ الْاٰتِیَۃِ فَقَالُوْا اِنَّا سَمِعْنَا
 قَوْلًا نَّاعِبًاہ (الحج - ۱)

یہاں جن سے مراد خدا کی وہی مخلوق ہے جو عام طور پر نظروں سے مخفی رہتی ہے
 اور جس کا ثبوت قرآن وحدیث تو اترا اور شاہدہ سے ہے اس آیت میں مفسرین
 کے نزدیک اس واقعہ کی طرف اشارہ ہے کہ نبی کریم صلی اللہ علیہ وسلم ایک مرتبہ
 صبح کی نماز میں قرآن پڑھ رہے تھے، کئی جن ادھر کو گزریے اور قرآن کی آواز پر فریفتہ
 ہو کر سچے دل سے ایمان لے آئے، پھر اپنی قوم میں جا کر سب ماجرا بیان کیا۔

۱۷ ج ۳ ص ۱۷۱ ۱۷۲ حواشی مولانا شبیر احمد صاحب عثمانی

لیکن مولوی محمد علی صاحب نے لغت عرب، کلام عرب اور تفسیر مشہور کے برخلاف جن سے مراد عیسائی قومیں لی ہیں، وہ لکھتے ہیں :-
 ”جن سے مراد انسان ہی ہیں چونکہ یہ باہر کے لوگ تھے، جو اہل عرب کی نظر سے مخفی تھے، اس لئے انھیں جن کہا گیا ہے اور یہ جن عیسائی تھے!“
 آگے چل کر لکھتے ہیں :-

”ممکن ہے یہ سب ذکر بطور پیش گوئی کے ہو اور مطلب یہ ہو کہ عیسائی اقوام جو یوہر اپنی عظمت کے کبھی جن کی حقیقت حاصل کر لیں گے آخر ان کا ایک حصہ بھی قرآن کریم کی صداقت پر ایمان لائے گا!“
 یہاں ہم انھیں چیز نمونوں پر اکتفا کرتے ہیں، ورنہ یہ تفسیر جو تین ضخیم جلدوں میں ہے انھیں نواد تفسیر سے بھری ہوئی ہے۔

اس جگہ ایک سلیم الفطرت انسان کے دل میں سوال پیدا ہوتا ہے کہ کیا صحابہ کرام جو قرآن مجید کے مخاطب اول تھے، اور قرآن مجید ان کی زبان میں نازل ہوا تھا، اور صحبت نبوی سے انھوں نے قرآن مجید کا صحیح فہم حاصل کیا تھا، ان آیات کے یہی معانی سمجھتے تھے؟ کیا وہ بھی ”أَصْرِبُ بَعْضًا لِّبَعْضٍ“ سے جماعت کو پہاڑ پر لے جانے کا مفہوم سمجھتے تھے؟ ”فَأَصْرَبُ بَعْضًا لِّبَعْضٍ“ کے معنی ان کے نزدیک بھی یہی تھے کہ حضرت مسیح علیہ السلام برفعل قتل کا امر پورا وارنہ ہونے دو طریقہ سے مراد وہ مرکز ان نفوس میں جو زمین اور زمینی چیزوں کے بلکہ ہو کر خدا کی طرف پرواز کرتے ہیں، ”مَطَّاقُ الطَّيْرِ“ سے مراد نامہ بر کی تڑپیں اور ”وَادِي التَّمَلُّ“ سے مراد فی قبلیہ

کی جیسی ہے۔ ”دَابَّةُ الْأَرْضِ“ سے مراد حضرت سلیمان کا بیٹا رجیام ہے جس کا نظر حضرت زمین تک محدود تھی ہُدَّ هُدًى سے مراد حضرت سلیمان کے حکمہ و خبر رسائی کا انفریاض ہے، سورہ جن میں جن کے لفظ سے مراد یورپ کی عیسائی قومیں ہیں وغیرہ وغیرہ، اسی طرح کیا تابعین اور ان کے بعد کے اہل زبان اور علماء و مفسرین میں سے کسی نے ان آیات اور الفاظ کے معنی سمجھے، اثبات میں تو اس کا جواب بنا مشکل ہے، اس لئے کہ متقدمین کا تفسیری ذخیرہ ہمارے سامنے ہے، ان میں کہیں اس کا وجود نہیں اور خود اس زمانہ کے اہل عربیت اور ادباء کا ذہن بھی ان معانی کی طرف منتقل نہیں ہو سکتا، پھر اگر واقعہ یہ ہے کہ نزول قرآن کے تیرہ سو برس بعد ایک عجمی نژاد کے ذہن میں پہلی مرتبہ ان آیات و الفاظ کے یہ معانی آئے ہیں تو قرآن مجید جو جا بجا اپنے لئے اَلْكِتَابِ الْمُبِينِ (واضح کتاب) عَرَبِيٌّ مُبِينٌ (واضح عربی زبان) کے الفاظ استعمال کرتا ہے، ان کا کیا مطلب ہے، سورہ شعراء میں ارشاد ہوتا ہے :-

نَزَّلَ بِهِ الرُّوحَ الْأَمِينُ عَلٰی
قَلْبِكَ لِتَكُونَ مِنَ الْمُنذِرِينَ
بِلِسَانٍ عَرَبِيٍّ مُّبِينٍ (الشعراء ۱۹۳-۱۹۵) عربی زبان میں۔

الَّذِينَ تَلَّا تِلْكَ آيَاتِ الْكِتَابِ
الْمُبِينِ ۗ اِنَّا نَزَّلْنَاهُ قُرْآنًا عَرَبِيًّا
لَعَلَّكُمْ تَعْقِلُونَ (یوسف ۲) تاکہ تم سمجھ لو۔

وَاقْتَدُوا بِسُرَّتِنَا الْقُرْآنَ لِلذِّكْرِ
ہم نے قرآن کو آسان کر دیا ہے سمجھنے کے لئے

قَهْلٍ مِنْ مَثَلِكِ (المقر ۲۲) پھر ہے کوئی سوچنے والا۔
 اس کا مطلب تو یہ ہو کہ قرآن مجید کی آیات تیرہ سو برس تک معصہ اور
 چیتان بنی رہیں اور اس کی ہدایت تیرہ سو برس کے بعد سے شروع ہوئی، الفاظ
 کے ظاہری اور کثیر الاستعمال معنی عربیت کے اصول و قواعد قرآن کے مخاطبین
 اولین کے فہم آیات کے سیاق و سباق اور احادیث صحیحہ سے صرف نظر کر کے
 قرآن مجید کی تفسیر کرنا، قرآن مجید کی تحریف معنوی اور تلاعب بالقرآن (قرآن کو
 کھیل بنا لینا ہے) جو اس کا دروازہ کھولتا ہے اور کلام الہی کو تختہ مشق اور بازیچہ
 اطفال بنا دیتا ہے اور امت کے بہترین افراد اور بہترین زمانہ کی ناہمی اور بہالت
 کا ثبوت ہے، عرصہ ہوام زاعلام احمد صاحب نے سر سید کی تفسیر پر تبصرہ کرتے ہوئے
 لکھا تھا، مولوی محمد علی صاحب کی تفسیر پر بھی اس سے بہتر تبصرہ ممکن نہیں۔
 » جو تاویلیں قرآن کریم کی نہ خداوند تعالیٰ کے علم میں تھیں نہ اُس کے
 رسول کے علم میں، نہ صحابہ کے علم میں، نہ اولیاء اور قطبیوں اور غوثوں
 اور ایدال کے علم میں اور نہ ان پر دلالت النّص نہ اشارة النّص،
 وہ سید صاحب کو سوجھیں «



فصل ہفتم

قادیا نیت نے عالم اسلام کو کیا عطا کیا؟

اب جب ہم اپنے اس تحقیقی سفر کی آخری منزل پر پہنچ گئے ہیں اور اس کتاب کی آخری سطریں زیر تحریر ہیں، ہم کو ایک علی اور حقیقت پسند انسان کے نقطہ نظر سے تحریک قادیانیت کا تاریخی جائزہ لینا چاہئے اور یہ دیکھنا چاہئے کہ اس نے اسلام کی تاریخ اصلاح و تجدید میں کون سا کارنامہ انجام دیا اور عالم اسلام کی جدید نسل کو کیا عطا کیا؟ نصف صدی کی اس پریشور اور بڑے گامزن خدمت کا حاصل کیا ہے؟ تحریک کے باقی نے اسلامی مسائل اور تنازع فیہ امور پر جو ایک وسیع و جمیع کتب خانہ یادگار چھوڑا ہے اور جو تقریباً ستر برس سے موصوفی بحث بنا ہوا ہے، اس کا خلاصہ اور حاصل کیا ہے؟ قادیانیت عصر جدید کے لئے کیا پیغام رکھتی ہے؟

ان سوالات کا جواب حاصل کرنے کے لئے پہلے ہم کو اس عالم اسلامی پر ایک نظر ڈالنی چاہئے جس میں اس تحریک کا ظہور ہوا اور یہ دیکھنا چاہئے کہ انیسویں صدی کے نصف آخر میں اس کی کیا حالت تھی اور اس کے کیا تحقیقی مسائل و مشکلات تھے۔

اس عہد کا سب سے بڑا واقعہ جس کو کوئی مؤرخ اور کوئی مُصلح نظر انداز نہیں کر سکتا یہ تھا کہ اسی زمانہ میں یورپ نے عالم اسلام پر بالعموم اور ہندستان پر بالخصوص یورش کی تھی، اس کے جلو میں جو نظام تعلیم تھا وہ خدا پرستی اور خدا شاسی کی روح سے عاری تھا،

لہٰذا مرزا صاحب کی تصنیفات کی تعداد ۴۰ سے کم نہیں ہے ان میں اکثر نہایت صحیح اور کئی کئی جلدوں کی کتابیں ہیں۔

جو تہذیب تھی، وہ اسکا داؤقس پستی سے محور تھی، عالم اسلام، ایمان، علم اور مادی طاقت میں کمزور ہو جانے کی وجہ سے اس کو خیر مسلح مغربی طاقت کا آسانی سے شکار ہو گیا، اس وقت مذہب میں (جس کی نمائندگی کے لئے صرف اسلام ہی میلان میں تھا) اور یورپ کی ٹیڈرانہ اور مادہ پرست تہذیب میں تضاد ہوا اس تضاد نے ایسے نئے سیاسی، تمدنی، علمی اور اجتماعی مسائل پیدا کر دیئے جن کو صرف طاقتور ایمان، راسخ و غیر متزلزل عقیدہ و یقین، وسیع اور عمیق علم، غیر مشکوک عقائد و استقامت ہی سے حل کیا جاسکتا تھا، اس صورت حال کا مقابلہ کرنے کے لئے ایک طاقتور علمی و روحانی شخصیت کی ضرورت تھی، جو عالم اسلام میں روح جہاد اور مسلمانوں میں اتحاد پیدا کر دے، جو اپنی ایسانی قوت اور داعی صلاحیت کے ذریعے اپنی تحریک و ترمیم قبول کے بغیر اسلام کے ابدی پیغام اور عصر حاضر کی بے چین روح کے درمیان مصالحت و رفاقت پیدا کر سکے اور شیخ و پروفیسر مغرب سے آنکھیں ملا سکے۔

دوسری طرف عالم اسلام مختلف دینی و اخلاقی بیماریوں اور کمزوریوں کا شکار تھا، اس کے چہرہ کا سب سے بڑا داغ وہ شرک جلی تھا جو اس کے گوشہ گوشہ میں پایا جاتا تھا، قبریں اور تعزیے بے محابا بچھے گئے تھے، غیر اللہ کے نام کی مصاصات ڈبائی دی جاتی تھی، بدعات کا گھر گھر چھپا تھا، خرافات اور ٹوٹھات کا دور دورہ تھا، یہ صورت حال ایک ایسے دینی مصلح اور داعی کا تقاضا کر رہی تھی جو اسلامی معاشرہ کے اندر جاہلیت کے اثرات کا مقابلہ اور مسلمانوں کے گھروں میں اس کا تعاقب کرے، جو پوری وضاحت اور جرأت کے ساتھ توحید و سنت کی دعوت دے اور اپنی پوری قوت کے ساتھ **اللَّهِ الْمَلِكُ** کا نعرہ بلند کرے۔

اسی کے ساتھ بیرونی حکومت اور مادہ پرست تہذیب کے اثر سے مسلمانوں میں ایک خطرناک اجتماعی انتشار اور افسوسناک اخلاقی زوال رونما تھا، اخلاقی انحطاط فسق و فجور کی حد تک تعیش و اسراف نفس پرستی کی حد تک حکومت و اہل حکومت کے معیوبیت ذہنی غلامی اور ذلت کی حد تک مغربی تہذیب کی نقالی اور حکمران قوم (انگریز) کی تقلید کفر کی حد تک پہنچ رہی تھی، اس وقت ایک ایسے مصلح کی ضرورت تھی، جو اس اخلاقی و ذہنی انحطاط کی بڑھتی ہوئی زد کو روکے اور اس خطرناک رجحان کا مقابلہ کرے جو حکومت و غلامی کے اس دور میں پیدا ہو گیا تھا۔

تعلیمی و علمی حیثیت سے حالت یہ تھی کہ عوام اور محنت کش طبقہ دین کے مبادی و اولیات سے ناواقف اور دین کے فرائض سے بھی غافل تھا، جدید تعلیم یافتہ طبقہ شریعت اسلامی، تاریخ اسلام اور اپنے ماضی سے بے خبر اور اسلام کے مستقبل سے مایوس تھا، اسلامی علوم رو بہ زوال اور پرانے تعلیمی مرکز عالم نزع میں تھے، اس وقت ایک طاقتور تعلیمی تحریک اور دعوت کی ضرورت تھی، نئے مکاتب، مدارس کے قیام نئی اور مؤثر اسلامی تصنیفات اور نئے سلائے نشر و اشاعت کی ضرورت تھی جو امت کے مختلف طبقوں میں سبب رافیت، دینی شعور اور ذہنی اطمینان پیدا کرے۔

اس سبب کے علاوہ اور اس سبب بڑھ کر عالم اسلام کی سب سے بڑی ضرورت یہ تھی کہ انبیاء علیہم السلام کے طریق دعوت کے مطابق اس امت کو ایمان اور عمل صراح اور اس صحیح اسلامی زندگی اور سیرت کی دعوت دی جائے جس پر اللہ تعالیٰ نے فتح و نصرت، دشمنوں پر غلبہ اور دین و دنیا میں فلاح و سعادت اور سر بلندی کا وعدہ فرمایا ہے، حقیقت یہ ہے کہ عالم اسلام کی ضرورت دین جدید نہیں ایمان جدید ہے۔

کسی دور میں بھی اس کو نئے دین اور نئے پیغمبر کی ضرورت نہیں تھی، دین کے ان ابدی حقائق و عقائد اور تعلیمات پر نئے ایمان اور نئے ہوش کی ضرورت تھی جس سے زمانہ کے لئے فتنوں اور زندگی کی نئی ترغیبات کا مقابلہ کیا جاسکے۔

زندگی کے ان شعبوں اور ضرورتوں کے لئے جن کا اوپر تذکرہ ہوا، عالم اسلام کے مختلف گوشوں میں مختلف شخصیتیں اور جماعتیں سامنے آئیں جنہوں نے بغیر کسی دعوے اور بغیر امت سازی کی کوشش کے وقت کی ان ضرورتوں اور مطالبوں کو پورا کیا اور مسلمانوں کی بہت بڑی تعداد کو متاثر کیا، انہوں نے کسی مذہب اور کسی نئی نبوت کا علم بلند کیا اور نہ مسلمانوں میں کوئی تفریق اور انتشار پیدا کیا، انہوں نے اپنی صلاحیتوں اور عملی قوتوں کو کسی نئے نتیجہ کام میں ضائع نہیں کیا، ان کا نفع ہر ضرر سے خالی ان کی دعوت ہر خطرہ سے پاک اور ان کا کام ہر شہدہ سے بالاتر ہے، عالم اسلام نے اپنا کچھ کھوئے بغیر ان سے نفع حاصل کیا اور مسلمان ان کی مخلصانہ خدمات کے ہمیشہ شکر گزار رہیں گے۔ ایک ایسے نازک وقت میں عالم اسلام کے نازک ترین مقام ہندوستان میں جو مذہبی و سیاسی کشمکش کا خاص میدان بنا ہوا تھا، ہرزاعلام احمد صفا اپنی دعوت اور تحریک کے ساتھ سامنے آئے ہیں، وہ عالم اسلام کے حقیقی مسائل و مشکلات اور وقت کے اصلاحی تقاضوں کو نظر انداز کرتے ہوئے اپنی تمام ذہنی صلاحیتیں، علم و قلم کی طاقت ایک ہی موضوع اور مسئلہ پر مرکوز کر دیتے ہیں، وہ مشکلہ کیا ہے؟ وفاتِ مسیح اور مسیح موعود کا دعویٰ، اس مسئلہ سے جو کچھ وقت بچتا ہے، وہ حرمتِ جہاد اور حکومتِ وقت کی وفاداری اور اخلاص کی دعوت کے مندرجہ بالا ہے، اربع صدی کی تصنیفی و علمی زندگی اور جدوجہد کا موضوع اور ان کی دلچسپیوں کا مرکز یہی مسئلہ اور اس کے سلسلہ میں

مخالفین سے نبرد آزمائی اور معرکہ آرائی ہے، اگر ان کی تصنیفات سے ان مضامین کو خارج کر دیا جائے جو حیاتِ مسیح و نزولِ مسیح اور ان کے دعاوی اور اس سے پیدا ہونے والے مسائل و مباحث سے متعلق ہیں تو ان کے تصنیفی کارنامہ کی ساری اہمیت اور وسعت ختم ہو جائے گی۔

پھر یہ بھی دیکھئے کہ اس عالمِ اسلام میں جو پہلے سے مذہبی اختلافات اور دینی نزاعات کا شکار تھا اور جس میں اب کسی نئے نزاع کے برداشت کرتے کی طاقت نہ تھی، وہ نئی نبوت کا علم بلند کرتے ہیں اور جو اس پر ایمان نہ لائے اس کی تکفیر کرتے ہیں، اس طرح وہ اپنے اور مسلمانوں کے درمیان ایک ہی ناقابلِ مجبور دیوار کھڑی کر دیتے ہیں جس کے ایک جانب ان کے تبعین کی ایک چھوٹی سی جماعت ہے جو چند لاکھ افراد پر مشتمل ہے، دوسری طرف پورا عالمِ اسلام ہے جو مراکش سے چین تک پھیلا ہوا ہے اور جس میں عظیم ترین افراد صحاح ترین جماعتیں اور مفید ترین ادا سے ہیں، اسی طرح انھوں نے عالمِ اسلام میں بلا ضرورت ایک ایسا انتشار اور ایک ایسی نئی تقسیم پیدا کر دی، جس نے مسلمانوں کی مشکلات میں ایک نیا اضافہ اور عصرِ حاضر کے مسائل میں نئی پیچیدگی پیدا کر دی۔

مرزا غلام احمد صاحب نے حقیقتِ اسلام کے علمی و دینی ذخیرہ میں کوئی ایسا اضافہ نہیں کیا جس کے لئے اصلاح و تجدید کی تاریخ ان کی محسوت اور مسلمانوں کی نسلِ جدید ان کی فکر گزار ہو، انھوں نے نہ تو کوئی عمومی دینی خدمت انجام دی جس کا نفع دنیا کے سارے مسلمانوں کو پہنچے، نہ وقت کے جدید مسائل میں کسی مسئلہ کو حل کیا، نہ ان کی تحریک موجودہ انسانی تہذیب کے لئے جو سخت مشکلات اور توجہ و توجہ کی کشمکش سے دوچار ہے،

کوئی پیغام رکھتی ہے نہ اُس نے یورپ اور ہندوستان کے اندر اسلام کی تبلیغ و اشاعت کا کوئی قابل ذکر کارنامہ انجام دیا ہے اس کی جدوجہد کا تمام ترمیران مسلمانوں کے اندر ہے اور اس کا نتیجہ صرف ذہنی انتشار اور غیر ضروری مذہبی کشمکش ہے جو اس نے اسلامی معاشرے میں پیدا کر دی ہے، وہ اگر کسی چیز میں کامیاب کہے جاسکتے ہیں تو صرف اس میں کہ انھوں نے اپنے خاندان اور وزراء کے لئے سرکارخانہ کے اسلامی کی طرح پیشوائی کی ایک مندر اور ایک ذہنی ریاست پیدا کر دی ہے جس کے اندر ان کی روحانی سیادت اور مادی عیش و عشرت حاصل ہے۔

واقعیہ یہ ہے کہ اگر ہندوستان میں وہ ذہنی انتشار نہ ہوتا جس کا پتہ یہ خاص میدان تھا، انگریزی حکومت کے اثر سے اسلامی معاشرہ میں اسلام کی بنیادیں تزلزل اور اسلامی ذہن ماؤٹ نہ ہو چکا ہوتا، اگر مسلمانوں کی نئی نسل ذہنی تعلیمات اور اسلام کی اصلاحی و تجدیدی شخصیتوں اور نیابتِ انبیاء و عظمتِ انسانی کی حقیقی صفات سے اتنی بے خبر نہ ہوتی اور آخر میں حکومت و وقت کی اُپشت پناہی اور سرپرستی نہ ہوتی تو یہ تحریک جس کی بنیاد زیادہ نوالہامات، خوابوں، تاویلات اور بے کیفیت و بے مغز نکتہ آفرینوں پر ہے اور جو عصرِ جدید کے لئے کوئی نیا اخلاقی و روحانی پیغام اور مسائلِ حاضرہ کو حل کرنے کے لئے کوئی مجتہدانہ مقام نہیں کھتی کبھی بھی انتہی مدت باقی نہیں رہ سکتی تھی جیسی کہ اس برسراخطاط سوسائٹی اور اس پر لگن و دماغ پر لگن و دل نسل میں رہ سکی، اسلام کی صحیح تعلیمات اور دعوتِ انحراف اور ان مخلصین و مجاہدین کی جو ماضی قریب میں اس ملک میں پیدا ہوئے اور اسلام کے عروج اور مسلمانوں کی نشاۃ ثانیہ کے لئے اپنا سب کچھ ہٹا کر چلے گئے، نا قدری کی سزا خدانے

یہ دیکھ کر ہندوستانی مسلمانوں پر ایک ذہنی طاعون کو مسلط کر دیا اور ایک شخص کو
اُن کے درمیان کھڑا کر دیا جو امت میں فساد کا مستقل بیج بُو گیا ہے۔

دو سال ہوئے و دمشق یونیورسٹی کے طلباء و اساتذہ کے سامنے اسلام کی تالیخ
اصلاح و تجدید کے موضوع پر ایک سلسلہ تقریر کیے دوران میں راقم سطور نے تحریک
باطنیت پر تبصرہ کرتے ہوئے کہا تھا:

”حضرات! میں جب باطنیت، اخوان الصفا اور ایران کی بہائی اور ہنرستان
کی قادیانی تحریک کی تالیخ پڑھتا ہوں تو مجھے ایسا نظر آتا ہے کہ ان تحریکوں کی باتوں
اسلام اور بخت محمدی کی تالیخ پڑھی تو انھوں نے دیکھا کہ ایک شخص تنہا جزیرۃ العز
میں ایک دعوت لے کر کھڑا ہوتا ہے اس کے ہاتھ میں نہ مال ہے نہ اسلحہ، وہ ایک عقیدہ
اور ایک دین کی دعوت دیتا ہے اور کچھ زیادہ عرصہ نہیں گزرتا کہ ایک نئی امت ایک نئی
حکومت، ایک نئی تہذیب جو دین آجاتی ہے وہ تالیخ کا رخ تبدیل کر دیتا ہے اور
واقعات کا دھارا بدل دیتا ہے ان کی بلند حوصلہ طبیعتوں نے ان کہا کہ اس کا نیا تجربہ کیوں
نہ کیا جائے؟ انھوں نے دیکھا کہ وہ ذہانت، دماغی صلاحیت، تنظیمی لیاقت بھی رکھتے ہیں اور پڑھے
لکھے لوگ ہیں پھر کیوں نہ تالیخ اپنے آپ کو دہرائے گی اور کس طرح انھیں واقعات کا ظہور نہ ہوگا
جو طبعی اسباب و عمل کے ماتحت گزشتہ دور میں ہو چکے ہیں ان کا امید ہی کہ پھر اسی سحر کا
ظہور ہوگا جس کا تالیخ نے چھٹی صدی مسیحی میں شاہد کیا، اس لئے کہ فطرت انسانی ناقابل
تبدیل ہے اور لوگوں میں ہمیشہ سے ہر دعوت قبول کرنے کی صلاحیت ہے۔

ان بلند حوصلہ انسانوں نے اس بلکہ و تنہا ہستی کو تو دیکھا جو بغیر کسی سرمایہ اور
بغیر کسی فوجی طاقت و حمایت کے ایک نئی دعوت لے کر کھڑی ہوئی لیکن اس کے پیچھے

اس ربانی حمایت اور ارادہ الہی کو نہیں دیکھا جو اس کی کامیابی، غلبہ اور قیامت تک باقی رہنے کا فیصلہ کر چکا تھا، اور جس نے اعلان کر دیا تھا:۔

هُوَ الَّذِي آتَىٰ رَسُولَهُ الْكِتَابَ بِالْحُدَىٰ
وَدِينِ الْحَقِّ لِيُظَاهِرَهُ عَلَىٰ الدِّينِ
كُلِّهِ وَلَوْ كَرِهَ الْمُشْرِكُونَ (العنق ۹)

وہی ہے جس نے بھیجا اپنا رسول ہدایت اور
سچے دین کے ساتھ تاکہ ان سے دینوں پر غالب
کرے خواہ مشرک کر نیو لے کتنا ہی برا مانیں۔

نتیجہ یہ ہوا کہ وقتی طور پر ان کی کوشش کامیاب اور بار آور ہوئیں اور انھوں نے ہزاروں اور لاکھوں کی تعداد میں اپنے ساتھی اور پیروں پر اکٹھے کر لئے، ان میں سے بعض نے (یا ظنیہ نے) عظیم الشان سلطنت (فاطمیہ) بھی قائم کر لی اور سلطنتِ عصمت تک پہنچی پھولی اور ایک زمانہ میں اس نے سوڈان سے عراق تک قبضہ کر لیا، لیکن جب تک ان کی تنظیم، ان کے محضی انتظامات اور ان کی شعبہ بہ بازیاں باقی رہیں یہ عروج بھی باقی رہا لیکن پھر وقت آیا کہ یہ سب عروج و افتخار اور یہ سب ترقی و اقبال ایک افسانہ بن کر رہ گیا، ان کے مذاہب ایک مختصر دائرہ میں محدود ہو کر رہ گئے، جن کا زندگی پر کوئی اثر اور دنیا میں کوئی مقام نہیں۔

اس کے بالمقابل اسلام جس کو رسول اللہ نے کر آئے، وہ آج بھی دنیا کی عظیم ترین روحانی طاقت ہے اور آج اس کے ساتھ ایک عظیم الشان امت ہے آج بھی وہ ایک تہذیب رکھتا ہے، اور بہت سی سلطنتوں اور قوموں کا مذہب ہے، نبوتِ محمدی کا آفتاب آج بھی بلند اور روشن ہے اور نایح کے کسی دور میں بھی وہ گہن میں نہیں آیا!

لے نایح دعوت و عزیمت "حصہ اول"

کتاب کے آخذ

اس کتاب میں مرزا غلام احمد صاحب ورفا دیوانی مصنفین کی جن کتابوں کے اقتباسات اور حوالے پیش کئے گئے ہیں ان کے نام بہ ترتیب حروف تہجی ذیل میں درج کئے جاتے ہیں جن کتابوں پر ایڈیشن، سن طباعت اور مطبع کا نام درج ہے اس کا بھی تذکرہ کر دیا گیا ہے اس سلسلے کی کتابوں کی مختلف اشاعتوں کے صفحات میں بڑا فرق و تفاوت ہے۔

۱۔ الاربعین	طبع دوم ۱۹۲۰ء	۱۱۔ پیغام صلح لاہور
۲۔ ازالۃ الادبام	طبع سوم ۱۹۰۲ء	۱۲۔ تبلیغ رسالت
۳۔ آسمانی فیصلہ	مطبع ضیاء الاسلام قادیان ۱۹۱۷ء	۱۳۔ تحفۃ الندوة
۴۔ اعجاز احمدی	۱۹۰۲ء	۱۴۔ تزیان القلوب
۵۔ اسحارِ اعظم	۱۸۹۷ء	۱۵۔ تشحیذ الاذنان
۶۔ الودیعہ خلافت	۱۹۱۶ء	۱۶۔ توضیح مرام
۷۔ آئینہ کمالاتِ اسلام	طبع دوم ۱۹۲۵ء	۱۷۔ حقیقۃ الوحی
۸۔ ایک غلطی کا ازالہ		۱۸۔ حقیقۃ النبوة
۹۔ براہین احمدیہ	طبع چہارم ۱۹۰۷ء	۱۹۔ الحکم
۱۰۔ بیان القرآن از مولیٰ محمد علی لاہوری جلد اول	۱۹۰۷ء	۲۰۔ حیات ناصر
	جلد دوم ۱۹۰۷ء	۲۱۔ خطبہ الہامیہ
	مطبوعہ مرکزی پریس	

- ۱۳۱۔ کشف الاختلاف، مطبع فیاء الاسلام قادریہ فروری ۱۹۲۰ء
- ۳۲۔ کلمۃ الفصل
- ۳۳۔ مرقاة البقیین فی حیاة نور الدین شافعی کرہ
- انجمن اشاعت اسلام احمدیہ لاہور
- ۳۴۔ معیار الاخبار
- ۳۵۔ مکتوبات احمدیہ حصہ پنجم
- ۳۶۔ نجم الہدی
- ۳۷۔ نزول المسیح طبع اول ۱۹۰۹ء
- ۳۸۔ نور الحق
- ۲۲۔ در شین
- ۲۳۔ رد تکفیر اہل قبلہ مقبول عام بین لاہور ۱۹۲۷ء
- ۲۴۔ ریویو آف ریجنز
- ۲۵۔ سمرہ چشم آریہ طبع اول ۱۸۸۶ء
- ۲۶۔ سیرۃ الہدی (حصہ اول دوم) طبع دوم ۱۹۳۹ء
- (حصہ سوم) طبع اول ۱۹۳۹ء
- ۲۷۔ شہادۃ القرآن مطبع شیر نند امرتسر
- ۲۸۔ فتح اسلام ۱۸۹۲ء
- ۲۹۔ اخبار الفضل
- ۳۰۔ کتاب البریہ طبع دوم ۱۹۳۲ء